

অসমীয়া কবি আৰু কবিতা

ড° কৰবী ডেকা হাজৰিকা

স্টুডেন্ট্‌চ এম্প'ৰিয়াম
ডিব্ৰুগড়

**Asamiya Kabi aru Kabita, Written in Assamese by Dr.
Mrs Karabi Deka Hazarika, Reader, Department of
Assamese, Dibrugarh University, Dibrugarh—786004 .
Published by Sri Mrinal Kanti Bhattacharyya, Students'
Emporium, Dibrugarh—786001 : December, 1994**

Price Rs 50 00

প্ৰকাশক :

শ্ৰীমৎপালকান্তি ভট্টাচাৰ্য
স্টুডেন্টচ এম্প'ৰিয়াম
ডিব্ৰুগড়-৭৮৬০০১

প্ৰথম প্ৰকাশ ডিসেম্বৰ, ১৯৯৪

প্ৰচ্ছদ ধীৰেন শাসমল

মূল্য : ৫০.০০ টকা

পৰিৱেশক :

শান্তি প্ৰকাশন
কলেজ হোষ্টেল ৰোড
গুৱাহাটী-৭৮১০০১

ছপাৰ্ণ্ডা :

শ্যামাচৰণ মদুখোপাধ্যায়
কৰুণা প্ৰিণ্টাৰ্চ
১০৮, বিধান সৰণী
কলিকতা-৭০০০০৪

ব্যক্তিগত অলপ কথা

অসমীয়া কবিতাৰ বিকাশৰ ইতিহাস বিচিত্ৰ আৰু বিস্তৃত। এই বিকাশৰ গতিপথৰ সকলো দিশ সামৰি লোৱা আলোচনা এতিয়াও বিশেষ হোৱা নাই। অসমীয়া কবিতাৰ একোটা কাল সামৰি কৰা আলোচনা প্ৰকাশ হৈছে যদিও আদিৰে পৰা এতিয়ালৈকে একেটা আলোচনাতে গোটেইকেইজন কবিক বহুলাই আলোচনা কৰা হোৱা নাই। অৰ্থাৎ, ‘অভিমন্যু-বধ’ৰ প্ৰণেতা ৰমাকান্ত চৌধুৰীৰ পৰা হেমবৰুৱা নৱকান্ত বৰুৱালৈকে এই দীঘল পথছোৱাৰ সম্পূৰ্ণ পৰিক্ৰমা এতিয়াও হোৱা নাই বুলি ক’ব পাৰি। অসমীয়া কবিতাৰ সম্পূৰ্ণ বুৰঞ্জী এখনেহে এই অভাৱ দূৰ কৰিব পাৰিব।

অসমীয়া কবি আৰু কবিতা’ বুৰঞ্জীৰ তত্ত্বগত্বতাৰ পৰা বহুত দূৰত বৈ বুৰঞ্জীৰ ছায়াত ৰচনা কৰা এখন আলোচনা পুথি। ইয়াত বিচাৰিলে পাব পৰাকৈ কবিতা পুথিসমূহৰ নাম আৰু প্ৰকাশৰ সময় যিমান পাৰি দিবলৈ যত্ন কৰা হৈছে। প্ৰয়োজনবোধে আৰু গুৰুত্ববোধেও কবিসকলৰ কাব্য-কৃতিৰ আলোচনা কম-বোছি পৰিমাণে কৰা হৈছে।

যিহেতু এইখন বুৰঞ্জী নহয় প্ৰতিজন কবিতা ৰচকৰ নাম ইয়াত নোসোমাবও পাবে। এটি দুটি ভাল কবিতা লিখা অথচ নিজস্ব প্ৰতিভাৰে এখন স্থায়ী আসন গ্ৰহণ কৰিবলৈও সক্ষম নোহোৱা কোনো কোনো কবিৰ নাম প্ৰসংগক্ৰমে উল্লেখ কৰিলেও বিস্তৃত ভাৱে হয়তো আলোচনাৰ মাজলৈ অনা হোৱা নাই। তাৰ দ্বাৰা সেই সকলক অসম্মান কৰাটো নিশ্চয় নুবুজায়। সমগ্ৰ শতাব্দীৰ আলোচনাৰ মাজত সেইসকলৰ কথাও সোমাই আছে।

কবিতা বুলিলে আমি যি বুজোঁ, অসমীয়া সাহিত্যত সেয়া প্ৰকৃততে আৰম্ভ হৈছে ৰোমাণ্টিক যুগতহে, যাৰ বীজৰ আভাস দেখা যায় প্ৰাক-ৰোমাণ্টিক শব্দত। সেয়েহে এই আলোচনাৰ পাৰ্শ্বত মেলা হৈছে প্ৰাক-ৰোমাণ্টিক শব্দৰ পৰা। আধুনিক কালৰ আৰম্ভণিলৈকে ক’বলৈ যাওঁতে নৱকান্ত বৰুৱা আৰু তেওঁৰ সতীৰ্থ সকলৰ কথা আলোচনালৈ আহিছে যদিও এইখিনি কথা এক বিস্তৃত আলোচনাৰ আগকথা মাথোন। আধুনিক অসমীয়া কবি আৰু কবিতাৰ বিষয়ে এখন পূৰ্ণাংগ পুথি কৰি উলিওৱাৰ আঁচনি মনত ৰাখি ইয়াত মাথোন আলোচনাৰ বাটহে মূৰ্চালি কৰা হৈছে।

শেষত শলাগ জনাব লাগে কেইবাজনকো। দৈনন্দিন জীৱনৰ কৰ্ম-বাস্ততাৰ মাজত মোৰ স্বামী আৰু পুত্ৰদুটিয়ে আজৰাই দিয়া সময়খিনিত কম দিনৰ ভিতৰতে কিতাপখন লিখি উলিয়াব পাৰি তেওঁলোকলৈ শলাগ আৰু

মৰম যাঁচিলো। যাৰ উৎসাহত পুথিখনে আত্মপ্ৰকাশৰ বাট বিচাৰি পালে
সেইজন উৎসাহী প্ৰকাশক শ্ৰী মৃণালকান্তি ভট্টাচাৰ্য ডাঙৰীয়ালৈ থাকিল
আন্তৰিক ধন্যবাদ। পুথিখনি সাজু কৰি উলিওৱাত সহায়ৰ হাত আগবঢ়োৱাৰ
বাবে ভাড়া-প্ৰতীম প্ৰবীণ কুমাৰ গগৈ আৰু ৰমেন হাজৰিকালৈ এই সন্মোগতে
শলাগ ললোঁ।

অসমীয়া বিভাগ

কবৰী ডেকা হাজৰিকা

ডিব্ৰুগড় বিশ্ববিদ্যালয়

ডিব্ৰুগড়

২৫ অক্টোবৰ, ১৯৯৪

সূচীপত্ৰ

। প্ৰাক্ বোমাণ্টিক স্তব ।

ভূমিকা—কমাকান্ত চৌধুৰী : অভিনন্দ্য বধ কাব্য, ভোলানাথ দাস :
চিন্তাতৰংগিনী, সীতাহৰণ কাব্য, কমলাকান্ত ভট্টাচাৰ্য—বলদেৱ মহন্ত—
পদমাৱতী দেৱীফুকননন্দী—বলিনাবায়ণ বৰা ৭—২০

॥ বোমাণ্টিক স্তব ॥

জোনাকী যুগৰ কবিতা—চন্দ্ৰকুমাৰ আগবৰালা : প্ৰতিমা, বীণ-ব'ৰাগী—
লক্ষ্মীনাথ বেজবৰুৱা—হেমচন্দ্ৰ গোস্বামী—মফিজুদ্দিন আহমদ হাজৰিকা—
পদ্যনাথ গোহাঞিবৰুৱা—বেণুধৰ বাজথোৱা—আনন্দচন্দ্ৰ আগবৰালা
২০—৩৯

উত্তৰ জোনাকী কালৰ কবিতা—চন্দ্ৰধৰ বৰুৱা—হিতেশ্বৰ বৰবৰুৱা :—
যুদ্ধক্ষেত্ৰত আহোম ৰমণী, তিব্বতৰ আত্মদান কাব্য—বহুনাথ চৌধুৰী—
অম্বিকাগিৰি বায়চৌধুৰী : তুমি কাব্য—দুৰ্গেশ্বৰ শৰ্মা ৩৯—৫৫

বাঁহী আলোচননী স্তবৰ কবি আব্দ কবিতা—যতীন্দ্ৰনাথ দত্তৰা : আপোন
সুৰ, ওমবতীৰ্থ আব্দ অন্যান্য কবিতা, কথা-কবিতা, সূৰ্যকুমাৰ ভূঞা—দণ্ডিনাথ
কলিতা : অসম সম্ভা, পদ্যধৰ চলিহা—বঙ্ককান্ত বৰকাকতী : শেৱালি—
লক্ষ্মীনাথ ফুকন—নীলমণি ফুকন—শৈলধৰ বাজথোৱা : নিজৰা—ধৰ্মেশ্বৰী
দেৱী বৰুৱানী—নলিনীবালা দেৱী : সন্ধিয়াৰ সুৰ—যমুনেশ্বৰী খাটনিয়াৰ
—অন্যান্য কবিসকল ৫৫—৯০

॥ বোমাণ্টিক বিস্তাৰৰ স্তব ॥

ভূমিকা—ডিম্বেশ্বৰ নেওগ—দৈৱচন্দ্ৰ তালুকদাৰ—অতুলচন্দ্ৰ হাজৰিকা
হাজৰিকাৰ সাম্যকবিতা, বিনন্দচন্দ্ৰ বৰুৱা, প্ৰসন্নলাল চৌধুৰী—পাৰ্ৱতি
প্ৰসাদ বৰুৱা : শঙ্কুলা ডাৱৰ ঐ ক'হুৱা ফুল—কমলেশ্বৰ চলিহা—জ্যোতি
প্ৰসাদ আগবৰালা : জ্যোতি প্ৰসাদৰ কবিতা আব্দ গীতত সুন্দৰৰ ধাৰণা—
অন্যান্য কবিসকল ৯০—১১৬

॥ শেষ বোমাষ্টিক স্তব ॥

ভূমিকা—আনন্দচন্দ্র বৰুৱা : বকুলবনৰ কবিতা—গণেশ গগৈ :
 পাপৰি আৰু স্বপ্নভংগ—দেৱকান্ত বৰুৱা : সাগৰ দেখিছা ১১৬—১৩৩

॥ আধুনিক যুগৰ আবহুণি ॥

আধুনিক অসমীয়া কবিতা আৰু কবিসকল ১৩৩—১৪৮
 অসমীয়া কবি আৰু কবিতা ১৪৯—২০৭

পৰিশিষ্ট

প্ৰাচীন অসমীয়া কবি আৰু কবিতা ২০৮—২৫০

ভূমিকা

অসমীয়া কবিতাৰ গতিপথৰ ইতিহাস বিচিত্ৰ। নানা পৰিস্থিতি, পৰম্পৰা আৰু প্ৰভাবৰ ফলত এই গতিপথে ৰূপ লৈছে। অসমীয়া সাহিত্যৰ প্ৰাচীন কাব্য-সম্ভাৰ নানা মনোৰম সম্পদেৰে চহকী। এই সম্পদৰ অৱদান আগবঢ়াইছিল ঘাইকৈ মাধৱ কন্দলি, শংকৰদেৱ আৰু মাধৱদেৱে। অন্যাল্য আৰু বহুতো কবিৰ নাম আৰু প্ৰসঙ্গ আহি পৰিব, যদিহে কবিতাৰ ইতিহাস লিখিবলৈ বিচৰা হয়। এই আটাইবোৰ কবিৰ মাজত চন্দ্ৰ-সূৰ্যৰ দৰে দীপ্তিমান হ'ল কবি কন্দলি আৰু শংকৰ-মাধৱ দুই মহাপুৰুষ। কন্দলিৰ কবিতা যেন ফুলে-ফলে ভৰা বিশাল একবৃক্ষ, যাৰ শাখাই-শাখাই বিবিধ পখীৰ কুজন। তেওঁৰ 'ৰামায়ণ'খিনিয়েই হ'ল তেওঁৰ কাব্যপ্ৰতিভাৰ অনুপম উদাহৰণ। ৰচনাশৈলী, অলংকাৰ-প্ৰয়োগ আৰু চৰিত্ৰ চিত্ৰণৰ কাৰুকাৰ্যৰে এইখিনি কেনে সুশোভন সেইকথা সহস্ৰ পাঠকে সহজে অনুভৱ কৰিব পাৰে। কন্দলিৰ কাব্য-ৰীতি উজ্জ্বল আৰু আনন্দময়। তাৰ তুলনাত পিছৰ কালৰ নৱবৈষ্ণৱ কবিতাৰ প্ৰকৃতি গম্ভীৰ আৰু আধ্যাত্মিক। কিন্তু এইখিনি কবিতাতো সৌন্দৰ্যৰ অভাৱ কেতিয়াও হোৱা নাছিল। স্বাভাৱিকতেই নৱ-বৈষ্ণৱ ব্দগৰ সাহিত্য আছিল উদ্দেশ্যমূলক আৰু প্ৰচাৰধৰ্মী। সুৰুযমুখী ফুলৰ দৰে এইবোৰ দৃষ্টি পোনাই ৰাখিছিল কৃষ্ণ-ভক্তি মাহাত্ম্যৰ ফালে। তাৰ মাজতে দুয়োজনা মহাপুৰুষৰ স্বাভাৱিক কবিকৃষ্ণ আৰু সুৰুচিসম্পন্ন দৃষ্টিভঙ্গীয়ে জন্ম দিছিল ভালেমান সুকবিতাৰ। কীৰ্তন আৰু দশমৰ ভালেমান খণ্ড,

বৰগীতসমূহ আৰু নামঘোষা পুথি অসমীয়া কবিতাৰ প্ৰাচীন কালৰ সৌন্দৰ্যময় সম্পদ। এইবোৰৰ মাজত প্ৰকাশ পাইছে মনোৰম নৈসৰ্গিক চিত্ৰ মানুহ আৰু ভগবানৰ নানা কাৰ্য-কলাপ আৰু লীলাৰ অস্তৰপৰশা বিৱৰণ। কবিত্বৰসৰ মাজেৰে আধ্যাত্মিক আনন্দৰ সূ-গভীৰ সোবাদ এই কবিতাসমূহে অপ্ৰয়াসে দান কৰিব পাৰিছিল। বহস্যবাদী কবিতাৰ কৰুণাকামল আনন্দ দিয়াত 'নামঘোষা' পুথি কিমান সফল সেইকথা দোহাৰিবৰ আৱশ্যক নাই।

শংকৰ মাধবৰ পিছৰ কালত অসমীয়া কবিতাৰ জ্যোতি কিছূ স্তিমিত হৈ পৰা পৰিলক্ষিত হয়। সেই সময়ত বিশেষ প্ৰতিভাবান আৰু একনিষ্ঠ কবি নথকাৰ বাবে বিক্ষিপ্ত ভাবে দুই এটা ভাল গীত-মাত বা একোখন কাব্য পোবা গ'লেও কবিতাৰ ইতিহাসত এইখিনি সময় বিশেষ সৌন্দৰ্যপূৰ্ণ বুলি ক'ব নোৱাৰি।

আধুনিক অসমীয়া সাহিত্যৰ উন্মেষৰ আগে-আগে 'অৰুণোদই'ৰ পোহৰে এক নতুন জাগৰণ অনাৰ সময়ত কবিতাৰ প্ৰায় বিলুপ্তিয়েই ঘটিছিল বুলিব পাৰি। শংকৰদেবৰ বিশাল প্ৰতিভাৰ প্ৰভাৱত সঁচি হোৱা কবিতাৰ অথবা সাহিত্যৰ গতি সেই সময়ত হৈ পৰিছিল মস্তব, নতুনত্ববিহীন। মিছনেৰী সকলে তেওঁলোকৰ নিজা ধৰ্ম্মীয় বিশ্বাসৰ বীজ ৰোপণ কৰিবলৈ ৰচনা কৰা সাহিত্যসমূহো আছিল কবিত্ব গুণ-বৰ্জিত। নিধি লিবাই ফাৰৱেলৰ পদ্যৰ মাজতে আধুনিক অসমীয়া কবিতাৰ 'দুৰ্বল আৰম্ভণি' হোৱা বুলি কোৱা হয়। পিছে সঁচাকৈয়ে সি ইমানে দুৰ্বল যে তাক লেখত ল'বলৈকে মন নাযায়। 'অৰুণোদই' যুগত অসমীয়াতে ৰচিত হৈছিল কিছুমান ঈশ-স্তুতি। তাৰ বেছিভাগেই ইংৰাজীৰ পৰা ভাঙি কৰা। চি, এফ, টলমান, মেৰি ব্ৰনছন, এনি গোল্ডস্মিথ সুবৰ্ণ গোল্ডস্মিথ, এমিলি গোল্ডস্মিথ আদিয়ে কৰা এই ভাঙিসমূহত সৰণ আন্তৰিকতাই হ'ল ৰচনাৰ সৌন্দৰ্য। কবিতা হিচাপে উচ্চাপৰ নহ'লেও এটা যুগৰ কাব্যিক প্ৰকৃতিৰ মূল্যায়নৰ বাবে এইবোৰো আহিলা হ'ব পাৰে।

'অৰুণোদই' যুগৰ কবিতাত প্ৰাণৰ অভাৱ আছিল। অৰ্থাৎ কল্পনা আৰু অনুভূতিৰ প্ৰয়োগ নাছিল। প্ৰাচীন অসমীয়া সাহিত্যৰ আড়ম্বৰপূৰ্ণ ৰচনামূলক আৰু আধুনিক কালৰ কবিতাৰ হৃদয়-সৰ্বস্বতা, দুয়োটাই ইয়াত অনুপস্থিত। এনে সময়ৰ পাঠকৰ তৃষ্ণা দূৰ কৰাৰ বাবে নতুন ধৰণৰ কাব্য-

বীৰ্য্যৰ প্ৰয়োজন আছিল বৰ বেছি। অসমত তেতিয়া শিক্ষিত সমাজত বৰ ক্ষীণভাবে বংগীয়া সাহিত্যৰ আৰু তাতোকৈও দেখ-নেদেখকৈ পাশ্চাত্য সাহিত্যৰ প্ৰভাব পৰিব ধৰিছিলহে। সেই ছাঁ পোহৰৰ সময়খিনিতে সীমিত সামৰ্থৰে ওলাই আহিছিল ৰমাকান্ত চৌধুৰী, ভোলানাথ দাস আদি কবিসকল। তেওঁলোকৰ আন্তৰিক অনুৰাগ আৰু সদিচ্ছাৰ ফলত আধুনিক কবিতাৰ প্ৰথমটো সোপান গঢ়া হৈছিল। গতিকে তেওঁলোকৰ পৰাই আৰম্ভ হৈছে অসমীয়া কবিতাৰ গতি ধাৰা।

ৰমাকান্ত চৌধুৰী

অসমীয়া কবিতাৰ জগতত এটি নমস্য নাম হ'ল ৰমাকান্ত চৌধুৰী। ১৮৪৬ চনত চৌধুৰীৰ জন্ম হৈছিল ইফালে সেই একে বছৰতে শূদ্ৰাৰম্ভ হৈছিল 'অৰুণোদই' কাকতৰ। গতিকে সেই বিশেষ বছৰটি অসমীয়া সাহিত্যৰ বাবে শূভ আছিল বুলি ক'ব পাৰি। ৰমাকান্ত চৌধুৰীৰ সাহিত্যৰ ব্দৰঞ্জীত মনত বখা হয় 'অভিমন্যু-বধ' কাব্যৰ প্ৰণেতা আৰু প্ৰথম অসমীয়া অমিতাক্ষৰ ছন্দত কাব্য লিখোঁতাৰূপ। কিন্তু 'সীতাহৰণ' আৰু 'ৰাৱণবধ' নামে দুখন নাটকো তেওঁ ৰচনা কৰা বুলি জনা যায়। তাৰে প্ৰথমখন ছপা হৈ ওলাইছিল আৰু ঠায়ে ঠায়ে অভিনীত হৈছিল। পিছৰখন নাটক অভিনীত হৈছিল যদিও ছপাহৈ ওলোবা নাছিল।

'অভিমন্যু-বধ' কাব্য ছপা হৈ ওলায় ১৮৭৫ চনত। মাইকেল মধুসূদন দত্তে তেওঁৰ 'মেঘনাদ-বধ' কাব্যৰে বংগদেশত খলক লগোৱাৰ ফলত বহুতো সাহিত্যপ্ৰেমী শিক্ষিত যুৱকৰ দৰে ৰমাকান্তৰ মনতো হয়তো এক প্ৰেৰণাৰ সৃষ্টি হৈছিল। মাইকেল মধুসূদনৰ কাব্যৰ ঘাই সম্পদ আছিল বাৰিষাৰ নদীৰ দৰে পাৰভঙা অমিতাক্ষৰ ছন্দৰ প্ৰয়োগ। সেইবোৰৰ সৰু প্ৰয়োগৰ দ্বাৰা মহাকাব্যিক গাঁথনিৰে তেওঁ 'মেঘনাদ-বধ' ৰচনা কৰি উলিয়াইছিল। কবি চৌধুৰীয়ে মধুসূদনৰ আহিঁতে কাব্য ৰচনা কৰিছিল যদিও কোনো ক্ষেত্ৰতে অশ্ব অনুকৰণ কৰা নাছিল। তেওঁৰ ৰচনাৰ মাজত এক মৌলিকতা আৰু নিজস্ব প্ৰতিভাৰ উমান পোৱা যায়।

কাব্যখনিৰ কাহিনী বিন্যাসলৈ মন কৰিলে এইখনিৰ নামকৰণ কিমানদূৰ খাপ খাইছে সেইকথা মনলৈ আহে। কাৰণ ইয়াত অভিমন্যু-বধৰ আগবটো নিশালৈকেহে বৰ্ণনা কৰা হৈছে, অভিমন্যু-বধৰ কথা দাঙি ধৰা হোৱা নাই।

হয়তো এইখিনি কাব্যক প্ৰথম খণ্ড ৰূপে প্ৰকাশ কৰি আৰু এটি খণ্ড প্ৰকাশ কৰাৰ ইচ্ছাও কবিৰ আছিল। কাব্যখনি তিনিটা সৰ্গত বিভক্ত, অভিষাপ সৰ্গ, বলহাৰী সৰ্গ আৰু মিলন সৰ্গ। প্ৰথম সৰ্গত কৰুণ বস, দ্বিতীয় সৰ্গত বাঁৰবস আৰু তৃতীয় সৰ্গত আদি বসে প্ৰাধান্য লাভ কৰিছে।

সাধাৰণতে কাব্যসমূহত কৰাৰ দৰে 'অভিমন্যু-বধ'ত প্ৰথমতেই বাস্বেদৰী-বন্দনা, লেখকৰ আত্ম-পৰিচয় আৰু বিনয় আদি বিষয়ৰ অৱতাৰণা দেখা নাযায়। ইয়াত পোনে পোনে কাহিনীত প্ৰৱেশ কৰা হৈছে আৰু অনাড়ম্বৰ ভাৱে আৰু বাহুল্য নকৰাকৈ কাহিনী আগবঢ়াই নিয়া হৈছে। প্ৰথম সৰ্গত আছে ভীষ্ম পিতামহ শৰণযাত পৰাৰ বৰ্ণনা আৰু তাকে দেখি শোকে-দুঃখে কাতৰ হৈ পৰা কৌৰৱ-পাণ্ডৱ উভয় পক্ষৰ বাঁৰসকলৰ ছবি। সৰ্গটোৰ নামকৰণৰ তাৎপৰ্যৰ লগত জড়িত হৈ আছে অভিমন্যু-বধৰ উৎস আৰু কাৰণ। কাব্যখনিত কোৱা হৈছে যে শিখণ্ডীক দেখুৱাই অজুৰ্দ্ধনে কেনেকৈ ছল কৰি ভীষ্মক শৰাঘাত কৰিলে, সেই কথা নাৱদৰ মূখে গম পাই মাতৃ গংগাদেৱী শোকে-দুঃখে আকুল হৈ পৰে। অজুৰ্দ্ধনৰ ছলনাত ক্ৰোধিত হৈ তেওঁ অভিষাপ দিয়ে—

যি তাপ দিলিহি তই পাণ্ডুৰ নন্দন
ৰথীইন্দু পাৰ্থবীৰ। হৰি পুত্ৰধন
মোৰ, হৰুৱাই তই তোৰ গুণাধিক
চকুৰ পোহৰ মণি সমব মাজত
পাইবি বিষম শোক।

ইয়াত চকুৰ পোহৰমণি বুলি অজুৰ্দ্ধন পুত্ৰ অভিমন্যুক বুজোৱা হৈছে।

দ্বিতীয় সৰ্গত আছে বিভিন্ন ধৰণৰ খণ্ডকাহিনী। এফালে দেখুওৱা হৈছে ভীষ্মৰ মৃত্যুৰ পিছত কৌৰৱ-দুৰ্গচিন্তা মন্ত্ৰণা আৰু দ্ৰোণাচাৰ্যক সেনাপতি বাব প্ৰদান। আনফালে প্ৰকাশ কৰা হৈছে দ্ৰোণাচাৰ্যই সেনাপতিৰ বাব গ্ৰহণ কৰা শূৰ্ণি যুঁধিষ্ঠিৰৰ ভীত অৱস্থা। তাকে দেখি অজুৰ্দ্ধন-ভীম আদিয়ে তেওঁক নানা উদাহৰণেৰে আস্থা জন্মাবৰ যত্ন কৰাৰ কাহিনী বৰ্ণিত হৈছে। তাৰ লগে লগে কৈলাসত হৰ-গৌৰীৰ কথোপকথন আৰু হস্তিনা-পুৰত বাজলক্ষ্মীৰ বিষাদেৰে ভৰা ক্ৰন্দনৰ দৃশ্যও ইয়াত দাঙি ধৰা হৈছে।

তৃতীয় সৰ্গটো ভুলনামূলক ভাৱে অধিক মনোৰম। ইয়াত কবিৰ কবিত্ব প্ৰতিভাই প্ৰকাশৰ পথ বিচাৰি পাইছে। ঘাইকৈ শৃংগাৰ ৰসাত্মক এই খণ্ডত

প্ৰথমৰ ফালে বিৰিঙি ওলাইছে বিপ্লবমুখী শৃংগাৰ। কুব্জক্ৰেত্ৰ বগৰ শিবিৰত থকা স্বামী অভিমন্যুৰ বিৰহত বিষাদিতা উত্তৰাৰ বাবে প্ৰতিটো মনোহৰ যন্ত্ৰণাময় হৈ পৰিছে। তেওঁৰ বাবে শীতল বতাহেও যেন জুই বৰষে। প্ৰকৃতিজগতৰ সৌন্দৰ্যৰ মাজত নিজৰ নিঃসংগতা বোছকৈ উপলব্ধি কৰা উত্তৰা যেন মতিমতী বিবহৰ বপ। দেহ আব্দু মনক প্ৰবাস দিব নোৱৰা উত্তৰাই মাজৰাত সখীগোবৰ্গ লগত গৈ বগৰ শিবিৰ পালেগৈ আব্দু মিলিত হ'ল হেঁপাহৰ প্ৰিয়তমৰ সৈতে। কিন্তু মিলিাৰ বজনী সোণাকোহে যেন পুনৰালে। যুদ্ধক্ষেত্ৰৰ আহ বা শূনি অভিমন্যু গৈ সাজি পাৰি বগলৈ ওলাল উত্তৰা পুনৰ অকলশৰীয়া হৈ পৰিল।

এই কাহিনীৰ গঠিত হৈছে কাব্যৰ্থাৰ শৰীৰ। কবিৰ ভাষা যে সকলো ক্ষেত্ৰতে নিম্নজ অথবা কথামূলক আৰু নলগা এনে নহয়। কাহিনীৰ বান্ধোনা শিথিল। বিশেষকৈ দ্বিতীয় সৰ্গত কবিৰ কথা আব্দু কম্পবাই যেন বৰ্ণন কৰিছে। তেওঁৰ কাব্যৰ অলংকাৰ প্ৰয়োগ সীমিত। ইয়াক এটা গুণ বুলিবলৈ ক'ব লাগিব। কাব্য কিছূ পিছৰ ভোণানাত দাসৰ কাব্যত অলংকাৰৰ মাত্ৰাধিক্য আব্দু কঠিন শব্দৰ অতি প্ৰয়োগে মাজে মাজে ভাষা যিদৰে দুৰ্বল্য কবি তুলিছে ইয়াত সেইদৰে ক'ব পাৰি। সৰল প্ৰকৃতিৰ উপমা আদি অলংকাৰৰ সহায়ত তেওঁ বিহুমান জীবন্ত ছবি এজন কৰিছে। বাস্তবিক আৰু উত্তৰাৰ পৰা বৰ্ণিত উদাহৰণসমূহৰ আঙুলিয়াব পাৰি।

বন্যাস্ত্ৰ চৌদুৰীৰ শ্ৰেষ্ঠতম কৃতিত্ব হ'ল অমিতাক্ষৰ ছন্দবীৰিক অসমীয়া ভাষালৈ আদৰ্শ অনাটো। তেওঁৰ সৰল আৰু মনোবম ভাষা-শৈলীৰ মাজত কথিত ব্ৰূপৰ ভালেমান শব্দ ঠায়ে ঠায়ে সোমাই থাকে। তাৰফলত ভাষাৰ গাম্ভীৰ্য কমিলেও সৌন্দৰ্য হানি নহয়।

যেনে—

আহিয়া বজনীদেবী মনোহাৰী বেশে
আগুৰিলা কুব্জক্ৰেত্ৰ, আৰুৰিলা ধৰা
অতিবাই বশ্মিজাল আগুৰাণ দিয়া।
পিৰিম্বিলা ভালত ভাল ভেলকি লাগোৱা
চান্দ-সিন্দূৰৰ ফোটো। অপব্ৰূপ ব্ৰূপে
ব্ৰূপৰ টোপেৰে চৰাবোল ভূষিলাহা
নীলবৰ্ণ আকাশক। বহিয়া মলয়া বাও
ধীৰে-ধীৰে, দেহী-দেহ কৈলা সূৰ্য্যভিল।

এখন পূৰ্ণাংগ কাব্যত থাকিবলগীয়া বহুতো গুণেই 'অভিমন্যু বধ' কাব্যত নাই। তথাপিও বচনাৰ পটভূমি বিচাৰ কৰিলে অতুলচন্দ্ৰ হাজৰিকাব দৰে ক'ব পাৰি যে "প্ৰাক-শংকৰী যুগত কবি হেম সৰস্বতীৰ যি স্থান, প্ৰাক-জোনাকী যুগৰ কবি ৰমাকান্তৰো সেই একেই স্থান। দুয়োজন কবি দুটা যুগৰ পূৰ্ণিমাৰ অগ্ৰদূত, সন্নিধাৰ ভোটা তৰা।"

ভোলানাথ দাস

এইখনি সময়ৰে এজন কবি আছিল ভোলানাথ দাস (১৮৫৮ ১৯২৯)। ৰমায়ান্ত চৌধুৰীৰ দৰে দাসেও স্বচ্ছল অমিতাক্ষৰেৰে ভৰা কবিতা বচনা কৰিছিল। নগাওঁ আব্দু কলিকতাৰ শিক্ষালাভ কৰাৰ পিছত তেওঁ চাকৰি দৰিছিল চৰকাৰৰ শিক্ষা আব্দু ভূমি বিভাগত। তেওঁ এজা প্ৰতিভাবান কবি আছিল। মনোৰম কোমল শব্দৰে ভৰপূৰ গীতিময় সৌন্দৰ্যে ওপচা দুই এটা কবিতাই তেওঁৰ প্ৰতিভাৰ উন্মাদ দিয়ে। ভোলানাথ দাসৰ কবিতাৰ পুথি পাঁচখন। তাৰে দুখন 'কবিতা মালা' (প্ৰথম ভাগ আব্দু দ্বিতীয় ভাগ। দুখন 'চিন্তা-তৰঙ্গিনী' (প্ৰথম ভাগ আব্দু দ্বিতীয় ভাগ) আব্দু এখন সীতাংৰণ কাব্য।

'কবিতা মালা' প্ৰথম ভাগৰ তৃতীয় সংস্কৰণৰ আৰম্ভ লিখা আছে চৈত্ৰ ১২৯১ সাল, অৰ্থাৎ ইংৰাজী ১৮৮৪ চন। প্ৰথম সংস্কৰণৰ আৰম্ভ জন্ম নাযায়। এইখনি হ'ল কুৰিটি সৰু সৰু কবিতাৰ সমষ্টি। কবিতাবোৰ আছিল পঢ়াশলীয়া কবিতা। এইবোৰৰ নীতি-শিক্ষা উপদেশ ভগবৎ-বন্দনা আদি ভাবৰ প্ৰাচুৰ্য লক্ষ্য কৰা যায়। নদী, পদুমকলি বৰ্ষাকাল আদি কবিতাৰ মাজত প্ৰকৃতিৰ বিচিত্ৰ বৃক্ষৰ একোটি বেঙনি চকুত পৰে।

'কবিতা মালা' দ্বিতীয় ভাগৰ প্ৰকাশ হৈছিল ১৮৮৩ চন বা তাৰ দুই এবছৰ আগতে। ১৮৮৩ চনত এইখনিকে প্ৰথমখনবদৰে পাঠ্য পুথি ৰূপে অন্তৰ্ভুক্ত কৰা হৈছিল আব্দু পুৰস্কৃত কৰা হৈছিল। কুৰিটা কবিতাৰ সমষ্টি এইখনি পুথিত প্ৰথমভাগতকৈ অধিক পৰিমাণে কাব্যিক সৌন্দৰ্য চকুত পৰে। উপদেশমূলক কবিতাৰ লগতে ইয়াত আছে নৈসৰ্গিক বৰ্ণনামূলক দুই-এটি কবিতা আব্দু পৌৰাণিক আখ্যানৰ কাহিনীৰ কবিতাবৃন্দ। কবিতাসমূহৰ মাজত প্ৰকাশ পোৱা ভাৱ বিচিত্ৰ আব্দু বহুধাৰাভিত্তিক।

'চিন্তা তৰঙ্গিনী'—১ম ভাগৰ মাজত থকা নানা ভাৱৰ ভিতৰত জাকত-

জিলিকা এটি লক্ষণ হৈছে দেশপ্ৰেম আৰু পৰাধীন-দশাৰ প্ৰতি সচেতন এক মনোভাব। কবিৰ মনৰ গোপন ঠাইত, হয়তো নিজৰো অজ্ঞাতে, থকা সমাজ-সচেতনতাৰ এটি সুৰো কবিতা দুটি-এটিৰ মাজত ধনিত হৈছে। ‘তিৰস্কাৰ’ নামৰ কবিতাটিত দুখুৱনী দেশমাতৃৰ ছবি আঁকি কোৱা হৈছে—

থাকৌতে তোসব মোৰ, হেৰ’ ভীৰুগণ।

শিৰত পাদুকাভাব, চৰণে শৃঙ্খল।

ক’তেবা সিদিন হাৰ ক’তেবা ইদিন,

ক’ত স্বৰ্ণসিংহাসন ক’ত পদতল।

কবিৰ সংবেদনশীল হৃদয়ত বিধবা নাৰীৰ প্ৰতি থকা অকপট সহানুভূতি আৰু সমাজৰ কঠোৰ নীতিৰ প্ৰতি থকা বিতৃষ্ণা প্ৰকাশ পাইছে ‘বিধৱা’ কবিতাটিত। ইয়াত কোৱা হৈছে—

পদুৰুষও স্বাৰ্থপৰ কৰিলে হিতকৰ

নিজৰ হেতুকে যত নিয়ম লাগয়।

এক নাৰী বৰ্তমানে দ্বিতীয়া তৃতীয়া আনে,

বিধৱাৰ হলে কিন্তু নাই পৰিণয়।

কবিতাটিৰ মাজত বিদ্যাসাগৰৰ প্ৰতি থকা তেওঁৰ শ্ৰদ্ধাৰ মনোভাব এটিও যুটী উঠিছে। ‘কলিকাতা’ নামৰ কবিতাটি কবিৰ বিচিত্ৰ বৰ্ণনাৰীতিৰ অতি উপাদেয় নিদৰ্শন

চিন্তা-তৰ্কজ্ঞানীৰ ২য় ভাগত কবিৰ মনৰ কোমল অনুভূতিখিনি আৰু অলপ বেছিকৈ জীবন্ত হৈ উঠিছে। ‘মধুহাঁসি’, ‘যক্ষপঙ্খী’, ‘কোনো এক বন্ধুৰ প্ৰতি’, ‘বজ্জনী’ আদি কবিতাত তেওঁৰ হৃদয়ৰ সৌন্দৰ্যভূষাই প্ৰকৃতিৰ মাজত আৰু মানবানুভূতিৰ মাজতো, পৰিতৃপ্তি বিচাৰি পোৱা দেখা যায়। দুটি-এটি কবিতাত স্বদেশ চেতনাৰ লক্ষণো দেখা যায় যদিও কোমল বৰ্ণনায়ুক্ত কবিতাসমূহতহে তেওঁৰ কবি প্ৰাণ দীপ্ত হৈ উঠিছে। এনে এটি কোমল কবিতা হ’ল ‘মেঘ’। ‘মেঘ’ৰ মাজত আলাসতে ভাঁহি ফুৰা কবিৰ মনোৰম কল্পনাৰ প্ৰকাশ দেখা যায়। প্ৰকৃতিৰ এটি উপাদানৰ আলম লৈ কল্পনাৰ ইমান বিস্তাৰ আচলতে পিছৰকালৰ বমন্যাসিক যুগৰহে ঘাই সম্পদৰূপে দেখা দিছিল। তথাপিও পৰম্পৰাগত ভাৰতীয় মানসত থকা প্ৰকৃতিপ্ৰীতি এই কবিতাত সুন্দৰকৈ প্ৰকাশ পাইছে। বিশাল আকাশত ভাঁহি ফুৰা শুকুলা মেঘৰ ৰূপ চাই কবিয়ে কৈ উঠিছে—

কৃষ্ণবক্ষে জ্বলে যেন স্ফটিকৰ মণি

কিম্বাশ্যাম দূৰ্বাদলে যথা জলবিদ্যুৎ জ্বলে

ছায়াবৃত্ত জলে যেন শোভে কমলিনী

বিস্তীৰ্ণ সমুদ্রে কিম্বা ধবল তবণী

এই গোষেই যে বোঁতযাৰ কৃষ্ণবৰ্ণ আৰু ভয়ংকৰ ৰূপ ধারণ কৰে সেইবোৰ
জানিও যেন কবিতা বিশ্বাস কৰিবলৈ মন যোৱা নাই। সুন্দৰ উপমাৰে
সজ্জিত কবিতাটি ভাষাৰ ফালৰ পৰা নহ'লেও ভাবৰ ফালৰ পৰা 'জোনাকী'
যুগৰ কবিতাবোৰৰ সমবক্ষ।

সীতাহৰণ কাব্য

'সীতাহৰণ কাব্য' পদ্য আকাৰে প্ৰকাশিত হয় ১৯০২ চনত। এইখন
অমিতক্ষৰ ছন্দত স্ৰীচি আৰু বেহাৰাচাৰু সৰ্গত বিভক্ত। কাব্যখনিৰ
বৰ্ণনা বীতি আডম্বৰপূৰ্ণ অৱস্থাবোৰে ভৰপ ব আৰু প্ৰকৃতি গান্ধীৰ্যপূৰ্ণ।
তেওঁৰ সমুখত আছিল সুখ্যাৎ কবি মাইকেল মধুসূদন দত্তৰ 'মোঘনাদ বধ'
কাব্যৰ আদৰ্শ আৰু প্ৰেৰণা। তদুপৰি তেওঁৰ আগতেই বচনা কৰি উলিওৱা
ৰম্যকান্ত চৌবদনীৰ 'অভিমত-বধ' কাব্যৰো তেওঁৰ সমুখৰ পথ মূৰ লি
কিছিল।

'সীতাহৰণ কাব্য'ৰ কাহিনীভাগ বামাষণৰ এটি অংশৰ আধাৰত বৰ্চিত।
বাৰ্মিকী বামাষণ নে তাৰ প্ৰাস্তৱীৰ এদ্বাদশ কোনো গ্ৰন্থ কবিয়ে আহি ৰূপ
লৈছিল জনা নাযায়। তেওঁ জনা আৰু আনন্দ পোৱা মূল কাহিনীৰ মনত
ৰৈ যোৱা ৰূপ বেখাৰ ওপৰতে তেওঁ কাব্যখনিৰ শৰীৰ নিৰ্মাণ কৰিছিল।
এইখনি সাতোটি সৰ্গত বিভক্ত। মহাকাব্য নহয়, খণ্ডকাব্যহে। প্ৰথম সৰ্গত
আছে বাম-লক্ষ্মণ আৰু সীতাৰ কথোপকথন, শৰ্পন্থাৰ প্ৰেম-নিবেদন
আৰু নাসিকা হেদনৰ কাহিনী। দ্বিতীয় সৰ্গত আছে শৰ্পন্থাৰ দশা দেখি
খৰ দৰ্শনৰ ক্ৰোধ, বন সজ্জা আৰু বনক্ষেত্ৰত মৃত্যুৰ বৰ্ণনা। তৃতীয় সৰ্গত
বিষয় হ'ল বাবণৰ দ্বাৰা সীতাহৰণৰ সংকল্প। চতুৰ্থ সৰ্গত মাৰীচ বাবণক
দিয়া মন্ত্ৰণাসমূহ বৰ্ণনা কৰা হৈছে। পঞ্চম সৰ্গত আছে শৰ্পন্থাৰ
নাসিকা-হেদন সম্পৰ্কে বাস্কসকুলৰ মাজত হোৱা নানা লঘু আলোচনা। ষষ্ঠ
সৰ্গত দেৱাসকলৰ দ্বাৰা বাবণৰ সীতা-হৰণত সহায় কৰাৰ কাৰ্য আৰু
উদ্দেশ্য ব্যক্ত কৰা হৈছে। সপ্তম সৰ্গৰ বিষয় হ'ল মাৰীচ বধ আৰু
সীতাহৰণ।

সমগ্ৰ কাব্যখনি বিচাৰ কৰিলে দেখা যায় যে কবিৰে পৌৰাণিক আখ্যানৰ মূল শৰীৰৰ লগত প্ৰচুৰ পৰিমাণে কল্পনাৰ কথা-বস্তু মিশ্ৰণ কৰিছে। তেওঁৰ উদ্দেশ্য আছিল সীতা-হৰণৰ কাহিনীটিক কাব্য ৰূপ দিয়া, বামাষণৰ অনুবাদ কৰাটো নহয়। সেয়েহে লোকৰঞ্জনৰ প্ৰতি লক্ষ্য ৰাখি তেওঁ নানা উপৰুৱা আৰু লঘু কথাও কাব্যখনিত সংযোগ কৰিছে। দুই-এটা নতুন কথাৰ সংযোজনৰ দ্বাৰা তেওঁ কাব্যখনিক আৰু অলপ সজীব কৰিবলৈ যত্ন কৰিছে। শূৰ্পনখাৰ দ্বাৰা বাম-লক্ষ্মণৰ কাষত প্ৰেম নিবেদনৰ বৰ্ণনাত তেওঁ মূল বামাষণখনিৰ কথাতে আৰু অলপ বহন সন্নিবিষ্ট কৰিছে। বামে ইয়াত কৌতুক কৰি সীতাক সুধিছে -

কি বোলা সতি। সপত্নী হুইবে

বাঞ্চে বালা তব সহ। দিয়া অনুমতি।

এই ধেমালিত কৰা প্ৰশ্নটোৰ সীতাক আঘাত কৰিলে। সীতাই খং আৰু অপমানত শূৰ্পনখাক এনে গালি পাবলৈ ধৰিলে যে তাই ক্ৰোধত দিশহাবা হৈ সীতাক খালৈ মূৰ মেলি থৈ দিছিল। এইখিনি উপৰুৱা কথাৰ সেইবাবেই এটি উদ্দেশ্য সিচাৰি পোৱা যায়। কাব্যখনিত গাম্ভীৰ্যপূৰ্ণ ভাষাৰ মাজেৰেই একা একাটি লঘু পৰিবেশ মাজে মাজে দাঙি ধৰা হৈছে। শূৰ্পনখাই তাইৰ নাক কাণ চুগা যোৱাৰ কাৰণৰ বিষয়ে খবৰ দৰ্শক কৈছে—যি তিবোতা হিচাপে অন্য এজনী তিবোতা সীতাক দেখি স্বাভাৱিকতেই তাই বন্দুস্ত কৰি আনন্দ পাবলৈহে সীতাৰ ওচৰলৈ গৈছিল। তেতিয়াই নিষ্ঠুৰ বাম-লক্ষ্মণ কাড় মাৰি তাইৰ নাক-কাণ ছেদ কৰিলে। মূল বামাষণৰ গতে কিন্তু তাই কৈছিল যে-বাম লক্ষ্মণক দেখি লোভ লাগি খাবলৈ যাওঁতেহে তাইৰ সেই দশা হ'ল মূলতকৈ 'সীতাহৰণ' কাব্যত থকা যুক্তি বেছি স্বাভাৱিক আৰু আমোদজনক। সেইদৰে পশ্চিম সৰ্গত আছে নিৰ্মল হাস্য-ৰসেৰে ভৰা এটা স্বাভাৱিক পৰিবেশ য'ত লংকাৰ ৰাক্ষসীবোৰে শূৰ্পনখাৰ নাক-কাণয়ো কেনেকৈ কটাগ'ল সেই বিষয়ে নানা ধৰণৰ জল্পনা-কল্পনা কৰাৰ বৰ্ণনা আছে। আটাইবোৰ উক্তি স্বাভাৱিক আৰু গাঁৱলীয়া সমাজৰ পানী অনা ঘাটৰ মেলৰ দৰে আমোদজনক। শেষত ৰাক্ষসীবোৰে সিক্ত কৰিলে যে প্ৰকৃততে চাগৈ য়ুবক বাম-লক্ষ্মণে অকলে পাই শূৰ্পনখাক বল-প্ৰয়োগ কৰিব খুজিছিল, কিন্তু তাই সম্মত নোহোৱাত বেচেৰীৰ সেই দশা কৰিলে। অশিক্ষিতা গ্ৰাম্য-নাৰীৰ পক্ষে এনে চিন্তা স্বাভাৱিক বুলিয়েই ক'ব পাৰি।

চৰিত্ৰৰ মহত্ব বক্ষা কৰিবৰ বাবে কবিয়ে একোটা কাৰ্ণপনিক মাধ্যম গ্ৰহণ কৰাও দেখা যায়। কাব্যখনিৰ মতে, দেৱতাসকলে জানিছিল যে সীতা-হৰণৰ দ্বাৰাহে ৰাৱণৰ বিনাশ সম্ভৱপৰ। গতিকে মায়ী আৰু সৰস্বতীক তেওঁলোকে সীতা-হৰণৰ পট-ভূমি সৃষ্টি কৰিবলৈ পঠিয়াইছিল। সূৰ্য্যৰ হৰিণ বিচাৰি যোৱাৰ সময়ত সীতাৰ কণ্ঠত সেই দুখটা সৰস্বতীয়ে ঠাইলোৱাৰ বাবেহে লক্ষ্মণক সীতাই ককৰ্ণনা কৰি কু-বাক্য বুলিব পাৰিছিল—

দুঃস্মৰ্থ দুঃস্মৰ্থ তই। প্ৰভুৰ অভাৱে
পূৰাবি কি স্বামীস্থল? কিহু সিহেতু
'কি চিন্তা তোমাৰ, সতি, পতিৰ কাৰণে।'

সৰস্বতীৰ প্ৰভাৱতহে কু-বাক্য বোলাৰ বাবে সীতাৰ চৰিত্ৰ বহুপৰিমাণে দোষহীন হৈ পৰিছে। অবশ্যে মাইকেল মধুসূদনৰ 'মেঘনাদ বধ'ৰ প্ৰেৰণাত ৰচনা কৰিলেও সেইখনিৰ দৰে চৰিত্ৰৰ বিকাশ 'সীতাহৰণ'ত পোৱা নাযায়। ইয়াত চৰিত্ৰসমূহ সীমিত পৰিসৰত গ্লান নক্ষত্ৰৰ দৰে বিৰাজ কৰিছে। তাৰ মাজত কিহু উজ্জ্বল হ'ল সীতাৰ চৰিত্ৰ। কৌতূহল পূৰণৰ বাবে ৰামক ইটো সিটো প্ৰশ্ন সূৰ্ধি থকা সীতাক এগৰাকী বালিকাৰ দৰে সৰল যেন লাগে। শূৰ্পনখাৰ ৰামৰ প্ৰতি প্ৰেম-নিবেদন দেখি খঙত জ্বলি উঠা সেই সীতাই হৈ পৰিছে এগৰাকী পতি-প্ৰাণা নাৰী। সোণৰ হৰিণ দেখি আকুল হৈ উঠা অবদুজ প্ৰকৃতিৰ সীতাৰ মাজত দীপ্ত আৰু দৃঢ় এক ৰূপ জিলিকি উঠিছে যোতিয়া পৰশু-হৰনেজ্জু ৰাৱণৰ কু-বাক্যত —

সুপ্তা ভুজগিনী যেন, জোকালে কেনোএ
তুলি শিৰ ধৰি ফণা ফোঁপায় সকোপে
সেইদৰে সীতাই টেক উঠিছে—
নীচাশয় নিশাচৰ বশ্বৰ পামৰ
পাপবাক্য মূখে তোৰ? জৱলোক পাবক
তোৰ পাপ-দশাননে।

তাৰ পিছতো যোতিয়া অসহায় সীতাক ৰাৱণে হৰণ কৰি নিলে তেতিয়া বান্দু, বনৰ পখী, বনৰকুসুমক কাকৰুতি কৰি ৰামক সেই বাৰ্তাৰ দিবলৈ অনুৰোধ কৰা সীতাৰ প্ৰকৃতিত কাৰুণ্য নিৰ্গাৰ ওলাইছে।

ৰামৰ চৰিত্ৰত দেৱত্ব নাইবা বীৰত্ব বিশেষ প্ৰকাশ পোৱা নাই। তেওঁৰ পৰিহাসপ্ৰিয় আৰু স্নেহময় প্ৰকৃতিহে প্ৰকট হৈ আছে। লক্ষ্মণৰ চৰিত্ৰৰো

মুঠেই বিকাশ ঘটা নাই। তাৰ তুলনাত বেছি সজীৱ হৈছে অহংকাৰী, লোভী আৰু অসাধু প্ৰকৃতিৰ ব্যৱণৰ চৰিত্ৰ। এই ব্যৱণ মূল ৰামায়ণৰ বীৰ আৰু ৰাজোচিত গুণৰ অধিকাৰী হৈ থকা নাই। তেওঁৰ চৰিত্ৰ অৱনতিত হৈছে।

ভোলানাথ দাসৰ ৰচনাৰ বৈশিষ্ট্য হ'ল অমিতাক্ষৰ ছন্দৰ প্ৰয়োগ। এই ছন্দত তেওঁৰ অনুশীলন সকলো ক্ষেত্ৰতে নিমজ আৰু স্বচ্ছন্দ হোৱা নাই যদিও থূল-মূল বিচাৰত তেওঁ সফল হৈছে বুলিয়েই ক'ব লাগিব। এইবিধ ছন্দসজ্জাত ভাবৰ অনুসৰণ কৰিহে ছন্দই বাট বুলে। সেয়েহে কাব্যৰ বাবে ই এটি উপযোগী মাধ্যম। মাইকেল মধুসূদনৰ দৰে ভোলানাথ দাসৰ ভাষা শৈলী সুন্দৰ আৰু নিমজ নহয় যদিও এই ছন্দৰ অনুসৰণ কৰাটোৱেই তেওঁৰ ডাঙৰ কৃতিত্ব। পৌৰাণিক কাব্যৰ আৰ্হিত তেওঁ নিজা কাব্যখনি প্ৰচুৰ পৰিমাণে অলংকাৰেৰে সজাইছিল। বক্তোক্তি, যমক আদি অলংকাৰ নানাভাৱে নানা ঠাইত তেওঁ ব্যৱহাৰ কৰিছে। বক্তোক্তিৰ উদাহৰণ

কণ্টকৰ ভষে কোন পদ্প আহৰণে

কুণ্ঠিত ? বিৰত কোন, তৰঙ্গ তৰ্জনে

বন্ধাকৰ গৰ্ভ হস্তে বদ্ধ উত্তোলনে ?

যমকৰ উদাহৰণ—

তব কোপানলে পৰি অনঙ্গ অনঙ্গ

হুইছিলে।

এনে উদাহৰণ অসংখ্য আছে। অলংকাৰৰ অত্যাধিক প্ৰয়োগৰ বাবে কাব্যখনিৰ ভাষা ঠায়ে ঠায়ে জটিল আৰু দুৰ্বোধ্য হৈ পৰা পৰিলক্ষিত হয়। ৰাক্ষস বদজাবলৈ কন্দুৰ, হনুৰ, অনুশৰ আদি শব্দ প্ৰয়োগ কৰাৰ দৰে আৰু নানা অপ্ৰচলিত দুৰ্বোধ্য শব্দৰে কাব্যখনি ভাৰাক্ৰান্ত হৈ আছে। অৱশ্যে মনোৰম আৰু জীৱন্ত বৰ্ণনাও ইয়াত যথেষ্ট পোৱা যায়। লংকাৰ ৰাজসভা, সন্ধ্যাৰ প্ৰকৃতি, যুদ্ধক্ষেত্ৰৰ বিভীষিকা আদিৰ বৰ্ণনা সজীৱ কৰি তোলাত শব্দচয়নে যথেষ্ট সহায় কৰিছে। গতিকে ৰচনাৰ কাল আৰু সেই সময়ৰ সাহিত্যিক বাতাবৰণলৈ চাই ভোলানাথ দাসৰ প্ৰতিভা স্বীকৃতি পোৱাৰ যোগ্য।

কমলাকান্ত ভট্টাচাৰ্য

কমলাকান্ত ভট্টাচাৰ্য (১৮৫০-১৯০৬) কবিতাত খং আৰু বিদ্ৰোহৰ

জুইকুৰা ইমানেই বেছিকৈ জ্বলি আছিল যে তেওঁ ঘাইকৈ অগ্নিকবি বুলিহে জনাজাত। এওঁৰ ৰচনাৰ বৈশিষ্ট্য হ'ল তীব্ৰ স্বদেশপ্ৰেম। এই স্বদেশপ্ৰেম ফুটি উঠিছিল প্ৰচণ্ড ক্ৰোধ আৰু ক্ষোভৰ মাজেৰে। 'জোনাকী'ৰ বস্ত্ৰৰ মাজত এওঁ সোমোৱা নাছিল অথচ বেজবৰুৱা আৰু আগৰৱালাৰ সময়তে এওঁ সাহিত্য চৰ্চা কৰিছিল। সাহিত্য চৰ্চা বোলাতকৈ কোবা উচিত, দেশৰ মংগলচিন্তা তেওঁ ৰচনাৰ মাজত প্ৰকাশ কৰিছিল। প্ৰতিখিনি ৰচনাই যে উন্নত সাহিত্যৰ শ্ৰেণীলৈ উঠিছিল সেইকথা অবশ্যে কোৱা টান। কবি ৰূপেও তেওঁ প্ৰতি ক্ষেত্ৰতে বিকাশি উঠিব পৰা নাছিল। তাৰ কাৰণ হ'ল, তেওঁৰ মনৰ মাজত থকা ক্ষোভ আৰু বেদনাৰ জুয়ে কবিতাৰ মাজৰ কোমলতা আৰু ছন্দগত নিমজতা মাজে-সময়ে দহি পেলাইছিল। অবশ্যে 'পাহৰণি', 'জাতীয় গৌৰৱ' আদি কবিতা তেওঁৰ সাৰ্থক ৰচনা। 'চিন্তানল' আগছোৱা (১৮৯০) শেহছোৱা (১৯২২) আৰু 'চিন্তাতৰঙ্গ' আগছোৱা (১৯৩৩) তেওঁৰ কবিতাৰ পুথি। দুয়োখনৰ মাজত তেওঁৰ কবি প্ৰাণৰ প্ৰকাশৰ স্পৃহা দেখা যায়। বেছিভাগ কবিতাতে প্ৰচলিত সমাজ ব্যবস্থাৰ প্ৰতি তেওঁৰ অনাস্থা, অসমীয়া মানুহৰ প্ৰকৃতি দেখি ক্ষোভ, অতীতৰ সোণাময় দিনৰ তুলনাত বৰ্তমানৰ দুৰ্দশা ভৰা দেশৰ ছবি দেখি আশ্চৰ্য আৰু ব্যথা, অন্য দেশ আৰু জাতিৰ তুলনাত অসম আৰু অসমীয়াক পিছপৰি থকাৰ বাবে আক্ষেপৰ ভাব প্ৰকাশ পাইছে। এই একেবোৰ ভাবেই বিস্তাৰিত হৈছে তেওঁৰ গদ্য ৰচনাসমূহলৈ যিহেতু এই প্ৰচাৰধৰ্মী মনোভাৱ কবিতাতকৈ গদ্যৰ লগত বেছি খাপখোৱা। তেওঁৰ গদ্যসমূহ আছিল সজীব, শক্তিশালী, প্ৰাঞ্জল আৰু তেওঁৰ কবিতাতকৈ সাৰ্থক। ভট্টাচাৰ্যৰ কবিতাত কবিতাসুলভ কোমলতাৰ ঠাইত দেশৰ মানুহক ধিক্কাৰ দিয়া কঠোৰ মনোবৃত্তি এটি ফুটি উঠা দেখা যায়। তেওঁ দেখিছে, বাহিৰৰ পৃথিৱীৰ মূৰ্ছালি পোহৰত অন্য দেশ-জাতি বহুতো আগবাঢ়ি গৈছে। অসমবাসী কিন্তু এতিয়াও অচেতন। তেওঁলোকৰ মনত লাজ সংকোচ অপমানৰ কোনো প্ৰতিক্ৰিয়া ঘটা নাই। সেয়ে তেওঁ সঁকিয়াই দিছে —

নেলাগেনে লাজ অসম সমাজ

হাঁহে সভ্যজাতি অসভ্য বুলি

ক্ৰেশ অপমান ভূগিছা কিমান

নোচোৱানো কিয় এলাহ ভুলি ?

তেওঁৰ অন্তৰত আছে আশা আৰু হতাশা দুয়োটা। মাতৃভূমিৰ ঐশ্বৰ্য

আৰু সম্ভাৱনাই তেওঁৰ প্ৰাণত আশাৰ সঞ্চার কৰে, অথচ নিৰ্বিকাৰ, উদাসীন আৰু আলস্যপ্ৰৱণ অসমবাসীৰ প্ৰকৃতি দেখি তেওঁ দুখে-বেজাৰে ভাৱিবলৈ বাধ্য হয়—

পূৰ্বজনমৰ কি শাপে
পালে কিবা পাপে অসমদেশ
এই শাপফলে যুগ যুগ কালে
নাই অসমীয়াৰ বৃদ্ধিৰ লেখ ।

‘জাতীয় গোবৰ’ নামৰ কবিতাটোৰ মাজেৰে কবিৰ আক্ৰোশ অধিক তীব্ৰ-ভাৱত ফুটি উঠিছে। অসমীয়া মানুহে যে গুৰুগীক সমাদৰ কৰিব নাজানে, প্ৰকৃত গুৰুৰ মোল নাপায়, সেই কথা তেওঁ আক্ষেপেৰে উপলব্ধি কৰিছে। প্ৰাচীন অসমৰ গুৰুগী জ্ঞানী কবি-মহাপুৰুষ সকলক অসমবাসীয়ে পাহৰি পেলাইছে। তাকে তেওঁ কৈছে—

কত পৰিশ্ৰম কৰি কবিজন
সাজিলে মোবাহ কেবল বৃথাই
আজি অসমত ডেকাৰ-মাজত
বিচাৰি কোনো তাক খাওঁতা নাই ।
বাপেকৰ নাম নজনা সম্ভান
কালে হ’ল আজি এই মাটিখান ।
পাটুছে মিষ্টন পঢ়ে বাইবণ
দেখোঁ সোঁ দলে শলাগ লৈ
স্বজাতি অসভ্য ঘিনি হয় সভ্য
পিতাব পুত্ৰৰ নাই পৰিচয় ।

তেওঁৰ অন্যএটি হৃদয় পৰশা কবিতা ‘পাহৰণি’ৰ মাজত কবিৰ হৃদয়ে যেন বিলাপ কৰি উঠিছে।

চিঞাৰ মাতিছে শূন্য ব্ৰহ্মপুত্ৰে
শিল্পিন ডৰাত নিবলে বাঁহ
বিলাপে ই নদে যেই দিন ধৰি
আৰ্য্যব গোবৰ পৰিল খহি ।

তেওঁৰ চকুত পৰে জাতিভেদ আদি নানা কুসংস্কাৰত এতিয়াও ব্দৰ্শণে

আছে দুৰ্ভাগীয়া দেশ। পৰাধীনতাৰ শিকলিত আৱদ্ধ এই দেশৰ অশ্বকাৰ ভৱিষ্যতৰ কথা ভাৱি তেওঁৰ প্ৰাণে কৈ উঠে—

নাইমিল কাৰো দুঃস্মৰ্তিত সন্তান
চৌষটি পয়ষটি বেলেগজাত
ই হেন জাতিক হয় কোন দিনে
দিব একতাই সাদৰৰ মাত !
পাহৰণি হেৰা, তোমাৰ অনন্ত
গৰ্ভত থোৱা নি এই ভাৰতক
আম্ভাৰ সিম্ভুৰ অতল তলত
পেলোৱা নি, যেন সবে পাহৰোক।

কবিজনাৰ বিষয়ে মহেশ্বৰ নেওগে কৈছে, ‘জোনাকী’ৰ আঁতৰে-আঁতৰেই ‘অৰুনোদই’ৰ যুগৰ পৰা মৃত্যুৰ সময়লৈকে আধুনিক অসমীয়া সাহিত্যৰ সমস্ত যুগ ঢাকি লৈ স্বদেশপ্ৰেমৰ একুৰা চিৰ-অনিৰ্বাপিত অগনি লৈ তাৰ ফিৰিঙতিবোৰ নানা গদ্য-পদ্য-প্ৰবন্ধত ছটিয়াই আহিছিল। তেওঁৰ কবিতাত লিৰিকৰ গঢ় আছে, কিন্তু ‘কবিতাৰ ছন্দৰ লাগ-বান্ধ নাই’।

এই লাগ-বান্ধ নোহোৱা কবিতাবোৰৰ মাজেৰেই কবিজনাৰ কবি-প্ৰতিভাৰ সুন্দৰ উমান পাব পাৰি।

বলদেৱ মহন্ত

এই কালৰ এজন ভাল কবি বলদেৱ মহন্তৰ (১৮৫০-১৭) কবিতাবোৰ আছিল ঘাইকৈ ল’ৰা-কবিতা। তেওঁৰ কবিতা কেতিয়াবা নীতিশিক্ষামূলক, কেতিয়াবা সবল হাস্যৰসমূলক আৰু কেতিয়াবা উপদেশমূলক। ১৮৭৪ চনত মহন্তই লিখা ‘উজুপাঠ’ প্ৰকাশ হৈ ওলায়। মহন্তৰ ৰচনাৰ সৌন্দৰ্য হ’ল নিমজ আৰু স্বচ্ছল ছন্দৰীতি। সবল কথনভংগীৰ মাজেৰে ওৰেজীবন মনত বৈ যাব পৰা কবিতা তেওঁ ৰচনা কৰিছিল। এটি উদাহৰণ ‘কাৰ সুখ-নাই’ কবিতাটি। তাৰে দুফাকিমান—

সুখ নাই সুখ নাই ক’তো ধৰুৱাৰ,
অনুমাণ সুখ নাই চিৰ ৰুগীয়াৰ।
সুখ নাই যিটো সদা গোচৰত ফুৰে,
মাতৃৰ অসুখ যদি পুত্ৰ থাকে দুৰে।

এই সবল-সহজ কবিতাবোৰে কিছুমান চিৰন্তন সত্যক নতুন ৰূপত দাঙি ধৰে। এনেকুৱা শূৱলা আৰু ঘৰুৱা ঠাঁচৰে কবিতা ৰচনা কৰা কবি প্ৰকৃততে বিৰল।

পদ্মাৱতী দেৱী ফুকননী

পদ্মাৱতী দেৱী ফুকননীৰ (১৮৫৩-১৯২৭) নাম কবিতাতকৈও অসমীয়া উপন্যাসৰ আদিতম ৰূপৰ বাবেহে বোঁছ খ্যাত। কিন্তু তেওঁৰ মাজত যে স্নেহোন্মত্ত এখন কবি হৃদয় আছিল তাৰ উমানো পোৱা যায়। তেওঁৰ কবিতাত সবলতাই আছিল ঘাই সৌন্দৰ্য। অনাড়ম্বৰ অথচ মনোৰম তেওঁৰ ৰচনা-শৈলীৰ সূন্দৰ উদাহৰণ পোৱা যায় ‘ফুলৰাণী’ নামৰ কবিতাটিত। তাৰে অলপ উদাহৰণ—

চোৱাচোন সখী, মোক কেনে দেখি, ৰূপহী হৈছোনে মই
ফুলেৰেই সাজিছোঁ, কি ৰূপ ধৰিছোঁ, দেখিলে খাবানে ভয় ?
সুগন্ধি ফুলৰ গাঁথি চন্দ্রহাৰ হিয়াত পিন্ধিছো সখী
নববস্ত্ৰমালা গাঁথি যতনেৰে থৈছোঁ হাতত ৰাখি।
দহো আঙুলিত ফুলৰ আঙঠি পিন্ধিছো হেঁপাহত মই,
থোপাব ওপৰত মালতীৰ থোপা পৰিছে ভোমোৰা চম।

এই ৰীতি ব্যক্তিগত অনুভৱৰ কোমলতাৰ ওপৰত প্ৰতিষ্ঠিত। অলংকাৰ বিহীন এই কবিতাত স্বভাৱোক্তি জিলিকি আছে সকলো স্নেহোন্মত্ত সৌন্দৰ্যৰে সৈতে। ‘প্ৰাৰ্থনা’ নামৰ কবিতাটিত তেওঁৰ সবল প্ৰাণৰ ভগবৎ-বিশ্বাস ফুটি উঠিছে। ‘প্ৰকৃতিৰ শোভা’ নামৰ কবিতাত সংসাৰৰ মাজত তেওঁ দেখিছে চিৰ-সূন্দৰেই ৰূপৰ বিকাশ—

ধন্য ধন্য ভগৱন্ত ধন্যহে ধেমালি,
বিশ্ব-ব্ৰহ্মাণ্ডক লৈ আছাহ উমলি।

অসমীয়া সাহিত্যলৈ তেতিয়াও নহা ৰমন্যাসবাদৰ কোমলতা ফুকননীৰ কবিতাত ফুটি উঠা দেখা যায়। ভাৰতীয় প্ৰাচীন সাহিত্যৰ অধ্যয়ন আৰু ব্যক্তিগত কবি-প্ৰাণৰ সংবেদনশীলতাই হয়তো ইয়াৰ কাৰণ।

বলিনাৰায়ণ ৰবা

বলিনাৰায়ণ ৰবাৰ (১৮৫২-১৯২৭) জন্ম হৈছিল উত্তৰ গুৱাহাটীত। কৰ্মক্ষেত্ৰত তেওঁ আছিল এজন সুদক্ষ অভিযন্তা। কিন্তু সাহিত্যৰ প্ৰতিও

তেওঁৰ আছিল গভীৰ অনুৰাগ। কবি ৰূপে বোঁছ খ্যাত নহ'লেও সংযত ব্যংগ ৰস প্ৰকাশৰ বাবে বৰাৰ দৰ্ই-এটি কবিতা এতিয়াও জনপ্ৰিয় হৈ আছে। 'ডাঙৰীয়া' আৰু 'অসমীয়া বাবু' নামে কবিতাৰ মাজত এই ৰস স্পষ্ট। ১৮০৮ শকত বৰা ডাঙৰীয়াই 'মো' কাকত প্ৰকাশ কৰিছিল। নামত নহ'লেও কামত তেৱেঁই আছিল সম্পাদক। তেওঁৰ নিজস্ব নীতি আৰু আদৰ্শ এই কাকতখনৰ মাজেদি প্ৰকাশ পাইছিল, সেয়ে সেই সময়ৰ কলিকতা প্ৰৱাসী বেজবৰুৱা আদি ছাত্ৰসকলৰ আদৰ্শৰ লগত নিমিলাত ছাত্ৰসকলৰ বাধা আৰু ষড়যন্ত্ৰৰ বাবে মাথোন চাৰিটা সংখ্যা প্ৰকাশ পোৱাৰ পিছতে 'মো'ৰ মৃত্যু হয়। এই ঘটনাই তেওঁক শোক দিছিল আৰু বিতুষ্ট কৰিছিল। অসমীয়া ভাষাত চৰ্চা কৰা তেখেতে তেতিয়াৰ পৰা এৰি দিছিল। তেওঁৰ গদ্য আছিল বলীষ্ঠ আৰু পদ্য আছিল ৰসাল। চৰ্চা এৰি নিদিয়া হলে বলিনাৰাষণ বৰা এজন আগশাৰীৰ সাহিত্যিক হ'লহেঁতেন বুলি ভবাৰ থল থাকি গ'ল।

গতিকে দেখা গ'ল যে অসমীয়া কবিতাৰ প্ৰথমৰ ফালৰ এই সময়খিনি কিছুমান স্বকীয় বৈশিষ্ট্যৰে ভৰা। কবিসকলৰ হৃদয়ৰ ভাব অনুভূতিত প্ৰাচীন কালৰ মোহ তেতিয়াও আছিল, নতুন দিনৰ পোহৰ দেখ-নেদখকৈ পৰিলেও তাৰ জেউতিত বাট বুলিব পৰা অবস্থা তেতিয়াও হোৱা নাছিল। তেনে পৰিবেশত কবিতা লিখিবলৈ—আগবাঢ়ি অহা কবি সকলৰ ঘাই প্ৰেৰণা আছিল নিজৰ প্ৰাণৰ সম্পদ। ৰমাকান্ত চৌধুৰী আৰু ভোলানাথ দাসৰ দৰে কবিসকলৰ সমুখত বংগীয় সাহিত্যৰ আৰ্হি আছিল যদিও সমানেই কাম কৰিছিল পৌৰাণিক ভাবতীয়া সাহিত্যৰ প্ৰেৰণাই। কবিতাত স্বদেশ-প্ৰেম ৰমন্যাসিক যুগৰে দান বুলি ভবা হয় যদিও অসমীয়া কবিতাত তাৰ বীজ দেখা যায় কমলাকান্ত ভট্টাচাৰ্যৰ কবিতাত, যিজনে ৰমন্যাসিক যুগৰ আগৰে পৰাই সাহিত্য ৰচনা কৰিছিল। জোনাকী যুগতো তেওঁ কবিতা ৰচনা কৰিছিল, কিন্তু জোনাকী-বৃত্তৰ মাজত থাকি নহয়, আঁতৰে আঁতৰে আৰু অকলে আপোন মনে। অন্য এগৰাকী কবি পদ্মাবতী দেৱী ফুকননীৰ কবিতাৰ কোমলতা আৰু সৰলতা সঁচা কবিপ্ৰাণৰ নিৰ্ভাজ চানেকি। বলদেব মহন্তৰ ল'ৰা-কবিতা আৰু বলিনাৰাষণ বৰাৰ ব্যংগ কবিতাও এইকালৰ মূল্যবান অৱদান। 'ডাঙৰীয়া' আৰু 'অসমীয়া বাবু'ৰ মাজত থকা নিমজ্জ ব্যংগ ৰসৰ তুলনা পিছৰকালৰ কবিতাত পাবলৈ নাই।

সেয়েহে ক'ব পৰা যায় যে এই কালৰ কবিতাসমূহ সৰ্বাংগসুন্দৰ নহ'লেও

আধুনিক কবিতাৰ বাবে পথমুকলি কৰাৰ বাবেই এইবোৰৰ বিশেষ মূল্য আছে।

জোনাকী যুগৰ কবিতা

জোনাকী যুগৰ কবিতা বুলিলেই কল্পনা আৰু সৌন্দৰ্যৰ পাৰবাগৰা লহৰৰ কথা মনলৈ আহে। অসমীয়া কবিতাৰ নবজন্ম হৈছিল এই যুগতে। ইয়াৰ মূলতে আছিল এচাম শিক্ষিত যুবকৰ মাতৃ-ভাষাপ্ৰেম আৰু মাতৃভাষা সাহিত্যৰ পুনৰ প্ৰতিষ্ঠাৰ বাসনা। তেওঁলোকৰ উদ্যম আৰু বাসনাই কেনেকৈ ‘জোনাকী’ কাকতৰ জন্মদিলে আৰু কেনেকৈ জোনাকীৰ বুকুৰে ৰমন্যাসবাদৰ ঢল আহি অসমীয়া কবিতা সঞ্জীৱিত কৰি তুলিল, সেই কথা প্ৰতিজন অসমবাসীয়ে গোৱাৰ আৰু কৃতজ্ঞতাবে স্মৰণ কৰে। তেতিয়াৰ অসমীয়া যুৱকে উচ্চ শিক্ষাৰ বাবে কলিকতালৈ যাবলগীয়া হৈছিল। কলিকতা তেতিয়াও আছিল বংগদেশৰ সাহিত্য-সংস্কৃতিৰ ঘাই-কেন্দ্ৰ আৰু সকলো নতুন চিন্তাৰ পীঠস্থান। অষ্টাদশ শতিকাৰ অন্তিম ভাগত পাশ্চাত্য জগতত যি ৰমন্যাসবাদৰ অভ্যুত্থান ঘটিছিল, তাৰ মূলতে আছিল ঘাইকৈ ফৰাচী বিপ্লবৰ ফলত সৃষ্টি হোৱা নতুন চেতনা। এই চেতনাই বংগদেশৰ শিক্ষিত সমাজত প্ৰবেশ কৰিছিল ইংৰাজী সাহিত্যৰ যোগেদি। ফৰাচী, জাৰ্মান আৰু ইংৰাজী সাহিত্যত প্ৰকাশ পোৱা ৰমন্যাসবাদৰ ধাৰণাই সমগ্ৰ বিশ্বতে তোলপাৰ লগাইছিল। অসমীয়া ডেকাসকলে সেই নতুন চেতনাৰ সম্ভেদ পাইছিল কলিকতাৰ শৈক্ষিক আৰু সাংস্কৃতিক বাতাবৰণৰ মাধ্যমত। বাহিৰৰ জগতৰ ৰং-ৰূপ দেখি তেওঁলোক বোঁছকৈ সচেতন হৈ উঠিছিল মাতৃভূমি আৰু মাতৃভাষাৰ দীনদশাৰ প্ৰতি। সেই সচেতনতাৰ ফলস্বৰূপেই জন্ম লৈছিল ‘জোনাকী’ কাকতৰ, যাৰ উদ্দেশ্য আছিল “দেশৰ উন্নতি, জোনাক।” ‘জোনাকী’-ৰ প্ৰথমৰ ফালৰ তিনি ঘাই ব্যক্তিত্ব— লক্ষ্মীনাথ বেজবৰুৱা, চন্দ্ৰকুমাৰ আগৰৱালা আৰু হেমচন্দ্ৰ গোস্বামীৰ প্ৰতিভাৰ সোণৰ কাঠৰ পৰশত অসমীয়া কবিতা ঠন ধৰি উঠিছিল ন পানী পোৱা অংকুৰৰ দৰে। সেই অংকুৰ যেতিয়া ক্ৰমে পোখা মেলি সময়ত এজোপা বিশাল বৃক্ষ হ’ল, তাৰ লগত জড়িত হৈ পৰিল আৰু ভালেমান কবিৰ নাম। জোনাকীযুগৰ সামান্য পিছৰ কালৰ কবিসকলৰ অবিহণৰ দ্বাৰাও এই যুগৰ কবিতাৰ প্ৰজ্জ্বা গঠিত হৈছিল। আগৰৱালা, বেজবৰুৱা আদিৰ সমুখত আছিল ৰমন্যাসবাদক আমাৰ সাহিত্যলৈ আদৰ্শ

অনাৰ এক ইচ্ছাকৃত দায়বদ্ধতা। গতিকে প্ৰেম, দেশপ্ৰেম, বিস্ময়ৰ অপূৰ্ণ মনোভাৱ, অতীতলৈ ঘূৰিচোৱাৰ প্ৰবৃত্তি, মানদহৰ অসমী সম্প্ৰদায়ৰ প্ৰতি আস্থা-স্থাপন আদি বিবিধ বিষয় লৈ একেজন কবিষেই কবিতা ৰচনা কৰিছিল। তেওঁলোক আছিল ৰমন্যাসিক সাহিত্যৰ বিবিধ শাখাৰ দ্বাৰা বদ্ধ কৰোঁতা। সেই দূৰাৰোদি প্ৰৱেশ কৰি পিছলৈ একো একোজন কবিষে প্ৰেম, প্ৰকৃতি, ৰহস্যবাদ আদিৰ সম্পূৰ্ণ একোখন ক্ষেত্ৰত বিচৰণ কৰিছিল। এইসকল সাহিত্যপ্ৰেমী যুৱকে আগৰচামৰ পৰা পোৱা সাহিত্যিক পৰম্পৰাক নেওচি নতুন ৰীতি, নতুন আদৰ্শ আৰু নতুন ভাৱধাৰা আদিৰ লৈছিল। তেওঁলোকৰ মনত আছিল পৰাধীন দেশৰ গ্লানি আৰু অসমৰ লুপ্তপ্ৰায় গোবৰৰ পুনৰুদ্ধাৰৰ হাবিয়াস। পাশ্চাত্যৰ পৰা অহা নতুন বতাহে তেওঁলোকৰ সাহিত্য চেতনাৰ গতি নিৰ্ণয় কৰিলেও ভাৰতীয় সাহিত্যৰ গোৰুৱা পৰম্পৰাও তেওঁলোকে পাহৰি পেলোৱা নাছিল। সেয়েহে ‘জোনাকী’ যুগে আৰম্ভ কৰা কবিতাৰ গতি আছিল কেন্দ্ৰতা, চম্পতাবে ভবা, তাৰ লগে লগে আছিল ভাৱ-ভাষা-ছন্দত নিত্য-নতুন বৈচিত্ৰ্য। ভাৰতীয় চিন্তাধাৰাৰ গুৰু-গম্ভীৰ সূৰেও কেতিয়াবা কবিতাবোৰত গাম্ভীৰ্য প্ৰদান কৰিছিল। ‘জোনাকী’ যুগৰ কেইজনমান কবিৰ কবিতা তলত আলোচনা কৰা হ’ল।

চন্দ্ৰকুমাৰ আগৰৱালা

চন্দ্ৰকুমাৰ আগৰৱালাৰ কবিতাৰ যোগেদি কেইবাটিও নতুন দিশে অসমীয়া কবিতাত প্ৰবেশ কৰিলে। তেওঁৰ আগলৈকে অসমীয়া কবিতা আছিল বন্ধ পানীৰ দৰে স্থবিৰ। আগৰৱালাই যেন সেই পানীৰ পাৰহে ভাঙি দিলে, উজ্জল নদীৰ দৰে নানা শাখাৰে বৈ গ’ল অসমীয়া কবিতাৰ প্ৰাণময় সঁতি। প্ৰকৃতি, সৌন্দৰ্য, ব্যক্তিগত প্ৰেম-প্ৰণয় আৰু ক্ষুদ্ৰমানৱৰ মহান শক্তি আছিল ‘জোনাকী’ যুগৰ কবিতাৰ ঘাই বিষয়-বস্তু। আগৰৱালাৰ কবিতাৰ ইয়াত প্ৰায়বোৰে পূৰ্ণতম বিকাশ দেখা যায়।

‘প্ৰতিমা’ আৰু ‘বীণ-ব’ৰাগী’ৰ মাজেৰে আগৰৱালাৰ কবি-প্ৰতিভাৰ জিলকনি ফুটি উঠিছে। সেই জিলকনিৰ সম্যক ৰূপৰ ধাৰণাৰ বাবে কেইটিমান বিশেষ কবিতাৰ আলম ল’ব পাৰি। প্ৰথমতেই ‘প্ৰতিমা’ৰ সৌন্দৰ্যৰ ফালে মন কৰিলে দেখা যায় যে আগৰৱালাৰ নতুন পোহৰে ভবা কবি-প্ৰাণে ইয়াত প্ৰকাশৰ বাট বিচাৰিছে—

“আধাফুটা আবেগৰ ইমান জন্মদৰি
দিলো মেলি হৃদয় দুৱাৰ।”

এই ৰীতি নতুন, কোমলতা আৰু অস্পষ্টতাৰে ভৰা, কবিৰ প্ৰাণত প্ৰকাশৰ বাট বিচৰা অনুভৱৰ আধিক্যত যি বিষাদৰ সৃষ্টি হয়, তাৰ উমান তেওঁৰ কবিতাত আছে। তেওঁৰ কবিতা বহুমুখী। ব্যক্তিগত শোকৰপৰা মহাজাগতিক সৌন্দৰ্যলৈকে নানা বিষয় সামৰি তেওঁ কবিতা ৰচনা কৰিছে। মানৱ-জীৱনৰ ক্ষুদ্ৰতা, নীচতা আৰু যন্ত্ৰণাই তেওঁক বিষাদিত কৰাৰ লগতে মানৱৰ মহত্বো তেওঁক অভিভূত কৰিছে। মানৱৰ শ্ৰেষ্ঠতম সম্পদ হ’ল প্ৰেম। এই প্ৰেমৰ বিষয়ে তেওঁ কয়—

“যি প্ৰেমেই তোমাৰ সম্বল
সেয়ে স্পৰ্শমণি সংসাৰৰ।”

সংসাৰৰ সিপাৰে থকা সৌন্দৰ্যৰ মহামেলা তেওঁৰ কবিপ্ৰাণত ধৰা পৰে। তেওঁৰ অনুভৱত মানৱৰ জীৱনৰ উদ্দেশ্যই হ’ল সৌন্দৰ্যৰ মহানুসন্ধান— ‘সৌন্দৰ্যৰ আৰাধনা জীৱনৰ খেল’। মানৱৰ মাজত নানা ৰূপ, নানা লীলা। মানৱৰ বহুসংখ্য পাৰাপাৰ নাই। মানৱৰ মাজত এক বহুসংখ্য চিৰসুন্দৰৰ প্ৰকাশ দেখি কবিৰে বিস্ময়ৰ সূৰত কৈ উঠিছে—

“সৃষ্টি পাতনিৰে পৰা নীল আকাশত
কিৰণৰ জাল মেলি ডাৱৰ ধৰিছা
টিপচীৰ্টি হৈ উৰি টিপতে লুকাই
গৰুণ্ডৰ পখামেলি বিচাৰি ফুৰিছা।”

আগৰৱালাৰ কবিতাৰ এটি মনোৰম গুণ হ’ল আধাফুলা সৌন্দৰ্যৰ বন্দনা। এই বন্দনা পাৰ বাগিৰা উপৰি পৰিছে ‘মাহুৰী’ আৰু ‘কিশোৰী’ নামৰ কবিতাত। অসমীয়া কবিতাত এই সূৰ অভিনৱ। কবি ৱৰদৰ্থৰ ‘লুচি’ত থকাৰ দৰে—অকলশৰীয়া তৰা আৰু আধা ঢাক খাই থকা ফুলৰ ৰূপৰ শোভা আমাৰ কবিৰো হৃদয়ে অনুভৱ কৰিছে। কিশোৰ আৰু যৌৱনৰ দোমোজাত থকা নাৰী-ৰূপৰ মাজত তেওঁ প্ৰত্যক্ষ কৰিছে স্বৰ্গীয় এক শোভনতা, যাৰ তুলনা অন্যত পাবলৈ নাই। তেওঁৰ অনুভৱে জন্ম দিছে এনেবোৰ সুন্দৰ শ্লোক—

অসমীয়া কবি আৰু কবিতা—২

“সোলোকাই মোকলাই
 এধাবন্ধা থোপাটি
 হয়নে নহয় কৈ
 আধাফুটা মাতটি ।
 শুনোকি নুশুনো ঐ
 উটি অহা গীতটি
 বিনিগিকি বিনিগিকি কৈ
 ক'ববাৰ বাঁহীটি ।”

সৰগ-মৰত মিহলি কৰা সৌন্দৰ্যেৰে প্ৰতিভাত হৈ উঠিছে তেওঁৰ
 ‘মাধুৰী’ৰ ৰূপশোভা ।

আগৰৱালাৰ কবিতাৰ অন্য এটি বৈশিষ্ট্য হ’ল অতি প্ৰাকৃত উপাদানৰ
 প্ৰয়োগ । এইবোৰ কবিতাত ধুবলী-কুবলী জগত এখনৰ অবদুৰ্জ
 সৌন্দৰ্য জিলিকি উঠিছে । নিজম দুপৰীয়াৰ উজ্জল ৰ’দে ভৰা স্তম্ভ
 পৰিবেশত প্ৰকৃতিৰ মাজত যেন এখন গোপন জগতে সাৰপাই উঠে ।
 এই জগতত জলকুবৰীয়ে খেলা কৰে, বনকুবৰীয়ে দেখা দিয়ে, যক্ষিণী
 ছোবালীয়ে চাপৰি বাঘ নাচে । গছ-বন, পশু-পক্ষী সকলোৰে মাজত
 সাৰপাই উঠে মানুহে ঢুকি নোপোৱা উলাহ । এই উলাহ কিন্তু মানুহে
 নবদুৰ্জ প্ৰকৃতিৰ । ক্ষুদ্ৰ মানবৰ বাবে য’ত ভয় আৰু শংকাৰ স্থান, প্ৰকৃতিৰ
 সেই গোপন ৰং মেলাত মানুহৰ প্ৰবেশ নিষেধ । ‘তেজীমলা’ কবিতাত
 প্ৰকাশ পাইছে মৰমী প্ৰকৃতিৰ শাস্তিদায়িনী গুণ । তাৰ বিপৰীতে জিলিকি
 উঠিছে মানুহৰ শঠতা আৰু হৃদয়হীনতা । তেজীমলা যেন মানবী-মনৰ আশা
 আৰু বেদনাৰ প্ৰতীক । মানুহে মোল নোপোৱা আজলী তেজীমলাই প্ৰকৃতিৰ
 বন্ধুতহে শাস্তি পাইছে । কাৰণ—

“মানুহৰ চোতালত মাধুৰী ফুটিলে
 মানুহে নিচিনি হয়
 সাৰি তুলি ছিঙি মোহাৰি পেলালে
 মানুহৰ মৰমো নাই ।”

প্ৰকৃতিৰ ৰং-ৰূপৰ নানা ছবি আঁকিছে কবিয়ে । এই ছবিত অলংকাৰপূৰ্ণ

বাক্যবীৰ্য্যৰ উজ্জ্বল নাত্যকিলেও তেওঁৰ সহজাত প্ৰকৃতি-প্ৰাণীৰ পৰিচয় পোৱা যায়।

ৰমন্যাসিক সাহিত্যৰ সকলো লক্ষণৰ ভিতৰত মানৱ শক্তিৰ স্বৰূপ মূল্যায়নৰ দিশটো আগৰৱালাৰ কবিতাৰ মাজত জিলিকি আছে। “মানৱক তেওঁ বিশ্ব-জগতৰ পৰাৎপৰ কেন্দ্ৰ ৰূপে দেখা পাইছে আৰু পংকিল বিশ্বক সেই মানৱৰ পবিত্ৰ লীলা-ক্ষেত্ৰত পৰিণত কৰিবলৈ বিচাৰিছে।” বৈষ্ণৱ কবি চন্ডিদাসে মানৱক সকলোতকৈ শ্ৰেষ্ঠ বোলাৰ দৰে আগৰৱালায়ে “মানৱেই দেব ইহ জগতৰ”—বুলি মানৱৰ জয়গান গাইছে। ইয়াৰ আগলৈকে অসমীয়া সাহিত্যত দেৱদেৱী আৰু প্ৰকৃতিয়েই স্থান দখল কৰি আছিল। আগৰৱালাই দুষ্যোবিধৰ ওপৰত মানৱৰ স্থান নিৰূপিত কৰি অসমীয়া কবিতালৈ নতুন বাৰা বোৱাই আনিলে। তেওঁৰ কবিতাৰ মাজত আৰু আছে এটি বিষাদৰ সুৰ। এই বিষাদ কল্পনা পিষাসী কবিৰ ব্যক্তিগত হা-হুমুনিয়াহেৰে ভৰপূৰ নহয়। এষা হ’ল মানৱ প্ৰেমী কবিৰ মনত মানৱৰ কিছুমান ক্ষমাহীন দোষে সৃষ্টি কৰা বিষাদ।

সামান্য বস্তুৰ আলমত অসামান্য সৌন্দৰ্যৰ উপলব্ধি কৰাটো আগৰৱালাৰ এটি বিশেষত্ব। ‘নিয়ৰ’ নামৰ কবিতাটোত তাৰ সুন্দৰ উদাহৰণ পোৱা যায়। ফুলৰ পাহিত জিলিকি থকা নিয়ৰ টোপালটিক কবিৰ মৃদুকুতা মণি যেন লাগিছে, অথবা এই উজ্জ্বল টোপালটি যেন টোপনিত সৰিপৰা সবগৰ এটি তৰা, কবিৰ এনে ভাবো হৈছে। বিশাল আকাশৰ বহুত ৰহস্য হয়তো সেই পৰা তৰাৰ বৃক্কতে আছে। মাজে মাজে কবিৰ এনে যেনো লাগে লাগে, কোনোবা সৰগী বালিকাই যেন নিশা ফুলনিত ৰং-ধেমালি কৰি নাচোনৰ লয়লাস তুলিছিল, সেই লয়লাসত ছিঙি পৰা মণিৰ চিন হৈ থাকি গ’ল এই নিয়ৰৰ টোপাল। ৰাতি জোনৰ মৰমৰ উম পোৱা নিয়ৰকণাই পূৱাৰ বেলিৰ আগমনৰ লগে লগে অশ্ৰুকণাৰ ৰূপ লয়। বতাহে খিতাতে জোকাৰি পেলোৱা নিয়ৰটোপালৰ মাজেৰে কবিৰে প্ৰত্যক্ষ কৰিছে সংসাৰৰ অনিত্য আৰু ভংগৰ ৰূপ।

সুদীৰ্ঘ কবিতা বীণ-ব’ৰাগীৰ মাজত প্ৰকাশ পাইছে কপটতা ভৰা সমাজ-খনৰ প্ৰতি কবিৰ তীব্ৰ বিতৃষ্ণা আৰু তাৰ লগে লগে নতুন সমাজ গঢ়াৰ বাসনা। সংসাৰৰ বিচিত্ৰ ৰূপে তেওঁক বিস্মিত কৰিছে। তেওঁৰ অনুভৱত ধৰা পৰিছে যে সংসাৰৰ প্ৰকৃত সূত্ৰ ক’তো নাই। জেয়, ঘৃণা, নিষ্ঠুৰ বাক্যৰে

ভবা মানুহৰ মনৰ পৰা মৰম চেনেহৰ সদৃশদী অন্তৰ্ভৰ দিনে দিনে আঁতৰি গৈছে । মানুহৰ প্ৰতি মানুহৰ অবিচাৰৰ বিবেৰে ভাৰাক্ৰান্ত হৈ পৰিছে পৃথিৱী । কিন্তু অশুদ্ধ শক্তিয়ে ঢাকি পেলোৱা এই পৃথিৱীক পুনৰ শুদ্ধ আৰু মংগলময় কৰিব পাৰিব যি মানুহে, সেই মানুহৰ সীমাহীন সম্ভাৱনাৰ প্ৰতিও কবিয়ে আস্থা হেৰুওৱা নাই । পাৰ্থিৱ জগতৰ ক্ষুদ্ৰতাৰ পৰা অপাৰ্থিৱ জগতৰ মহত্বলৈ মানুহে সহজেই উত্তৰণ কৰিব পাৰিব, যদিহে নিজৰ ভিতৰত থকা সকলো শুদ্ধ শক্তি মানুহে চিনি পায় ।^১

লক্ষ্মীনাথ বেজবৰুৱা

আধুনিক অসমীয়া সাহিত্যৰ পিতৃস্বৰূপ লক্ষ্মীনাথ বেজবৰুৱা (১৮৬৮-১৯৩৮) বহুদূৰত প্ৰতিভাৰ ভঁৰাল আছিল । সাহিত্যৰ প্ৰায়বোৰ দিশতে হাত দিয়া এই প্ৰতিভাবান পদুৰাজনে প্ৰায় অকলেই এটা যুগৰ সাহিত্যক নেতৃত্ব দিয়া বুলি ক'ব পাৰি । ৰমন্যাসিক আন্দোলনৰ অন্যতম গুৰি ধৰোঁতা বেজবৰুৱা আছিল এজন সংবেদনশীল কবি । তেওঁৰ জীৱিত কালত প্ৰকাশ হৈ ওলাইছিল 'কদমকলি' নামৰ কবিতাপুথিখন । 'পদুমকলি' প্ৰকাশ পায় তেওঁৰ মৃত্যুৰ বহুবছৰৰ পিছত ।

বেজবৰুৱাৰ কবিতাৰ জগত বিস্তৃত বিষয়বস্তু আৰু বিচিত্ৰ প্ৰকৃতিৰ সমাহাৰ । প্ৰেম, দেশপ্ৰেম, প্ৰকৃতি-প্ৰীতি আদি বিবিধ লক্ষণে তেওঁৰ কবিতা-সমূহ শুবনি কৰিছে । অবশ্যে তেওঁৰ সকলো কবিতা যে ভাবে-ভাষাই চুটিটাইন এনে নহয় । কেতিয়াবা তেওঁৰ কৃপালৱী ৰূপৰ অনুপ্ৰবেশে বহুতো কবিতাৰ সৌন্দৰ্য হানি কৰাও চকুত পৰে । হাস্যৰসাত্মক কবিতাৰ ক্ষেত্ৰত অৱশ্যে তেনেবোৰ কবিতাৰ মূল্য নথকা নহয় । ৰচনাৰ প্ৰকৃতি বিচিত্ৰ আৰু বিক্ষিপ্ত হ'লেও বেজবৰুৱাৰ মাজত এজন প্ৰকৃত কবিক লগ পোবা যায় । প্ৰিয়া আৰু প্ৰকৃতি তেওঁৰ কবিতাৰ দুই মূল সৌন্দৰ্য । ৰমন্যাসিক উচ্ছ্বাসেৰে প্ৰেমক তেওঁ যথেষ্ট গুৰুত্ব আৰু মহত্ব দান কৰিছে । প্ৰেম তেওঁৰ বাবে চিত্তচুৰনৰ চালিকাশক্তি ,

প্ৰেমত ঘূৰিছে ভূমণ্ডল

প্ৰেমত ফুৰিছে শতদল

প্ৰেমৰ বন্দনা আৰু প্ৰিয়তমাৰ ৰূপ-খ্যান দুয়োটা লক্ষণেই তেওঁৰ কবিতাত

পোৱা যায়। তেওঁৰ এটি শ্ৰেষ্ঠ কবিতা হ'ল 'প্ৰিয়তমা'। ইয়াত দৈহিক ৰূপৰ লগত আন্তৰিক অনুৰাগৰ মিশ্ৰণ ঘটি এক মনোৰম অনুভৱৰ সৃষ্টি হৈছে। প্ৰিয়াৰ অনুপম ৰূপৰ উপমা দিবলৈ কবিয়ে ব্যৱহাৰ কৰিছে অলংকাৰ প্ৰয়োগৰ বিচিত্ৰ ৰীতিত। মৃদুতামালাৰ দৰে তেওঁৰ দাঁত, পোৰাল-মণিৰ দৰে ৰঙা তেওঁৰ হেঙুল ঠুঠ। সেই মনোৰমা প্ৰিয়াৰ প্ৰতি থকা গভীৰ প্ৰেমৰ বাবে কবিৰ মনত প্ৰকৃতিৰ স লো সৌন্দৰ্য জিলিকি উঠিছে প্ৰিয়াৰ মাজতে। তাৰে এটি উদাহৰণ,—

কহিট নথকা ৰূপহ গোলাপ
বোলে পৃথিৱীত নাই
একোকে নামাতি প্ৰিয়াৰ দ'গাল
থাকিব ধৰিলো চাই।

কবিতাটিৰ মাজত প্ৰেম আৰু সৌন্দৰ্যপ্ৰীতিৰ সকলো লক্ষণেই দেখা যায়। স্নেহ আৰু অনুৰাগ উপচি উঠা কবিয়ে কৈছে—

প্ৰেমৰ প্ৰতিমা চেনেহ পুতলা
কোন খনিকৰে কৰে ?
যেষে বা কৰক সেইটি প্ৰতিমা
এই চোৱা মোৰ ঘৰে।

বেজবৰুৱাৰ কবিতাৰ বমন্যাসবাদ কেৱল ইংৰাজী শিক্ষাৰ ফলেই নাছিল। তাৰ অন্তৰালত গভীৰ ভাবে আছিল স্বদেশ আৰু স্বজাতিৰ প্ৰতি থকা অন্তৰীন শ্ৰদ্ধাকামনা। মাতৃভাষা আৰু সাহিত্যক সুন্দৰকৈ সজাই-পৰাই অন্যান্য ভাষাৰ সাহিত্যৰ সমকক্ষ কৰি তুলিবলৈ তেওঁৰ আছিল আন্তৰিক ইচ্ছা। সেয়েহে দেশপ্ৰেমো হৈ পৰিছে তেওঁৰ কবিতাৰ এটি ঘাই লক্ষণ। মাতৃভূমিৰ আকাশে-বতাহে তেওঁ বিচাৰি পাইছিল অন্তৰীন সৌন্দৰ্য। অসম-ভূমিৰ অতীতৰ শোঁৰ-বীৰৰ তুলনাত বৰ্তমানৰ অবক্ষয়ে ভৰা ৰূপে তেওঁক দিছিল গভীৰ বেদনা। এনেবোৰ মিশ্ৰিত অনুভূতিৰ ফলতে সৃষ্টি হৈছিল 'অসম-সংগীত' আৰু 'বীণ-ব'ৰাগী'ৰ দৰে উচ্ছ্বাসপূৰ্ণ কবিতাৰ। শক্তি-সামৰ্থ্যৰে ভৰপূৰ অসমীয়া জাতিৰ ক্ৰমে হৈ পৰা অধঃপতন আৰু হীনতা, নীচতা, কাপুৰুষাণি আদি লক্ষণসমূহে তেওঁক বিষাদিত কৰিছে। বীণ-ব'ৰাগীৰ গীতৰ মাজত দুখৰ নহয়, তেওঁ শুনিবলৈ বিচাৰিছে সুখৰ সুৰ। তেওঁ কৈছে—

শুনো ঐ ব'ৰাগী
 আনন্দ-কাহিনী,
 আসামৰ যশৰাশি ,
 হিয়া মোৰ হে'ব
 বলবন্ত হোক
 পৰাগ উঠক উলাসি ।

অসমৰ দুখ-দশাই তেওঁক বিষাদিত কৰিলেও সেই বিষাদ অতিক্ৰম কৰি
 তেওঁ এক সজীৱ আশাবাদ গ্ৰহণ কৰিছে ।

প্ৰকৃতিৰ ছবিষে বেজবৰুৱাৰ কবিতাত কোমল সৌন্দৰ্যৰ সৃষ্টি কৰিছে ।
 এই প্ৰকৃতি আগবোলাৰ কবিতাৰ প্ৰকৃতিৰ দৰে শিক্ষাদাত্ৰী আব্দু ৰহস্যময়ী
 নহয় । স্বভাব সন্মদৰী নাবীৰ দৰে বেজবৰুৱাৰ কবিতাত প্ৰকৃতি কমনীষতাৰে
 ভৰপূৰ । প্ৰকৃতিৰ বৃন্দপ্ৰমুখ কবিষে কেতিয়াবা অসাধাৰণ সৌন্দৰ্যযুক্ত
 একোটি শ্লোক ৰচনা কৰে । যেনে—

কোনে কয় সিটি হৰিণা পোবালি
 ইমান চেতনা নাই
 বনৰ সৌন্দৰ্যই বৃন্দ ধৰি আহি
 দেও দি দুবাৰি খায় ।

বসন্তৰ বৰ্ণনা কৰি এটি কবিতাত স্বাভাৱিকতাৰ মাজতে তেওঁ মনোমোহা
 সৌন্দৰ্যৰ সৃষ্টি কৰিছে ।

বকুলে সিঁচিলে তৰা একোকাণি
 মদাৰে খেলিলে ফাকু
 যদতি ফুলজুপি নিশাহ এৰিলে
 পদমে মেলিলে চকু ।

কবিষে দেখে পাখিলাৰ পাখিটিত বন্দুলিৰ পাখিটিত ধুনীয়া ৰহনৰ খেলা,
 ঢোপাইতিতাৰ কপালত ন তিলক আব্দু ফুলি উঠা মৰুবা মধাইৰ হাঁহি ।
 গুহীতৰ শকুলা বানি, তিৰবিৰকৈ জিলিকা আকাশৰ তৰা, নৱবধূৰ দৰে
 চাপি অহা সম্ভাৱতা, কবিস্বপ্নে এই সকলোৰে মাজত আৱিষ্কাৰ কৰে
 সীমাহীন সৌন্দৰ্য ।

বেজবৰুৱাৰ প্ৰকৃতি-প্ৰীতি আৰু চহা-জীৱন প্ৰীতিৰ নিদৰ্শন হ'ল 'ধনবৰ বতনী', 'বতনীৰ বেজাৰ', 'নিমাতী কন্যা', 'তিলকা' আদি কবিতাকেইটি। এই কবিতাকেইটিৰ প্ৰকাশভংগি লোকগীতসুৰীয়া। সহজ সবল আৰু স্বাভাৱিক উপমাৰ সহায়ত মানৱ প্ৰাণৰ বিভিন্ন অনুভূতি প্ৰকাশ কৰাত বেজবৰুৱা সিদ্ধহস্ত আছিল।

যেনে—

লুইতৰ পাৰতে কাৰে এবাবাৰী

চপৰা চপৰে থহে

লুইতৰ পাৰতে কাৰে ধনবৰ

বতনীৰ বেজাৰত জহে।

সাধুকথাৰ প্ৰকৃতি আৰু মালিতাৰ সুৰ বেজবৰুৱাৰ কেইবাটাও কবিতাত দেখা যায়।

বহুতো কবিতাৰ মাজত প্ৰকাশ পোৱা এক আধ্যাত্মিক চিন্তাধাৰা বেজবৰুৱাৰ অন্যতম বৈশিষ্ট্য। ভগৱৎ বিশ্বাসী তেওঁৰ মনে 'ঈশ্বৰ আৰু ভকত', 'মহা-প্ৰমাণৰ যাত্ৰী', 'বাঁহী' আদি কবিতাৰ মাজেদি ভক্ত-ভগৱানৰ সম্পৰ্ক আৰু ভগৱানৰ কবুগাময় প্ৰকৃতিৰ ঘোষণা কৰিছে। 'পদুমপাতৰ পানী'ত ফুটি উঠিছে সংসাৰখনৰ অনিত্যতাৰ কথা।

বেজবৰুৱাৰ কবিতাৰ এটি শাখা হ'ল লঘু কবিতাসমূহ। এইবোৰত বেজবৰুৱাক পিছলৈ ঠেলি ওলাই আহিছে বসৰ ভঁৰাল কৃপাবৰ। চন্দ, কদলি আদি কোমল বিষয়বস্তুৰে তেওঁ অশ্লুত নিপুণতাৰে ৰচনা কৰিছে হাস্যৰসাত্মক কিছূমান কবিতা। পেৰডী বা অনুসৰণ কৰিও কেতিয়াবা তেওঁ এনে কবিতা ৰচনা কৰে। দ্বিজেন্দ্ৰলালৰ অনুকৰণত তেওঁ ৰচনা কৰিছে—

ক'ত এনে কঁজী থেকোৱা টেঙাই যায় দাঁত ?

ক'ত পাবা পকা খৰিছা, ক'ত ঢেকীয়া শাক ?

এঠা দৈ ক'ত এনে নেৰাই খুলে যাক ?

বেজবৰুৱাৰ কবিতাত বাঁহী চিৰন্তন বহস্যৰ প্ৰতীক, শ্ৰদ্ধা আৰু মাধুৰ্যৰ উল্লেখকাৰক। অথচ কৃপাবৰী ঢঙেৰে এই বাঁহীক তেওঁ এনে চকুৰেও চাইছে,—

ধপাত ভৰাৰ পাৰি

পিঠা পুৰি খাব পাৰি

কুকুৰ মৰা মাৰি সেইডাল ঠিক হ'ব পাৰে।

লক্ষ্য কবিতাত হাস্যৰসৰ সৃষ্টিৰ বাবে সান-মিহলি ভাষাৰ প্ৰয়োগ বেজবৰুৱাৰ অভিনৱ কৌশল আছিল। 'বৃন্দা-চন্দ্ৰাৱলী সংবাদ' কবিতাটি এনে ধৰণৰ,—

Now look here Brinda বাই

Go tell him go :—

মই ৰাধা নহওঁ, বাঁহী বাই নচুৱাব মোক So।

Let him go to Radha's Bower

here no চালাকি।

ইমান পাতল নহয় চন্দ্ৰা, ভালৰ জীয়াৰী নহয় কি ?

অন্য কিছুমান কবিতাতো আকস্মিক ভাবে কবিতাৰ সামৰণি মাৰি, অসম্পূৰ্ণ কৰি ৰাখি নাইবা টোকা এটি সংযোগ কৰি কবিতাবোৰৰ হাস্যৰস অটুট ৰখাটো বেজবৰুৱাৰ এটি বৈশিষ্ট্য।

বেজবৰুৱাৰ কবিতাৰ সংখ্যা বহুত। তাৰে কিছুমানৰ ছন্দসজ্জা নিম্নজ আৰু কিছুমানৰ নিম্নজ নহয়। অৰ্থাৎ সকলো কবিতাতে তেওঁৰ কবি-প্ৰাণৰ স্বচ্ছন্দ প্ৰকাশ দেখা নাযায়। ইংৰাজী কবিতাৰ যথেষ্ট প্ৰভাৱ তেওঁৰ কবিতাত দেখা যায়। পাশ্চাত্য সাহিত্যৰ 'অধ্যয়নেই আছিল ইয়াৰ ঘাই কাৰণ। তেওঁৰ ভাল কবিতাকেইটিত পাশ্চাত্যৰ প্ৰভাৱ আৰু পৰম্পৰাগত ভাৰতীয় ধ্যান-ধাৰণা দুয়োটাৰে মিশ্ৰণ দেখা যায়।

হেমচন্দ্ৰ গোস্বামী

হেমচন্দ্ৰ গোস্বামী (১৮৭২-১৯২৮) আছিল জোনাকীঘুগৰ অন্যতম কবি। তেওঁৰ পাণ্ডিত্যপূৰ্ণ ৰচনা সম্ভাৰৰ মাজত কবিতাৰ সংখ্যা কম যদিও যি দুই এটি ভাল কবিতা পোৱা যায়, সেইবোৰৰ মূল্য অসীম। এই সময়ছোৱাৰ বৈশিষ্ট্যই আছিল প্ৰেম, প্ৰকৃতি, দেশপ্ৰেমক লৈ মগ্ন থকাৰ আৰু নিজ মাতৃভাষাৰ প্ৰতি থকা দায়িত্ববোধ গভীৰভাৱে অনুভৱ কৰাৰ। হেমচন্দ্ৰ গোস্বামীৰ কবিতাতো এইবোৰ লক্ষণেই দেখা যায়।

‘পদুৱা’ নামৰ কবিতাটোৰ মাজত প্ৰকৃতিৰ মনোৰম চিত্ৰ এখনি ফুটি উঠা দেখা যায়। শান্ত স্নিগ্ধ ৰূপৰ শান্তিৰ নিবিড় স্বৰূপ প্ৰকৃতি ইয়াত মূৰ্তিমতী হৈ উঠিছে। কবিৰ বৰ্ণনাশক্তিৰ গুণত আৰু উচ্ছাসহীন অথবা গম্ভীৰ ভাষাৰ বাবে প্ৰকৃতিৰ চিত্ৰ হৈ উঠিছে স্বাভাৱিক আৰু মনোৰম। মানুহে স্থান নোপোৱা প্ৰকৃতিৰ সেই সূন্দৰ আৰু নিৰল জীৱন সৌন্দৰ্য আৰু শান্তিৰ লীলাভূমি। এই প্ৰকৃতি ৰহস্যময়ী নাইবা শিক্ষাদাত্ৰী নহয় যদিও অসীম সৌন্দৰ্যময়ী প্ৰকৃতিৰ মাহাত্ম্যও অশেষ। নানাধৰণৰ শব্দ-শক্তিৰ মূলৰূপে প্ৰকৃতিক তেওঁ বিবিধ কবিতাৰ মাজত অংকন কৰিছে।

প্ৰেমৰ কবিতাৰ ক্ষেত্ৰত গোস্বামীৰ যুগমীয়া অৱদান হ’ল ‘প্ৰিয়তমাৰ চিঠি’ নামৰ কবিতাটি। ইটালীয় আৰ্হিৰ ছনেটৰ ৰীতিত ৰচনা কৰা এইটি কবিতা অসমীয়া সাহিত্যৰ প্ৰথম ছনেটৰূপে স্বীকৃত। প্ৰিয়তমাৰ চিঠিৰ মাজত থকা মোহিনীগুণে কেনেভাৱে হৃদয়ত আনন্দৰ জোৱাৰ তুলিব পাৰে তাকে কবিতাটিত ফুটাই তোলা হৈছে। পৃথিৱীত যিমানপ্ৰকাৰৰ সৌন্দৰ্য আছে সেই সকলোৰ ভিতৰত শ্ৰেষ্ঠ হ’ল সেই চিঠিখনত থকা কুকুৰা-ঠেঙ্গীয়া আখৰকেইটিৰ মাজত সোমাই থকা অসীম প্ৰীতিৰ সম্ভেদ। কবিতাৰ জগতত যিমানবোৰ কবিতা আছে, সেই সকলোৰে সৰ্বপ্ৰকাৰৰ আনন্দ-দানৰ ক্ষমতা তুচ্ছ হৈ পৰে সেই চিঠিয়ে দিয়া আনন্দৰ তুলনাত। প্ৰিয়তমাৰ চিঠি প্ৰেমিকাৰ অন্তহীন আনন্দৰ উৎস। কবিয়ে হৃদয়ৰ আৱেগ ঢালি কৈ উঠিছে,—

ফুল ফুলে, মৰি যায়, শূকাষ বননি,
বসন্তৰ কুঁহিপাত ৰ’দত লেবেলে,
তোমাৰ চিঠিয়ে প্ৰিয়ে জানে কি মোহিনী
নিতো নোহোৱা বাঁহী ন ন ফুল মেলে,
যত শূঙো, চুমা খাওঁ, নালাগে আমনি,
হৃদয়ত হেপাহৰ ভোটাৰা জ্বলে।

চিৰ নতুন, চিৰ অগ্নান আৰু অন্তহীন আনন্দৰ উৎসৰূপে এখন চিঠিৰ বৰ্ণনা কবিৰ পৰাৰ ক্ষমতাই গোস্বামীৰ কবি-প্ৰতিভাৰ তীৱতাৰ ইংগিত দিয়ে। প্ৰেমৰ কবিতাৰূপে, প্ৰথম অসমীয়া ছনেট ৰূপে আৰু জোনাকীৰূপে অন্যতম শ্ৰেষ্ঠ কবিতা ৰূপে ‘প্ৰিয়তমাৰ চিঠি’ৰ বিশেষ মূল্য আছে।

কবিৰ বাবে প্ৰেম এক অস্পষ্ট অন্তৰ। মানুহৰ অন্তৰত ভালপোৱাৰ

বাবে অস্ত্ৰহীন পিয়ান থাকে। কিন্তু দুদিনৰ বাবে দেখা দি আঁতৰি যোৱা ভালপোৱাৰ প্ৰকৃতি হ'ল উৰণীয়া পখীৰ দৰে।

এটি হতাশা আৰু বেজাৰৰ অনুভৱেৰে তেওঁৰ কবিতাত স্বদেশপ্ৰেমৰ সূৰ এটি ফুটি উঠিছে। অতীতৰ ভাৰতৰ দুখ-দশাই তেওঁক ব্যথিত কৰিছে। দেশ-বিদেশৰ প্ৰগতিৰ ছবি দেখি আৰু মাতৃভূমিৰ দীন-হীন বেশ দেখি হতাশা আৰু আক্ষেপেৰে ভৰি পৰিছে তেওঁৰ মন। তেওঁ নকৈ পৰা নাই—

সকলো দেশতে মধ্যাহ্ন আলোক
চোৱাঁ অসমত আজিও নিশা
সকলো দেশতে বসন্ত হাঁহিছে
চোৱাঁ অসমত ঘোৰ বাৰিষা।

কেইবাটিও কবিতাত তেওঁৰ প্ৰাণৰ এই আক্ষেপ আৰু হতাশাৰ ভাব ফুটি উঠিছে। কিন্তু ৰমন্যাসিক সাহিত্যৰ অন্যতম ঘাই লক্ষণ আশাবাদেও তেওঁৰ লগ এৰা নাই। নিৰাশ আৰু বেজাৰৰ সকলো ঘাত-প্ৰতিঘাত আশাৰ পোহৰত অতিক্ৰম কৰিবলৈ বিচাৰি কবিয়ে কৈ উঠিছে —

আশাৰ তৰীবে দুখ-সাগৰ তৰিম
নিজাঁৰ প্ৰাণত ঘূৰি শক্তি সঞ্চাৰিম।

হেমচন্দ্ৰ গগঙ্গাসামীৰ কবিতা সংখ্যাত কম হ'লেও দুটিমান ভাল কবিতাৰ বাবে তেওঁৰ নাম সাহিত্যৰ বদৰঞ্জীত জিলিকি থাকিব।

মফিজুদ্দিন আহমদ হাজৰিকা

মফিজুদ্দিন আহমদ হাজৰিকা (১৮৭০-১৯৫৮)ৰ জীৱিত কালত প্ৰকাশ পোৱা একমাত্ৰ কবিতাৰ পুথি 'জ্ঞানমালিনী' (১৮৯৬)। এই একমাত্ৰ পুথিখনৰ বাবেই কবিজনৰ নাম অসমীয়া কবিতাৰ ইতিহাসত জিলিকি আছে। হাজৰিকাৰ কবিতা ৰচনাৰ কাল জোনাকী যুগতেই পৰে যদিও জোনাকী আন্দোলনৰ লগত প্ৰত্যক্ষভাৱে জড়িত নোহোৱাকৈ তেওঁ কবিতা ৰচনা কৰিছিল।

ঘৰুৱা মাত-কথাৰ প্ৰয়োগ আৰু সহজ-সৰল ৰচনা কৌশলৰ বাবে হাজৰিকাৰ কবিতাবোৰ শুনাত শ্ৰৱণা। 'মুনিচুনি বেলি'ৰ অপূৰ্ব কথন কৌশল এবাৰ শুনিলে পাহৰা নাযায়। যেনে—

লৰাই ধৰিছে আমনি কৰিছে
 পিতাতে লাগে ঔ ভাত
 এনেকৈ থকাতে একোটি ঢকাতে
 মাকেও কৰিছে শাত ।

‘দিনকণা’ কবিতাটিত সাধাৰণ কথা কেইফাকিৰ গা-ত যি অসাধাৰণ অৰ্থ
 আৰোপিত হৈছে, সি তুলনাবিহীন । দিনকণাই বিলাপ কৰিছে—

বজাৰতে ভোল গলো
 লীলামলা চাই চাই
 চাকিতেল শলিতায়ে
 নেবেহালো হাষ হায় ।

সংসাৰৰ খলা-বমা হাটত উজুটি খাই আগুৱাবলৈ বাটবিচাৰি নোপোৱা
 সংসাৰী মানুহৰ ভিতৰৰ সত্ত্বাটোৰ হাহাকাৰ এই কবিতাটিত বিচিহ্ন ৰূপেৰে
 ফুটি উঠিছে । কবিগৰাকীৰ কবিতাব সৰলতাৰ মাজতে কেতিয়াবা গভীৰ
 অৰ্থযুক্ত বিষয় একোটি প্ৰকাশ পায় । চুফীবাদৰ বেঙনি পৰা তেওঁৰ এটি
 কবিতা হ’ল ‘বাটৰুৱা’ । প্ৰথম দৰ্শনত ই এটি আধ্যাত্মিক ভাবৰ কবিতা ।
 ভাল দৰে ভাঙি-পাতি চালে দেখা যায় যে চুফীবাদে কয় যে সকলো সুন্দৰৰ
 অন্তৰালত আছে চিৰসুন্দৰৰ অস্তিত্ব । প্ৰতিখন আবৰণৰ আঁৰতে তেওঁ ।
 ‘বাটৰুৱা’ কবিতাটিত আছে সুন্দৰ-সুঠাম এক পদুৱা লৈ ফুৰা নিকা-নিৰ্মল
 এখন দাপোণৰ কথা । নওটি গ্ৰহৰ মাজেদি সৰকি বিশ্ব-প্ৰদক্ষিণ কৰা আৰু
 বহুযোজন বাট যাবলৈ এতিয়াও বাকী থকা সেই বাটৰুৱা হ’ল চিৰন্তন
 মানৱাত্মাৰ প্ৰতীক । সংসাৰ পথত মানুহৰ চিৰকাল পৰিলম্বণ চলি থাকে ।
 সেই বাটৰুৱাই সাতো তৰপীয়া কথাৰ মাজত থোৱা দাপোণখন য’ত বিশ্ব-
 ৰক্ষাণ্ডৰ প্ৰতিটো বস্তু আৰু কাৰ্য্যৰে ছাঁ পৰে, ই হ’ল নিৰ্মল অন্তৰৰ প্ৰতীক ।
 সেই দাপোণত দেখা যায়—

নানান গঢ়ৰ নানান জীৱই
 নানান ভাৱেৰে চলি
 হৃদয় ওখালি পখালি আছে
 বিশ্ব-প্ৰেমত জ্বলি ।

সেই দাপোণ থাকে প্ৰতিজন মানুহৰে অন্তৰত । ভালদৰে ধৰি মাজি
 ল’লে সেই দাপোণত বিশ্ব-ৰক্ষাণ্ডৰ প্ৰতিচ্ছবি জ্বলি উঠে । কাৰণ

মানুহৰ অন্তৰ হ'ল পৰিত্ৰতাৰ প্ৰতীক। পৰিত্ৰ অন্তৰত পৰমাত্মাৰ ছাঁ পৰে, পৰমাত্মা হ'ল বিশ্ব-ব্ৰহ্মাণ্ডৰ মূল। সমস্ত চৰাচৰ তেওঁতে প্ৰতিবিস্তৃত হয়। সেয়েহে কবিতাটোত কোৱা হৈছে যে অন্তৰ নিকা হ'লে পৰমাত্মাক সেই অন্তৰতে পোৱা যাব।

পদ্মনাথ গোহাঞিবৰুৱা

পদ্মনাথ গোহাঞিবৰুৱা (১৮৭১-১৯৪৬) আছিল বহুদুখী প্ৰতিভাৰ ব্যক্তি। বেজবৰুৱাৰ দৰেই কবিতা, উপন্যাস, নাটক, গধুৰ ৰচনা আদি সাহিত্যৰ নানা শাখাত অবদান যোগাওঁতা এইজনা সাহিত্যিকৰ কবিতাৰ পুথি তিনিখন—‘জুৱণি’ (১৯০০), ‘লীলা’ (১৮৯৯) আৰু ‘ফুলৰ চানেকি’ (১৯০১)। গোহাঞিবৰুৱা আছিল এজন নিপুণ গদ্যলেখক। কবিতাৰ ক্ষেত্ৰত তেওঁৰ প্ৰতিভা সকলোতে সমান নহয়। চতুৰ্দশপদী কবিতা আৰু শোক কবিতা-ৰচনাত তেওঁৰ নিপুণতা লক্ষ্য কৰা যায়।

‘জুৱণি’ৰ অন্তৰ্গত কবিতাসমূহ বিচিত্ৰ ভাৱৰ। প্ৰকৃতি আৰু মানব-জগতৰ পৰা আহৰণ কৰা নানা বিষয়েৰে কবিতা ৰচনা কৰিছে। অৰণ্য, নদী, মেঘ আদি প্ৰকৃতিৰ সমলে তেওঁৰ প্ৰাণত কবিতাৰ অনুভূতি জগাইছে। সেইদৰে পুৱণি অসম, অসম আৰু বঙাল দেশ, ৰামায়ণ আদি বিষয় লৈও তেওঁ কবিতা নিৰ্মাণ কৰা নাই। তাৰে এটি সুন্দৰ কবিতা হ'ল ‘উষ্মীলা’। কাব্যৰ উপেক্ষিতা এই নাৰীৰ প্ৰতি কবিৰ সহানুভূতি আৰু প্ৰশংসাৰ ভাৱ কম কথাত প্ৰকাশ পাইছে। সাবিত্ৰী, দ্ৰোপদী, দময়ন্তী, উষা আদি নানান নাৰী-চৰিত্ৰৰ বিষয়ে কবিসকলে মূৰলিকৈ আলোচনা কৰি মানুহৰ মন মুহিছে। উষ্মীলা কিন্তু বেছি মনোৰমা, বেছি সুকোমল। সেয়েহে মহাকবিষে এইটি চৰিত্ৰৰ বিষয়ে একো কোৱা নাই। কাৰণ, কবিৰ ভাষাত—

সুচতুৰ স্বৰ্গীকবি, স্বৰ্গৰ কাৰণে

উষ্মীলা পাহিটি থলে অন্ধকৈ গোপনে।

গোহাঞিবৰুৱা ‘জোনাকী’ৰ লগত প্ৰত্যক্ষভাৱে জড়িত নাছিল যদিও ৰমন্যাসিকতাৰ বতাহে তেওঁৰো কবিপ্ৰাণ চুই গৈছিল। ‘ফুলৰ চানেকি’ কবিতাখনিৰ মাজত তেওঁৰ কল্পনা আৰু অনুভূতিত পৰা ৰমন্যাসিক চিন্তাৰ ছায়া দেখা যায়। কবীন্দ্ৰ ববীন্দ্ৰৰ নামত উছৰ্গা কৰা পুথিখনিত তেওঁৰ প্ৰাণৰ বিচিত্ৰ সূৰ শুনাব পাৰি। ৰমণীৰ ওৰণি হৈ গালত আবেগৰ চুম্বা দিবলৈ বিচৰা আলফুলীয়া অনুভৱৰ পৰা জন্মতী, সাধনী আৰু পদাপাণিৰ

কথা মনত পেলোবা অতীতৰ সোঁৱৰণিলৈকে তেওঁৰ কবিতাৰ পৰিধি বিস্তৃত। প্ৰেম, দেশপ্ৰেম, অতীত স্মৃতি আৰু প্ৰকৃতি-প্ৰাণীৰ দৰে সকলো ৰমন্যাসিক গুণেৰে তেওঁৰ কবিতা শোভিত। এটি মনোৰম প্ৰকৃতি-কবিতা হ'ল 'চন্দনগিৰি'। চন্দনগিৰি নামৰ পৰ্বতটিৰ শোভা দৰ্শন কৰি কবিৰ মন তৃপ্তি আৰু আনন্দৰে ভৰি পৰিছে। অগৰু-চন্দন আদিৰ গছেৰে ভৰপূৰ এই পৰ্বতৰ শোভা দেখি কবিয়ে ভাৱিছে—

স্বৰ্গৰ জখলা এই পদ্য গিৰিবৰ,

নিৰ্ম্মলে কি সূকোশলে বিশ্বখনিকৰে।

পাৰ্থিব জগতৰ সকলো সৌন্দৰ্য আৰু সুস্কল অনুভূতিৰ প্ৰভা মিশ্ৰিত হৈ আছে এই পৰ্বতৰ অনুপম ৰূপ-ৰাশিত। প্ৰকৃতিৰ অপৰূপ ৰূপৰ দৰ্শনত কবিৰ মন উৰা মাৰিছে অতীতৰ বুকুলৈ। কিম্বদন্তি মতে ইয়াতে এদিন ৰাণী দময়ন্তীয়ে নানা বিঘিনিৰ শেষত পিতৃৰাজ্যলৈ যোৱাৰ বাট বিচাৰি পাইছিল। বুদ্ধিগণীক হৰণ কৰি ঘূৰি যোৱাৰ পথত শ্ৰীকৃষ্ণই জীৰণি লৈছিল ইয়াতে। ইয়াতেই হোনা আছে মহাৰাজ ভীষ্মকৰ সমাধিস্থান। কবিতাটোৰ ভাষা গম্ভীৰ, বিষয়বস্তুত ৰমন্যাসিক আবেদন থাকিলেও কবিতাটোত আছে ধ্ৰুপদী কবিতাৰ গাম্ভীৰ্য। অসমীয়া সাহিত্যৰ ৰখন্যাসিক কালৰ প্ৰথমৰ ফালে এনে ভাৱ আৰু ভাষাৰ কবিতাসংখ্যাত কম আছিল।

'লীলা' কাব্যখনিক গোহাঞিবৰুৱাই বুলিছে 'সংসাৰ-চিত্ৰ-কাব্য'। ১৮৮৫ শকত প্ৰকাশ পোৱা কাব্যখনিৰ দ্বিতীয় সংস্কৰণত দেখা যায় যে এইখনি ২৫ টি সৰ্গত বিভক্ত। আদিতে থকা সৰ্গটিত আছে বীণাপাণি বন্দনাৰ মাজেৰে প্ৰকাশ পোৱা কবিজনৰ মাতৃভাষা প্ৰশান্তিৰ এটি সূৰ। কাব্যখনিক একপ্ৰকাৰ জীৱন-বৃত্তান্ত বুলি ক'ব পাৰি। কবিৰ সাংসাৰিক জীৱনৰ সকলো ঘাত-প্ৰতিঘাত আৰু আশা-আকাংক্ষা ইয়াত কবিতাৰ ভাষাৰে ফুটাই তোলা হৈছে। বৰ্ণনা অংশ মাজে মাজে সজীৱ আৰু মাজে মাজে প্ৰাণহীন বস্তুৰ মাত্ৰান। প্ৰাকৃতিক পৰিবেশৰ বৰ্ণনা য'ত আছে সেইবোৰ অংশ পিছে সৌন্দৰ্যৰে ভৰপূৰ। কবিৰ কৰ্মজীৱনৰ একাংশ পাৰ হৈছিল নগা পৰ্বতত। সেই পৰ্বতৰ ছবি এনে কবিস্বয় আৰু মনোৰম যে পাঢ়ি যাওঁতে মেঘ আৰু অৰণ্যৰ নিবিড় মিলনেৰে ভৰা নগা পৰ্বতৰ ছবি এখন চকুৰ আগত ভাহি উঠে। প্ৰকৃতিৰ এই গুপ্তত সম্ভাৰৰ মন কাঢ়ি নিয়া শোভা দেখি কবিয়ে কৈ উঠিছে—

কিনোতা মানৱ প্ৰাণ, বেচোঁতী প্ৰকৃতি ।

অৰক্ষিতে আছে পৰি , —সাধ্য কিন্তু কাৰ

লয় তুলি কিবা এটি, সলনিত তাৰ

নেৰোঁচিলে মন-প্ৰাণ,—একমাত্ৰ বেচ ।

‘লীলা’ কাব্যৰ মূলতে আছে এক শোকৰ অনুভৱ । প্ৰথমা পত্ৰী লীলাৱতীৰ মৃত্যুৰ পিছত ৰচনা কৰা বাবেই কোনো কোনোৱে এই খনক শোক কবিতা বা ইলিজি আখ্যা দিছে । কিন্তু ইয়াত শোকৰ গভীৰতা কোনো অংশতে হৃদয় পৰশাকৈ অনুভূত নহয় । কবিৰ সৌৰৰণিত লীলাৰ লগত বিবাহৰ আগৰ আৰু পিছৰ কালছোৱা যি ভাৱে ধৰা দিছে, তাত কাব্যিকতা কম । মিলনৰ প্ৰথম ৰাতিৰ বৰ্ণনাহে কিছু সুন্দৰ আৰু কবিত্ব গুণেৰে ভৰা । কাব্যখনিত কবৰ্ণ ৰস গভীৰ নোহোৱা বাবে এইখনিক ইলিজি আখ্যা নিদিয়াই ভাল । লীলা হ’ল কবি গোহাঞিবৰুৱাৰ জীৱনৰ একাংশৰ সন্মুখে দৃখে ভৰা বিৱৰণ । পত্ৰী লীলাক কাব্যখনিত গুৰুত্ব দিয়া হৈছে নামকৰণৰ দ্বাৰা । বিবাহী কবিৰ লীলা-মিলনৰ আনন্দৰ তুলনাত বিচ্ছেদৰ যন্ত্ৰণা তীব্ৰ হৈ নো উঠোঁতেই কাব্যখনিৰ সামৰণি পৰিছে ।

বেনুধৰ ৰাজখোৱা

বেনুধৰ ৰাজখোৱা (১৮৭২—১৯৫৫) কবি ৰূপে বিশেষ খ্যাত নহ’লেও তেওঁ ভালেমান কবিতা আৰু গীত ৰচনা কৰিছিল । ‘চন্দ্ৰসম্ভৱ’ নামে এখন কাব্য ৰচনা কৰি তেওঁ নিজৰ কাব্য-প্ৰতিভাৰ পৰিচয় দিছিল । তেওঁৰ ৰচনাৰ লোকগীত সুৰীয়া প্ৰকৃতি বিশেষ মনোৰম । জন্মতীৰ কাহিনী লৈ ৰচনা কৰা গীত আৰু কবিতাৰ প্ৰকৃতি ওপৰ খাপৰ । তেনে এটি ৰচনাৰ সোৱাদৰ উদাহৰণ স্বৰূপে এফাকি মনত পেলাব পাৰি,—

মোৰে বন্দী ঐ মোৰে বেটী ঐ

বুজিবি কথাৰে ভাও :

আজি দপুৰীয়া ৰজাৰ চ’ৰালৈ

ডিঙি আগে কৰি যাওঁ ।

কাপোৰৰ পেটাৰি লৈ আহ লিগৰী

গড়ত থৈয়ে থৈয়ে কুটো :

জনমলৈ আৰু নেলাগে খনীয়া

মৰণৰ দোলাতে উঠো ।

আনন্দচন্দ্ৰ আগৰৱালা

আনন্দচন্দ্ৰ আগৰৱালা (১৮৭৪—১৯৪০) অসমীয়া সাহিত্যত জনপ্ৰিয় ‘ভাঙণি কোঁৱৰ’ নামেৰে। তেওঁৰ প্ৰকাশিত পুথিখনিৰ নাম ‘জিলিকনি’ (১৯২০)। বিদেশী কবিতাৰ অনুবাদত তেওঁ মূলৰ সৌন্দৰ্য অটুট ৰখাত কৃতিত্ব দেখুৱাইছিল। তাৰে উদাহৰণ পোৱা যায় ‘জীৱন-সংগীত’, ‘চহা আৰু পৰিভ্ৰমণ’, ‘সুখৰ ঠাই’ আদি কবিতাত মূলৰ ভাৱ আৰু ভাষাক নিজৰ ঠাঁচলৈ আনি আগৰৱালাই নিমজ ৰূপ দি দাঙি ধৰিছিল। ‘বলম’ আদি কবিতাত তেওঁৰ মৌলিক কবি-প্ৰাণৰ জিলিকনিও ফুটি উঠিছে।

উত্তৰ জোনাকী কালৰ কবিতা

চন্দ্ৰধৰ বৰুৱা

চন্দ্ৰধৰ বৰুৱাৰ (১৮৭৪—১৯৬১) কবিতাৰ অৱদান সংখ্যাত বেছি নহ’লেও দুই এটি ভাল কবিতাৰ বাবে তেওঁৰ নাম কাব্যমোদীয়ে সদায় মনত ৰাখিব। বংগদেশৰ সাহিত্যিক জাগৰণে প্ৰভাৱ বিস্তাৰ কৰা কবিজনাই মাইকেল মধুসূদনৰ আৰ্হিত ‘মেঘনাদ বধ’ ৰচনা কৰিছিল। ‘কামৰূপ জীয়াৰী’ আৰু ‘বিদ্যুৎ-বিকাশ’ এওঁৰ দুখন শুবলা অমিতাক্ষৰ ছন্দৰ কাব্য। বৰুৱাৰ সীমিত কবিতাৰ মাজত প্ৰেমৰ কোমল শূভকামনা আৰু জীৱনৰ অনিত্যতাৰ দুটা ভিন্ন সূৰ প্ৰতিধ্বনিত হয়।

‘জোনাকী’, ‘বিজুলী’, ‘বাঁহী’ আৰু ‘আলোচনী’ৰ পাতত চন্দ্ৰধৰ বৰুৱাৰ নানা ধৰণৰ কবিতা প্ৰকাশ হৈছিল। ১৯২৭ চনত প্ৰকাশ পোৱা ‘বজ্জন’ নামৰ কবিতা সংকলনটিয়ে তেওঁৰ কবিতাৰ ব্যঙ্গাত্মক গুণ পোহৰলৈ আনে। কবিতাৰ মাজেৰে সমাজৰ কিছুমান দোষ-গুটি তেওঁ আঙুলিয়াই দিছিল সূক্ষ্মব্যংগৰ মাজেৰে। তথাকথিত শিক্ষিত ডেকাৰ ভেম আৰু বৰ বৰ কথাকোৱা স্বভাৱ দেখি অসহ্য হৈ তেওঁ ‘মই শিক্ষিত ডেকা’ নামৰ কবিতাত কৈছে

হাতেৰে নখৰো বন

নখটাও ধন-বন

মুখেৰে মালিহা মাৰি মাৰি খালি

উদ্ধাৰিছো দেশখন।

প্ৰেমৰ কবিতাৰ ভিতৰত ‘স্মৃতি’ কবিতাটিত বৰুৱাই নিমজ ছন্দত প্ৰেমিকা স্মৃতিৰ আৰতি কৰি তেওঁৰ হিয়াৰ সুকোমলতাৰ সম্ভেদ দিছে।

‘ধূলিকণা মই’ কবিতাটিত বিশাল বিশ্বৰ অনন্ত প্ৰবাহত ধূলিকণাৰ দৰে ক্ষুদ্ৰ মানৱ কিমান নগণ্য সেই কথাৰ ইংগিত দিয়া হৈছে। সংসাৰ চৰ্চাৰ্থক প্ৰকৃতিৰ চিৰন্তন ৰীতিৰ অধীন হৈ। লাখ-লাখ প্ৰাণীৰ কোন আহিছে কোন গৈছে সেই কথা কালৰ সোঁতত উঠি যায়। কেনোবা এজন পৃথিৱীৰ পৰা আঁতৰি গ’লেও জোন বেলি, গ্ৰহ-নক্ষত্ৰৰ চৰাচৰত কোনো পৰিবৰ্তন নঘটে। প্ৰকৃতিৰ বিশালতা আৰু মানুহৰ ক্ষুদ্ৰতাৰ কথা কবিয়ে অনাড়ম্বৰ ভাৱে অথচ অস্তৰ পৰশা ৰূপে দাঙি ধৰিব পাৰিছে।

হিতেশ্বৰ বৰবৰুৱা

হিতেশ্বৰ বৰবৰুৱা (১৮৭৬-১৯৩৯) আছিল নিষ্ঠাবান কবি। ছাত্ৰাৱস্থাৰ পৰা কাব্যচৰ্চাৰ পাতনি মেলা বৰবৰুৱাই কেইবাটিও দিশত তেওঁৰ প্ৰতিভাৰ পৰিচয় দিছিল। তেওঁৰ কবিতা পদ্যসমূহ হ’ল ‘চোপাকলি’ (১৯০২), ‘কমতাপুৰ ধবংস’ বা ‘সাদৰী’ (১৯১২), ‘বিৰাহিনী—বিলাপ’ (১৯১২), ‘তিব্বতৰ আত্মদান কাব্য’ (১৯১৩), ‘আভাস কাব্য’ (১৯১৪), ‘যুদ্ধক্ষেত্ৰত আহোম ৰমণী’ বা ‘মুলাগাভৰু কাব্য’ (১৯১৫), ‘ডেচিডুমানো কাব্য’ আৰু ‘অঞ্জলি’ (১৯১৭) ‘মালচ’ (১৯১৮) আৰু ‘চকুলো’ (১৯২২)। বৰবৰুৱাৰ প্ৰকাশিত আৰু অপ্ৰকাশিত আৰু দুই এখন পদ্যখণ্ড (‘বৈদেহীৰ নিৰ্বাসন ‘অঞ্জলি’, ‘তলসৰা ফুলৰ তিনি অঞ্জলি’, ‘টিফুকপ্ৰৱাস’) নাম পোৱা গ’লেও সেইবোৰৰ বিষয়ে বিশেষ জনা নাযায়।

বৰবৰুৱাৰ কবিতাৰ মাজত অতীত প্ৰীতি, দেশপ্ৰেম আৰু ব্যক্তিগত অনুভূতিৰ প্ৰকাশ দেখা যায়। অসমীয়া সাহিত্যত তেওঁৰ ‘চকুলো’ কাব্যৰ বেদনাময় সূৰ আৰু ‘যুদ্ধক্ষেত্ৰত আহোম ৰমণী’ আৰু ‘তিব্বতৰ আত্মদান’ কাব্যৰ অতীত গৌৰৱৰ সূৰৰ বিশেষ মূল্য আছে। ‘চকুলো’ৰ মাজত বিৰিভি উঠা তেওঁৰ প্ৰাণৰ চকুলোত পৰশ অতি হৃদয় পৰশা। কবিতাটোত কবিৰ অটল ভগবৎ-বিশ্বাসৰ ৰেঙনি দেখা যায়। দুখক তেওঁ ভগৱানৰ নিৰ্মালি বুলি সাহসেৰে গ্ৰহণ কৰিছে। পদ্যৰ বিয়োগত ভাগি পৰা হিয়াখনি যতনেৰে সামৰণি তেওঁ ঘোষণা কৰিছে

নোলায় চকুলো মোৰ পদ্যৰ শোকত, প্ৰভু।

পদ্য শোক সন্তাপৰ নোহে ইটো চিন।

ই যে মনুৰুতাৰ মালা, তোমাৰেই প্ৰতিদান,

দেৱমনলোভা ৰত্ন শোভে ৰাতি দিন।

দুখী পিতৃয়ে নিজৰ সাক্ষ্যনাৰ বাবে ভগৱানৰ সকলো ইচ্ছা নতঃশিৰে মানি লৈছে। তেওঁৰ বাবে সংসাৰৰ প্ৰতিটো বস্তু ভগৱানৰেই সৃষ্টি আৰু ভগৱানৰেই সম্প্ৰাপ্ত। এই বিশাল বিশ্ব পৰম কৰুণাময়ৰ ফুলনিবাৰী। প্ৰতিটি প্ৰাণী ইয়াৰ তৰুলতা। প্ৰিয় পুত্ৰৰ বিয়োগত কবিয়ে কৈছে যে স্নেহা যেন তেওঁৰ ভগৱানলৈ অৰ্পণ কৰা এপাহাফুল,—

তোমাৰ ফুলনিবাৰ, তোমাৰেই তৰুলতা
যি ফুল ফুলিল তাতে, তাৰে এটি আনি,
অৰ্পিলো পূজাৰ অৰ্থে, ভকতি অন্তৰে আজি
তোমাৰ পাবতে পুনৰ, লোৱা প্ৰভু, তুমি।

চকুৰে বৈ অহা দুখাৰি চকুলো তেওঁৰ বাবে শোকৰ চিন নহয়। সেয়া ভগৱানে তেওঁক দিয়া নিৰ্মালিহে। স্মৰণীয় অজ্ঞানৰূপী সেই চকুলো তেওঁৰ চকুত জিলিকি থাকিব জীৱনৰ অন্তিম দিনলৈকে। গভীৰ শোকক ভক্তিলৈ পৰিণত কৰি কবিয়ে ভগৱানৰ ওচৰত আত্মসমৰ্পণ কৰিছে।

যুদ্ধক্ষেত্ৰত আহোম ৰমণী

অসমবুৰঞ্জীৰ উল্লেখযোগ্য ঘটনাৰ আলমত ৰচনা কৰা ‘যুদ্ধক্ষেত্ৰত আহোম ৰমণী’ বা ‘মুলাগাভৰু’ বৰবৰুৱাৰ উল্লেখযোগ্য ৰচনা। বীৰাঙ্গনা মুলাগাভৰুৱে ৰণক্ষেত্ৰত প্ৰাণ বিসৰ্জন দিয়াৰ কৰুণ আৰু বীৰস্বৰূপক কাহিনীৰ আলমত কাব্যখন ৰচনা কৰা হৈছে। স্বামী-সোহাগিনী কোমল হৃদয়া যুৱতী মুলাৰ স্বামীৰ প্ৰতি যিমান গভীৰ প্ৰেম, সিমানেই গভীৰ প্ৰীতি নিজৰ দেশৰ প্ৰতিও। চামুড়া-ৰূপিণী মুলাৰ গৃহলক্ষ্মী ৰূপটোও কাব্যখনৰ প্ৰথমৰ ফালে ফুটি উঠিছে। স্বামীৰ স্নেহ-দুখে সহচৰী হ’বলৈ বিচৰা মুলাৰ দেশ-প্ৰেমৰ ৰেঙনি কাব্যখনত প্ৰথমৰে পৰাই ফুটি উঠিছে। স্বামীক তেওঁ প্ৰসন্ন কৰিছে—

যৱনে কি নাথ
হৰিলে সি মহাৰত, স্বাধীনতা ধন
আহোম ৰাজ্যৰ ? নে,—কি বাহুৰূপে আজি
কৰিলে অকালে গ্ৰাস স্বাধীনতা বেলি ?

মুলাৰ স্বামী ক্ৰাচেক্সমুদু বৰগোহাঁই আদৰ্শ বীৰ। যৱনেৰে সৈতে চলি থকা ৰণত ঘাই সেনাপতিৰ বাব লৈ যাবলৈ ওলাই তেওঁ বিচ্ছেদৰ মাজত

অসমীয়া কবি আৰু কবিতা—৩

চিৰবিদায়ৰ সম্ভাষণা দেখিছে। মূলা ব্যথিত হৈছে যদিও গোৰুৱো অন্তৰ্ভৰ
কৰিছে। কাৰণ স্বামীৰ মাজত তেওঁ দেখা পাইছে আদৰ্শ বীৰ আৰু ৰণ-
নেতাৰ সকলো বৈশিষ্ট্য। বীৰৰ জীয়াৰী আৰু বীৰৰ তিৰোতা মূলাই হৰ
আৰু বিষাদৰ মিশ্ৰিত অন্তৰ্ভৱে স্বামীক সাহস যোগাইছে—

ই অনিত্য প্ৰাণ, নাথ। কি কাজ প্ৰাণত ?

নালাগে যি প্ৰাণ, হায়। দেশৰ কামত ?

সাহসপূৰ্ণ বাণীৰে স্বামীক উদ্দীপ্ত কৰি মূলাই নিজেও ৰণলৈ যোৱাৰ
বাসনা প্ৰকাশ কৰিছে আৰু সকীয়াই দিছে অজুৰ্নৰ পত্নী ভদ্ৰা আৰু
কামদেৱৰ পত্নী ৰতিদেৱীৰ কথা। নাৰীৰ নানাব্দ-প্ৰেমসী, পতিব্ৰতা,
সম্ভাৱনাত্মক। কিন্তু ৰণক্ষেত্ৰত সেই নাৰীয়েই ল'ব পাৰে ন-মদুৰ আলিঙ্গন
ৰূপ। ৰণলৈ যোৱাৰ তীব্ৰ ইচ্ছা থাকিলেও মূলাই স্বামী আজ্ঞা পালন কৰি
সেই ইচ্ছা পূৰণ কৰাৰ পৰা বিৰত থাকিল। ইয়াৰ মাজেদি ফুটি উঠিছে
স্বামীৰ প্ৰতি থকা তেওঁৰ স্নেহ আৰু শ্ৰদ্ধা।

স্বামীৰ মৃত্যুৰ পিছত দেখা যায় মূলাৰ অন্য এক ৰূপ। শোকে-দুখে
কাতৰ হৈ পৰিলেও মূলা ভাগি পৰা নাই। বৰণ শোকক সাহসত পৰিণত
কৰি তেওঁ গঢ়ি তুলিছে বিশাল এক নাৰীবাহিনী—যাৰ অংগৰ কোমলতাৰ
মাজত আছে সুকঠিন শক্তি, মনৰ মাজত আছে সাহস আৰু দৃঢ়তা। মূলাৰ
মতে—

হ'লে হত পশুৰাজ ব্যাধৰ শবত,

সিংহিনীয়ে থাকে, হায় ! নগৰ্জি কি, সখী !

পতিহস্তা ফালে চাই ? প্ৰতিহিংসা হেতু

নেখেদে ব্যাধক নেকি মাৰি হাওঁৰণি ?

নাৰী বাহিনীক লগত লৈ সমৰভূমিলৈ আগবঢ়া তেজোদীপ্তা মূলাই প্ৰিয়
সেনাপতিক হেৰুৱাই গুৱাহাটীত থকা ৰণুৱা-বিষয়াৰ দলটোক নতুন তেজেৰে
জুগাই তুলিলে। বীৰাংগনা মূলাৰ দেশপ্ৰেম যেন প্ৰাণৰ তলৰ পৰা ওলাই
অহা আবেগৰ স্ফুৰ্ণিলংগেহে—

দুৱাৰত শত্ৰু আজি। চোৰবেশে আহি

যৱনে হৰিব খোজে অসমৰ ধন

স্বাধীনতা,—বীৰসব। কি কৰি সহিবা ?

কোন প্ৰাণে দিবা সঁপি যৱন-হাতত

আপোন সাম্ৰাজ্যধৰ্ম ?

সৌন্দৰ্য আৰু সাহসেৰে ভৰা দেহ আৰু মনেৰে শক্তিমতী মূলাৰ বিৰাট বাহিনীয়ে শত্ৰুপক্ষক বিস্মিত, আতংকিত আৰু মূগ্ধ কৰি তুলিলে। ইন্দু-জ্বালেৰে ভৰপূৰ এই দেশৰ বহুসংখ্য নাৰীৰ বিষয়ে তেওঁলোক আতংকিত নোহোৱাকৈও থকা নাই। মূলাৰো বীৰত্ব অসীম। তিনিদিন অবিৰাম যুদ্ধ কৰাৰ পিছত দেহ অৱশ্য হ'লেও মন ভাগি নপৰা মূলা প্ৰবল বেগে ৰণক্ষেত্ৰত জঁপিয়াই পৰিল। অসংখ্য শত্ৰু দমন কৰাৰ পিছত মূলা কেনেকৈ তুৰ্ষকৰ মূখামুখী হ'ল আৰু প্ৰবল বীৰত্বৰে ৰণত লিপ্ত হৈ পৰিল তাৰ বিস্তৃত বিৱৰণ কাব্যখনে দাঙি ধৰিছে। তুৰ্ষকৰ লগত ৰণ কৰি থকা অৱস্থাতে এটি সৈন্যই অনায়াসভাবে শেল হানি পঠিয়ালে মূলালৈ। ফলত—

পৰিলে হাউলি

মূলা,—পৰে যেনেকৈ বলিলে ধুমুহা

ছিপ্পলতা,—নতু কিম্বা বৃক্ষ কদম্বীৰ।

আহোম কুলৰ মূৰ্তিমতী ৰণদেৱী মূলাই এইদৰেই ৰণক্ষেত্ৰত প্ৰাণত্যাগ কৰিলে। তেওঁৰ মৃত্যুৰ মাজেৰে জিলিকি উঠিল অসমীয়া নাৰীৰ সাহস, বীৰত্ব আৰু সন্মানবোধৰ কাহিনী।

কাব্যখনি বীৰত্ববাজক ঘটনাৰে পূৰ্ণ। দেশপ্ৰেম এইখনিৰ প্ৰধান বাণী। ছন্দৰীতি সাধাৰণ ভাৱে নিমজ যদিও মাজে মাজে অতিশয় বিস্তাৰিত সংলাপ সমূহে সৌন্দৰ্য হেৰুৱাইছে আৰু তেনেক্ষেত্ৰত ছন্দয়ো নিয়ন্ত্ৰণ হেৰুৱাইছে। মাইকেল মধুসূদনৰ কাব্যৰীতিৰ কিছু প্ৰভাৱ বৰবৰুৱাৰ ওপৰত দেখা যায়। অৱশ্যে মধুসূদনৰ দৰে শক্তিশালী ৰীতি তেওঁৰ নাছিল। তেওঁৰ কাব্যত আছিল এক আন্তৰিকতা আৰু এক উদ্দেশ্য—অতীতৰ গোৰৱেৰে উম্বুদ্ধ হৈ অসমবাসীয়ে যেন নিজৰ আৰু দেশৰ উন্নতি সাধিব পাৰে।

ভিকতাৰ আত্মদান কাব্য :

বৰবৰুৱাৰ এইখন কাব্যত তেওঁৰ কবি-প্ৰতিভাৰ লগতে অসম বদৰঞ্জীৰ প্ৰতি থকা আকৰ্ষণৰ অধিক পৰিচয় পোৱা যায়। জন্মমতী কঁৱৰীৰ কৰুণ কাহিনীক উপজীব্য কৰি এই কাব্য তেওঁ ৰচনা কৰিছে। তেওঁৰ মাজত আছিল একালে স্বদেশৰ গোৰৱৰ বাণী সঁৱৰি আৰু সোঁৱৰাই আনকো উদ্দীপ্ত কৰাৰ ইচ্ছা আৰু আনফালে পাশ্চাত্যৰ ইংৰাজ কবি আৰু বংগৰ কবিসকলৰ কাব্য-প্ৰতিভাই তেওঁকো দিয়া গভীৰ প্ৰেৰণা।

কাব্যখনি বাৰটা সৰ্গত বিভক্ত। কাহিনী ভাগ বদৰজীমূলক যদিও তেওঁৰ কাব্যৰীতি পৌৰাণিক আৰ্হিৰ। আদিতে তেওঁ স্বৰণ কৰিছে বাজ্মকী, ব্যাসদেৱ, হোমাৰ, কালিদাস, ডাণ্টে, শেক্সপীয়েৰ আদি কবিসকলক। কাব্যৰ কাহিনীভাগ সৰুলমে আগবঢ়াই নিবলৈ তেওঁ কল্পনা দেৱীৰ কৰুণা ভিক্ষা কৰিছে।

দ্বিতীয় সৰ্গত লগ পোৱা যায় জয়মতী আব্দু গদাপাণিক। দেশৰ অৰাজকতা, ষড়যন্ত্ৰ আব্দু অস্থিৰ পৰিৱেশৰ বাবে গদাপাণি আব্দু জয়মতীয়ে আত্মগোপনো কৰিবলগীয়া হৈছিল। অৰণ্যবাসৰ কঠোৰ জীৱনে গদাপাণিক কাতৰ কৰা নাছিল যদিও তেওঁ ব্যথিত হৈছিল প্ৰিয়তমা পত্নীৰ বাবে। তেওঁৰ ব্যথা এইদৰে ফুটি উঠিছে—

কিন্তু তুমি প্ৰাণেশ্বৰী মোৰ ফুলনিৰ ফুল
আদৰ সাদৰ কৰি তোলা যতনেৰে
তোমাৰ ই কষ্ট মই কি ৰূপে সহিম ?
হাৰ ! প্ৰিয়ে ! হৃদয় বিদৰে ॥

জয়মতীৰ পতি-প্ৰাণা স্বভাৱৰ পৰিচয়ো এই সৰ্গতে সুন্দৰকৈ প্ৰকাশ পাইছে। নাৰীৰ ধৰ্ম আব্দু পতিৱতা গুণ সম্পৰ্কে তেওঁ সচেতন আছিল। হাজাৰ বিপদ আহিলেও স্বামীক এৰি নাযাবলৈ দৃঢ় প্ৰতিজ্ঞা জয়মতীয়ে কৈছে—

তুমি মোৰ দুখনিৰ একোটি ৰতন,
তুমি মোৰ প্ৰাণপতি তুমি মোৰ ধ্যান
তুমি মোৰ জীৱৰ জীৱন।

অৰণ্যবাসৰ কঠোৰ জীৱনত প্ৰেমই আছিল তেওঁলোকৰ একমাত্ৰ সম্বল। স্বামী-স্ত্ৰীৰ মাজত আছিল আস্থা আব্দু বিশ্বাসৰ কঠিন বাস্তৱ। তাত ৰহণ মানিছিল প্ৰেমে। কিন্তু সুখে-দুখে ভৰা সেই জীৱনতো ক'লা মেখে ছাঁ পেলালে। ল'ৰা ৰজাই পঠোৱা চাউদাঙে সেই অৰণ্যৰ মাজতে তেওঁলোকৰ সন্ধান পালে। সংকটৰ উমান পাই জয়মতীয়ে স্বামীক উপদেশ দিলে নগাপাহাৰৰ বৃদ্ধত আত্মগোপন কৰিবলৈ। প্ৰিয়াক এৰি যাবলৈ অনিচ্ছুক স্বামীক তেওঁ যি বৃদ্ধনি দিছে, তাতে ফুটি উঠিছে তেওঁৰ তেজস্বী প্ৰাণৰ স্বৰূপ—

বেলি তুমি উঠি অহা তুংখুঙ্গীয়া ফুইদৰ
(ইন্দ্রবংশী ৰাজ বংশ) জাতিৰ গোৱৰ ,
তোমাৰ মৃত্যুত নাথ হানি আহোমৰ
(আহোম ৰাজ্যৰ) কোনে দমাব বিপ্লৱ ?

তেওঁৰ এই উক্তিৰ মাজত ফুটি উঠিছে স্বামীৰ প্ৰতি তেওঁৰ প্ৰেম,
স্বামীৰ মংগল বাসনা আৰু দেশ তথা জাতিৰ ভৱিষ্যতৰ শূভকামনা ।

গদাপাণিৰ আত্মাগোপনৰ পিছত জন্মতী হৈ পৰিছে নিঃসংগ আৰু
অলম্বনহীন । মাজে মাজে শোকত ভাগি পৰা জন্মতী এগৰাকী সাধাৰণ
দুখিনী নাৰীৰ দৰেই স্বাভাৱিক । কিন্তু বিজুলী চমকৰ দৰে তেজস্বী
চৰিত্ৰৰ প্ৰকাশে তেওঁক অসাধাৰণ কৰি তুলিছে । তেওঁৰ শোকেভৰা হৃদয়ৰ
উমান পোৱা যায় এই কেই ফাকি উক্তিত—

ৰজাৰ তিৰোতা হ'লো কুঁৱৰীৰ নাম ল'লো
ৰাজভোগ কিন্তু হায় । নহল ভাগ্যত ,
তথাপি নকৰি দুখ, দুখি কপালক
স্বামীষে সহিতে আহি সোমালো বনত ॥
কিন্তু, হায় । অভাগীৰ (অদৃষ্ট দোষতে জানো)
পতি-সঙ্গ-সুখ তাকো নাপালো নহ'ল ।

সেই জন্মতীৰে জ্বলন্ত শিখাৰ দৰে ৰ'প দেখা যায় ল'ৰা ৰজাৰ আগত ।
ৰজাৰ ভয় ভাবুকি একোৱে তেওঁক টলাব পৰা নাই । সাহসেৰে ৰজাৰ
আগত থিয় দি তেওঁ যি দৰে যুক্তি তৰ্কৰ যুদ্ধ কৰিছে, তাৰ মাজত প্ৰকাশ
পাওঁছে তেওঁৰ মনোবল আৰু দৃঢ় সিদ্ধান্ত । ধন, অলংকাৰ আৰু সুৱৰ্ণ
ৰতনতকৈও নাৰীৰ বাবে শ্ৰেষ্ঠ সম্পদ হ'ল স্বামী । সেই স্বামীৰ গোপন
সম্ভেদ ৰজাক নিদিযে বুলি তেওঁ দৃঢ়কণ্ঠে ঘোষণা কৰিছে । স্বামী তেওঁৰ
বাবে জীৱন জিলিকাই তোলা হেমহাৰ স্বৰূপ ,—

প্ৰাণ যাব কুঁৱৰীৰ, তথাপিতো তেওঁ
আদৰৰ হেমহাৰ নিদিয়ে চোৰক ,
পৰাণ থাকোঁতে ৰাণী কেতিয়াও তেওঁ
নিদিয়ে আপোন ধন হৰিব আনক ।

ৰজাৰ ভয়ংকৰ শাস্তিৰ ভাবুকিয়ে তেওঁৰ দৃঢ়চিন্তা দৃঢ়তৰ হৈ কৰি
তুলিছে । তাৰ কণ্ঠেৰে তেওঁ কৈ উঠিছে—

চক্ৰ কাটা, খিলা কাটা দিয়া মোক জেৰেজাত
 যি যি শাস্তি আছে মানে দিয়ে থাকা মোক
 তথাপি নকওঁ মই কথা সোৱামীৰ ।

সমগ্ৰ কাব্যখনিৰ মাজত জয়মতী এটি মহৎ চৰিত্ৰ হৈ জিলিকি আছে ।
 তেওঁৰ চৰিত্ৰৰ দৃঢ়তাৰ ধাৰণা লোকমানসত থকাৰ দৰেই কবিয়ে গ্ৰহণ
 কৰিছে । জয়মতীৰ আত্মদানৰ এই কৰুণ কাহিনীত জয়মতীয়েই সৃষ্টি
 কৰিছে ঘাই সৌন্দৰ্যৰ ।

জয়মতীৰ তুলনাত গদাপাণিৰ চৰিত্ৰৰ বিকাশ কম । সেইবাবে ইয়াত
 সৌন্দৰ্যও কিছু কম । অৱশ্যে কম পৰিসৰৰ মাজতে চৰিত্ৰটিয়ে কেইটিমান
 দিশত মনত ৰেখাপাত কৰিব পাৰে । তেওঁ আদৰ্শ স্বামী । পত্নীলৈ
 তেওঁৰ সীমাহীন স্নেহ । দেশৰ বাবে আব্দ কৰ্তব্যৰ আহ-বানত পত্নীক এৰি
 থৈ যাব লগা হ'লেও এটি ক্ষণৰ বাবেও তেওঁ পত্নীক পাহৰিব পৰা নাই । নগা-
 পাহাৰৰ সেউজীয়া প্ৰকৃতিৰ বৃদ্ধত থাকিও তেওঁ প্ৰকৃতিৰ মাজত আৱিষ্কাৰ
 কৰিছে প্ৰিয়তমা পত্নীৰ সাদৃশ্য । দুটি এখনি পত্নীৰ সৌৰভগেও
 তেওঁক ব্যাধিত কৰিছে । ভাগ্যদেৱতাক দোষ দি তেওঁ ভাবিছে—

চাৰিওটি ঠাই ঠাই কৰিলি, বিধাতা
 নিষ্ঠুৰ নিচিনা তোৰ নাই ত্ৰিলোকত
 ল'ৰা দুটি লই দুটি মাইকী-বাপেকী আমি
 একেলগে কত সুখে কৰিছিলো বাস
 তই কিন্তু চাৰিওটি কৰি ঠাই ঠাই
 ভাঙ্গিলি সুখৰ ঘৰ ! কৰিলি নিৰাশ ।

জয়মতীৰ নিদাৰুণ শাস্তিৰ বাতৰি পাই ধৰা দিবলৈ অহা গদাপাণি আব্দ
 মৃত্যুমুখী পত্নীৰ মুখত পানী এচলু দিয়া গদাপাণিয়ে পাঠকৰ সহানুভূতি
 লাভ কৰে ।

বাৰে বাৰে অনুৰোধ কৰাৰ পিছতো জয়মতীৰ মন ঘূৰাব নোৱাৰি গদাপাণি
 উভটি গ'ল । কঠোৰ শাস্তি ভুগি মৃত্যু হল জয়মতীৰ । কিন্তু এই মৃত্যুৰ
 বৰ্ণনাতকৈও বেছি কৰুণ হ'ল মৃতদেহৰ কাষত কৰা গদাপাণিৰ বিলাপ ।
 কুসুমকোমলা পত্নীৰ ভুলুঠিত মৃতদেহ দেখি শোকত তেওঁৰ বৃদ্ধ ভাঙি
 গৈছে । তেওঁ কৈ উঠিছে—

প্ৰিয়তমা ! লিখা আছে ভাগ্যত তোমাৰ
থাকা কঙ্গালিনীৰ দৰে শ্মশান মাজত
আহোমৰ ৰাজলক্ষ্মী, নাই আড়ম্বৰ
তোমাৰ লগত আজি এই শ্মশানত ।

জন্মতীৰ মৃত্যুৰ বাৰ্তাৰ গদাপাণিয়ে সপোনত লাভ কৰা, বনদেৱী আহি
গদাপাণিক সাস্থনা দিয়া, মৃত্যুৰ পিছত জন্মতীক লক্ষ্মীদেৱীয়ে সৰগলৈ
আদৰি নিয়া আদি কিছুমান অলৌকিক উপাদান কাব্যখনিত যোগ কৰা হৈছে ।

বৰবৰুৱাৰ সমূহ কাব্যতে এটি লক্ষণীয় বৈশিষ্ট্য হ'ল তেওঁৰ ছন্দ-
কুশলতা । সকলোক্ষেত্ৰতে ই নিমজ নহয় যদিও ঠাই-বিশেষে বিশেষ
সৌন্দৰ্যৰে ভৰপূৰ হৈ উঠিছে । তেওঁৰ ছন্দৰীতিত ঘৰুৱা আৰু গদ্যগম্ভী
মাত-কথা ভৰি আছে । তাৰ বাবে কেতিয়াবা এইবোৰ অতি-সাধাৰণ হৈ
পৰে আৰু কাব্যৰ আমেজ হেৰুৱায় । কেতিয়াবা আকৌ মনোমোহা
উপমা-অলংকাৰেৰে এইবোৰে সুন্দৰ কাব্যিক ৰূপ পৰিগ্ৰহণ কৰে । উদাহৰণ-
স্বৰূপে এই কাব্যৰ নগাপাহাৰৰ প্ৰাকৃতিক সৌন্দৰ্যৰ বৰ্ণনা আৰু 'যুদ্ধক্ষেত্ৰত
আহোম ৰমণী'ৰ মূলাৰ উজাগৰী নিশাৰ বৰ্ণনালৈ আঙুলিয়াব পাৰি ।

মাইকেল মধুসূদন দত্তৰ প্ৰেৰণা আৰু প্ৰভাৱ বৰবৰুৱাৰ ভাষা আৰু কাব্য
শৰীৰৰ নানা ঠাইত দেখা যায় । আৰম্ভে ই অক্ষম অনুকৰণ নাছিল, তাৰ
লগতে আছিল তেওঁৰ স্বাভাৱিক প্ৰতিভা ।

বহুনাথ চৌধাৰী

অসমীয়া সাহিত্যত বিহগী কবি ৰূপে পৰিচিত বহুনাথ চৌধাৰীৰ
(১৮৭৯-১৯৬৮) কবিতাত প্ৰকৃতিৰ শোভা যেন উপচি পৰিছে ফুলৰ
সুৰভী আৰু পখীৰ কুজনেৰে । 'জোনাকী'ৰ পাতত কাব্যচৰ্চাৰ অনুশীলন
কৰা কবিগৰাকীৰ প্ৰতিভাই পূৰ্ণ বিকশিত ৰূপ পায় উত্তৰজোনাকী কালত ।
'সাদৰী' (১৯১০), 'কেতেকী' (১৯১৮), 'কাৰবালা' (১৯২০), 'দহিকতৰা'
(১৯৩১) আৰু 'নৰমালিকা' (১৯৫৮) পদ্যৰ মাজত তেওঁৰ কাব্য-প্ৰতিভা
উজ্জ্বল হৈ আছে ।

চৌধাৰী কবিৰ কবিতাৰ ঘাই সৌন্দৰ্য হ'ল প্ৰকৃতি জগতৰ লগত তেওঁ
অনুভৱ কৰা এক গভীৰ একাত্মবোধ । কিন্তু প্ৰকৃতিক অতিক্ৰম কৰি এক
বহস্য আৰু আধ্যাত্মিক উপলব্ধিৰ জগতখনলৈও তেওঁ কেতিয়াবা মন
কৰিছে । সেইবোৰ ক্ষণত সংসাৰৰ অনিত্যতা, বিশ্বসংসাৰৰ মাজত

পৰম্পৰাগত ৰূপে একমাত্ৰ ভগৱানৰহে উপস্থিতিৰ উপলক্ষি আৰু কবুদৰ প্ৰতীকৰ সূৰ তেওঁৰ কবিতাৰ মাজত ধৰ্মনিত হয়। গতিকে প্ৰকৃতি-প্ৰীতি অথবা বিহগ প্ৰীতিয়েই তেওঁৰ কবিতাৰ একমাত্ৰ সূৰ নহয়। অৱশ্যে এইটোৱেই হ'ল তেওঁৰ কবিতাত থকা সম্মোহন সৃষ্টিকাৰী ঘাই সূৰ।

‘সাদৰী’ নামৰ কবিতা পদ্যখণ্ডৰ মাজত কবিৰ প্ৰতিভাৰ পাৰিচয় ফুটি উঠিছে অতি বিচিত্ৰ ভাবে। প্ৰকৃতিৰ বুদ্ধত বিচৰণ কৰি সংসাৰ সূৰেৰে ওপচাই তোলা পখীৰ গীতত তেওঁ বিচাৰি পাইছে সৰগী অমৃতৰ সোৱাদ। ফুলৰ মাজত তেওঁ দেখিছে সাতো সৰগৰ সৌন্দৰ্য। কালিদাসৰ দৰে তেওঁ প্ৰত্যক্ষ কৰিছে শব্দ-গন্ধ-বৰ্ণে ভৰা এখন অপৰূপ প্ৰকৃতিৰ জগত। সাধাৰণ প্ৰকৃতি তেওঁৰ অনুভৱত ধৰা পৰিছে অসাধাৰণ সৌন্দৰ্যৰ লীলাভূমি হৈ। অখ্যাত সৰু ফুল এপাহক ‘গিৰিমঞ্জিকা’ নাম দি কবিৰে সেই ফুলপাহৰ লগতে যেন ৰোমন্থন কৰিছে অতীতৰ বহু সোণাময় ক্ষণৰ। লুইতৰ তীৰৰ পাহাৰত ফুলি থকা এই ফুলে যেন সৰগৰ ৰূপ আৰু পৰিমল আনি পৃথিৱীত মেলি দিছেহি। সেই এখানি ফুলপাহক ওলগ জনাবলৈ গছে গছে ফুলপাতে তোৰণ সজাইছে, দ্ৰোণফুলে দিছে লাজাজলি। প্ৰকৃতি জগতৰ এই জাগৰণ দেখি কবিৰে ভাৱিছে—

প্ৰিয়া, তুমি ঢালিলা কি মোহন মদিৰা
হাঁহি কটাক্ষৰ। যি হাঁহিত বনে বনে
হৰিত ক্ষেত্ৰত তৰুতল লতিকাবো
ভাঙিল চমক।

ফুলপাহৰ সৌন্দৰ্যৰ উহঁ বিচাৰি গৈ কবিৰে কল্পনাৰ জগতত বহুদি ভাৱিছে, হয়তো কোনোবা শাপল্লেখ দেৱীহে এইফুল। শিৱৰ ধ্যান ভংগৰ বাবে মদনে তুলিলোৱা ধনুতে কিজানি পদ্পশৰ হৈ আছিল ফুলপাহ। তেওঁৰ মানস চকুত ভাঁহি উঠিছে মালিনী নদীৰ তীৰৰ কোনো আশ্ৰমত প্ৰেম আৰু যৌৱনে অপৰূপ কৰি তোলা কোনো আশ্ৰম কন্যাৰ ছবি। সামান্যক অসামান্য কৰি তুলিব পৰা মনৰ চকুৰে ফুল পাহক তেওঁৰ প্ৰাণৰ উম ঢালি নতুন নতুন ৰূপেৰে সজাই চাইছে। সেইদৰে ‘গোলাপ’ৰ মাজত আছে তেওঁৰ অস্তৰত জাগি উঠা এক ৰহস্যময় অনুভৱ। এই ফুলৰ ৰাণীৰ লগত তেওঁ বিচাৰি পাইছে বৃদ্ধ-বৃদ্ধান্তৰ ইতিহাসৰ সম্পৰ্ক। বহুতো প্ৰেমিক-প্ৰেমিকাৰ ভগ্নত নিশাহেৰে বন্ধু ওপচা গোলাপ ফুলপাহ কবিৰ মনত চিৰন্তন প্ৰেমৰ

প্ৰতীক। ভেটফুলৰ মাজতো কবিয়ে বিচাৰি পাইছে অপেক্ষাকৃত প্ৰেমিকাৰ প্ৰেমিকৰ প্ৰতি আকুলতা, অভিমান আৰু অনাহুত বেদনাৰ ভাষা।

ফুলৰ দৰে চৰাষো কবিৰ বাবে সৰগী আনন্দৰ বাতৰি দিওঁতা। 'দহিকতৰা' পুথিৰ মাজত সবাৰে আনন্দত চৰাইটিৰ প্ৰতি থকা কবিৰ সীমাহীন স্নেহ আৰু সহানুভূতিৰ উমান পোৱা যায়। বিশ্ব-জগতত বসন্তৰ আগমনৰ বাতৰি আনোতা এই চৰাইটিৰ প্ৰতি কবিৰ ধাৰণা—

আছিল নিমাতী হই কত দিন ধৰি

বলিল শীতল বাব

কুৰবাই দিলে বাব

আছিল বসন্ত দৰা লাহ বাহ কৰি

আদৰি আনিলি তামে তালি সুৰাগুৰি।

আলোকে অন্ধকাৰে ভৰা কোনো ৰহস্যময় জগতৰ এই সৰগী প্ৰাণীটিৰ মাজতে কবিয়ে দেখিছে কোমলতা, পবিত্ৰতা আৰু সৌন্দৰ্য-মাধুৰীৰ ত্ৰিবেণী-সংগম। সেইদৰে কেতেকীৰ গীতৰ সুৰতো, তেওঁ দেখিছে, প্ৰাণে প্ৰাণে জাগৰণৰ গীত সাৰ পাই উঠা। কেতেকীৰ মাজতো কিমান যে সৌন্দৰ্য। কবিৰ কল্পনাই আকৌ বৃৰ্দ্ধিয়ে দ্বাপৰৰ মোহন বেণুৰ সুৰৰ পৰা শকুন্তলাৰ নয়নৰ পৰা সৰি পৰা দুটোপাল চকুপানীলৈকে। অসমৰ নগৰে-চহৰে আনন্দৰ লহৰ তোলা এই যাদুকৰী কণ্ঠৰ চৰাইজনীক লৈ কবিয়ে সুদীৰ্ঘ ভাব-অনুভূতি-কল্পনাৰ এডাল মালাহে যেন গাঁঠিছে।

বিহগী কবিৰ কবিতাত ফুল আৰু চৰাইৰ মনোমোহা ৰূপৰ আঁৰে আঁৰে আৰু এটি তাৎপৰ্যময় সুৰ মাজে মাজে ধ্বনিত হৈছে। সেই সুৰৰ আঁৰত আছে সংসাৰৰ বিচিত্ৰ লীলা দেখি বিস্মিত হৈপৰা এটি ব'বাগী প্ৰাণৰ অস্তহীন জীজ্ঞাসা। 'বৰ্ণিজৰ কথা' নামৰ কবিতাত প্ৰতীকি ভাৱে তেওঁৰ দাঙি ধৰিছে সংসাৰৰ চাকনৈষাত পৰি সৰ্বশ্ৰান্ত হৈ পৰা মানৱী প্ৰাণত হাহাকাৰৰ কথা। কবিৰ ব্যক্তিগত জীৱনৰ দুটি এটি দুখী অনুভৱো ইয়া-খৰা পৰা যেন লাগে। তেওঁৰ অনুভৱ—

হ'লো সকলোৰে নেওচনি খোৱা

হইছো দুৱাৰডালি,

দুখ যাতনাৰ ভাৰি গছকাত

প্ৰাণ মোৰ যায় জ্বলি।

বিশ্ব-সংসাৰ ভৰি থকা সকলো দুখী আৰু নিৰ্যাতিত লোকৰ কথা মনত
পেলাই কেতিয়াবা চৰাচৰৰ মূল শাস্তি ভগৱানকো তেওঁ প্ৰশ্ন কৰে—

তোমাৰেই প্ৰভু বিনন্দীয়া সৃষ্টি

তোমাৰেই লীলাভূমি

আলাই আখানি কৰি নিকিনক

কি স্নেহ লভিছা তুমি ?

কবিৰ হৃদয়ৰ মাজত সগোপনে শূন্য থকা সকলো স্নেহ-দুখৰ অন্তৰ্ভূতিৰ
শেষত পৰম সন্দেহক কেনেদৰে তেওঁ পৰমপ্ৰিয় ৰূপে গ্ৰহণ কৰিছে তাৰ উমান
আছে ‘ফুলশয্যা’ নামৰ কবিতাটিত। কবিতাটিত ৰহস্যবাদী চিন্তাৰ এক
মৃদু আভাস লক্ষ্য কৰা যায়। প্ৰথমতেই আছে এক স্নেহকোমল ব্যথাহত
প্ৰাণৰ বেদনাৰ সূৰ,

আৰুনো কিমান দিয়া বেদনাৰ বোজা

হে মৌৰি হৃদয় দেৱতা !

কৰুণ ৰোদন তুলি ভাঙি দিলা কিয়

প্ৰাণৰ নিবিড় নীৰৱতা ?

কবিৰ হৃদয়-সাগৰত আনন্দৰ অমৃত নাই, আছে মাথোন বেদনাৰ তীৱ
হলাহল। অন্তহীন যন্ত্ৰণাৰ তাপত তেওঁৰ জীৱন ছাৰ-খাৰ হৈ পৰিছে।
সংসাৰত কাৰোপৰা এখানি মৰম নোপোৱা কবিয়ে ভগৱানকে প্ৰিয়তম বুলি মানি
লৈছে। বেদনাৰ অশ্রুৰে সজল হৈ পৰা কণ্ঠৰে সেই প্ৰিয়তমক তেওঁ প্ৰশ্ন কৰে—

ভাৰতান্ত চিত্ত আজি উৰ্বেলিত কৰি

কিবা স্নেহ পালা প্ৰিয়তম ?

সংসাৰ পথৰ খলা-বমাত উজুটি খাই কবি ভাগৰি পৰিছে। ওৰে জীৱন
কঢ়িওৱা অৱহেলাৰ আৱৰ্জনা নমাই এতিয়া তেওঁক লাগে এখানি শাস্তিৰ
জিৰণি। সেই জিৰণিৰ ক্ষণতে তেওঁ মৰণৰ মাজেদি লগ পাব প্ৰিয়তম জীৱন
দেৱতাৰ, যি জনৰ জ্যোতি হ’ল মৰণ-বিজয়ী। অন্তিমৰ সেই ভীষণ সন্দেহ
লগনৰ বাবে বাট চাই কবিয়ে কৈছে—

জ্বলিছে দূৰত সউ প্ৰলয়ৰ শিখা

ধৰিছে কি ৰূপ বিতোপন

সেয়ে মোৰ ফুল’শয্যা ৰক্তকমলৰ

ল’ম তাতে অনন্ত শয়ন।

কবিৰ অন্য দৰ্দ্দটি এটি কবিতাতো ভগৱানৰ ওচৰত একান্ত আত্মসমৰ্পণৰ মনোভাৱ দৰ্দ্দটি উঠিছে। তেওঁৰ হৃদয়ৰ অশ্বকাৰ কাৰাগাৰখনি কৰুণা-কিৰণ ঢালি জ্যোতিৰ্মৰ্ষ কৰিবৰ বাবে তেওঁ অনুরোধ কৰিছে যদি চিন্তামণি ভগৱানক।

কবিৰ অন্য এখনি কাব্যগ্ৰন্থ ‘কাৰবালা’ কৰুণ ৰসেৰে সিক্ত। এইখনি খণ্ডকাব্যত আছে বিশ্ববিখ্যাত কাৰবালাৰ কাহিনীৰ অন্তৰপৰশা ৰূপ।

‘নৱমল্লিকা’ কথা-কবিতাৰ পদ্যি। ইয়াৰ আটাইবোৰ কথা-কবিতাতে কবিতাৰ কোমলতা আৰু সম্মোহন নাই। কিছুমান হৈ পৰিছে ব্যক্তিগত প্ৰবন্ধ মাথোন। তথাপিও কবিৰ ব্যক্তিগত জীৱনৰ হতাশা, নিঃসঙ্গতা, বেদনা আদি বিচিত্ৰ অনুভৱৰ বেণুগি পৰি পদ্যিখন সাৰ্থক হৈ উঠিছে।

ৰঘুনাথ চৌধাৰীৰ কবিতাৰ ঘাই আকৰ্ষণ উৎকৃষ্ট শব্দৰ সু-প্ৰয়োগ। ঘাইকৈ তেওঁৰ শব্দ সম্ভাৰ সংস্কৃত শব্দৰে ভৰপূৰ। তাৰে কিছুমান প্ৰতি-মধুৰ হ’লেও অৰ্থৰ ফালৰ পৰা অপ্ৰচলিত বাবে বৰ্জ্যত কিছু জটিল। তথাপিও গিৰিমল্লিকা, দহিকতৰা, মধুলিহ, মাধৱী আদি কবিতা এনেবোৰ শব্দই শূৱলা কৰি তুলিছে। প্ৰযোজন সাপেক্ষে আৰবী-ফাৰ্চী শব্দ আৰু নিৰ্ভাজ ঘৰুৱা মাত-কথা তেওঁ কেনে খাপখোৱাকৈ ব্যৱহাৰ কৰিব পাৰিছিল, তাৰ উদাহৰণ ক্ৰমে ‘গোলাপ’ আৰু ‘কেতেকী’ কবিতা দৰ্দ্দটি।

কবি চৌধাৰী আছিল এজন অন্তৰ্দৃষ্টিসম্পন্ন কবি। সাধাৰণত অসাধাৰণ আৰোপ কৰিব পৰাটোৱেই আছিল তেওঁৰ কবিতাৰ ঘাই সৌন্দৰ্য।

অম্বিকাগিৰি ৰায়চৌধুৰী

অসমীয়া কবিতাৰ জগতত অম্বিকাগিৰি ৰায়চৌধুৰী (১৮৮৫-১৯৬৭) এটা জুইৰ আখৰেৰে লিখা নাম। খং আৰু বিদ্ৰোহৰ সূৰে উতলা এওঁৰ কবিতাত আছিল অফুৰন্ত দেশপ্ৰেমৰ সম্ভেদ। নাটক আৰু গীত ৰচনাতো প্ৰতিভাৰ পৰিচয় দিওঁতা ৰায়চৌধুৰীৰ কবিতাৰ কোমল সুন্দৰ ৰূপ এটি পোৱা যায় ‘তুমি’ (১৯১৫) কাব্যৰ মাজত। তেওঁৰ বাকীবোৰ পদ্যি হ’ল ‘বীণা’ (১৯১৬), ‘অনুভূতি’ (১৯১৮), ‘বন্দো কি হৃদেৰে’, ‘স্থাপন কৰ স্থাপন কৰ’ আৰু কবিতাৰ বাহিৰে কেইখনমান বেলেগ পদ্যি।

কবি চৌধুৰীৰ হৃদয়ত দুটি অনুভৱৰ উঁহ আছিল। তাৰে এটিত আছিল অস্তহীন স্কোভ আৰু বিদ্ৰোহৰ আগ্নেয়গিৰিৰ লাভা। অন্যটিত প্ৰেমৰ শীতল সৰোবৰ। জলন্ত ভাৱৰ কবিতাবোৰৰ মাজত কবিৰ দেশৰ প্ৰতি থকা মৰমৰ ফলস্বৰূপে ফুটি উঠা সকলো অন্যায় অবিচাৰৰ সংশোধনৰ মনোভাৱ এটি দেখা যায়। ‘মই বিপ্লৱী, মই তান্ডবী’ কবিতাটি কবিৰ তীব্ৰ স্কোভ আৰু বিদ্ৰোহৰ লগত খাজে-খাপে খাইপৰা শব্দৰে সুশোভিত। কবিতাটিত কবিৰ ব্যক্তি-সত্ত্বাক অতিক্ৰম কৰি সংস্কাৰকামী মনৰ চিৰন্তন মানবৰ মাজত থকা এক শূভশক্তিৰ ৰূপ গ্ৰহণ কৰিছে। তেওঁ ক্ষুদ্ৰ মানবৰ পৰা উত্তৰণ কৰিছে বিশাল মানৱলৈ। তেওঁ কালবিজয়ী আৰু কাল-বিনাশী। সময়ে তেওঁৰ গা-ত আচোঁৰ পেলাব নোৱাৰে। তেওঁৰ মাজত উদ গীৰণৰ বাট বিচাৰিছে যি বিপ্লৱৰ আগ্নেয় অনুভৱে—

নভো মহানীল চিৰাচিৰ কবি
 প্ৰলয় ভঙ্গী উঠে তাৰ চৰি,
 স্বৰ্গ-মন্ত্ৰ্য-ৰসাতল বেখা
 মোহাৰি মূৰ্চাৰি কৰিদিনে একাকাৰ
 ক্ষিত্যপতেজ-মবুৎ-ব্যোমৰ
 নোহোৱা কৰিলে চিন-চাব পাৰাপাৰ

সেই অতিশক্তিমান লাভাপ্ৰজ্ঞক খবলৈ-ক’বলৈ বিচাৰি পোৱা নাই উপযুক্ত আধাৰ-পাত্ৰ। তেওঁৰ প্ৰলয় তান্ডৱত ধ্বংস কৰিবলৈ কবিৰে দেশ-কাল-সমাজৰ সকলো অশুভ আৰু অনাচাৰৰ ফালে চকু দিছে। তেওঁ দেখিছে বিলাসৰ অলসতাত কৰ্মৰ-দীপ্তি ঘান হৈ অহা মানুহ। দেখিছে প্ৰৱণতা আৰু কুহকিনী ৰূপৰ মোহত পৰি বিপথগামী হোৱা পৰিগ্ৰতাৰ গতি। সমাজৰ আগশাৰীৰ আসন পোৱা কবি-কলাকাৰ দেশনেতাৰ কথা আৰু কামৰ মাজত থকা বিসংগতিয়েও কবিৰ তান্ডৱ-স্পৰ্হা দৃঢ় কৰিছে। পদ-মৰ্যাদা আৰু ক্ষমতাৰ লোভত পৰি বিবেক আৰু মনুষ্যত্বক বিসৰ্জন দিয়া এচামক দেখিও তেওঁৰ ক্ৰোধ উতলি উঠিছে।

কোনফালে চাই কোন ফালে লৰোঁ
 কোনটিক এৰি কোনটিক ধৰোঁ।

চাৰিওফালে ঠগ-প্ৰৱণতা, লোভ আৰু লালসা। জীৱন দিনে দিনে বিষাক্ত হৈ উঠিছে। কিন্তু খঙত উতলা কবিয়ে এপাকত বৃজি উঠিছে, বাহিৰৰ

জগতলৈ বোৱাৰ আগতে নিজৰ ভিতৰখন ভালদৰে চোৱা উচিত। স্বৰ্গ-নৰক নিজৰ ভিতৰতে, সৃষ্টি-স্থিতি-প্ৰলয়-বিনাশ সকলোবোৰ মানুহৰ ভিতৰতেই ঘটিব লাগিছে। গতিকে তেওঁ কৈছে—

প্ৰথমে নিজৰ অহং-সিন্ধু মন্থন কৰি,

নাৰকী কলুষ-ক্ৰেদ

ধ্বংসি, বিনাশি, তোল জীৱনত পুণ্য-লৱণ কৰি

অহমিকা ছেদ।

নিজকে শূন্য কৰিব পাৰিলেই দেশ আৰু সমাজ হৈ উঠিব সৎ আৰু পৱিত্ৰ।

ৰায়চৌধুৰীৰ কবিতাৰ এই জুই বৰষা সুবৰ লগে লগে থকা আনটো সুব নতুনকৈ সৰা নিয়ৰ দৰেই প্ৰাণ শীতলকাৰী। প্ৰেমৰ কবিতাত তেওঁৰ প্ৰতিভা কিমান নিমজ আছিল তাৰ উমান পোৱা যায় সুৰী দৌত্য নামৰ কবিতাটোত। কবিৰ প্ৰিয়াৰ মধুৰ অপেক্ষা ভাঙিবলৈ কবিয়ে বীণাখনি হাতত তুলি লৈছে, যাতে সুবৰ চোঁ উটি গৈ সেই প্ৰেমসীৰ গানৰ সতে একাকৰ হৈ পৰে। হিয়াৰ মাজত কবিৰ বেদনাৰ জুই জ্বলিছে, বিৰহৰ অগনিত তেওঁ কাতৰ। প্ৰিয়াৰ মিলনৰ বাবে এষে উপযুক্ত সময়—

এই খেনতেই আহি যদি তেওঁৰ সাদৰি-আদৰি

চুম্বাটি খায়

দুয়োৰে মাজত বেথা জ্বলি থকা তেহে যদি এই

যাতনা যায়।

হৃদয়ৰ দুৱাৰ মেলি প্ৰিয়াৰ আগমনলৈ বাঢ় চাই থকা কবি যেন চিৰন্তন এক প্ৰেমিক পুৰুষ। শতজনমৰ যাতনা বুকুত লৈ তেওঁ অপেক্ষা কৰিছে প্ৰেমসীৰ বাবে, যি প্ৰেমসী অন্তহীন শান্তি আৰু আশ্ৰয়ৰ প্ৰতীক।

ৰায়চৌধুৰীৰ কবিতাত থকা ৰহস্যবাদৰ আলোচনাৰ বাবে 'তুমি' কাব্য সুন্দৰ উদাহৰণ। সীমাৰ পৰা অসীমলৈ কৰা যাত্ৰাপথৰ সাৰ্থক ৰূপায়ণ ৰূপে কাব্যখনি জিলাকি আছে। 'তুমি' কাব্যক কবিৰ বিশ্বৰূপ দৰ্শন বুলি ক'ব পাৰি। বিস্মৃতে সিদ্ধৰ দৰ্শনৰ দৰে তেওঁ এক পৰম শক্তিৰ মাজত দৈৰ্ঘ্য অজ্ঞপ্ত ৰূপৰ মেলা। সকলো সুন্দৰ আৰু সকলো মঙ্গলময়ৰ ৰূপৰ আধাৰ যেন সেই পৰম শক্তি। প্ৰেমিকাৰ দৈহিক আৱেদন, জননীৰ স্নেহভাৱ স্নেহ, পত্নীৰ প্ৰেম আৰু ভগ্নীৰ মৰমৰ মাজত নাবীয়ে নানা ভাৱে নানা ৰূপে

তেওঁলৈ চিৰসুন্দৰৰ বাৰ্তাৰ বহন কৰে। প্ৰকৃতিৰ অপৰূপ জগতত সকলো সুন্দৰ, শান্ত, স্নিগ্ধ আব্দু ভয়ংকৰ ৰূপৰ মাজতো তেওঁ দেখা পায় পৰম-সুন্দৰৰ অস্তিত্বৰ প্ৰচণ্ড প্ৰকাশ। তেওঁৰ প্ৰাণে ঠেক উঠে—

সকলো তুমিয়ে নাথ

জগতত দেখিছো যিমান।

সেই চিৰসুন্দৰক প্ৰাণৰ মাজত ধৰোঁ ধৰোঁ বুলিও ধৰিব নোৱাৰি অতৃপ্তি আব্দু হেঁপাহৰ মায়াজালেৰে ভৰা তেওঁৰ প্ৰাণৰ কাতৰোক্তি পৰিণত হৈছে অতীশ্মিয়বাদী কামনালৈ।

দুৰ্গেশ্বৰ শৰ্মা

কবি দুৰ্গেশ্বৰ শৰ্মাৰ (১৮৮৫-১৯৬১) কবিতাৰ পুথি দুখন হ'ল 'অঞ্জলি' (১৯১০) আৰু 'নিবেদন' (১৯২০)। শৰ্মাৰ কবিতাৰ মোহিনী গুণ হ'ল ভাষাৰ সৰলতা। কাব্যিক অলংকাৰেৰে সজোৰা পৰোৱা নহ'লেও সাধাৰণ কথাকোৱাৰ সৰল ভাষাতে তেওঁ কবি প্ৰাণৰ বিবিধ অনুভৱ ফুটাই তোলে। প্ৰেম আৰু মিলনৰ হেঁপাহ, অনুৰাগ প্ৰায় ৰহস্যবাদৰ ফালে ঢাল ল'বলৈ বিচৰা ভাৰতীয় আধ্যাত্মিক দৰ্শন আদি বিবিধ চিন্তা-অনুভূতিৰ প্ৰকাশ তেওঁৰ কবিতাত দেখা যায়। "কিবা যেন নাই নাই" ভাবৰ হাহাকাৰ ভৰা হিয়াৰে ৰমন্যাসিক প্ৰেম অনুভৱৰ কবিতা ৰচনা কৰোঁতা কবিজনাই 'ৰঞ্জিলা'ৰ দৰে বন্ধু চাই খোৱা সৰল কৰুণ সবস কবিতাও ৰচনা কৰিছে। কবিৰ অধ্যয়নপুৰুষ মনত ৰড'চৰ্থৰ কবিতাৰ প্ৰচুৰ সম্পদ ভৰি আছিল। তাৰে ভাঙনি আৰু ছায়াপুৰুষ কবিতা ৰচনাত তেওঁ নিপুণতাৰ পৰিচয় দিছিল। ৰচনাৰ মিতভাষিতাও বহুদূৰ ৰড'চৰ্থৰ লগত তুলনীয়।

কবিৰ মনৰ মাজত ভাৰতীয় আধ্যাত্মিক চিন্তাৰ প্ৰভাৱ আছিল সুগভীৰ। তাৰ ফলত মৃত্যু আৰু পৰকালৰ চিন্তা তেওঁৰ কবিতাত ফুটি উঠা দেখা যায়। সংসাৰৰ অনিত্যতা আৰু মানুহৰ ক্ষুদ্ৰতাৰ কথা স্মৰণ কৰি 'বিশ্ব ভাৱৰীয়া' কবিতাত তেওঁ কৈছে যে কোনোবা এজন অদৃশ্য সূত্ৰধাৰে মানুহক পুতলাৰ দৰে সংসাৰত নচুৱাই থাকে। কাৰোবাৰ সুৰত বজা বাঁহীৰ দৰে মানুহে সংসাৰত সুৰকাৰক নেদেখাকৈয়ে কাল পাত কৰে। এখানিও আহাৰি নোহোৱাকৈ মানুহে জীৱনত যিবোৰ কাম কৰে, সেয়া আচলতে বেলেগ কোনোবাই হৈ কৰায়। কবিৰ উক্তি—

আমি ভাও লই লই বিশ্ব ভাৰনা
সদায় পাতিব লাগিছো,
আমি ঠিক ভাৰবীয়া হাঁহি কান্দি নাচি
নিজ ভাও দিব জানিছো ।

সংসাৰ মণ্ডত দুদিনৰ বাবে আহি ভাও দিয়াই হ'ল মানুহৰ কাম ।
কোনোবা অদৃশ্য শক্তিৰ দ্বাৰাই নিয়ন্ত্ৰিত হয় মানুহৰ জীৱন আৰু কৰ্ম, এয়েই
তেওঁৰ দাৰ্শনিক ভাবাপন্ন কবিতা সমূহৰ মূল ভাব ।

বাহী-আলোচনী স্তবৰ কবি আৰু কবিতা

অসমীয়া সাহিত্যত সদায়েই আলোচনীসমূহৰ বিশেষ দৰ্হি-এখনে
গুৰুত্বপূৰ্ণ ভূমিকা গ্ৰহণ কৰি আহিছে । 'জোনাকী'ৰ প্ৰেৰণাৰে ভৰা
সময়খিনিৰ অৱসাদ অহা কালতে 'বাহী' আৰু 'আলোচনী'য়ে এক সাহিত্যিক
প্ৰেৰণাৰ কাম কৰিছিল । 'বাহী'ৰ কণ'ধাৰ লক্ষ্মীনাথ বেজবৰুৱাৰ প্ৰভাৱ
আৰু প্ৰেৰণাই এচাম তবুণ কবিক আগবঢ়াই আনিছিল । ১৯০৯ চনৰ পৰা
১৯৩০ চনলৈ বেজবৰুৱাই সম্পাদনা কৰা বাহীত ভালেমান ভাল কবিতা
প্ৰকাশ পাইছিল । অমিয় কুমাৰ দাস আৰু মাধবচন্দ্ৰ বেজবৰুৱাৰো পিছলৈ
বাহীৰ সম্পাদনা কৰিছিল । 'আলোচনী' প্ৰকাশ পাইছিল প্ৰসন্ন কুমাৰ
বৰুৱা, নীলমণি ফুকন আদিৰ সম্পাদনাত ১৯১০ চনৰ পৰা ১৯১৭ চনলৈ ।
'বিজুলী' (১৮৯০) 'উষা' (১৯০৭) আদিয়েও সাহিত্যজগতলৈ অৰিহণা
যোগাইছিল ।

এইখিনি সময়ৰ কবিতাত এক বৈচিত্ৰ্য আৰু নতুন সৌন্দৰ্য দেখা যায় ।
আপোন মনৰ সকলো আনন্দ-বিষাদৰ অনুভূতি আগতকৈ বেছি মূৰ্কলি ভাৱে
কবিতাত মেলি দিয়া হ'ল । প্ৰকাশ ভংগীত আহিল অধিক সুকুমাৰতা ।
দৰ্শন আৰু ৰহস্যবাদে ভালদৰে আত্মপ্ৰকাশ কৰিলে । কবিতাৰ জগতত
নতুন নতুন বিভিন্ন বিষয় বস্তুৰে প্ৰৱেশ কৰিলে । 'কথা-কবিতা'ৰ দৰে
অভিনব কবিতাৰো আগমন ঘটিল এই সময়তে । মূঠতে কবিতাৰ জগত যেন
নানা বহুৰঙী সম্পদেৰে উপচি পৰিল ।

যতীন্দ্ৰ নাথ দুৱৰা

যতীন্দ্ৰ নাথ দুৱৰা (১৮৯২-১৯৬৪) অসমৰ এজন অন্যতম শ্ৰেষ্ঠ প্ৰেমৰ
কবি । প্ৰেম আৰু প্ৰেম দিয়া কৰুণ অভিমানে, এয়ে তেওঁৰ কবিতাৰ ঘাই ভাৱ ।

অসমীয়া বমন্যাসিক কবিতাৰ দ্বিতীয় স্তৰত দূৰৱাই আছিল সবাতোকৈ সফল কবি। বমন্যাসিক কবিতাৰ মাজত থকা বিষাদৰ কোমলতা দূৰৱাৰ কবিতাত পূৰ্ণতম ভাবে বিকশিত হৈছে।

দূৰৱাৰ কবিতাৰ উৎস ঘাইকৈ তেওঁৰ জেজুকা বুলীয়া অস্তৰ যদিও দেশ-বিদেশৰ নানা কবিৰ কবিতাবে তেওঁৰ প্ৰাণৰ সম্পদ বৃদ্ধি হৈছিল। শ্যেলি, টেনিছন, হেইনৰিখ হাইনে আদি পশ্চিমীয়া কবিসকলৰ অনুভূতি নিজৰ প্ৰাণৰ উমেৰে সজাই কেতিয়াবা তেওঁ কবিতাত প্ৰকাশ কৰিছে। সেই প্ৰকাশ ইমান নিম্নজ যে সেয়া দূৰৱাৰ কবিৰ নিজা বচনা যেনহে বোধ হয়।

‘আপোনসুৰ’ (১৯৩৩) আৰু ‘বনফুল’ (১৯৫২) কবিতা প্ৰতিটো দূৰৱাৰ বিষাদৰ কবিতাপে জিলিকি আছে। বিষাদ তেওঁৰ আলসুৱা হিয়াৰ সম্পদ। যৌৱনৰ প্ৰথম প্ৰহৰত প্ৰেম বুলি ভুল কৰা কাৰোবাৰ মৰমে তেওঁক যি আশা আৰু সপোনৰ জগতত বিচৰণ কৰাইছিল, সেই সপোনৰ শেষত তেওঁ নিজকে আত্মিস্কাৰ কৰিছে বাটৰ কাষৰ উপেক্ষিত বনফুল ৰূপে। চেনেহ ভিখাৰী কবি অভিমানত ভাগি পৰিছে—

মানুহৰ ভালপোৱা ? আছে যদি থক

নাই তাত মোৰ প্ৰয়োজন।

তেওঁৰ বাবে ভালপোৱা এক বিষাদৰ সম্পদ। ই অযাচিত আহি সুখ-সপোনৰ বাগীৰে জীৱন মতলীয়া কৰে। কিন্তু সপোনৰ শেষত ৰৈ যায় মাথোন এমুঠি বিজ্ঞ অনুভৱ। প্ৰেমৰ কবি হ’লেও তেওঁ কবিতাৰ মাজত প্ৰিয়াৰ বৃপৰ মন চমকোৱা বিৱৰণ নাই, হিয়াহীনা প্ৰিয়াৰ উপেক্ষাৰ সৌৱৰ্ণগিহে তেওঁৰ বাবে বোহি তীৱ্ৰ। দুখকে লিৰিকি-বিদাৰি তেওঁ বাস কৰে বেদনাৰ নিজৰ্ন স্বীপত। অতীতক তেওঁ কেতিয়াবা পাহৰি পেলোৱাৰ প্ৰয়াস কৰে, কেতিয়াবা সেই অতীতৰ লগতে পাৰ কৰে বহুবোৰ নিঃসঙ্গ সময়।

কবি দূৰৱাৰ কবিতাৰ সকলো মনোৰম লক্ষণ একেলগে থপুখাই আছে ‘শূন্য পৰিচয়’ কবিতাটিত। প্ৰথম শাৰীতে বৃজিব পাৰি বৃক্সৰ ক্ষত ঢাকি থৈ বাহিৰত আৱৰণ দিয়া তেওঁ বিষাদ-সিক্ত প্ৰাণৰ কথা—

মোৰ এই হিয়াখনি জেজুকা পাতৰ দৰে

সেউজীয়া বননিৰ বৰণেৰে ঢকা,

অস্তৰ জ্বলোৱা ছবি অতীতৰ স্মৃতি লৈ

বৃক্সৰ তেজেৰে আছে অস্তৰতে অঁকা।

তেওঁৰ সুকোমল হৃদয়ত বহুতৰে সুৰে হয়তো প্ৰতিধ্বনি তুলিছিল। কিন্তু ভাগ্যহীন প্ৰাণত প্ৰাপ্য ব'ল মাথোন সুৰহীন বিফলতাৰ গান। এটি পলকৰ চেনেহক সঁচা যেন লাগিলেও, কবিৰ ভয়, হয়তো বা ইও এক অলীক সপোন হে। সপোনৰ শেষত এই মৰম জানো মৰম হৈছে থাকিব। এই পৃথিৱীত থাকিও, সকলোৰে লগত সমানে সংসাৰ যাত্ৰাত ভাগ ল'লেও, কবি কিন্তু মানসিক ভাৱে ইয়াত নাই। তেওঁ নিঃসঙ্গ এক বিষাদৰ পৃথিৱীত নিজৰ বেদনাৰ মাজত নিজকে বদৰাই থৈছে। তেওঁ যেন বিফলতাৰ মূৰ্ত্তিমন্ত ৰূপ, জীৱনৰ অৰিহণাহে তেওঁৰ বাস। তেওঁ কৈ উঠে—

অনাদৰ অৱহেলা সকলো গোটাই লৈ
 ৰচৌ মই জীৱনৰ কুসুম-কানন,
 ই যে মোৰ কপালত বিধিৰ নিষ্ঠুৰ লেখা
 এয়ে মোৰ জীৱনৰ কাঁইটীয়া বন।

তেওঁৰ বেদনা তেওঁৰ নিজা অনুভৱ। 'নেলাগে চেনেহ কাৰো নিবিচাৰো হুমুনিয়া' বুলি তেওঁ নিৰলে থাকিবৰ বাবে বাঁহ লৈছে পাহৰণি নৈৰ তীৰ। নদীৰ বুকুতে তেওঁ নিবেদন কৰিব সুখৰ-দুখৰ সকলো অনুভৱ। তেওঁৰ প্ৰাণৰ বীণৰ সুৰে নিজৰ নদী-তীৰ মূখৰ কৰিব, শ্ৰোতা মাথোন তেওঁ নিজে। কাৰণ চিৰকালেই তেওঁ নিঃসঙ্গ। সংসাৰৰ দুদিনীয়া হাটত ৰং-ধেমালি, আশা সপোনৰ বেহা কৰা মানুহৰ জীৱনদীপ কোন পলকত পছোৱাই নুমাই দিব তাৰ ঠিক নাই। কবিয়েও নাজানে, কোন অজান দেশলৈ তেওঁক লৈ যাব নিযতীয়ে। পৃথিৱী একেই থাকিব, জোন-বৌল একেদৰে ওলাব। গছ-বনে প্ৰকৃতিৰ লয়লাস চলিব একেদৰে। মাথোন আঁতৰি যাব কবি তেওঁৰ বিফল জীৱনৰ বেদনা-বুকুত সামৰি। পৃথিৱীত তেওঁৰ পৰিচয় থাকিব মাথো পাহৰণি নৈখনৰ মাজত। সেই পৰিচয় হ'ল শূন্য পৰিচয়। জীৱনত কেৱল বেদনা বটলি লোৱা এজন মানুহৰ পৰিচয়।

এই বেদনা, ব্যৰ্থতা আৰু নিঃসঙ্গতাৰ সুৰ দূৰৰাৰ কথা-কবিতা কেইটিৰ মাজতো ফুটি উঠিছে।

দূৰৰাৰ অনুভূতিপ্ৰৱণ মনে তেওঁৰ হৃদয়ৰ লগত খাপখোৱা বিবিধ দৰ্শন নতুনকৈ সজাই-পৰাই দাঙি ধৰিছিল। 'মিলনৰ সুৰ'ত (১৯৫২) চুফীবাদৰ ধাৰণা প্ৰকাশ পাইছে। 'ঔৰ তীখ'তো তাৰ আভাস আছে। কিন্তু সকলো কবিতাৰ মাজতে বিজ্ঞ কবি দূৰৰাক লগপোৱা যায়, তেওঁ সকলো

অসমীয়া কবি আৰু কবিতা—৪

দৰ্শন আৰু সকলো বিচিত্ৰ অনুভৱ তেওঁৰ মনৰ বিষাদ-সপোনত প্ৰতিফলিত কৰিহে গ্ৰহণ কৰে। তেওঁৰ কবিতাত থকা নাও, নাৱৰীয়া আৰু নদীৰ প্ৰতীকে কবিজ্ঞনাৰ নিঃসঙ্গতা আৰু অতীত স্মৃতিৰ যন্ত্ৰণাৰ কথা সঘনে মনত পেলায়।

দুৱৰৰাৰ প্ৰেম আৰু বেদনাৰ বসেৰে সিক্ত কবিতাসমূহৰ ভিতৰত এক ব্যতিক্ৰম হ'ল 'ওমৰতীর্থ'ৰ কবিতা কেইটি। ইয়াত বেদনাৰ হা-হুতাশ নাই, আছে জীৱনক পৰিপূৰ্ণভাবে উপভোগ কৰি ভোগৰ আনন্দত মতলীয়া হোৱাৰ বাসনা। এইখিনি কাব্য ওমৰ খৈয়ামৰ বদ্বায়তৰ ফিটজাৰলেণ্ডে কৰা ইংৰাজী অনুবাদৰ ভাবানুবাদ। দুৱৰৰাৰ ভাষা ইমান শূৱলা আৰু ছন্দ ইমান নিম্নজ যে মূল কবিতাখিনি চিনাকি নহ'লেও এনে লাগে ওমৰৰ প্ৰাণৰ অনুভূতিৰ যেন আমাৰ বুকুতো প্ৰতিধ্বনি উঠিছে। বিষাদৰ কবি দুৱৰৰাৰ স্বাভাৱিক বৈশিষ্ট্যৰে তেওঁৰ নিজা আৱেগ-অনুভূতিৰ প্ৰকাশো ইয়াৰ মাজত দেখা যায়। ওমৰৰ চুফীবাদী দৰ্শন আৰু দুৱৰৰাৰ নিজা জীৱন-বীক্ষা, এই দুয়োটা ধাৰাৰে 'ওমৰ-তীর্থ'ৰ কবিতাসমূহ পৰিপূৰ্ণ।

চুফীবাদ হ'ল ৰহস্যবাদৰ অন্যতম ধাৰা। চুফীবাদে সকলো শক্তিৰ আঁৰত এক পৰম শক্তিৰ অস্তিত্ব অনুভৱ কৰে। ভগৱান আৰু ভক্তৰ সম্পৰ্ক ইয়াত প্ৰেমিকা আৰু প্ৰেমিকৰ দৰে। সাধকসকল যেন প্ৰেমিক পদব্ধ, আকুল হৈ তেওঁলোকে বিচাবে প্ৰিয়তমাৰ সান্নিধ্য। তেওঁলোকৰ মিলন উন্মুখ মনে উপলব্ধি কৰে সকলো আৱৰণৰ আঁৰত ভগৱানৰ উপস্থিতি। সেই আৱৰণ দাঙি চাবলৈ, ভগৱানৰ লগত এক হৈ যাবলৈ তেওঁলোকৰ আকুলতাৰ অন্ত নাই। বিশ্ব-সংসাৰ ভগৱানৰ হাতৰ ইংগিতত চলে, অথচ তেওঁক পোৱাটো সহজ নহয়। সেয়েহে চুফীসাধকসকলে তেওঁক পাবলৈ সাধনা কৰে যি পদ্ধতিত, তাত প্ৰতীকি অৰ্থত প্ৰেম হ'ল ভগৱৎ ভক্তি, সদ্বা হ'ল ভক্তিৰ উদ্দীপক গুণ।

ওমৰৰ মূল কবিতাত থকা চুফীবাদৰ গভীৰতা আৰু দাৰ্শনিক ৰহস্যময়তা দুৱৰৰাৰ কবিতাত বহু পৰিমাণে কমিছে। ইয়াত যি দৰ্শন আছে, সেয়া হ'ল নিষিতিৰ অমোঘবিধানৰ আগত অসহায় মানুহৰ ক্ষুদ্ৰতা। সংসাৰ-খন যেন এখন আলহীৰ ঘৰ। চাম্বে চাম্বে মানুহ আহে আৰু যায়। কোনোৱেই স্থায়ী নহয়। সংসাৰত নিত্য বদলিবলৈ একোৱেই নাই। যিদৰে পদাৰ পোহৰত লাখে লাখে ফুল ফুলে, আনফালে অসংখ্য ফুল মৰিহ যায়, সেইদৰে নতুন নতুন মানুহ আহে আৰু যায়। একালৰ ভুৱন-বিজয়ী বীৰ

অথবা বিলাসপ্ৰিয় বজা-মহাৰজা সকলো এই নীতিৰ অধীন। এই নীতি
কোনে কেতিয়া সৃষ্টি কৰিলে সেই কথা ভাবি অস্ত পোৱা টান। গতিকে,
গম্ভৰ মতে, হাততে পোৱা জীৱনৰ সমগ্ৰাৰ্থিন বিস্মৃতি বিস্মৃতকৈ উপভোগ কৰা
উচিত।

এই পৃথিৱীৰ আলহী ঘৰত
দিনৰাতি দুয়ো দূৰৰীয়া
সুখ-দুখ ভৰা অতীত বাগিনী
বাজিছে কতনো বুকুত তাৰ।

অতীত যি দৰে বিস্মৃতিৰ কঁবলীৰে ঢকা, অনাগত দিনো সেইদৰে
অশ্ৰুকাৰেৰে আবৰা। গতিকে অস্তুহীন চিন্তা কৰি কালান্তিপাত কৰাতকৈ
হাতত তুলিলোবা উচিত আঙুৰৰ বসৰ মিঠা মদিৰাৰ পানপাত্ৰ। কবিয়ে
সেয়েহে কৈছে—

ধৰা প্ৰিয়তম প্ৰাণৰ পিয়লা
জীৱন মদিৰা ভৰাই দিয়া
অতীত ভবিষ্য শোক-দুখ ভৰ
আজিৰ ভাবনা উটাই নিয়া।
আজিয়েই দিয়া কালিলৈ কিয়
কোনে জানে মোৰ কালি কি হ'ব ?
হাজাৰ হাজাৰ বছৰ বিষপা
হয়তো অতীতে সামৰি থ'ব।

পলে পলে জীৱন টুটি আহে। সেই কথা নাভাৱি পণ্ডিতসকলে
জীৱনৰ আদি-অন্ত বিচাৰি সমাধানহীন তৰ্কত সময় পাৰ কৰে। কিন্তু
গম্ভৰ মতে এই কথাহে সঁচা যে সৃষ্টিৰ বুকুত এবাৰ সৰিলে জীৱনৰ ফুল
আৰু দুনাই নুফুলে। গতিকে 'লোৱা ততালিকে যি পোৱা হাতত,
নোপোৱাৰ্থিন থাকক বাকী'। তেওঁ দেখিছে সমুখত বন্ধ দুৱাৰ, যিখনৰ
সঁচাৰ কাঠি বিচাৰি নাপাই তেওঁ অন্তৰ কৰিছে মানুহৰ ক্ষুদ্ৰতা আৰু
নিম্নতীবৰ অমোঘ নিয়ম—

গৰ্জিলে সৰগে গহীন সন্ধেৰে
 নাই নাই ক'তো আলোক পথ
 অন্ধ নিয়তিৰ অন্ধ বিশ্বাসত
 চলে মানৱৰ জীৱন ৰথ ।

যুগেযুগে ক'ৰ পৰা আহে নতুন নতুন মানুহৰ দল, পৃথিৱীৰ
 আলহী-ঘৰত দুদিন মান জিৰণি লৈ কোন অজ্ঞাত ঠাইলৈ আকৌ যাত্ৰা কৰে,
 সেই কথা মানুহে নাজানে। মহাজ্ঞানী আব্দু পিণ্ডিতসকলেও সেইবোৰ
 নিৰস তৰ্কত জীৱনৰ সোণালী সময় অৰাবতে পাৰ কৰে। এজনৰ খালী ঠাই
 সদায় আনজনে পূৰণ কৰে, সৃষ্টিৰ এয়ে নিয়ম। সেয়েহে কবিৰ অনুভৱ—

জগতত হেৰা নঘটে প্ৰলয়
 তুমি আব্দু মই আঁতৰি গ'লে
 কোন তুমি মই নহ'লেও আমি
 সংসাৰৰ হাট সমানে চলে।

সৃষ্টিৰ বিশালতাৰ আগত মানুহ ইমানেই ক্ষুদ্ৰ! দাৰ্শনিক চিন্তাৰে
 ভৰা কবিৰ এনে ধাৰণাও হয়, কন্দ্ৰমাৰে যিদৰে মাটিৰ পাত্ৰ গঢ়ি হাটত বিক্ৰি কৰে
 আব্দু বিক্ৰিৰ পিছত কোনটো পাত্ৰ ভাঙিল কোনটো ভালে ব'ল সেইকথা
 তেওঁৰ বিচাৰ নহয়, মানুহো বিধাতাৰ বাবে তেনে এক ভংগুৰ সামগ্ৰী।
 সংসাৰ-হাটত মেলিদিয়াৰ পিছত নিয়তিৰ বিধানমতে মানুহৰ জীৱনে
 যেন-তেনি গতি কৰে।

এই অস্থিৰ অনিত্য ভৰষাহীন জীৱনৰ প্ৰতিটো মূহুৰ্তই মূল্যবান।
 প্ৰতি নিমিষতে দিন কমি যায়। গতিকে ভোগ-সাৰণত বদৰমাৰি তিলতিলকৈ
 উপভোগ কৰা উচিত জীবনক। গোলাপী ৰসৰ সূৰাৰ মাজত আছে সকলো
 চিন্তা আব্দু সমস্যাৰ পৰা হাত সৰাব সহজ উপায়।

ওমৰৰ কবিতাত সূৰা আব্দু আঙুৰলতাই মদিৰাৰ দৰেই আমেজৰ সৃষ্টি
 কৰে। জীৱনকালত শান্তি-দায়িনী যি আঙুৰৰ ৰস, মৰণৰ পিছত সেই
 আঙুৰৰ সেউজীয়া পাতে যেন ঢাকি থয় তেওঁৰ সমাধি, ওমৰৰ সেয়ে কামনা।
 কবি দূৰৱৰ অনুভূতিৰে নিগৰি ওলোৱা ওমৰৰ এই ধ্যান-ধাৰণাই তাৰ লগতে
 মিলাই লৈছে ভাৰতীয় মনে সহজে অনুভৱ কৰিব পৰা উপমা। মদিৰাৰ
 মোহৰ বিষয়ে তেওঁৰ উক্তি—

মোহ পাশ ইটো ? কোনে কয় হেৰা ।

ইষে চেনেহৰ আশীষ ধাৰা

ই যে ভোগৱতী ঢালিছে কবুণা

পাতালপুৰীৰ বুকুৰ পৰা ।

বিষাদৰ কবি দূৰৰাই ওমৰৰ ভোগবাদী দৰ্শনৰ মাজত উপলব্ধি কৰিছে এক কবুণসূৰ। মানুহ ইমান ক্ষুদ্ৰ যে নিজৰ ভৱিষ্যতৰ বিষয়েও তেওঁ একো নাজানে। এই ক্ষুদ্ৰতাই ওমৰক ওৰে জীৱন আমনি কৰিছিল। বিচৰা প্ৰশ্নৰ উত্তৰ কোনোপধ্যেই বিচাৰি নাপাই তেওঁ আশ্ৰয় লৈছিল সুৰাৰ মাজত। চুফীবাদীসকলে এই সুৰাক আধ্যাত্মিক প্ৰেমৰ উদ্দীপক বুলিব পাৰে, কাব্য-বসিকে বুলিব পাৰে প্ৰেমসীৰ হাতৰ পানপাতত উপচি থকা জীৱন-বস। যিষেই নহওক, নিজৰ বিফলতা পাহৰিবৰ বাবে ওমৰে সুৰাৰ মাজত আত্মবিলোপন ঘটাইছিল। এই বিফলতাৰ বেদনা বৰ কবুণ আৰু প্ৰতিজন সঁচা মানুহৰ অন্তৰতে এই বেদনাৰ প্ৰতিধ্বনি স্বাভাৱিক। কবি দূৰৰাই সেয়েহে তেওঁৰ স্বাভাৱিক বেদনা-সিক্ত প্ৰাণেৰে ওমৰৰ বিফলতাৰ কাবুণ্য ফুটাই তুলিছে। দূৰৰাৰ নিজৰ কথাত, “প্ৰাচ্য ভাবুক ওমৰৰ মাজেদি দৈববলত মহীয়ান শক্তিত বিশ্বাসটি সময়ে সময়ে ফুটি উঠিছে, সময়ে সময়ে জীৱনৰ অসাৰস্বৰ কথা ফুটি ওলাইছে—মনৰ বিশ্বাস-অবিশ্বাসৰ মাৰাত্মক খেলা ভাব ওমৰৰ মাজেদি প্ৰকাশ পাইছে, কিন্তু সকলোতকৈ শ্ৰেষ্ঠ পদাৰ্থ ওমৰৰ মাজেদি প্ৰকাশ পাইছে ওমৰৰ হৃদয়ৰ গভীৰতম প্ৰদেশৰ পৰা উঠা প্ৰাণস্পৰ্শী তীব্ৰ কবুণ সুৰ।”

কথা-কবিতা

কথা-কবিতা এনে এবিধ কলা য’ত কবিৰ মনৰ সুকুমাৰ অনুভূতিবোৰে এটি অভিনৱ বাঢ়েৰে প্ৰকাশিত হ’বলৈ বিচাৰে। ইয়াত কবিতাৰ ঐশ্বৰ্য্যময় পৰিৱেশ থাকে, কিন্তু ছন্দ বা ছন্দস্পন্দৰ দৰে কবিতাৰ নিত্যকালৰ লগৰীবোৰ নাথাকে। অসমীয়া সাহিত্যত কথা-কবিতা দূৰৰাৰ আপুৰুগীয়া অৱদান। এইবিধ সাহিত্য অন্য দুই এজনে ৰচনা কৰিলেও কথা-কবিতা বুলিলেই মনত পৰে দূৰৰালৈ। দূৰৰাৰ কথা-কবিতা নিশ্চিতভাৱে তেওঁৰ ওপৰত পৰা টুংগীনিৰ প্ৰভাৱৰ ফল। কিন্তু আপোন মনৰ মাথুৰি মিলাই সেইবোৰক তেওঁ এনে এক ৰূপ দিছে যে ৰঙে-বসে সেইবোৰ হৈ পৰিছে

আমাৰ চিনাকি জগতৰ প্ৰাণ-চমকোৱা ছবি। টুৰ্গেনিভৰ ৰচনাৰ পৰা তেওঁ কেতিয়াবা পোনে পোনে অনুবাদ কৰিছে, কেতিয়াবা সামান্য আলম লৈ তাক বিস্তাৰিত কৰিছে আৰু সম্পূৰ্ণ নতুন ৰূপত সজাই তুলিছে। দূৰৱৰ কথাকবিতাৰ বিষয়ে ড° বাণীকান্ত কাকতিয়ে কৈছে, “‘কথা-কবিতা’ দূৰৱা ডাঙৰীয়াৰ প্ৰায় কুৰি বছৰ কাল ব্যাপি নানান সময়, আৰু নানান অৱস্থাৰ অনুভূতিৰ চিত্ৰৰ সমাবেশ। ই তেখেতৰ কোমল বুকু ভেদ কৰি ওলোৱা বালিৰ নিজৰাৰ দৰে।” কথাষাৰ তাৎপৰ্যপূৰ্ণ। তেওঁৰ বন্ধিত পৰিছিল বাহিৰৰ প্ৰভাৱ, অথচ হৃদয়ত আছিল আপোন অনুভূতিৰ নিজৰা। তেওঁৰ বক্তব্য সাঁথৰৰ দৰে, প্ৰতীকৰ দৰে, ৰূপকৰ দৰে কৰুণীসনা ৰূপেৰে পৰিস্ফুটিত হৈছে। বিদেশী মূলৰ কথা-কবিতাত তেওঁ এনেদৰে প্ৰাণৰ উম ঢালিছে যে ৰচনাৰ মোহিনী গুণৰ আঁৰত একোৱেই অচিনাকি হৈ থকা নাই। তেওঁৰ কথা-কবিতাজকেইটিৰ ঘাই বৈশিষ্ট্যসমূহ হ’ল এনে :

(১) বিদেশী মূলৰ পৰা উদ্ভূত। ঘাইকৈ টুৰ্গেনিভৰ কথা-কবিতাৰ দ্বাৰা প্ৰভাৱিত।

(২) বোঁছভাগ কবিতাই অনুবাদ বা ভাবানুবাদ

(৩) ৰচনা-চাতুৰ্যৰ বাবে অনুবাদ বুলি চিনা নাযায়

(৪) ভাষা কোমল আৰু ৰূপকধৰ্মী

(৫) ব্যক্তিগত বেদনা, মানুহৰ হৃদয়হীনতা, নিৰ্যতিৰ অমোঘ শক্তিৰ ঘোষণা, মানৱ হৃদয়ৰ নিঃসংগতা আদি ঘাই সূৰ।

দূৰৱৰ কথা-কবিতাবোৰ যেন সুদূৰৰ বাতৰাবাহক। এইবোৰে চিনাকি জগতৰ কথাকে নতুন সূৰেৰে প্ৰকাশ কৰে। এই ৰূপকধৰ্মী প্ৰকাশত সকলো দৈনন্দিন জীৱনৰ কথাও নতুনকৈ জিলিকি উঠে। তাৰ অন্যতম উদাহৰণ তেওঁৰ মনোবম ৰচনা ‘কেতেকী’ কথা কবিতাটি। ইয়াৰ মাজত মানুহৰ স্বাৰ্থপৰতা, বিশ্বাসঘাটকতা আৰু হৃদয় হীনতাৰ যি ছবি ফুটি উঠিছে, সি প্ৰতিজন সচেতন পাঠকে ভাবিবলৈ বাধ্য কৰে। কাহিনীত বুকু ফুটাই কেতেকী ফুলোৱা চৰাইজনীৰ বুকুৰ তেজৰে যি ফুল ফুলে, সেই ফুল বিশ্বাস আৰু ভালপোৱাৰ প্ৰতীক। ‘মোৰ শেষ পাঠ’ নামৰ ৰচনাটিত এজন শিক্ষকৰ নিজৰ মাতৃভাষাৰ বিদায়ৰ আগমুহূৰ্ত্তত হোৱা মনোভাৱ ইয়াত যেন সংযত চকুপানীৰে লিখি উলিওৱা হৈছে। ৰচনাটি দেখাতই বিদেশী প্ৰভাৱবৃত্ত। কিন্তু ই অসমীয়া পাঠকক সহজেই মনত পেলায় অসমৰ

পাঠশালাৰ পৰা অসমীয়া ভাষা বিতাড়নৰ কৰুণ স্মৃতিলৈ। ফলত সহজেই ই হৃদয় জয় কৰিব পাৰে। দূৰৱৰ কথাকবিতাক প্ৰকৃতি অনুসাৰে কাহিনীমূলক, ৰূপকাঙ্ক, তত্ত্বধৰ্মী, নীতিমূলক আদি ভাগে ভগাব পাৰি। 'সোণবৰণীয়া দেশ', 'কেতেকী', 'মৰমফুলনি' আদি কবিতাত একোটকৈ কাহিনী আছে। 'পখিলা', 'বাটৰুবা', 'দেৱী' আদি কবিতাত একোট মধুৰ বহস্য আছে। ৰূপকধৰ্মী ৰচনা বুলিব পাৰি 'শিল্পী', 'পোহৰ' আদি ৰচনাক। জীৱন আৰু প্ৰেম-বিবাহ সম্পৰ্কীয় কিছুমান ৰচনাত একোট তত্ত্বচিন্তা দেখা যায়। নীতিমূলক কবিতা বুলিব পাৰি 'এজনী বটু', 'মগনিয়াৰ', 'এটা মৰ্থ মানুহ', 'এটি টিপি চৰাই' আদি ৰচনাক।

দূৰৱৰ কবিতাৰ সামগ্ৰিক লক্ষণতকৈ তেওঁৰ কথাকবিতাৰ লক্ষণ বেলেগ নহয়। বিষাদ হ'ল এইবোৰৰো মূল ভাৱ। 'এটি বেদনা, এটি আকুতিৰ কৰুণ কোমল পৰশ' তেওঁৰ সকলো ৰচনাৰ এবাৰ নোৱৰা সংগী। কথাকবিতাবোৰৰ মাজেদি ব্যক্তিগত অনুভূতিৰ দাপোণত প্ৰতিফলিত হৈ উঠিছে সাৰ্বজনীন ভাৱে অসমী আৰু বিশালৰ বাৰ্তাবাহক হৈ। সংসাৰৰ অসমী বহস্য আৰু অন্তহীন সৌন্দৰ্যৰ মাজত নিৰ্ঘাতিৰ দৰে খেলা কৰা মৃত্যুৰে তেওঁৰ ৰচনাৰ কিছু অংশ আগুৰি আছে। তেওঁৰ কোমল হিয়াত থকা প্ৰেম আৰু সৌন্দৰ্য-তৃষ্ণাৰ ইংগিত পোৱা যায় 'দেবী' নামৰ ৰচনাটিত। তেওঁৰ নিঃসংগ মনৰ ছবি এখন কিবা এটি সুৰুঙাৰে ইয়াত ফুটি উঠিছে এনেকৈ, "মই অকলশৰীয়া, মোৰ কোনো লগৰীয়া নাই। মই নিজে নিজৰ কামত ব্যস্ত থাকোঁ, অইনৰ ফালে চাবলৈ মোৰ সময় নাই। মই অকলে ফুৰোঁ, হাহোঁ আৰু কান্দো, আৰু অকলে আপোন মনেৰে মই নিজেই নিজৰ লগত কথা পাতে।" নিঃসংগতা অসহায়তা, বেদনা আদি ভাৱ প্ৰকাশ পালেও এটি সুন্দৰ আশাবাদ কথাকবিতাকেইটিৰ মাজেদি ফুটি উঠিছে। ড° কাকতিৰ ভাষাতে ক'ব পাৰি, 'কল্পনাৰ উদ্ভাসনা, ৰচনাৰ সৌন্দৰ্য, ভাষাৰ মৃদু ব্যঞ্জনা, আৰু ৰূপৰ বিচিত্ৰ সমাবেশত সোণৰ কাঠামেৰে বস্ত্ৰোৱা, নিপুণ চিত্ৰকৰ জীৱন্ত ছবিৰ দৰে অসমীয়া সাহিত্যত চিৰকালৈ জিলিকি থাকিব।'

সূৰ্যকুমাৰ ভূঞা

সূৰ্যকুমাৰ ভূঞা (১৮৯৪—১৯৬৪) কবিৰূপে খ্যাতিমান নহয় যদিও দুটি-এটি ভাল কবিতাৰ বাবেই অসমীয়া সাহিত্যত তেওঁৰ নাম পাহৰিব

নোহাৰি। ঘাইকৈ বদৰঞ্জীমূলক প্ৰবন্ধৰ সুলেখক ভূঞাই বৈষ্ণৱ কবিতাৰ আৰ্হিত ‘জয়মতী উপাখ্যান’ (১৯২০) ভানুদানন্দন ছদ্মনামেৰে ৰচনা কৰিছিল। ‘নিৰ্মালি’ৰ (১৯১৮) মাজেদি তেওঁৰ মাজত থকা কবি-প্ৰাণে প্ৰকাশৰ বাট বিচাৰিছে। তেওঁৰ “ৰচনা-কোণেলে অধ্যয়ন কৰুৰ শান্তি আৰু সৌন্দৰ্যৰ কথা কয়,” বদলি হৈয়ে বদৰুৱাই মত প্ৰকাশ কৰিছে। তেওঁৰ কবিতাৰ ভিতৰত সৌন্দৰ্য্য, ‘আপোন ‘সুৰ’, ‘উতলা’, ‘টিপান ডেকা’, ‘অসম গোবৰ’ আদি কবিতাৰ নাম ল’ব পাৰি। কিছুমান কবিতাত তেওঁৰ অতি কোমল সূকুম্ভাৰ মনোভাৱ এটি ফুটি উঠে। যেনে, অভিসাৰলৈ আগবঢ়া ৰূপহীৰ বৰ্ণনাত তেওঁ কৈছে—

মুখত হৃদয় উপচি পৰিছে
চঞ্চল মন চকুত নাচিছে
দেহ-মন জুৰি উথলি উঠিছে
লীলিত ৰূপ-তৰঙ্গ।

বিশ্বসংসাৰৰ অনন্ত ৰহস্যই কেতিয়াবা তেওঁৰ প্ৰাণ ভাবুক কৰি তোলে। চৰাচৰত তেওঁ ব্যাপ্ত হৈ থকা অনুভৱ কৰে অদৃশ্য শক্তিৰ বৃদ্ধ-বীণাৰ সুৰ। সেই সুৰত প্ৰলয় জাগে, আকৌ আৰম্ভ হয় নতুন সৃষ্টি। সেই বিশ্বতানত মানৱৰো হিয়াৰ তন্ত্ৰী উগুলা-থুগুলা হয়। কবিষেও তেওঁৰ প্ৰাণৰ মাজত মাজে মাজে এক অস্বৰতা অনুভৱ কৰে—

মোৰ লক্ষ্য থিৰতা নাই
মোৰ চাৰনি পিছলি যায়
মোৰ চিন্তা-তটিনী বাগৰি বাগৰি পায়হি নেদেখা ঠাই।

তেওঁৰ জীৱন-দৰ্শন নিৰাশবাদী নাছিল। এক আশাবাদ আৰু এক আনন্দৰ ভাব, তাৰ লগে লগে প্ৰকৃতিৰ ৰূপ-ছবিৰ প্ৰতি এক তন্ময়তাৰ ভাবো তেওঁৰ কবিতাত দেখা যায়। দাৰ্শনিক চিন্তাধাৰাৰ প্ৰকাশ ঘটোৱা ‘উতলা’ নামৰ কবিতাটোত তেওঁৰ চিন্তাৰ গভীৰতাৰ উমান পোৱা যায়। তেওঁ কৈছে—

আজি আকাশত পাতি কাণ
আজি শুনিছো নদুনা গান
মোৰ জীৱন-সিঁধু সিপাৰৰ পৰা আহিছে প্ৰাণ তান

দণ্ডিনাথ কলিতা

দণ্ডিনাথ কলিতা (১৮৯০-১৯৫০) আছিল এজন অক্লান্ত সাহিত্য-সেৱক । কবিতা আছিল তেওঁৰ বিবিধ প্ৰকাৰেৰ সাহিত্য-ৰচনাৰ এটি শাখা । বহুঘৰা (১৯১৬), ‘ৰগৰ’ (১৯২২), বহুৰূপী (১৯২৬), এই তিনিখন কবিতাৰ মাজত তেওঁৰ যি কবিপ্ৰকৃতি ফুটি উঠিছে, সি ঘাইকৈ হাস্যৰসাত্মক, এই হাস্যৰস ব্যংগ গুণেৰে ভৰা । তেওঁৰ দৰে কোতুকপূৰ্ণ আৰু ব্যংগ কবিতা অসমীয়া সাহিত্যত আনে লিখিব পৰা নাই । বেজবৰুৱাৰ লঘু কবিতাতকৈ কলিতাৰ লঘু কবিতাৰ পাৰ্থক্য আছে । কাৰণ বেজবৰুৱাই কেবল হহুৱায়, কলিতাই কিন্তু ভাবিবলৈও বাধ্য কৰে । তেওঁৰ ৰাজনৈতিক ছেটোয়াৰক অসমীয়া সাহিত্যৰ বিৰল সম্পদ বুলি সমালোচক সকলে মত প্ৰকাশ কৰিছে । ‘বিফৰ্ম’ ‘সুন্দৰী’ কবিতাটিত এনে ধৰণৰ ছেটোয়াৰ ফুটি উঠা দেখা যায় । তেওঁৰ স্ক্ৰুধাৰ ব্যংগৰ অন্য এটি উদাহৰণ হ’ল ‘মোখি তীৰ্থলৈ যায়’ নামৰ কবিতাটো । অসমীয়া মানুহৰ তথাকথিত উচ্চবৰ্ণৰ এচামৰ শূচি বায়ুগ্ৰস্ততা আৰু তাৰ দ্বাৰা আহিব পৰা সামাজিক বিভেদৰ কথা তেওঁ তীব্ৰ ব্যংগৰে বৰ্ণনা কৰিছে, —

তিনিদিন জাহাজ তাতে ৰ’ল, মোখি উঠিব নোৱাৰা হ’ল ,

বঙালে কঙালে আছে ভাৰি মোখিয়ে কেনেকৈ খায় ?

কলপ কলপকৈ শূধ শৰীৰে মোখি তীৰ্থলৈ যায় ।

“কলিতাৰ অসম-সম্ভা (১৯৪৯) ব্দৰঞ্জীমূলক কাব্যৰ ফালে হিতেশ্বৰ বৰবৰুৱাতকৈ এটি মধুৰতৰ প্ৰয়াস । কলিতাই ব্দৰঞ্জীৰ আঁত ৰাখিবলৈ যাওঁতে কাব্যৰ পঞ্চসন্ধিৰ লয়লৈ কাব্যখনি তুলিব নোৱাৰিলে যদিও আৰু ব্দৰঞ্জীৰ যুগৰ বৰ্ণ বৈশিষ্ট্য স্পষ্ট নহ’ল যদিও কাব্যখনিত কেইবাটিও মনোৰম গুণ আছে—ইয়াৰ মনোৰম অমিত্ৰছন্দ, ভাষাত কাব্যসুন্দৰ গাম্ভীৰ্য, দৃশ্যবৰ্ণনাত ঘটনাৰ প্ৰকৃত পটভূমি স্বৰূপ সাৰ্থকতা আৰু প্ৰতি সৰ্গৰে স্বতঃসম্পূৰ্ণতা ।” ড° নেওগৰ এই মতামতৰ আধাৰত বিচাৰ কৰিলে দেখা যায় যে কাব্যখনিত সুখ পাঠ্যতাৰ লক্ষণেই বেছি ।

দণ্ডিনাথ কলিতাৰ বহুধা-বিভক্ত প্ৰতিভাৰ মাজত এইখনি কাব্যত ‘এটি গৰু-গম্ভীৰ প্ৰকৃতি লক্ষ্য কৰা যায় । কোমলতা আৰু সুকুমাৰতা তথা কবিতাসমূহত থকা ‘ব্যংগ গুণৰ আকৰ্ষণ কম হ’লেও এইখনি কাব্যত অন্য কিছুমান ভালগুণৰ সমাবেশ ঘটিছে ।

‘অসম-সম্ভা’ৰ মাজত ব্দৰঞ্জীৰ এটি জীয়া পৰিকল্পণ পোৱা যায়। বৰদলৈৰ উপন্যাস, বেজবৰুৱাৰ নাটক আৰু হিতেশ্বৰ বৰবৰুৱাৰ কাব্যত থকাৰ দৰে ইয়াত ব্দৰঞ্জীৰ পটভূমিত জিলিকি উঠিছে সাহিত্যৰ সোৱাদ। কিন্তু ব্দৰঞ্জীৰ গাত আউজ উপন্যাস বা নাটক ৰচনা কৰাতকৈ কাব্য ৰচনা কৰাটো নিঃসন্দেহে টান কাম। এই টান কামটো কৰিবলৈ যাওঁতে কবি কলিতাই কাব্য-ৰচনাৰ কিছুমান নীতি শিথিল কৰি ল’বলগীয়া হৈছে। অসমত আহোম ৰাজত্বৰ বেলিমাৰৰ কাহিনীটো ইয়াত তেওঁ এফালৰ পৰা কৈ গৈছে। মাজে মাজে এই কাব্যখন যে পদ্য ব্দৰঞ্জীলৈ ৰূপান্তৰীত হোৱা নাই এনেও নহয়। কিন্তু ঠিক সময়তে এচমকা কাব্যিক বহণে কাব্যখানিক পুনৰ নিজ পথলৈ ঘূৰাই আনিছে। এইখিনিতেই কলিতাৰ কবি প্ৰতিভাৰ সাৰ্থকতা।

আহোম স্বৰ্গদেউসকলৰ ৰাজত্বৰ এটা সময়ত অসমৰ আকাশ-বতাহ গৃহকন্দলৰ প্ৰকোপত বিষাক্ত হৈ উঠিছিল। দুৰ্বল ৰজা, শক্তিশালী আৰু ক্ষমতালোভী বিষয়া, স্বার্থ পৰ নীচ এচাম লোভী ব্যক্তি আৰু স্নেহান্থ তথা চতুৰা ৰাজমাতা—এইসকলৰ হস্তক্ষেপত অস্থিৰ হৈ পৰিছিল প্ৰৱহমান সময়। ৰজা চন্দ্ৰকান্তৰ বন্ধুপ্ৰেম, অজ্ঞতা আৰু অদৰ্শিতাৰ সন্মিলন লৈ অসংস্বাদ্যৰ সংৰামে নিজৰ ক্ষমতাৰ জাল বিস্তাৰ কৰিছিল। সেই কথাই অসমতুষ্টি কৰিছিল বিচক্ষণ প্ৰধান মন্ত্ৰী পূৰ্ণানন্দ ব্দুঢ়াগোহাঁইক। ৰজাৰ ভিতৰ চ’ৰাত সংৰামকে প্ৰমুখ্য কৰি এজাক আমোদৰ লগৰীয়াই সহিব পৰা নাছিল ব্দুঢ়াগোহাঁইৰ প্ৰতিপত্তি। তেওঁলোকে ষড়যন্ত্ৰ কৰিছিল নৃত্য-গীতৰ এটি অনুষ্ঠানতে ব্দুঢ়াগোহাঁইক হত্যা কৰা হ’ব। পিছে যথা সময়ত সেই ষড়যন্ত্ৰ ধৰা পৰিল। ডাঙৰীয়াসকলৰ উমৈহতীয়া বিচাৰত প্ৰতিজনকে বিবিধ শাস্তি দিয়া হ’ল। স্বৰ্গদেৱৰ অনুৰোধত সংৰামক প্ৰাণে নামাৰি নিৰ্বাসন দিয়া হ’ল নামৰূপত।

ইয়াৰ পিছত বিচক্ষণ মন্ত্ৰী পূৰ্ণানন্দই চকু দিলে নামনিৰ শাসক বদন বৰফুকনলৈ। এওঁ আছিল সংৰামৰ ষড়যন্ত্ৰৰ লগৰীয়া, স্বার্থান্থ আৰু ক্ষমতালোভী। আৰু নিজ কন্যা পিজোঁৰ পৰা পূৰ্ণানন্দৰ বোৱাৰী, গোপনে বাৰ্তাৰ পাই তেওঁ দেশ এৰি পলাই গ’ল। প্ৰথম কলিকতালৈ গৈ ইংৰাজৰ সহায় বিচাৰিলে। কিন্তু আন ৰাজ্যৰ ভিতৰুৱা কথা হস্তক্ষেপ নকৰাৰ নীতিৰে ইংৰাজ নিমতে ৰ’ল। এইবাৰ বদন পালেগৈ মান দেশ।

ব্রহ্মৰাজ বডোয়াফাৰ প্ৰধান মহিষী বঙ্গলী অসমৰ গাভৰু। এওঁৰে সহায়ত
 বজাক মান্তি কৰি বদনে এটি সৈন্যদল লাভ কৰি অসমলৈ ঘূৰি আহিল।
 মান সেনাৰ আগমনত অসম আলোড়িত হ'ল। ইমানদিন বদনকে বিচাৰি
 ফুৰা পূৰ্ণানন্দই যুদ্ধৰ তুমুল আয়োজন কৰিলে। কিন্তু পৰিভ্ৰম আব্দু
 স্নায়বিক উত্তেজনা তথা বয়সৰ হেঁচাত সকলোকে নিষ্ঠুৰতা কৰি তেওঁৰ
 মৃত্যু হ'ল। এইবাৰ বঢ়াগোহাঁই হ'ল তেওঁৰ জ্যেষ্ঠ পুত্ৰ বঢ়াচিনাথ। ইয়াৰ
 পিছত ঘটনাই অন্যফালে ঢাল ল'লে। মান সৈন্যৰ সহায়ত ৰংপুৰ দখল কৰি
 বদন বৰফুকন প্ৰবল প্ৰতাপী হৈ উঠিল। পূৰ্ণানন্দৰ বংশক নাশ কৰাত
 তেওঁ উঠিপৰি লাগিল। বঢ়াচিনাথ পুৰাহাটীলৈ পলাই গ'ল আৰু তাতে
 শক্তিশালী সৈন্যবাহিনী গঠন কৰি পুৰন্দৰ সিংহ নামৰ উপযুক্ত ৰাজকোঁৱৰ
 এটিক ৰজা মনোনীত কৰি যুদ্ধ যাত্ৰা আৰম্ভ কৰিলে উজনিলৈ। ইতিমধ্যে
 ৰাজমাবে ছল কৰি বদনক হত্যা কৰাইছিল। তথাপিও এই যুদ্ধৰ আয়োজন
 দেখি ভীত হোৱা ৰজাই এইবাৰ আব্দু অধিক অপমানৰ গ্লানি সহিব লগাত
 পৰিল। তেওঁৰ অংগক্ষত কৰি তবাতলীৰ বনভূমিলৈ খেদি পঠোৱা হ'ল।
 পিছে ৰজাৰ এই অপমানৰ বাতৰি আব্দু বদনৰ হত্যাৰ কথাই ব্ৰহ্মদেশৰ
 ৰাজকাৰেঙত ক'পনি তুলিলে। অসম জীয়ৰী ৰাজমহিষীৰ বিনিৰ্ণ আৰু
 অনুৰোধ সহিব নোৱাৰি ৰজাই এটা বাহিনী পঠিয়ালে চন্দ্ৰকান্তক পাটত
 বহুৱাবৰ বাবে আৰু বদনৰ শত্ৰুক নাশ কৰিবৰ বাবে। এইবাৰ
 যেন এই সৈন্যবাহিনীত পূৰ্ণজীভূত অত্যাচাৰ আৰু লালসাইহে মূৰ্ত্তৰূপ
 ধৰি আহিছিল। ৰজা চন্দ্ৰকান্তক বিচাৰি আনি সিংহাসনত থাপি বঢ়াচিনাথৰ
 বাহিনীক পৰাস্ত কৰি মান সৈন্য উভতি গ'ল। কিন্তু লগত লৈ গ'ল অসমৰ
 মনোলোভা সম্পদৰ স্মৃতি। ফলত ৰজা হৈ চন্দ্ৰকান্ত সিংহই দুদিনমান
 শান্তিৰে থকাৰ পিছতেই পুনৰ আহিল জাকে জাকে মান সৈন্য। ঘৰ-বাৰী
 জ্বলি পুৰি মানুহক সীমাহীন অত্যাচাৰ কৰি, পাৰ্শ্বিকতাৰ লীলা পাতি
 তেওঁলোকে নতুন পুতলা ৰজা পাতিলে যোগেশ্বৰ কোঁৱৰক। আহত সাপৰ
 দৰে মূৰ তুলি উঠা চন্দ্ৰকান্ত সিংহই যুদ্ধ দিলে, কিন্তু বলে নোৱাৰিলে মান
 সেনাৰ বিশাল সংখ্যাক। শেষত আত্মগ্লানিত ম্লিয়মান ৰজাই নিজেই ধৰা
 দিলে। নিজ কাৰেঙত বন্দী হৈ তেওঁ নিৰৱে চাই ৰলে অসমৰ আকাশলৈ
 নামি অহা সন্ধ্যা।

এইখিনি বিষয়বস্তুৰে ৰচনা কৰা 'অসম সন্ধ্যা' কাব্যখনিৰ প্ৰথমটো

আকৰ্ষণ হ'ল বিষয়ৰ গাম্ভীৰ্য। ই এনে জটিল ৰাজনৈতিক ষড়যন্ত্ৰ, ব্যক্তিগত আক্ৰোশ আৰু প্ৰতিশোধ পৰায়ণতাৰ ছবি যে ইয়াৰ দৰ্শনত বন্ধু কৰ্পি উঠে, আত্মা শিঙৰি উঠে। এইবাবেই ই পাঠকৰ মন বেছিকৈ আলোড়িত কৰে যে এইবোৰ হলে সঁচা কাহিনী, কাম্পনিক নহয়। কাব্যখনিৰ দ্বিতীয় আকৰ্ষণ হ'ল ইয়াৰ নিম্নজ অমিত্ৰ ছন্দ। এই ছন্দ ৰীতিত বদৰঞ্জীৰ কঠুৱা কথাও সবলতাৰে কোমল হৈ উঠিছে। মাজে মাজে নৈসৰ্গিক বৰ্ণনাৰ দৰ্শন এটুকুৰা ছবিয়ে সেই ছন্দৰীতিৰ প্ৰকৃত সৌন্দৰ্য জিলিকাই তুলিছে। এটি উদাহৰণ—

বিদায়ৰ হাঁহিটিব হেঙ্গুলী বোলেৰে
দিনৰ মলিন মূখ বোলালে তপনে ,
হাম্বাৰে ঘৰল'ই উলটিল ধেনু ,
বাহত আগ্ৰয় ললে বিহগৰ দল।
দিনৰ আলোকমালা পমি উৰি গ'ল ,
লগে লগে নিশাৰাণী নামিল অৱনী ,
কৰি ললে অধিকাৰ পুণ্য ৰাজপাট।

এনে কোমলতাৰ বিপৰীতে কিছুমান ক্ৰোধ আৰু ঘৃণাৰ জ্বলন্ত মূহুৰ্তও একে ছন্দৰীতিৰ মাজতে সজীৱ হৈ উঠিছে। বদনৰ ৰণসজ্জাৰ বাতৰি পাই ক্ৰোধত উন্মাদ হৈ পৰা পুৰ্ণানন্দই কৈছে—

‘হাম ৰণল'ই
নিজে আহি , নৰাধম কুলৰ কলংক
বদনক হত্যা কৰি আপোন হাতেৰে,
বন্ধুছবি উলিয়াই ফুপিড তাৰ,
খ'ড খ'ড কৰি মাংস ল'ম প্ৰতিশোধ।’

এইখিনিতে উল্লেখযোগ্য, এইখনি কাব্যত ৰস-বৈচিত্ৰ্য নাই। বোদ্দ আৰু কৰুণ ৰসেই ইয়াৰ বেছি অংশত বিস্তৰিত আছে। ইয়াৰ গদ্যগম্ভীৰ ঘটনা প্ৰৱাহৰ মাজত হাস্য আৰু শৃংগাৰ ৰসৰ বাবে অৱকাশেই নাই। মাথোন খং, ঘৃণা, হত্যা, প্ৰতিশোধ আৰু আতংকৰ ছবিয়ে ইয়াত এটি হতাশাৰ ভাব প্ৰকট কৰি তুলিছে, এক ক্ষোভ আৰু বেজাৰৰ ভাবে ইয়াৰ কাহিনী ভাগ আগুৱাই আছে। অসমৰ গোৰক্ষমন্ত ৰাজসিংহাসনত পৰা পতনৰ অশুভ ছায়া ইয়াত দৃশ্যমান হৈ আছে।

সংঘত আৰু গম্ভীৰ বিৱৰণৰ মাজত ইয়াত কেইটিমান চৰিত্ৰ জীৱন্ত হৈ উঠিছে। পূৰ্ণানন্দ, বদন, চন্দ্ৰকান্তসিংহ আৰু ৰূপহী ৰঞ্জিলীৰ মাজত চৰিত্ৰসমূহৰ নিজা বৈশিষ্ট্য ফুটি উঠিছে, কঠোৰ চৰিত্ৰৰ ব্যক্তি পূৰ্ণানন্দ। তেওঁৰ আছে দেশৰ প্ৰতি শ্ৰদ্ধা আৰু স্নেহ, ৰাজসিংহাসনৰ প্ৰতি আছে আনুগত্য। সিংহাসনৰ মৰ্যাদা ৰক্ষাৰ বাবে কোনো দোষীকেই ক্ষমা কৰিবলৈ তেওঁ সাজু নহয়। তেওঁৰ কথা—

শ্ৰেষ্ঠ মোৰ জন্মভূমি ভূপতিতকৈ।
প্ৰয়োজন হ'লে পাৰো সলাব ভূপতি,
নোৱাৰো এৰিব কিস্তি জনমভূমিক
ৰাজনীতি-জ্ঞানহীন ৰজাৰ হাতত।

তেওঁ আছিল—

সুচত্ৰৰ, কৰ্ম্মযোগী, নীতিত কুশল,
মহা পৰাক্ৰমী, ধীৰ, সময়-নিপুণ
শাসনত অস্থিতীয় অসম সন্তান।

অথচ চন্দ্ৰত কলংক থকাৰ দৰেই এওঁৰো আছিল এটি দোষ—সকলোৰে প্ৰতি অবিশ্বাস। ৰজা-প্ৰজা, নিজ আত্মীয়-স্বজন সকলোৰে পিছত চৰ লগায়ো তেওঁ নিশ্চিন্তবোধ কৰিব নোৱাৰিছিল। ৰাজ্যৰ কুশল চিন্তা আছিল তেওঁৰ গ্ৰাণ। চিন্তা, উদ্বিগ্নতা, ক্ৰোধ আদি নানা প্ৰবৃত্তিৰ প্ৰকাশেৰে তেওঁৰ এটি স্পষ্ট ৰেখাকন এই কাব্যত পোৱা যায়।

পূৰ্ণানন্দৰ বিপৰীত দিশত আছে বদন বৰফুকনৰ ছবি। সোণৰ অসমত জুই জনলোৱাৰ দোষত অসমবাসীয়ে সদায় বদনকে দোষী কৰি আহিছে। এই কাব্যতো জিলিকি উঠিছে এজন স্বেচ্ছাচাৰী শাসকৰূপে বদন বৰফুকন, তেওঁ—

চলায় শাসন যেন নিজে নৰপতি।
নীতিৰ বিচাৰ নাই, নাই দয়া, মায়া,
শস্ত্ৰমান-কামৰূপে ডাকে গ্ৰাহি গ্ৰাহি।

তেওঁৰ অত্যাচাৰী পুত্ৰ জম্মি আৰু পিয়লীৰ দৌৰাত্ম্যত জনসাধাৰণ অতিষ্ঠ। অথচ বিচাৰক বৰফুকনে পুত্ৰৰ গাত কোনো দোষেই নেদেখে। নিজা স্বার্থ সিদ্ধিৰ বাবে সকলো কণ্ঠ সহিব পৰা বদনৰ মনোবলো প্ৰচুৰ। তেওঁ পৰিশ্ৰমী

আৰু কণ্ঠসহিষ্ণু। সাপৰ দৰে প্ৰতিশোধ পৰামৰ্শ বদন সময়ত নিষ্ঠুৰ আৰু ক্ষেপ্ত বিশেষে প্ৰবৰ্ত্তমান। তেওঁৰ স্নেহৰ এটি বিস্ময় প্ৰকাশ পাইছে ৰূপহী আৰু বঙ্গলীৰ প্ৰতি তেওঁৰ ব্যৱহাৰত। তাৰ বাহিৰে কাব্যখনৰ বাকী অংশত এজন ক্ষমতালোভী, স্বার্থাশু আৰু অদৃশ্যবশী ব্যক্তি ৰূপেৰেহে তেওঁৰ চৰিত্ৰ ফুটি উঠিছে।

এটি সহানুভূতি লাভ কৰিব পৰা চৰিত্ৰ হ'ল চন্দ্ৰকান্ত সিংহ। তেওঁৰ দুৰ্বল মনত সংৰামৰ অসং উপদেশে সহজেই পোখা মেলে। ভাল উপদেশ তাত নোসোমায়। মাকৰ চেনেহৰ আৰু সংৰামৰ দৃষ্টি সান্নিধ্যই চন্দ্ৰকান্তক মনৰ দিশৰ পৰা কোনোদিনেই সাবালক হ'বলৈ নিদিলে। বিশ্বাসী কোন আৰু বিশ্বাসঘাতক কোন সেই কথা বৃজিব নোৱাৰি চন্দ্ৰকান্তই চিৰকাল সংশ্লিষ্ট কাল কটাইছে। তেওঁকে ঢালবুপে লৈ দহুই প্ৰতিদ্বন্দ্বী পূৰ্ণানন্দ-বদনে যি অসিযুদ্ধ পৰিতলে, তাৰ ফলত বক্তা হৈ পৰিল এসমৰ ৰাজনীতি। নিৰুপায় সংগীহীন স্বৰ্গদেউ চন্দ্ৰকান্ত সিংহৰ জীৱনত পৰিল কলংক, অপমান আৰু বেদনাৰ ছায়া, তেওঁৰ নিৰ্বাসনৰ ছবিৰে মনলৈ বেজাৰ নমায। মানৱ বিপক্ষে মূৰ তুলি থিয় দিয়াৰ যত্নত প্ৰথমবাৰলৈ ফুটি উঠে তেওঁৰ পৌৰুষ। এইটি চৰিত্ৰ বৰদলৈৰ 'বহুদৈলিগিৰী'ত থকা চন্দ্ৰকান্তৰ দৰেই দোষে-গুণে সান্নিহলি যদিও সহানুভূতিৰ পাত্ৰ।

সাধাৰণতে কাব্যসমূহত নাটিকাৰ মনোমোহা ছবি সদায়ে অংকন কৰা হয়। কিন্তু 'অসম-সন্ধ্যা'ত কোনো নাটিকা নাই। ইয়াত আছে সংৰামৰ পত্নী ৰূপহী বদনৰ জীয়েকী পিজো গাভৰু আৰু ব্ৰহ্মদেশৰ বাণী বঙ্গলীৰ চৰিত্ৰ। তাতেকৈও জিলিকি আছে নুৰুলী ৰাজমাওৰ ছবি। ৰূপহীক হৰতো কবিয়ে যেনে গুৰুত্বৰে অংকন কৰিব বুলি ভাবিছিল সেই ধৰণে কৰা নহ'ল। প্ৰথমৰ ফালে বিজুলীৰ দৰে চমকনি তোলা ৰূপহী পিছৰ ফালে স্তান হৈ পৰিল। তথাপি তাৰ মাজতে চৰিত্ৰটি বিশেষ সূক্ষ্মাৰে জিলিকি নুঠাকৈও থকা নাই। ৰূপহী সংৰামৰ যোগ্য সহচৰী। স্বামীৰ নীচ ষড়যন্ত্ৰত তেওঁ চতুৰ বুদ্ধি যোগাৰ পাৰে। স্বামীৰ বিপদত অধৈৰ্য নহৈ পিজোৰ যোগেদি তেওঁ বদন বৰফুকনলৈ বাতৰি লিখাইছে। সেই বাতৰি নিজে কঢ়িয়াই নিছে পদবুৰ অশ্বাৰোহীৰ বেষণত। পিছতো বদনৰ গা ৰক্ষাৰ ছদ্মবেশত থাকি সকলো সংকটৰ সময়ত ৰূপহীয়ে সাহস আৰু পৰামৰ্শৰ যোগান ধৰিছে। এই শক্তিমতী আৰু বুদ্ধিমতী ৰূপহী কিন্তু ভাগি পৰিছে

স্বামীৰ হত্যাৰ বাৰ্তাৰ পাই। নানা ষাড-প্ৰতিষাড সহি সদৃশ ব্ৰহ্মদেশৰ
পৰা আহি সেই নিদাৰুণ সংবাদ পাই ৰূপহী বাউলী হৈ উঠিছে—

নোৱাৰে হেৰাব মোৰ প্ৰাণৰ দেৱতা,

উলিয়াম সিপদুৰীতো লৰি পিচে পিচে।

ষাওঁ, ষাওঁ, বেলি হ'ল, মাৰ্গিলো বিদায়।

ৰূপহীৰ পতি প্ৰেমেই আছিল তেওঁৰ সাহস আৰু মনোবলৰ মূল।

ৰঙ্গিলীৰ মাজত স্নেহ আৰু শুভবুদ্ধিৰ মিশ্ৰণ দেখা যায়। সদৃশ
বিদেশত আপোন মানুহ লগ পাই স্বাভাৱিকতে তেওঁ আনন্দিত হৈ উঠিছে।
কিন্তু বদনৰ উদ্দেশ্য বজাৰ পাছত তেওঁ কৈ উঠিছে—

ঘৰৰ কন্দল নিজে নোৱাৰি ভাঙিব

আহিছা বিচাৰি তুমি পৰৰ সহায়।

ভাবিছা দেখুৱাই প্ৰবল জাতিক

স্বজাতিৰ দৰ্শনতা, গৃহ-অভ্যন্তৰ।

পাৰিবাৰ্য্যিক ৰাজ্য নিজৰ হাতত ?

বদনৰ যুক্তিয়ে তেওঁক টলাব পৰা নাছিল। কিন্তু তেওঁক কাতৰ কৰিলে
ৰূপহীৰ কাৰুণ্যই। নাৰীৰ স্বাভাৱিক মমতাবে ৰূপহীৰ দুখৰ কাহিনী
শুনি তেওঁ সহায়ৰ প্ৰতিশ্ৰুতি আগবঢ়ালে। অথচ তেওঁ বৰ্জিছিল যে এই
সহায়ৰ ফল হয়তো বিষময়হে হ'ব।

ৰাজমাও এটি গুৰুত্বপূৰ্ণ চৰিত্ৰ। তেওঁ দেশৰ শাসননীতিত পৰোক্ষ
ভাগ লৈ সকলো পৰ্যবেক্ষণ কৰি থাকে। তেওঁ জানে, পুৰুষ চন্দ্ৰকান্তৰ কুৰীতি
বহুত, তথাপিও মাতৃৰ মোহেৰে ঢকা চকুৰে তেওঁ সেইবোৰ দেখিও নেদেখে।
ৰাজনীতিৰ বতাহতে জীৱন কটোৱা ৰাজমাৰে গভীৰ ষড়যন্ত্ৰ নিয়মো জানে।
তেওঁ ৰূপচিং চুবাদাৰক আদেশ দি বদনক গুপ্তহত্যা কৰোৱায়। অথচ
তেৱেঁই নিৰ্বাসিত পুৰুষৰ দুৰ্দৰ্শা দেখি বাটে বাটে উচুপুপি যায়। ৰাজমাওৰ
মাজত সেয়েহে নাৰী-চৰিত্ৰৰ আটাইবোৰ জটিলতা দেখা যায়।

পিজো গাভৰু চৰিত্ৰটিৰ ইয়াত বিকাশ ঘটা নাই। তেওঁৰ কোমল
অন্তৰ্ধানৰ আভাস এটি মাথোন ফুটি উঠিছে। পিজোতকৈ বেছিটো জিলিকি
আছে মাজু আইদেউৰ অতৃপ্ত কামনাৰে ভৰা দেহ মন আৰু আৰু তেওঁৰ কৰুণ
পৰিণতিৰ ছবি।

চৰিত্ৰ-চিহ্নৰ পিছতে আছে কাব্যধৰ্মৰ বৰ্ণনামূলক খণ্ডসমূহৰ কথা।

প্ৰাকৃতিক বৰ্ণনাৰ কথা এৰিও বিভিন্ন নগৰৰ বৰ্ণনাত কবিৰ দক্ষতা প্ৰকাশ পাইছে। গুৱাহাটীৰ বৰ্ণনাত আছে সঁচা সঁচা লগা এখন জীৱন্ত ছবি। কলিকতাৰ বৰ্ণনাই মনত পেলায় কেইবা শ বছৰৰ আগৰ এখন বাণিজ্যিক ব্যস্ত চহৰলৈ। এই চহৰৰ ৰূপ অভিনৱ—

ইষ্টেক-নিৰ্ম্মিত, উচ্চ, প্ৰাচীৰ-বেষ্টিত

সহস্ৰ সহস্ৰ হৰ্ম্য উঠে অন্ধ ভেদি,

বিকাশি বিচিত্ৰ শোভা কৃগ্ৰম সজ্জাৰ।

ইয়াত আছে পণ্ডিত, সাধু, দস্যু, তস্কৰ। কাৰাগাৰ, ধনাগাৰ, চিকিৎসা কেন্দ্ৰ আদিৰে ভৰা এই চহৰত—

সুসজ্জিতা পণ্য নাৰী দূৰাৰে দূৰাৰে

বিলোল কটাক্ষ লৈ লুপ্ত নয়নত,

নিবলই ধন-মান হৰি কামুকৰ।

কলিকতাতকৈ প্ৰবীৰ মনোহৰ ব্ৰহ্মাৰ ৰাজধানী আভা নগৰৰ বৰ্ণনা। ইয়াত—

মুক্ত পথ, মুক্ত বায়ু, মুক্ত নৰ-নাৰী

চৌপাশে প্ৰগোদা শোভে তুলি উচ্চ শিৰ,

সম্মুখত প্ৰকৃতিৰ সৌন্দৰ্য-সম্ভাৰ

বৌদ্ধধৰ্মৰ দেশৰ এই চহৰখনিৰ এটি চমু কিন্তু সুৱলা বিৱৰণে কাব্যখনিৰ সৌন্দৰ্য বঢ়াইছে।

শেষত ক'বলৈ পাৰি, 'অসম-সম্ভাৰ'ই পাঠকৰ মনত এক জাতীয় চেতনাৰ ভাব জগাই তোলে। হয়তো সেয়েহে এইখনে মনক বেথাপাত কৰি যায়। কবিৰ নিজা মনৰ যি স্বদেশ-চেতনা, সিও ইয়াত নানা সুৰুঙাৰে ভূমুকি মাৰিছে। কাব্যৰ আদিতে তেওঁ কৈছে—

ক্ষুদ্ৰ এক বসুন্ধৰা কামৰূপ ভূমি

ৰত্ন, কাম, স্বৰ্ণ আৰু সৌমাৰ পীঠত

চতুৰ্থা বিভক্ত হ'ই জিলিকে বিশ্বত।

তেৱেঁ মোৰ মাতৃ, ধাত্ৰী, সাধনা, কামনা,

তেৱেঁ মোৰ অস্তৰৰ পূজাৰ বেদীত

জাগ্ৰত দেৱতা। অসীম ভকতি ল'ই

কৰোঁ প্ৰাণপাত জন্মভূমি। চকু লোৰে

ধুৱাই চৰণ।

জন্মভূমিৰ আকাশত আহোম ৰাজত্বৰ ৰবি কিদৰে অস্ত গ'ল তাকে এই কাব্যত বহুলাই কোৱা হৈছে। কবিৰ গভীৰ আন্তৰিকতাৰ বাবেই এই আপাতদৃষ্টিত ৰসহীন কাব্যখনিও সুখপাঠ্য হৈ উঠিছে। অনাড়ম্বৰ ঘটনা বিন্যাসৰ মাজত ফুটি উঠিছে জাতিৰ প্ৰতি চিন্তা আৰু পৰ্যালোচনাৰ এক প্ৰত্যাশ্বান। যদিও কাব্যখনিত প্ৰত্যক্ষভাবে এই প্ৰত্যাশ্বান ঘোষণা কৰা হোৱা নাই, তথাপিও প্ৰতিজন সচেতন পাঠকেই বুকুৰ দেশত আঘাত কৰেগৈ।

কিছুমান নিষ্ঠুৰ সঁচা কাহিনীক কাব্যৰূপত দাঙি ধৰাটো সহজ নহয়। দণ্ডিনাথ কলিতাই এই কঠিন কামটোও সম্ভৱ কৰি তুলিছে প্ৰতিভা আৰু আন্তৰিকতাৰ পৰশত।

পদ্মধৰ চলিহা

ঘাইকৈ এজন গীতিকাৰ আৰু নাট্যকাৰ পদ্মধৰ চলিহা (১৮৯৫-১৯৬৮) এজন সুকবিও আছিল। এওঁৰ গীত আৰু কবিতাৰ পুথি 'ফুলনি' (১৯১৫), 'স্বৰাজ-সঙ্গীত' (১৯২১), আৰু 'গীতি-লহৰী' (১৯২৩) ৰ মাজত তেওঁৰ প্ৰতিভাৰ পৰিচয় পোৱা যায়। দেশপ্ৰেম তেওঁৰ কবিতাৰ ঘাই সুৰ। দুই এটি কবিতাত কোঁতুকৰ পুৰ্ণ প্ৰকাশো দেখা যায়। গীতবোৰ প্ৰণয়-ৰসাত্মক। কেইটিমান জনপ্ৰিয় পেৰডী গীতো এওঁ ৰচনা কৰিছিল।

দেশপ্ৰেমৰ কবিতাৰ ভিতৰত এটা হ'ল 'অসম-গোবৰ'। এইটি কবিতাত তেওঁৰ হৃদয় উপাচি পৰিছে অসমৰ অতীত গোবৰৰ সোঁৱৰণত। মাতৃভূমিৰ আকাশে-বতাহে তেওঁ আৱিষ্কাৰ কৰিছে অপৰূপ সৌন্দৰ্য। তেওঁ সোঁৱৰণ কৰিছে বহুতো গোৰবময় কাহিনীৰ—

যদিও নিজান তোমাৰ আকাশ জিলিকে ইয়াতো তৰা ,

জিলিকে কতনো মহাকবি, সতী

ধৰ্ম-কৰ্ম-বীৰ সেনাপতি,

উজলাই তব মূখৰ কান্তি উজলালে বসুন্ধৰা।

নানা জাতি-জনজাতিৰে ভৰা অসমদেশৰ মহান বুকুত তেওঁ বিচাৰি পাইছে শত্ৰুৰূপী ধৰাৰ সকলো ৰূপ। অন্য এটি ভাল কবিতা 'স্বদেশ-প্ৰেম'ৰ মাজতো কবিৰ প্ৰতিভাৰ জিলিকনি দেখা যায়। তেওঁৰ মতে স্বদেশপ্ৰেম হ'ল মনুষ্যত্বৰ লক্ষণ। যি মানুহৰ অন্তৰত স্বদেশপ্ৰেম নাই, সেই মানুহ স্বাৰ্থপৰ আৰু দুৰ্বকপলীয়া। তেওঁ প্ৰশ্ন কৰিছে—

অসমীয়া কবি আৰু কবিতা—৫

ধৰে নে জনম কেৱে এই মৰতত
 শিলাময় কৰি তাৰ হিয়া,
 “এয়ে মোৰ জন্মভূমি” বুলি মনে মনে
 এবাৰো যি কোৱা নাইকিয়া ?”

তেওঁৰ মতে ঐশ্বৰ্য-বিভূতি, নামজন্মলা, উপাধি আদি একোৱেই স্বদেশপ্ৰেমৰ সমতুল্য নহয়। স্বদেশপ্ৰেমীজন মৰিও অমৰ। কিন্তু যাৰ অন্তৰত এই অনদ্ভূতি নাই, তেনে জনক সংসাৰে পাহৰি পেলায়,

তাৰ বাবে কেৱে আব্দ নোটোকে চকুলো
 কেৱে তাক নকৰে সন্মান,
 কবিয়ে কবিতা ৰচি নকৰে নকৰে
 কেতিয়াও তাৰ গদ্য গান।

কবিজ্ঞনাৰ কবিজ্ঞ আব্দ গীতসমূহত তেওঁৰ নিমজ ছন্দ-ৰীতিৰ উমান পোৱা যায়। প্ৰগ্ন-গীতসমূহত এই নিমজতা বেছি স্পষ্ট। তাৰে এটি উদাহৰণ—

আঁতৰি ফুৰিছা জিলিকে হিয়াত
 তোমাৰে ধুনীয়া ছবিটি
 দিনে ৰাতি মাথো বাজে সৰুৰুগ
 নিৰাশ প্ৰেমৰ বাঁহীটি।
 চকুৰ পানীৰে সাগৰ বোৱালোঁ
 কত হৃদয়নীয়া মিছাতে পেলালো
 মৰহিলে আশা পাহিটি।

তেওঁ প্ৰায়বোৰ গীত আব্দ কবিতাতে এটি কোমলতা বিৰাজমান।

বঙ্গকান্ত বৰকাকতী

বঙ্গকান্ত বৰকাকতী (১৮৯৭-১৯৬৩) ৰ কবিতাৰ বিষয়ে ড° মহেশ্বৰ নেওগে কৈছে যে ‘প্ৰেম আব্দ সৌন্দৰ্যই কবিতাসমূহৰ সৰ্বস্ব।’ ‘শেৱালি’ (১৯৩২), ‘তপন’ (১৯৫৩) আব্দ ‘চন্দ্ৰহাৰ (১৯৬৩) ৰ মাজত তেওঁৰ অনদ্ভূতিৰ বিবিধ দিশৰ প্ৰকাশ দেখা যায়। গদ্যগত বৈশিষ্ট্যৰ ফালৰ পৰা ‘শেৱালি’ খনেই তেওঁৰ সৰ্বশ্ৰেষ্ঠ পদ্য।

বৰকাকতীৰ কবিতাৰ বৈশিষ্ট্য হ’ল এক মধুৰ কোমলতা। কতো উজ্জ্বল নোখোৱা নিমজ গীতৰ ছন্দসজ্জাৰে সজাই তোলা ‘শেৱালি’ পদ্যখনৰ মাজত

তেওঁৰ কবি-প্ৰতিভাৰ সৰ্বোত্তম বিকাশ লক্ষ্য কৰা যায়। বৰকাকতী প্ৰেমৰ কবি। তেওঁৰ কবিতাৰ মাজত বহস্যবাদী সদৃশ এটিও পোৱা যায়। কিন্তু এই বহস্যবাদ কেৱল ভগৱৎ-প্ৰেম আৰু আধ্যাত্মিক অনুভূতিৰে সিন্ত হৈ থকা নাই। সমগ্ৰ বিশ্বৰ মাজত প্ৰতিভাত হৈ থকা অস্তুহীন সৌন্দৰ্য আৰু মানুহৰ হৃদয়ত থকা অসীম প্ৰেম তেওঁৰ বহস্যবাদী চিন্তাধাৰাৰ উৎস।

ৰোমাণ্টিক প্ৰভাৱযুক্ত সকলো কবিৰ দৰে বৰকাকতীৰো কবি প্ৰাগত প্ৰিয়ৰ ৰূপে ঢউ তুলিছে। প্ৰিয়াৰ লাৱণী অংগৰ মাজতে সীমাবদ্ধ হৈ নাথাকি ক্ৰমে তাৰ উত্তৰণ ঘটিছে মনোজগতৰ নানা আনন্দদায়ক অনুভূতিলৈ। প্ৰথম অৱস্থাত প্ৰেমসীৰ যাদুসনা চকুখোৰ দেখি তেওঁ কৈ উঠিছে—

মনে থাক চিনে

চকুৰে চিনায

সেয়েহে হ'বলা তোমাৰ চকুত

ইমান মউ ?

‘যদি’ নামৰ কোমল কবিতাটিৰ মাজত সেই সম্মোহনৰ বিস্তাৰ ঘটিছে তীব্ৰ আসক্তিৰ ৰূপত—

যদি তুমি হোবা হ'লৈ

পদুম এপাহ

মই যদি বিব্ বিব্

মলয়া বতাহ ,

ধীৰে ধীৰে গই ধৰি

চকুটি মূদাই,

কৰিলোহেতেন স্নেহ

শত চুম্বা খাই।

দেহৰ সূৰমাৰে বৈ আহে যি প্ৰেম, তাৰ সিপাৰে থকা হৃদয়ৰ গভীৰতাৰ্থিনিৰ আৰু অনুপম অনুভূতিৰ্থিনিৰ গভীৰ প্ৰেৰণাৰ কথাও কবিয়ে মানি লৈছে। হঠাতে জাগি উঠা যৌৱনৰ শিহৰণ আৰু আত্মাৰ লগত আত্মাৰ মিলনৰ ইচ্ছাৰ কথাও তেওঁৰ কবিতাত ফুটি উঠিছে। কেতিয়াবা সেই প্ৰেমেই সৃষ্টি কৰিছে এক মিশ্ৰিত অনুভূতিৰ। প্ৰিয়ৰ ৰূপৰ পৰশ লাগি বিশ্বসংসাৰ শূন্য হৈ, কিন্তু নিঃস্ব হৈ পৰে হৃদয়। ‘বিশ্বহৰণ’ নামৰ কবিতাটিৰ মাজত তেনেধৰণৰ এক ইন্দ্ৰিয়াতীত অনুভূতি প্ৰকাশ পাইছে। যেতিয়ালৈকে হৃদয়ত প্ৰেমে প্ৰৱেশ নকৰে, যেতিয়ালৈকে জীৱন আৰু সংসাৰত নাথাকে কোনো জটিলতা। নিজৰ

‘নিজস্ব’ গোবৰোৰে উপভোগ কৰি সাধাৰণ মানুহে সীমাৰ মাজতে সুখী জীৱন যাপন কৰে। অথচ সেই মানুহেই যেতিয়া প্ৰেমাস্পদৰ মাজত অসীমৰ ইংগিত পায়, তেতিয়া তেওঁৰ জীৱন হৈ পৰে যন্ত্ৰণাৰে ভৰা। তেনে ক্ষেত্ৰতে কবিয়ে অন্তৰ্ভৱ কৰিছে চাৰিওফালে প্ৰিয়াৰ ৰূপৰ প্ৰকাশ। প্ৰিয়াৰ সন্নিধ্যৰ তুলনাত তেওঁৰ বাবে বিশ্বব্ৰহ্মাণ্ডৰ সকলো সম্পদ গ্লান হৈ পৰিছে। তেওঁৰ অন্তৰ্ভৱ—

তিল্ তিল কই

হৰিলা বিশ্ব

তিলোক্তমা হই

কৰিলা নিঃস্ব

কাটিলা জোনৰ

মুখ

আকাশৰ কোলা

কৰিলা উদং

বতাহৰ নিলা

মনৰ বং

নৈৰ নথলা

সুখ

প্ৰেমৰ কবিতাৰ কোমলতাৰ বাহিৰেও তেওঁৰ কবিতাত আছে বিশ্বজগতৰ অনন্ত বহুসংখ্যক প্ৰতি এক সংযত কৌতুহল। “বিশ্বজগতৰ নিষ্কৰ্ম সজীৱ সকলো প্ৰাণীৰ মাজত যি এটি মিলনৰ স্বৰ্ণসূত্ৰ আছে তেওঁ সেইটি ধৰা পেলায়।” তেওঁ নিজৰ মাজতে আৱিষ্কাৰ কৰে পৰমসত্তাৰ অৱস্থিতি। ‘এটি ঘৰত থকা দুটি মানুহৰ’ বিচিত্ৰ প্ৰকৃতি উপলব্ধি কৰি তেওঁ মাজে মাজে ভাবুক হৈ পৰে। এনেবোৰ সময়ত তেওঁৰ কবিতাত ৰবীন্দ্ৰনাথৰ ‘দুটি পাখী’ আদি কবিতাৰ সাদৃশ্য পৰিলক্ষিত হয়। কবিগদ্যৰ বিশিষ্ট প্ৰভাৱ এটি বৰকাকতীৰ বহুভাৱে কবিতাতে অন্তৰ্ভূত হয়। তাজমহলক লৈ ৰচনা কৰা কবিগদ্যৰ ‘সাজাহান’ কবিতাত যি দৰে প্ৰেমৰ সমাধিটোৰ কালজয়ী ৰূপ ফুটি উঠিছে, সেইদৰে বৰকাকতীয়েও ফুটাই তুলিছে পাথৰেৰে লিখা কবিতা ৰূপেৰে চিৰ অগ্লান হৈ থকা তাজমহলৰ ৰূপ।

বৰকাকতীৰ সমগ্ৰ কবিতাতে ছন্দৰ সুখমা বিৰাজমান। ওজঃপূৰ্ণ ভাষা আৰু ধ্বাসাঘাত প্ৰধান ছন্দ তেওঁৰ কবিতাৰ ঘাই আকৰ্ষণ।

লক্ষ্মীনাথ ফুকন

লক্ষ্মীনাথ ফুকনৰ (১৮৯৭—১৯৭৫) কবিতাৰ সংখ্যা কম, কিন্তু ভাল কবিতা তেওঁ কেইবাটিও লিখিছে। তেওঁৰ প্ৰেমৰ কবিতাবোৰত “তন্ময়তা আছে, উন্মাদনা নাই, সৌন্দৰ্য আছে, উচ্চাটন নাই।” ‘সোণালী সপোন’ (১৯৬১) নামৰ প্ৰকাশিত কবিতা পুথিৰ মাজত তেওঁৰ কাব্য অনুভূতিৰ স্বচ্ছন্দ প্ৰবাহ চকুত পৰে।

তেওঁৰ প্ৰেমৰ কবিতাৰ কোমলতা আৰু মধুৰতাৰ প্ৰকাশক এটি কবিতা হ’ল ‘সাক্ষী’। প্ৰিয়াৰ সান্নিধ্যৰ কোমল সৰণী অনুভৱেৰে তেওঁ দোঁখিছে প্ৰকৃতিৰ মাজত যেন প্ৰিয়াৰে সাদৰী পৰণ, তেওঁ অনুভৱ কৰিছে,—

এতিয়াও গছৰ পাতত
লাগি আছে উশাহ তোমাৰ
এতিয়াও তোমাৰ সন্মুখ
মলয়ক দিছে সন্মুখ-ধাৰ।

আকাশৰ তৰাৰ মাজতো প্ৰিয়াৰ বাতৰি পোৱা কবিজনৰ মনত ফুলৰ সন্মুখ আৰু প্ৰিয়াৰ উশাহে মিলি এক হৈ পৰাৰ উমান ‘প্ৰতীক্ষা’ কবিতাটিতো পোৱা যায়,—

খৰিকাজিহঁৰ সন্মুখ এছাটি
বিয়পি পৰে
তোমাৰে উশাহ এই ভাবে মোক
ব্যাকুল কৰে।

লক্ষ্মীনাথ ফুকনৰ শ্ৰেষ্ঠ কবিতাসমূহৰ ভিতৰত এটা হ’ল ‘ব্ৰহ্মপুত্ৰৰ প্ৰতি।’ কবিতাটোত অতীতৰ সোণাময় দিনবোৰৰ প্ৰতি তেওঁৰ সচেতনতা ফুটি উঠিছে। তেওঁ অনুভৱ কৰিছে যুগ যুগ ধৰি বৈ অহা ব্ৰহ্মপুত্ৰৰ প্ৰাণৰ বাতৰি। এই নদী বহুতো ঘটনাৰ সাক্ষী। কুণ্ডিল-কঁৱৰী বুদ্ধিগণৰ প্ৰেমৰ সপোন আৰু তাৰ পূৰ্ণতাৰ কথা জানে এই নদীয়ে। উষা-অনিৰুদ্ধৰ প্ৰেম-কাহিনীৰ সকলো মিলন-বিবহৰ সাক্ষী এই নদী। অকল প্ৰেমেই নহয়, সাহস আৰু বীৰ্য্যৰ অজস্ৰ কথাও যেন ব্ৰহ্মপুত্ৰই হৃদয়ত সাঁচি ধৈছে। “ভগদত্ত নৃপতিয়ে কুব্জেশ্বৰ সমৰত পূৰ্ণ কৰি বীৰৰ ধৰম” কেনেদৰে খ্যাতি বাখিছিল, বিশ্ব-বিজয়ী বীৰ অৰ্জুনক মণিপুৰ-কুমাৰ বহুবাহনে কেনেদৰে পৰাজিত কৰিছিল,

সেইবোৰ কথাও ব্ৰহ্মপুত্ৰই জানে। দূপৰ সূৰ্য্যৰ দৰে তেজাল ভাস্কৰবৰ্মাৰ গৌৰৱময় সৌন্দৰ্য আৰু হিউৱেনচাঙৰ আগমনৰ আনন্দদায়ক কাহিনীও যেন লুইতৰ সোঁততে মিলি আছে। তদুপৰি কেনেদৰে,—

বামুনৰে চ'ডালৰে নাই ভেদাভেদ বুলি শ্ৰীমন্ত শংকৰে ৰাগ টানি

প্ৰচাৰিলে বিয়াকুল বাণী

কবিতাৰ ছন্দে ছন্দে বোৱালে অমৃত-নদী মাধৱদেৱেৰে লগ লাগি

মৃগধ কৰি শত শত প্ৰাণী,

সেইবোৰ কথাৰো সাক্ষী এই নদী। লাচিতৰ স্বদেশ-প্ৰেম, জয়মতীৰ দূততা আদি সূৰ্য্যৰিলে গোবৰ অনন্ডৰ কৰিব পৰা বহুতো কথাই ব্ৰহ্মপুত্ৰই বুকুত সাঁচি হৈছে। অতীতৰ এনেবোৰ নানা ধৰণৰ স্মৃতিয়ে আকাশে-বতাহে আজি মাথোঁ এটি হৃদয়নিয়া এৰি থৈ গৈছে। বুকুত সাঁচি থোৱা সেইবোৰ কথাৰে ক'বলৈ বাৰিষা ব্ৰহ্মপুত্ৰই উত্তাল ৰূপ গ্ৰহণ কৰে নৈক, কবিষে পশু কৰিছে। সমগ্ৰ কবিতাটোত কিছুমান বহু বহু শব্দৰ প্ৰয়োগে কবিৰ দৰদী প্ৰাণৰ আভাস দাঙি ধৰে।

নীলমণি ফুকন

নীলমণি ফুকন (১৮৮০—১৯৭৭)-ৰ সকলো কবিতাতে স্বচ্ছন্দতা কম যদিও তেওঁ এজন ভাল কবি। এটি গভীৰ দাৰ্শনিক চিন্তাধাৰা তেওঁৰ কবিতাত পোৱা যায়। প্ৰথম কবিতা পুথি 'জ্যোতিকগা' (১৯৩৮)-ৰ মাজত এনে চিন্তাধাৰাৰ প্ৰকাশ ভালকৈ চকুত পৰে, তেখেতৰ অন্যান্য কবিতাৰ পুথিসমূহ হ'ল, 'মানসী' (১৯৩৩), 'গুটিমালী' (১৯৫০), 'জিঞ্জিৰি' (১৯৫১), 'অমিতা' (১৯৫২), 'সন্ধানী' (১৯৫৩), 'মৰ্ম-বাণী' (১৯৬২), 'আহুতি' (১৯৬১), 'তৰুণ অসম' (১৯৬৫), 'মৰা ডালত কুঁহিপাত' (১৯৬৫) আৰু 'শতধাৰা'। তেখেতৰ বহু বহু কবিতা কেইটিমান একেলগ কৰি 'মানস-প্ৰতিমা' নামেৰে ১৯৭১ চনত প্ৰকাশ কৰি উলিওৱা হয়।

ফুকনৰ কবিতাত দাৰ্শনিক চিন্তাধাৰা আৰু এক সৌন্দৰ্য-স্পৃহাৰ মিলন ঘটিছে। 'সুন্দৰ তুমি ক'ত' নামৰ কবিতাটোৰ মাজত কবিৰ ভাৱ আৰু ভাষাৰ সাৰ্থক প্ৰয়োগ লক্ষ্য কৰা যায়। সুন্দৰৰ সন্ধানত হাবাখুৰি খাই ফুৰা কবিষে এপাকত এটি জুৰিক সন্নিহিছে সুন্দৰৰ বতৰ। জুৰিটিষে ক'লে,—

“পাৰা যদি যাব মোৰ সতে বহি
জুৰিটিয়ে ক’লে দেখা পাৰা গই
সুন্দৰ আছে য’ত।”

কিন্তু জুৰিটিৰ পিছে পিছে গৈও কবিয়ে সুন্দৰৰ সন্ধান পোৱা নাই।
জুৰিটিৰ পিছে পিছে যাওঁতে অসংখ্য হাবি-বন অতিক্ৰম কৰিবলগা হৈছে।
কাইটৰ আঁচোৰত ৰাঙলী হৈছে শৰীৰ, পৰ্বতৰ টিঙে টিঙে, গাঁও-ভূঁইৰ মাজে
মাজে অস্বহীন যাত্ৰা তেওঁৰ, অথচ সুন্দৰৰ সন্ধান যে নাই কভাৰেই। চাওঁতে
চাওঁতে বাৰিষা আহিল। ক’হুৱা বনক নচুৱাই আগবঢ়া ক্ষীণশ্লোতা জুৰিটি
ফোন ফোটোকাৰে উপচি উঠিল। সেই উত্তাল জুৰিটিয়ে নদী হৈ বিচাৰিছে
সুন্দৰৰ সান্নিধ্য, —

আহিল বাৰিষা ঘোৰ
ওফন্দ আহিল বুকু জুৰিটিৰ
বিচাৰি সুন্দৰ হ’ল যে অধীৰ
‘সুন্দৰ ক’ত মোৰ?’

বেগৱতী নৈয়ে গৈ সাগৰ পালে। সাগৰৰ সিপাৰেই সৌন্দৰ্যৰ মহামেলা পাতিছে
সুন্দৰে। সেই সাগৰ সংগমত নিজকে পাহৰি জুৰি লগি হ’ল সুন্দৰৰে সতে,
কবি বৈ গ’ল নিঃসংগ হৈ। কাৰণ তেওঁ হ’ল ক্ষুদ্ৰ মানৱ। সীমাবদ্ধ মানৱ।
মানৱত্ব বাবে সুন্দৰ সদায়ে এক বহস্য। তেওঁৰ আভাস পোৱা যায়, অথচ
ধৰা নাযায়। ঠিক যেন ৰবীন্দ্ৰনাথৰ “অঞ্জলি ধৰিতে গেলে পালাও চঞ্চল
কলকণ্ঠ হৈছে।” সেয়েহে কবিয়ে ভাবিছে, —

বাট চাই ৰ’লো সুন্দৰ আহিব
ইপাৰত মই, কোনে কৈ দিব
মোৰ নো সুন্দৰ ক’ত।

তেওঁৰ ‘ৰূপ কোঁৱৰ’ কবিতাটোত সুন্দৰেই ৰূপ-কোঁৱৰ ৰূপেৰে ধৰা দিছে।
কবিৰ মতে প্ৰকৃতি জগতৰ সকলোৱেই সেই ৰূপ-কোঁৱৰৰ বাবে প্ৰতীক্ষা কৰে।
ভোমোৰাৰ চৰণত ধৰি পদমপাহেও আকৃতি কৰে ৰূপ-কোঁৱৰৰ বাবে।
কেতেকীয়ে গীতৰ মাজেদি বিচাৰি ফুৰে ৰূপ-কোঁৱৰক। বেদনাৰ কোমল
কাইটে গোলাপৰ বুকু ফুটায়, বালিৰ বুকুত ফুলে ৰূপ-কোঁৱৰৰ স্বপ্ন।
‘চিৰ-সুন্দৰ’ কবিতাটিতো একে ধৰণে তেওঁ প্ৰত্যক্ষ কৰিছে সুন্দৰৰ পৰশ
লাগি শূন্য হোৱা ধৰণীৰ ৰং-ৰূপ, —

য'তে দেখোঁ ৰূপ

ত'তে অপৰূপ

হ'ই দেখা দিয়া

চিৰ সুন্দৰ ,

এই বহস্যময়তাৰ বিপৰীতে এলানি কবিতাৰ মাজত প্ৰকাশ পাইছে বাস্তৱৰ অতি সত্য নিষ্ঠুৰ জগতৰ প্ৰতিফলন। 'মাতৃ-মূৰ্তি' নামৰ কবিতাটোত এজলী মগনীয়া গাভৰুৰ অসহায় আৰু দুখেভৰা জীৱনৰ প্ৰতিফলনে কবিৰ সংবেদনশীলতাৰ ইংগিত দিছে। 'ভিতৰতে আহি থাক' নামৰ কবিতাটোৰ মাজত গাৱলীয়া দুখীয়া মাক-জীয়েক এহালৰ কৰুণ কাহিনী ফুটি উঠিছে। 'মাতিছে গছৰ ডালত' নামৰ কবিতাটোত ফুটি উঠিছে গাৱলীয়া গাভৰুৰ সৰলতা। ফুকনৰ কবিতাৰ অন্য এটি দিশত অসহযোগ আন্দোলন, স্বৰাজ্যোন্তৰ ভাৰতৰ অৱনতি, জাতিভেদ প্ৰথা আদি বাস্তৱ সমস্যা কিছুমানৰ প্ৰকাশ দেখা যায়। অৱশ্যে এইবোৰ কবিতা বিশেষ শূন্য নহয়।

শৈলধৰ ৰাজখোৱা

শৈলধৰ ৰাজখোৱা (১৮৯২—১৯৬৮)-ৰ কবিতা কেইটিমান নিজস্ব বৈশিষ্ট্যৰে সমৃদ্ধ। 'নিজৰা' (১৯৩৫) পুথিৰ সৌন্দৰ্যৰ বাবে তেওঁ নিজৰাৰ কবি ৰূপে জনাজাত। ভাৱৰ গভীৰতা আৰু প্ৰকাশ ৰীতিৰ মাধুৰ্যই তেওঁৰ কবিতাক মনোৰম কৰিছে। 'বৰপেটা', 'বিষাগদে আলি' আৰু 'পাষণ প্ৰতিমা' তেওঁৰ তিনিটা বিখ্যাত কবিতা। ছন্দৰীতিৰ অভিনবত্বৰ বাবে তাৰে শেষবটোৰ খ্যাতি বেছি। কিশ্বদাস্তিৰ গা-ত ভেজা দি লিখা কবিতাটিত হাৰ্দিৰাচকিৰ ৰণৰ সৌৰৱণত কবিৰ মন উৰা মাৰিছে অতীতলৈ। সেই ৰণ আছিল মানৱ বিৰুদ্ধে অসমৰ শেষ স্বাধীনতাৰ ৰণ। ৰণৰ ছবিখনি নিখুঁত শব্দ আৰু ছন্দৰ সহযোগত কবিয়ে অতি সুন্দৰকৈ ফুটাই তুলিছে,—

গুৰুৱা গুৰুৱা ফুটিছে কামান, উঠিছে পৰিছে সহস্ৰ অসি
নাচে তালে তালে ডাকিনী-ৰোগিনী তেজেৰে

ৰাঙলী শ্মশান পশি

কোন কোন আছ আজি শেষবাৰ

চাই যা খেমালি অসম বাঁৰ

মৰিও নমৰে পৰিও নপৰে ৰাণ-ভগদত্ত-চুকাফা জাত

গৃহ বিবাদত জ্বলাকলা আজি, নহলে কোনেনো দিল্লিহি হাত ?

এই বগৰ পটভূমিতে তেওঁ ছবি আঁকিছে এক কৰুণ প্ৰেমকাহিনীৰ। ফুলৰা আৰু চতলাই কেনেকৈ কৃষ্ণৰাম আৰু চৈতন্য নামৰ দুই বীৰপুৰুষক স্বামী বৰিছিল যুদ্ধক্ষেত্ৰৰ বীৰত্বত মোহিত হৈ, সেই কাহিনী ইয়াত কাব্যিক ভাষাৰে দাঙি ধৰা হৈছে। বগক্ষেত্ৰত দুই বীৰৰ মৃত্যু হ'ল। ফুলৰা-চতলা পাষণী ৰূপেৰে বৈ থাকিল আজিলৈকে। কবিতাটোৰ মাজত প্ৰগল্ভ-কাহিনীৰ কাৰুণ্য, অতীত-প্ৰীতি আৰু লোককথাৰ মিশ্ৰণ ঘটিছে।

ৰাজখোৱাৰ কবিতাৰ পথাৰখন বহল। প্ৰকৃতিৰ মনোৰম ছবি, অতীতৰ সোণালী দিনৰ সৌৰৰণ, ব্যক্তিগত অনুভূতিৰ কোমলতা আৰু পাৰভঙা বেদনাৰ প্ৰবাহ এই সকলোবোৰেই কৰ্ণ ইয়াত হয়। 'বিৰহিনী' তেওঁৰ এটি মনোৰম কবিতা। প্ৰেমিক আৰু প্ৰেমিকাৰ ৰূপকল্পৰ মাজেদি ইয়াত ভগৱানৰে সৈতে মিলন-পিয়াসী হিয়াৰ বাসনা ফুটাই তোলা হৈছে। কবিতাটিত এটি বহস্যবাদী পৰশ পোৱা যায়। প্ৰথম দৃষ্টিত ইয়াত আছে কোমল প্ৰেমৰ জোনালী ৰহণ। প্ৰিয়তমলৈ হেপাহ আৰু চেনেহেৰে অপেক্ষা কৰি থকা প্ৰিয়াই যৌৱনৰ সোণাময় দিনৰ শেষত সাক্ষাৎ পাইছে পৰমপ্ৰিয়ৰ। কিন্তু এতিয়া তেওঁৰ বিজ্ঞ, শূন্য জীৱনত সেই প্ৰেমৰ অতিথিক আদৰিবলৈ উপচাৰ একো নাই। সেয়েহে তেওঁ কৈছে—

তুমি যদি মোৰ হৃদয় দেৱতা
অনাৰ্য কালৰ হেৰোৱা দৰা,
চিৰ বিৰহিনী আৰতি সজাওঁ
দুচকু মূৰ্ছিলৈ দিবাহি ধৰা।

ভগৱানক প্ৰিয়তম বুলি কল্পনা কৰা আৰু মৰণৰ মূহুৰ্তটোক তেওঁৰ লগত মিলনৰ মূহুৰ্ত বুলি কল্পনা কৰাৰ এই লক্ষণ নলিনীবালা দেৱী আৰু ৰঘুনাথ চৌধাৰীৰ কবিতাতো দেখা যায়।

ৰাজখোৱাৰ কবিতাৰ এটি মধুৰ আৰু সুকোমল সুৰ হ'ল প্ৰেমভৰা অনুভৱৰ সুৰ। শৰতৰ সন্ধ্যা পৰত অতীতৰ সোণালী দিনৰ মিঠা সৌন্দৰ্যেৰে ভৰা এটি কবিতা হ'ল 'হেৰোৱা সপোন'। কিন্তু তেওঁৰ সবাতোকৈ সদৃশৰ অনুভৱৰ প্ৰকাশ দেখা যায় দুখ আৰু বেদনাৰ কবিতাবোৰত।

অসমীয়া শোক-কবিতাৰ জগতত হিমলা বৰদুৱানী আৰু শৈলধৰ ৰাজখোৱাৰ শোকৰ কবিতাধীনৰ বিশেষ মূল্য আছে। কবি ভগৱতী প্ৰসাদ

বৰদ্বা আৰু ভেঙৰ পৰিয়ালৰ অকাল মৃত্যুত এইখিনি কবিতাৰ জন্ম হৈছিল।
 ৰাজখোৱাৰ কবিতা সঙ্গভাৱ বেদনা আৰু নিটোল ৰচনাশৈলীৰ সংযোগত
 হৃদয়পৰশা হৈ উঠিছে। মহেন্দ্ৰ বৰাৰ মতে, “হুম্ম আৰু ভাবনাৰ যি মধুৰ
 সংযোগ এইটি ইলিজীত অনুভূত হয়, অন্য ক’তোৱেই সেইদৰে নহয়।”
 উদাহৰণ স্বৰূপে :—

আজি নিশা সোন, নালাগে ওলাব
 নালাগে জৱলাব বিজুলী ৰাতি,
 লখিমী বোৱাৰী নাযাকা লগত
 নালাগে ভেদিব পিশাচী ৰাতি।
 নিজান নিতাল সাম্য গগণ
 তেজেৰে ৰাঙলী ৰবিৰ কিৰণ,
 শব্দনা মেঘে আহি চমকে বিজুলী
 কাল-অজগৰে ধৰিছে ছাটি।

“ঘটনাৰ বৰ্ণনা, প্ৰত্যেকজন মৃতকৰ অনুচিহ্নণ, নিষ্ঠুৰ নাৱৰীয়ালৈ অভি-
 সম্পাত আৰু ব্যক্তিগত অশ্রুপাতেৰে ভৰপূৰ হৈ আছে, কবিতাটো।” ইয়াত
 আছে নিয়তিৰ অমোঘ বিধানৰ ওচৰত মানুহৰ অসহায় আত্মসম্পৰ্ণৰ কৰুণ
 স্বীকাৰোক্তি। এক যন্ত্ৰণাৰ অভিব্যক্তি প্ৰকাশ পোৱাৰ লগে লগে যন্ত্ৰণা-
 লাঘৱৰ বাবে ভাগ্যকে মানি লোৱাৰ ইচ্ছাও ইয়াত প্ৰকাশ পাইছে,

যোৱা আজি ভাই যাঁচিছো বিদায়
 চকুৰ পানীৰে আজিলি ভৰি,
 যোৱা পতিৱতা লখিমী বোৱাৰী
 সীতা সাৰিগ্ৰীৰ পুৰোৱা শাৰী
 যোৱা দেবদত্ত জননী কোলাত
 হাঁহিবা, যি দৰে হাঁহিলা ধৰাত
 যোৱা পুণ্যপ্ৰভা অসম কিশোৰী
 সৰগবালাৰ মূৰ্ছাত ধৰি।

ৰাজখোৱাৰ আছিল এখন স্পৰ্শকাতৰ অস্তৰ আৰু স্বাভাৱিক কবি প্ৰতিভা।
 সেয়েহে তেওঁৰ কবিতাত এক আত্মবিকতাৰ সুৰ ধ্বনিত হয়।

ধৰ্মেশ্বৰী দেৱী বৰদুৱানী

ধৰ্মেশ্বৰী দেৱী বৰদুৱানী (১৮৯২—১৯৬০) এগৰাকী নিৰ্জনতাৰ কবি। তেওঁৰ কবিতাৰ প্ৰাৰম্ভিক কেইখন হ'ল 'ফুলৰ শৰাই' (১৯২৯), 'প্ৰাণৰ পৰশ' (১৯৫২) আৰু 'অশ্ৰুধাৰা আৰু জীৱনতৰী' (১৯৬০)। কবি গৰাকীৰ কবিতাৰ ঘাই লক্ষণ আধ্যাত্মিক প্ৰেম। উৎস হ'ল তেওঁৰ বৃদ্ধ শৰীৰ আৰু যন্ত্ৰণাময় জীৱন। তেওঁৰ দুখী জীৱনত চেনেহৰ বোলসনা স্বামীৰ প্ৰতি কৃতজ্ঞতাৰেও কিছুমান কবিতা জিলিকি আছে। তেওঁৰ জীৱনবীণাত দুটা মাথোন সুৰ বাজিছিল—এটা কৰুণ, এটা মধুৰ। এই দুটা সুৰৰ মাজেদিয়েই কবিৰ ভগৱৎ প্ৰেম, প্ৰকৃতি প্ৰেম আৰু স্বদেশপ্ৰেমৰ গ্ৰিধাৰা মূৰ্ত্ত হৈ প্ৰকাশ পাইছিল।

ধৰ্মেশ্বৰী দেৱীৰ আধ্যাত্মিক চিন্তাধাৰাভাৱে কবিতাসমূহ নলিনীবালা দেৱীৰ একেধৰণৰ কবিতাৰ দৰে ৰহস্যবাদী সৌন্দৰ্যৰে ভৰি উঠা নাই যদিও সেইবোৰত এক সুকীয়া সৌন্দৰ্য নোহোৱা নহয়। তেওঁৰ অনুভৱত ধৰা পৰে বিশ্ব-সংসাৰত বিয়পি থকা এক অৰূপৰ ৰূপৰ জ্যোতি। মানুহৰ প্ৰাণে প্ৰাণেও সেই অৰূপৰ বিস্তাৰ। তেওঁ অনুভৱ কৰিছে,—

অচিন্ত্য অব্যক্ত ৰূপে আছে তোৰ

হিয়া মণিকট মাজে

দেখা পাৰি তাতে প্ৰাণৰ দেৱতা

মোহন মূৰ্ত্তি সাজে।

তেওঁৰ সহজ-সৰল প্ৰাণৰ মাজত জাগি উঠা জীৱন আৰু জগতৰ বিষয়ে অসংখ্য প্ৰশ্নৰ সমাধান তেওঁৰ কবিতাবোৰৰ মাজত বিচাৰি চোৱাৰ প্ৰয়াস দেখা যায়। মৃত্যুৰ স্বৰূপ আৰু পৰকালৰ তাৎপৰ্যৰ বিষয়ে প্ৰায়ে তেওঁৰ মনত নানা প্ৰশ্ন জাগিছিল। 'নীৰৱ-দেৱতা' নামৰ কবিতাটোত জীৱনৰ প্ৰতি-ক্ষণতে ধৰা দিও আঁতৰি ফুৰা জীৱন-দেৱতাৰ বাবে তেওঁৰ সৌন্দৰ্য-পিপাসু মনৰ ৰূপ-তৃষ্ণা ইয়াত ফুটি উঠিছে। দুখৰ চকুলোৰে সিক্ত হৈ থকা জীৱনত ভগৱানৰ কৰুণা বিচাৰি কবিয়ে বেদনাৰ অৰ্ঘ্য যাঁচিছে।

তেওঁৰ চিন্তাধাৰাত ভাৰতীয় দাৰ্শনিক তত্ত্বৰ বীজ নিহিত হৈ আছে। তেওঁৰ প্ৰাণত আছে মূৰ্ত্তিৰ হাবিয়াস। পৰমাত্মাৰ লগত মিলনেই হ'ল এই মূৰ্ত্তিৰ স্বৰূপ। 'প্ৰিয়লৈ পদুমী' নামৰ কবিতাটোৰ মাজত আত্মাৰ পৰমাত্মাৰ সতে মিলনৰ স্পৃহা দেখা যায়,—

ভূমি মই দূয়ো মিলিম্বি যিদিনা
 তোমাতেই হ'ম লীন,
 একেটি স্দৰত এডালি তাঁৰত
 বজ্জাম মিলন বীণ ।

ভগৱানৰ প্ৰতি কবিৰ গভীৰ আস্থা । সংসাৰৰ সকলো ঘাত-প্ৰতিঘাত
 হেলাৰঙে সহ্য কৰি সকলোখিনি ভগৱানৰ নিৰ্মালি বদলি তেওঁ গ্ৰহণ কৰিছে ।
 নিজৰ দূখেৰে সেই ভগৱানক বন্দনা কৰাৰ মানসেৰে তেওঁ কৈছে,—

হিয়াৰ স্পন্দন—অনাহত ধ্বনি
 তোমাৰ পূজাৰ বাদ্য ।
 শোক হৃদমনীয়া চোঁৱৰে বিচিম
 হে মোৰ পৰমাৰাধ্য ।

ভগৱানৰ প্ৰতি ঐক্যৰ দৰেই নিজৰ স্বামীৰ প্ৰতিও তেওঁৰ আছিল গভীৰ
 প্ৰেম আব্দু কৃতজ্ঞতা । তেওঁৰ অসহায় পংগু জীৱনত স্বামীৰ স্নেহ আছিল
 এক পৰম শূভশক্তি । তেওঁৰ কৃতজ্ঞতা এনেদৰে প্ৰকাশ পাইছে ;—

যদিওবা সজা নাই দেৱ
 বাহিৰত ওখ দৌল এটি
 কি অসীম কৰুণা তোমাৰ
 কিবা স্নেহ দিলা মোৰ প্ৰতি ।

প্ৰকৃতিৰ ৰং-ৰূপো তেওঁৰ কবিতাত বিচিত্ৰ ভাবে প্ৰকাশ পাইছে ।
 প্ৰকৃতিৰ সূন্দৰতা আব্দু ভয়াবহতা দুয়োটাই তেওঁৰ কলমত ধৰা পৰিছে ।
 ফুল, চৰাই, শৰতকাল আদিৰ ছবি আঁকি তেওঁ তৃপ্তিলাভ কৰিছিল । বৰদৈ-
 চিলাৰ লাৱণ্য আব্দু উগ্ৰ দুল্লোটা ৰূপৰে তেওঁ সূন্দৰ ছবি আঁকিছিল ।
 অসমীয়া নাৰীৰ দেহ আব্দু মনৰ মাজত থুপ খাই থকা ৰূপৰ পোহৰে কবিৰ
 মন অভিভূত কৰিছে । মহিমাময়ী নাৰীক আব্দু গৰিমাময়ী কৰিবৰ বাবে
 তেওঁ নাৰী সকলে নিজৰ মনোবৃত্তিৰ উৎকৰ্ষ সাধন কৰাটো বিচাৰিছিল ।
 কিছূমান কবিতাত তেনে মনোবৃত্তিৰ প্ৰকাশ দেখা যায় ।

ধৰ্ম্মেশ্বৰী দেৱী বৰদুৱানীৰ কবিতাৰ মাজত আশ্চৰ্য্যিকতা মূল সৌন্দৰ্য হৈ
 জিলিকি আছে । সহজ-সৰল, ভগৱৎ-বিশ্বাসী প্ৰাণৰ সকলো অনুভূতিৰে
 ভৰা তেওঁৰ কবিতাবোৰ স্বাৰ্থহীন স্নেহপৰশা ।

নলিনী বালা দেৱী

অসমৰ কবিতা-জগতৰ অন্যতম শ্ৰেষ্ঠ প্ৰতিভা নলিনী বালা দেৱী (১৮৯৮—১৯৭৭)। অতীন্দ্রিয়বাদ তেওঁৰ কবিতাৰ ঘাই সম্পদ যদিও অন্য বহুতো বৈচিত্ৰ্যপূৰ্ণ অভিব্যক্তি বিভিন্ন কবিতাত সিচৰ্ৰ্বিত হৈ আছে। তেওঁৰ কবিতা পদ্যসমূহ হ'ল 'সিংখ্যাৰ সূৰ' (১৯২৮), 'সপোনৰ সূৰ' (১৯৩৪), 'পৰশমণি' (১৯৫৪), 'ষড়গদেৱতা' (১৯৫৭) আৰু 'অলকানন্দা' (১৯৬৭)।

নলিনীবালাৰ কবিতাৰ প্ৰধান আকৰ্ষণ বিষাদে সেমেকাই তোলা তেওঁৰ ভগৱৎ-প্ৰেম। এই প্ৰেমে এক ৰহস্যবাদী অনদ্ভূতিৰে সিক্ত হৈ তেওঁক অসমীয়া ৰহস্যবাদী কবিসকলৰ মাজত জিলিকাই ৰাখিছে। এনেবোৰ অতীন্দ্রিয়বাদী কবিতাৰ মাজত তেওঁৰ প্ৰজ্ঞা আৰু প্ৰতিভাৰ অপূৰ্ব মিলন লক্ষ্য কৰা যায়। ভাৰতীয় দৰ্শনত বিশ্বাসী তেওঁৰ সূৰুমাৰ হৃদয়ে এইবোৰ কবিতাৰ মাজেদি আত্মপ্ৰকাশ কৰিছে। তেওঁৰ কবিতাৰ আন এটি ধাৰাত থকা দেশপ্ৰেমমূলক কবিতাৰ ভিতৰত 'জনমভূমি' এটি উৎকৃষ্ট কবিতা। মাতৃভূমিৰ প্ৰতি থকা নিভাঁজ মৰমৰ বাবে কবিতাটিৰ শব্দসমূহো হৈ উঠিছে কোমল আৰু আলফু-লীয়া। কবিতাটিৰ প্ৰতিটি চৰণ যেন তেওঁ ৰচনা কৰিছে জনমভূমিৰ প্ৰতি থকা অকৃগ্ৰিম প্ৰেম আৰু আন্তৰিক কৃতজ্ঞতা মন্থন কৰি। ধনেৰে বৈভৱশালী নহ'লেও এই দেশ শান্তি আৰু সৌন্দৰ্যৰ অনন্দপম আলয়। সেয়েহে তেওঁ কৈছে;—

দুখীয়াৰ ভগাপঞ্জা

একোখনি তীৰ্থ তাত

একোখনি পুণ্যৰ আশ্ৰম।

মৰিলে পুনৰ আহি

দুখীয়া দেশতে মোৰ

লওঁ যেন পুনৰ জনম।

নলিনীবালাৰ কবিতাত মায়াভৰা জোনাক ৰাতি, পৰ্বতৰ নাচনী নিজৰা, সেউজীয়া অৰণ্য, কলক'ঠী বিহগ, এই সকলোবোৰে ভূমুকি মাৰিছে। তাৰ লগে লগে বিভিন্ন উছৰ আৰু বিশিষ্ট ব্যক্তিক লৈও ভালেমান কবিতা আছে। 'ম্ৰণ্ট লগ্ন' নামৰ ৰূপকধৰ্মী কবিতাটোত এক গীতিময় সৌন্দৰ্য উজ্জ্বল হৈ আছে। বিদ্যাপতিৰ গীত, চ'ডীদাসৰ পদাবলী আৰু মীৰাবাইৰ ভজনৰ দৰে ইয়াত প্ৰিয় আৰু প্ৰেমিকাৰ মিলন বিৰহৰ ছাঁ-পোহৰে ভৰা সৌন্দৰ্য দেখা যায়। 'পদতলী' তেওঁৰ এটি শোকৰ কবিতা। মাতৃপ্ৰাণৰ হাহাকাৰৰ সূৰে কবিতাটিক চকুপানীৰে ধুৱাই থৈছে।

সন্ধিয়াৰ স্মৃতি

অসমীয়া অতীন্দ্রবাদী কবিতাৰ মাজত এইখন এখন শ্ৰেষ্ঠ পদ্য।
ব্যক্তিগত বেদনা ইয়াৰ মূল উৎস। স্বামী আৰু সন্তানৰ বিয়োগত কাতৰ হৈ
পৰা নলিনীবালাৰ শাস্তি আৰু সামন্ত্যৰ পথ সন্তানৰ ফল স্বৰূপে এই
কাব্যৰ জন্ম হৈছিল। অভাগী নাৰী-হিয়াৰ বিনিমিতকৈ ইয়াত স্পষ্ট হৈ
আছে কবি-প্ৰাণৰ সংঘত বিষাদৰ সুৰ। কবিৰ হৃদয়ত থকা ভাৰতীয় দৰ্শনৰ
প্ৰতি আত্মাই তেওঁক ভাঙি পৰিবলৈ দিয়া নাই। জীৱনটো দৃখেৰে ভৰা
হলেও তাক তেওঁ প্ৰীতিৰে গ্ৰহণ কৰিছে। একোকে নিদিয়া পৃথিৱীখনলৈও
তেওঁৰ অভিযোগ নাই,—

আজিবে নোহোৱা মোৰ সুন্দৰী পৃথিৱী

জনমৰ যুগমীয়া তুমি,

তুমি মোৰ জীৱনৰ শাস্তিৰ জিৰণি

অতীতৰ স্বপ্ন লীলাতুমি।

কবি কৰ্মফলত বিশ্বাসী। অপৰূপ কৰ্মৰ ভাৰ বান্ধি লৈ বাৰে বাৰে
পৃথিৱীলৈ অহা মানুহে সহজে জন্মান্তৰৰ হাত সাৰিব নোৱাৰে। কাৰণ
মানুহৰ অন্তৰত আছে চিৰন্তন অতৃপ্তিৰ খনি। তাৰ পূৰ্ণতাৰ বাবে আত্মাই
সংসাৰত অবিৰাম ভ্ৰমণ কৰে। গতিকে,—

ভোগতেই মানুহৰ তৃপ্তি পলোৱা হ'লে

বাসনাও নোৱাৰে থাকিব

মানুহৰ বাসনাৰ সমাধি শয়ন হ'লে

জীৱন মৰণো নাথাকিব।

বিশাল সংসাৰৰ বুকুত নিজাকৈ এখনি পুতলা সংসাৰ পাতি মানুহে
দুদিনৰ বাবে খেঁমালি কৰে। তেনে এখন সংসাৰ অকালতে হেৰাই যোৱাৰ
বিষাদত কবিৰে অনুভৱ কৰিছে 'সংসাৰৰ অনিত্যতা। মানুহৰ সমাজত
পূৰ্ণতা বিচাৰি নোপোৱা কবিয়ে তেওঁ নিষ্ঠুৰ জীৱন-দেৱতাকো সুন্দৰ
ৰূপে চাইছে আৰু জীৱনযোৰা দৃখৰ বোজা তেওঁৰ চৰণ-তলত নমাই থবৰ
বাবে আকুল হৈ মাতিছে,—

অ' মোৰ পৰম প্ৰিয়

তুমি ক'ত তুমি ক'ত

তুমি ক'ত ?

এই পৰম-প্ৰিয়ৰ ৰূপৰ ৰূপ-ছবিয়া কবিতাৰ অন্তৰ ৰূপে-বসে ভৰাই
তুলিছে। তেওঁৰ প্ৰতিটি ক্ষণ প্ৰিয়ৰ সান্নিধ্যৰ বাবে ব্যাকুল হৈ পৰিছে,
সকলোতে তেওঁ বিচাৰি পায় প্ৰিয়ৰ পৰশ ;—

শিতানত ফুলা
বকুল জ্বলিত
শূন্যলো বাহীৰ মাত
সাৰ পাই দেখোঁ
চন্দন সদ্বাস

আমোল মোলাই গাত ।

সেই সন্দৰক জীৱনৰ আশ্ৰয় ৰূপে গ্ৰহণ কৰি কবিয়ে কৈ উঠিছে,—

সহিব নোৱাৰি এই
জীৱনৰ ডাৰ
সপি দিলোঁ তোমাৰ পাৱত ।
বৰ শ্ৰান্ত প্ৰভু । মই
লোৱা তুলি মোক
দিয়া ঠাই চৰণ তলত ।

(ভাগৱদ্বা)

জীৱন যেতিয়া অবাঞ্ছিত হয়, তেতিয়া “মৃত্যু হয় বাঞ্ছিত সন্দৰ” ।
জীৱনৰ সিপাৰৰ সেই দেশখনলৈ যাবলৈ কবিতাৰ প্ৰাণত আকুল হেপাই । তেওঁৰ
প্ৰাণে শূন্যলৈ অসীমৰ আহ্বান ,—

দূৰণিৰ পথী জাকি উৰি যায় ৰিঙিয়াই
বিয়াকুল উদাসী সদৰত
প্ৰতিধ্বনি বাজে সদৰত ।
মোৰো এই পিঁজৰাৰ অশান্ত পথীটি দেখো
মিলি যাব খোজে অনন্তত
অসীমৰ অচিন বাটত ।

(পৰমতৃষ্ণা)

মৃত্যু তেওঁৰ বাবে চিতাশি হোৱাশি হোৱা মিলনৰ মূহুৰ্ত্ত । জীৱনৰ
প্ৰতি ক্ষণে-ক্ষণে যাব সান্নিধ্যই তেওঁক সাহস আৰু শক্তি যোগাইছে সেই
ভগৱানক প্ৰিয়তম ৰূপেৰে লৈ কবিয়ে তেওঁৰ লগত মৃত্যুৰ যোগেদি মিলনৰ

সপোন দেখিছে। মানুহৰ আত্মা অবিনাশী, কিন্তু শৰীৰ বিনাশশীল। জীৱাত্মা-অস্তিমত পৰমাাত্মাত মিলি পৰে। সেই মিলনত পাৰ্থৱ জীৱনৰ সকলো দুখ আব্দ বেদনা নোহোৱা হৈ পৰে। কবিয়ে ইহ জীৱনৰ বেদনা আঁতৰাই থৈ ভগৱানক প্ৰিয়তম ৰূপে কামনা কৰি কৈ উঠিছে,—

তুমি জ্যোতি মই বেগু

হে অৰূপ ৰূপৰ আলয়

অৰূপে অনাদিত

তোমাতেই লীন হ'ম গৈ।

যমুনেশ্বৰী খাটনিয়াৰ

যমুনেশ্বৰী খাটনিয়াৰ (১৮৯৯—১৯২৪)-ৰ কবিতাৰ সম্যক পৰিচয় পোৱা যায় 'অৰূপ' (১৯১৯)-ৰ কবিতাসমূহৰ মাজত। এইগৰাকী কবিৰ কবিতাত এক আধ্যাত্মিক সূৰ বিৰাজমান। লগে লগে আছে বিষাদৰ অনুভৱ আব্দ এক মৃত্যুচেতনাৰ প্ৰকাশ। কবি-প্ৰাণৰ চিৰন্তন নিঃসংগতাৰ সূৰে তেওঁৰ কবিতাত এক কোমল বিষাদ দান কৰিছে। কবিৰ হৃদয়ত থকা চিৰকলীয়া অতৃপ্তিৰ অনুভৱ যমুনেশ্বৰীৰ হৃদয়তো আছে। তেওঁ দেখে, পৰিপূৰ্ণ সংসাৰত প্ৰকৃতিৰ অবাৰিত দান। সকলো সুন্দৰ, সকলো স্বচ্ছন্দ। তথাপিহে কবিৰ প্ৰাণ যেন নোপোৱাৰ বেদনাৰে ভৰা,—

তেও কিয় মন মোৰ

অথিৰ সদায়,

দিনে ৰাতি ভাবে যেন

কিবা নাই নাই।

'উষা-কদম্বৰী' নামৰ কবিতাটিত বিবহ-বিধুৰা উষাৰ ছবি আঁকি কবিয়ে প্ৰেমৰ মনোৰম ৰূপ এটি ফুটাই তুলিছে। তেওঁৰ বাকী বোহিভাগ কবিতাৰ গাম্ভীৰ্য আৰু চিন্তামূলক অনুভৱৰ তুলনাত ইয়াত কোমলতা আৰু কমলতা বোহি। উষাই যেন ভাবিছে,—

শুনিনো নুশুনো ওচৰৰ মাত নুখত নুৰুচে ভাত

কাহানি আহিনো সখী চিন্তলেখী ওচৰতে দিব মাত।

পালেঙত উঠি গাৰুত আউৰি অকলশৰীয়া হই

আজি কিয় মই ভাবি সদুখ পাওঁ লগৰীয়া এৰি থই।

মৃত্যুৰ সম্পৰ্কে তেওঁৰ ধাৰণা আশাৰে ভৰা। মৃত্যু দ্বন্দ্ব আৰু বেদনাৰ উৎস নহয়। মৃত্যুত অন্তৰ্ভুক্ত শেষ হৈ নাযায়। বেলি মাৰ বোম্বাৰ পৰত যি দৰে লাহে লাহে এম্বাৰ নামি আহি পৃথিৱী বদৰাই পেলায়, সেইদৰে মানুহৰ জীৱনলৈও এদিন নামি আহে অন্তিমৰ অন্ধকাৰ। পৃথিৱী আত্মাৰ হয়, কিন্তু আকাশত জ্বলিকে তৰা। তাৰে উপমা আনি কবিয়ে কৈছে :—

এইৰূপে জীৱনৰ সন্নিহিত কালত
মৃত্যুৰ কোলাত মই কৰিলে শয়ন
দেখিম নতুন কত জ্যোতিৰ্ময় দেশ
যদিও মৰ্দ্দিম মই এই দৰ্শনয়ন।

কবিগৰাকীৰ কবিতাত অলংকাৰৰ সুসমা আৰু ছন্দৰ লালিত্য কম। কিন্তু ভাবৰ গভীৰতা আৰু অনুভূতিৰ স্নিগ্ধতাই তেওঁৰ কবিতাত প্ৰাণৰ সঞ্চার কৰিছে।

অন্যান্য কবিসকল

এই শ্ৰবৰ কবিসকলৰ ভিতৰত কেইবাজনো এনে কবি আছে, যি কেৱল দুটি বা এটি কবিতা ৰচনা কৰি নিৰৱ হৈ পৰিছিল। সেইসকলৰ কবিতাৰ বিশদ আলোচনা হোৱা নাই। তেনে এজন কবি পদ্মনাথ শৰ্মা (১৮৮৮—১৯০৬) ৰ ‘ভূমি’ নামৰ কবিতাটোৰ মাজেৰে তেওঁৰ প্ৰতিভাৰ উমান পাব পাৰি। কবিতাটোৰ ভাব-ভাষা মনোৰম। ‘চন্দ্ৰমালিকা’ (১৯৫১) আৰু ‘বগ-জোঁটী’ নামৰ দুখন পদ্যৰ কবি ইন্দ্ৰেশ্বৰ বৰঠাকুৰ আছিল এজন সাৰ্থক অমিত্ৰাক্ষৰ ছন্দৰ কবি। ভৈৰৱচন্দ্ৰ খাটনিয়াৰ (১৮৮৯—১৯২৭) বিখ্যাত হৈছিল মানিমৰ্দ্দান শাকৰ বিষয়ে কবিতা লিখি। সিংহদত্ত দেৱ অধিকাৰী (১৮৮৯—১৯২৫)-ৰ কবিতা পদ্য আছিল ‘কবিতা-লহৰী’, ‘ৰেণু’ (১৯১৮), ‘গীতি মালিকা’ (১৯১৯) আৰু ‘মণিমালা’। এইজন কবিৰ ‘সন্নিহিত’ এটি নিমজ ৰচনা।

আলোচিত কালডোখৰত আৰু দৃজনমান কবিৰ ভাল কবিতাকেইটিমান পোৱা গৈছে। ইয়াৰে বেছিভাগ কবিয়েই বাঁহী, আলোচনী আদিৰ পাতত আত্ম-প্ৰকাশ আৰু কাব্য-চৰ্চা কৰিছিল। কিন্তু সময়ৰ অনুক্ৰমে একোটি কালতে আলোচনা কৰা হ’ল যদিও ললিনীবালা দেৱী আৰু ধৰ্মেশ্বৰী দেৱী বৰদুৱানী আছিল এক ব্যতিক্ৰম। তেওঁলোকৰ কাব্য-চৰ্চা আলোচনী-নিৰ্ভৰ অসমীয়া কবি আৰু কবিতা—৬

নাছিল। মিবলে আপোন মনে কবিতা বচনা কৰা কবি দৃগ্‌গৰাকীৰ কবিতাত ব্যক্তিগত প্ৰাণৰ আত্মপ্ৰকাশৰ বাসনাহে বেছি উজ্জ্বল আছিল।

ৰোমাণ্টিক বিস্তাৰৰ স্তৰ

ভূমিকা

ইতিমধ্যে আলোচনা কৰা কবিসকলৰ কবিতাত প্ৰায়েই এক ব্যক্তিগত আবেগৰ প্ৰকাশ দেখা গৈছিল। আপোন মনৰ অনুভূতিসিক্ত এইবোৰ কবিতাত ব্যক্তিগত বিষাদ, নৈসৰ্গিক চিত্ৰ, প্ৰেমৰ কোমলতা আদিয়েই ঘাই লক্ষণ হৈ জিলিকি আছিল। কবিসকলৰ বাহিৰলৈ চোৱাৰ বা পিছলৈ চোৱাৰ অৱকাশ আছিল কম। নিজৰ ভিতৰতে সীমাহীন ৰহস্য আৱিষ্কাৰ কৰা এই সকল কবিৰ পিছৰ সকলে কবিতাৰ মাজলৈ আব্দু নানা নতুন ভাৱ-অনুভূতি আমন্ত্ৰণ কৰি আনিলে। আগতে যিবোৰ বীজ ৰূপত আছিল, এতিয়া সেইবোৰেই বিস্তাৰিত হৈ পৰিল।

‘জোনাকী’ৰ প্ৰভাৱে কবিসকলক এতিয়াও ক্ষীণভাৱে পোহৰাই ৰাখিছিল। কিন্তু এই সময়ত ‘বাহী’ আব্দু ছাত্ৰ সন্মিলনৰ মধুপত্ৰ ‘মিলন’ আছিল নতুন কবিৰ কাব্য-ৰচনাৰ বাহিৰ অনুপ্ৰেৰণা। আগৰৱালা, বেজবৰুৱা আদি কবিৰ কবিতাৰ স্বদেশপ্ৰেম, অতীতপ্ৰীতি, বদৰঞ্জীমূলক চৰিত্ৰৰ প্ৰতি অনুৰাগ আদি কিছুমান লক্ষণ এইকালৰ কবিসকলে বহুলাই নিলে। তাৰ লগে লগে আহি পৰিল বদৰঞ্জীৰ একোটি কাহিনীৰ অধ্যাৰত খণ্ড-কাব্য ৰচনা কৰাৰ প্ৰবৃত্তি। জাতীয় চেতনাবুদ্ধ গীত-মাত, ব্যংগাত্মক কবিতা, গান্ধীবাদী আদৰ্শৰ প্ৰতি সচেতনতা আদি এই কালৰ কবিতাত প্ৰতিভাত হৈ উঠিবলৈ ধৰিলে।

এই সময়ৰ কবিতাসমূহত ছন্দৰীতিৰ প্ৰতিও বেছি মনোযোগ দিয়া হৈছিল। বহুসময়ত বিষয়বস্তুৰ গভীৰতাতকৈও ছন্দৰ মনোহৰ আব্দু শ্ৰৱণক তৃপ্ত কৰা বিন্যাসেহে বেছি আকৰ্ষণৰ সৃষ্টি কৰিছিল।

ডিম্বেশ্বৰ নেওগ

‘মিলন’ৰ সম্পাদক ডিম্বেশ্বৰ নেওগ (১৯০০—১৯৬৬) আছিল এজন প্ৰতিভাৱান কবি। এওঁৰ প্ৰকাশিত কবিতা পুথি কেইখন হ’ল ‘মালিকা’

(১৯২২), 'ঋগ্বেদ' (১৯২৫), 'মালতী' (১৯২৭), 'ইন্দুধনু' (১৯৩০), 'মুকুতা' (১৯৩২), 'স্বহিদে কাৰবালা' (১৯৪০), 'মেঘদূত' (১৯৪২), 'অসমা' (১৯৪৭), 'বিচিত্ৰা', 'ধাপনা' (১৯৪৮) । 'মুকুতা' হ'ল কেইটিমান ছনেটৰ সমষ্টি ।

নেওগৰ কবিতাত একোটি বিশেষ লক্ষণ বিচাৰি উলিয়াব নোৱাৰি । বিভিন্ন সময়ত তেওঁৰ অনুভূতিয়ে বিভিন্ন বিষয়ৰ অৱলম্বনত প্ৰকাশৰ পথ বিচাৰি লৈছিল । শোকৰ পৰা প্ৰকৃতিলৈকে নানা বিষয় সামৰিলেও তেওঁৰ কবিতাৰ ঘাই ভাব হ'ল প্ৰেম আৰু দেশপ্ৰেম । কেতিয়াবা একোটি তত্ত্বমূলক চিন্তায়ে তেওঁৰ কবিতাত প্ৰকাশৰ বাট বিচাৰে । 'কাৰণ' কবিতাটোত বিশ্ব-নিয়ন্ত্ৰাক চিনাবলৈ বিচাৰি তেওঁ কৈছে—

তোমাৰ অন্তৰ হ'ল সৃষ্টি পাতনিতে

বিশ্বত বিলীন

সেই বাবে কাষা এৰি ফুৰা ছায়াৰূপে

ঘূৰি চিৰদিন ।

জীৱন-পথৰ অন্তহীন যাত্ৰাত দিশহাৰা বাটৰূপৰ দৰে তেওঁ কেতিয়াবা কৈছে,—

গন্তব্য পথত অকলশৰীয়া

কেও চিনা-জনা নাই ;

নোৱাৰিলো ক'ব হাত ধৰি কোনে

দিলে মোক আগুৱাই ।

তেওঁৰ পূৰ্বৰ কোনো কোনো কবিৰ দৰে ভগৱান আৰু পৰকালৰ কটপনাৰে ভৰা কবিতা তেওঁ বেছি ৰচনা কৰা নাই । অ'ত ত'ত মাথোন আভাস ৰূপেৰে বিশ্বসংসাৰ আৰু ভগৱানৰ প্ৰতি তেওঁৰ ধাৰণা ফুটি উঠিছে ।

প্ৰেমৰ কবিতাসমূহৰ মাজত কবি নেওগৰ কবি-প্ৰতিভা বেছি নিম্নজ যেন লাগে । 'অভিমান' নামৰ কবিতাটিৰ মাজত প্ৰিয়াৰ অভিমানৰ মিঠা ছবি এখনি ৰক্ষিত হৈছে, এইদৰে,—

সোণটিয়ে মূখেৰে নামাতে, সোণটিয়ে কথাও নাপাতে

সোণটিক কোনে কি কৰিলে ?

মুখখনি সোণটিৰ হাঁহিখনি জোনটিৰ

আঁহি ক'ব মেখে আৰাবিলে ।

প্ৰিয়ৱৰ্ত্ত ৰূপৰ মায়াত বিশ্বজগত সুন্দৰ দেখা কবি তেওঁ। তেওঁৰ কবিতাৰ প্ৰথম সূচনা কোমল প্ৰাণত লগা প্ৰণয়ৰ বহুত। মানসী-প্ৰিয়ৱৰ্ত্ত ৰূপ ধ্যান কৰি তেওঁ বহুতো কোমল কবিতা লিখিছে। বৰষা আৰু শৰতৰ সকলো সৌন্দৰ্যৰ মাজত তেওঁ প্ৰিয়ৱৰ্ত্ত ৰূপৰ আভাস বিচাৰি পাইছে। তেওঁৰ বাবে—

প্ৰিয়ৱৰ্ত্ত ৰূপেই আছে আগুৰি বিশ্বক

য'তেই সৌন্দৰ্য ত'তে প্ৰিয়া চিৰকালে।

প্ৰেম আৰু প্ৰিয়ৱৰ্ত্ত বিষয়ে লিখা ভালেমান কবিতাৰ মাজেৰে প্ৰেমৰ বিষয়ে থকা তেওঁৰ ধাৰণাৰ সুস্পষ্ট ইংগিত পাব পাৰি। তেওঁৰ 'প্ৰিয়ৱৰ্ত্ত পত্ৰ' নামৰ কবিতাটো হেমচন্দ্ৰ গোস্বামীৰ 'প্ৰিয়তমাৰ চিঠি'ৰ দৰে আলোড়নকাৰী নহলেও যথেষ্ট সুন্দৰ। কিছুমান অভিনব উপমাৰে তেওঁ কবিতাটো সজাই তুলিছে,—

শূদ্র হিয়াখনি যেন তুলাপাতিখলা,

তেজৰ টোপাল ৰূপ প্ৰতিটি আখৰ—

প্ৰেম জেউতিত যেন জ্বলিছে বাখৰ।

ৰূপত বহু ঢালি কি পত্ৰ লিখিলী ?

প্ৰতিটি আখৰ যেন সচিত পখিলা,

'ৰূপ-বাগ', 'ওৰণী তলত' আদিও মনোৰম প্ৰণয়-কবিতা।

টেনিছনৰ 'মে কুইন'ৰ ছাঁ লৈ লিখা তেওঁৰ কবিতাকেইটি অতি মনোৰম আৰু হৃদয়-পৰাশা। তেওঁৰ ভাল কবিতাবোৰৰ ভিতৰত অন্যতম এটি হ'ল 'শাপমুদ্ৰা'। কবিতাটিত শৈলধৰ ৰাজখোৱাৰ 'পাষণ-প্ৰতিমা'ৰ ছন্দৰীতিৰ প্ৰতিধ্বনি আছে যদিও নেওগৰ কবিতাই নিজস্বতা হেৰুওৱা নাই। লুইতৰ বুকুৰ উৰ্ণশী নামৰ শিলাখণ্ডক দেখি কবিৰ মনে কল্পনাজগতলৈ উৰা মাৰিছে। মূৰ্নিৰ অভিপ্ৰাণত পাষণী হৈ পৰা ৰূপহী উৰ্ণশীক জগাবলৈ যুগে যুগে কতনো যত্ন, অথচ পাষণী কিন্তু জাগি নুঠে। জোনালী ৰাতিত আকাশে বতাহে সৌন্দৰ্যৰ মহামেলা বহে। কামনাৰ হাট বহে পৃথিৱী জুৰি। আকাশৰ চন্দ্ৰয়ো যেন উৰ্ণশীৰ প্ৰেম বিচাৰি প্ৰেমিক ৰূপেৰে সাজি-কাছি আছে। অথচ তথাপিও সাৰ নাপায় উৰ্ণশীয়ে। অপৰূপা উৰ্ণশীৰ ৰূপৰ জেউতিত পৃথিৱীক শূন্য কৰাৰ আশাৰে ৰূপৰ তৃষ্ণাত আকুল মানৱৰ প্ৰাণে যেন কৈ উঠিছে,—

কবি ৰূপে বৰ বেছি খ্যাতিমান নহ'লেও দৈবচন্দ্র তালুকদাৰে (১৯০০—১৯৬৭) কিছুমান বৈচিত্ৰ্যপূৰ্ণ কবিতা ৰচনা কৰিছে। তেওঁৰ কবিতা পৃথি-সমূহ হ'ল 'প্ৰেম-পট' (১৯২২), 'কুঁহিমলা' (১৯২৩) আৰু 'সৌন্দৰ্য' (১৯৩০)। কবিতাসমূহত সৰল প্ৰাণৰ কাব্যানুভূতি আৰু আত্মৰিকতা-পূৰ্ণ প্ৰকাশভংগী দেখা যায়। সহজ-সৰল গায়লীয়া ডেকা-গাভৰুৰ প্ৰণয়ৰ চিত্ৰ এখনি 'প্ৰেমপট'ত মনোৰম ভাবে ফুটি উঠিছে। বিষয়বস্তুত নতুন নাই, ভাষাতো বৈশিষ্ট্য নাই, তথাপিও কবিতাটিত এটি অব্যক্ত সুৰমা বিয়পি আছে। নদীৰ পাৰৰ নিজান থলত এহাল ডেকাগাভৰুৰ প্ৰথম প্ৰণয়ৰ চিত্ৰ আঁকি কবিয়ে কৈছে,—

ওপৰে উৰিল চকোৱা চাকৈ
 তলত জিলীয়ে গায়
 মলোৰ জ্বনুৰ দহীৰো প্ৰাণৰ
 টনাটনি কোনে চায় ?
 নজনা নুশুনো নেদেখা ডোলেৰে
 টানিছে গাভৰু ডেকা
 আজোৰা-আজুৰি হইছে কতনো
 উঠিছে জোৰাৰ-ভাটা ।

কবিতাটো অতি সৰল । ভালুকদাৰৰ সকলো কবিতাতে এনে সৰলতা বিদ্যমান ।

অতুলচন্দ্ৰ হাজৰিকা

‘তপোবন’ৰ কবি অতুলচন্দ্ৰ হাজৰিকাৰ (১৯০৩—১৯৮৬) সাহিত্যিক প্ৰতিভাৰ ক্ষেত্ৰ অতি বিশাল । নাট্যকাৰ আৰু শিশু সাহিত্যিক ৰূপে অসমীয়া সাহিত্যলৈ আগবঢ়োৱা মূল্যবান অৱদানৰ তুলনাত তেওঁৰ কবি-প্ৰতিভাই বিশেষ গুৰুত্ব পোৱা নাই । অথচ তেওঁ এজন প্ৰতিভাবান কবি । তেওঁৰ কবিতা-পদ্যখণ্ড সংখ্যাত বহুত । তাৰে দুখনমান হ’ল ‘তপোবন’, ‘মণিমালা’, ‘মুকুতামালা’ (১৯৩০), ‘পাণ্ডজ্য’ (১৯৩১), ‘দীপালী’ (১৯৩৮), ‘ঐক্যতান’ (১৯৭৬), ‘মন-মাধুৰী’ (), ‘মণিকূট’ (১৯৭০) ‘সুন্দৰৰ আৰাধনা’ (১৯৮৫) আদি ।

হাজৰিকাৰ কবিতাৰ নিৰ্দিষ্ট লক্ষণ এটা বাছি উলিওৱা সহজ নহয় । এইবোৰৰ প্ৰকৃতি বহুধাবিভক্ত । সৃজনশীল কবি-প্ৰতিভা থাকিলেও তেওঁ আছিল প্ৰযোজনৰ বাবে কবিতা ৰচনা কৰিব পৰা কবি । গতিকে যিকোনো উপলক্ষ আৰু যিকোনো উৎসৱ তথা ব্যক্তিৰ নামত লিখা কবিতাও তেওঁৰ অসংখ্য আছে । তথাপিও তাৰ মাজতে তেওঁৰ নিজস্ব প্ৰাণৰ স্বাভাৱিক অনুভূতি যিবোৰ কবিতাত ফুটি উঠিছে সেইবোৰ হ’ল শেষ বয়সৰ সাম্ভা-কবিতাখিনি । কিছুমান প্ৰকৃতি-বিষয়ক কবিতাতো কবিজনাৰ প্ৰাণৰ প্ৰকৃত সূক্ষ্মৰ অনুভূতিৰ ইংগিত পাব পাৰি । কাব্য-ৰচনাৰ সুদীৰ্ঘ কালছোৱাত হাজৰিকাই দেশ-কাল-সমাজৰ প্ৰতি তেওঁৰ সচেতনতা প্ৰকাশ কৰিছে । প্ৰতিটো উৎসৱ অথবা সামাজিক তাৎপৰ্য ধকা যিকোনো ঘটনা তেওঁৰ

কবিতাই সামৰি লৈছে। প্ৰাক্-স্বাধীনতা কালৰ তেওঁৰ বিখ্যাত কবিতা হ'ল 'কৌমুদী' আৰু 'মিনাকী'। দুয়োটাতে মহাত্মাৰ অহিংস আন্দোলনৰ প্ৰতি থকা ভাৰতবাসীৰ অকুণ্ঠ সমৰ্থনৰ প্ৰাণ-পৰশা ইংগিত পোৱা যায়। মহাত্মা গান্ধী আৰু স্বাধীনতা ৰণৰ অন্যান্য ৰথী-মহাৰথী সকলক লৈ হাজৰিকাই ভালেমান কবিতা ৰচনা কৰিছিল।

প্ৰকৃতি-কবিতাৰোৰত হাজৰিকাই এজন ৰসগ্ৰাহী দৰ্শকৰ চকুৰে প্ৰকৃতিক প্ৰত্যক্ষ কৰিছে। ইয়াত আন্তৰিকতা আছে, কিন্তু ৰহস্যৰ অনুভৱ নাই। তেওঁৰ চকুত পৰিছে প্ৰকৃতিৰ সীমাহীন সৌন্দৰ্য, অথচ তাক ফুটাই তুলিবলৈ যেন ক্ষুদ্ৰ কলমত শক্তি নাই। সেয়ে তেওঁ কয়—

অখণ্ড বীণত বাজে

প্ৰকৃতিৰ সুৰ,

বিন্দু সমা তিলোত্তমা

লেখনিত মোৰ।

তেওঁৰ 'বহাগী' নামৰ কবিতাটিতো ব'হাগৰ ছবি এখন পোৱা যায়। এই ছবি সুন্দৰ আৰু মনোমোহা যদিও বিহগী কবিৰ 'ব'হাগীৰ বিয়া'ৰ দৰে প্ৰাণ উচ্ছল কৰা বৰ্ণনাৰে সমৃদ্ধ নহয়। বসন্তকাল তেওঁৰ প্ৰকৃতি-কবিতাৰ এটি মূখ্য বিষয়। বসন্তৰ আগমনত ৰূপৱতী হৈ পৰা ধৰাত তেওঁ দেখা পায় অভিনৱ সৌন্দৰ্য। বসন্তই যেন প্ৰকৃতিৰ বুকুলৈ আনে যৌৱনৰ উদ্ভাস। সেয়েহে ধৰণী ভৰি উঠে প্ৰণয়ৰ সুৰেৰে। কবিৰ চকুত পৰে গছ-লতাৰ মাজত প্ৰণয়ৰ আলিঙ্গন, ফুলে ফুলে যৌৱনৰ বতৰ। বছৰে বছৰে অহা বসন্তৰ লগত কবিয়ে প্ৰত্যক্ষ কৰে কামদেৱৰো আগমন—

পঞ্চৰ অজৰ অমৰ

মৰি মৰি জীয়ে বাৰে বাৰ,

জীৱনৰ মধু বসন্তত

জনে জনে যাচে ভেটীভাৰ।

বসন্তকালৰ আলম লৈ কবিৰ মন উৰা মাৰে উষা-অনিৰুদ্ধ, দুৰ্যাস্ত শকুন্তলা আদি পৌৰাণিক নায়ক-নায়িকাৰ প্ৰেম-কাহিনীলৈ। ফুলৰ মাজত কবি-কল্পনাই পোখা মেলাটো এক চিৰন্তন ৰীতি। কবি হাজৰিকাৰ কল্পনাত ফুল হৈ পৰে এক ষোড়শী গাভৰু। মধুমালিকাৰ জেউতিত কবিৰ মন উজ্জ্বলিত হৈ উঠিছে—

মন কাননতো মোৰ হে মধুমালিকা

তুমি এটি দীপলিপ ঘোড়ণী বালিকা ।

ফুলৰ দৰেই তেওঁ ভাল পায় বৰষুণৰ নেপুৰৰ ধনি । তেওঁৰ কবিতাত বৰ্ষা, শৰত, হেমন্ত আদি বিবিধ ঋতুৰ ৰূপেভাষা ছবি ফুটি উঠিছে । অসমৰ বিভিন্ন নদী আব্দু পাহাৰৰ ইতিহাসো তেওঁৰ কবিতাই ধৰি ৰাখিবলৈ বিচাৰিছে ।

হাজৰিকাৰ কবিতাৰ ভিতৰত শ্ৰেষ্ঠতম অংশ হ'ল শেষ বয়সৰ ৰচনাখিনি । এইখিনি যেন তপোবনৰ কবিজনৰ অস্তৰ ভাঙি ওলাই অহা অক্লান্ত অনুভৱ । তেওঁ যেন আগত দেখিছে ঢল পৰা মূনিচুনি বেলি । জীৱনৰ গধূলি পৰত ভৰি দি তেওঁৰ কাণত পৰিছে অনন্তৰ অন্তহীন তান । সুখৰ মৰীচিকা খেদি অবাবতে কটোৱা কালত কৰা নানা কামৰ সোঁৱৰণত মগ্ন হৈ কবিয়ে অনুভৱ কৰিছে যে, মানুহৰ প্ৰেমহে হ'ল তেওঁৰ জীৱনত গোট খোৱা সবাতোকৈ মূল্যবান সম্পদ । যন্ত্ৰণা আব্দু হতাশাৰে ভৰা জীৱনৰ তিস্ততাত তেওঁ কৈ উঠে—

লেলেটীয়া দিক্‌চৌ বাটৰ

এতিয়াও পৰা নাই শেষ,

জিলিকিছে ৰিণিকি ৰিণিকি

সুন্দৰৰ সোণোৱালী দেশ ।

কবিৰ মনৰ মাজত আছে এক সুগভীৰ আধ্যাত্মিক চেতনা । সেই চেতনাক গঢ় দিছে জন্মান্তৰবাদত বিশ্বাসী তেওঁৰ হৃদয়ে । জীৱনবন্ধক ত্যাগ কৰাৰ দৰে পদৰ্শণ দেহা এৰি নতুন দেহা বিচাৰি যোৱাৰ অন্তিম ক্ষণৰ অপেক্ষাই তেওঁৰ মন সংশয়েৰে ভৰাই তোলাৰ উমানো পোৱা যায় । 'আকুল পথিক' নামৰ কবিতাটোত তাৰ ইংগিত আছে,

শেষ পথ অতিক্ৰমি

অশৰীৰী বেশ লৈ

এনিতেনি যাম কেনি

আকুল পথিক মই ?

অকলশৰীয়া আত্মা

নিৰালম্ব নিৰাকাৰ,

মহাশূন্য ভেদ কৰি

পাবনে বিচাৰি পাৰ ?

জীৱন-পথত মানুহৰ অবিৰাম অহা-যোৱা জন্ম-মৃত্যুৰ চক্ৰত মানুহ সদায়েই আবর্তিত। কবিয়েও ভাবিছে—

অদৃশ্যত দেখা পাওঁ ঢলি পৰা বেলি,
ধূৱলি কঁৱলী পথ নামিছে গধূলি।
নেজানো কিমানবাৰ এনে অহা-যোৱা,
কিমান সন্ধিয়া আৰু জীৱনৰ পুৱা।

ঠিক যেন নলিনীবালাৰ ‘অপূৰণ কৰমৰ ভাৰ বাম্বি লৈ বাৰে বাৰে আহিছো উৰ্ভাৰিত’ৰ প্ৰতিধ্বনি। ভাৰতীয় কবিৰ কবিতাত এনে ভাৱ নতুন নহয়। আত্মা আৰু পৰকাল সম্পৰ্কীয় ধাৰণাৰে ৰচনা কৰা বহুতো মন-পৰশা কবিতা ভাৰতীয় সাহিত্যত পোৱা যায়। অতুলচন্দ্ৰ হাজৰিকাৰ এনে ধৰণৰ কবিতাত দাৰ্শনিক চিন্তাৰ পাণ্ডিত্য পোৱা নগ’লেও সহজ আন্তৰিক অনুভৱৰ প্ৰকাশ দেখা যায়।

হাজৰিকাৰ শেষ বয়সৰ প্ৰায়বোৰ কবিতাতে এক শান্ত সমাহিত অপেক্ষাৰ ভাৱ দেখা যায়। জীৱন-বাস্তৱ শলিতা শেষ হৈ আহিছে, চাপি আহিছে অন্ধকাৰ। দুৰৰ এক বহুসময় পোহৰত জিলিকি উঠিছে মহাপ্ৰস্থানৰ বাট। সেই বাটেৰে আগবাঢ়ি গ’লে যিখন শান্তিৰ দেশ পোৱা যাব, সেই দেশৰ প্ৰতি তেওঁৰ কৌতূহল আৰু সংশয় গোটে খাই আছে। সেই দেশলৈ যোৱাৰ সংকেত কেতিয়া আহে কোনেও নাজানে। যেতিয়া আহিব, তেতিয়া—

টোপোলা-টুপলি সামৰি-সুতৰি
যাব যে লাগিব আলোক বিচাৰি।

অপেক্ষা কৰি কৰি কৰি যেন কেতিয়াবা ভাগিৰ পৰে—

সন্তৰৰ পদূলিত বাম্বিলো টুপলি
ভাবিছিলো খুলি শিকলি,
বহুৰ বাগৰি যায় তথাপিতো হাস
হোৱা নাই দুৱাৰ মূকলি।

চামে চামে মানুহ আহিছে আৰু গৈছে, কবিয়ে বাট চাই আছে কেতিয়া পৰিব তেওঁৰ পাল। বহুতো দাৰ্শনিক কবিৰ দৰে হাজৰিকাৰ বাবেও সংসাৰখন এক পদতলাধৰ। কোনোবা অদৃশ্য সূত্ৰধাৰৰ হাতৰ ইংগিতত নাচি থকা আমি সকলোৱেই একোটি পদতলা মাখোন। ‘আকুল পথিক’ নামৰ কবিতাত কবিয়ে ভাবিছে—

কোন বাজীকৰে মোক নচুৱাই
কিনো ভাল পায়—
লুকাই লুকাই আছে খেল চাই
চকুৰী ঘূৰাই।

‘বহস্য খেল’ নামৰ কবিতাটিত তেওঁৰ উক্তি—

পদতলাৰ লগত ওমলা ঘৰত
খেলি আছো লুকাভাকু,
আচল নকল চিনিব নোৱাৰি
জলকতবক চকু।

সংসাৰখনত মানুহে দুদিনৰ বাবে আহি আশা আৰু বাসনাৰ জালত বাস্তৱ খাই পৰে। বিশ্ব নিয়ন্ত্ৰণ হাতৰ ইংগিতত নাচি থকা মানুহে নিজে নাজানে কি কৰা উচিত আৰু কি কৰা অন্তৰ্চিত। এদিন এই পৃথিৱীৰ পৰা বিদায় ল'ব লাগিব বুলি জানিও মানুহে মাটিৰ জীৱনৰ মোহ সহজে এৰিব নোৱাৰে। সকলো মানুহৰ প্ৰাণৰ কথাকে কবিয়ে কৈছে—

ভাগ্য পৰীক্ষাত যদিও বিভ্ৰাট
ভৰিয়েই আছো ধন,
ধূলিৰ ধৰাকে ধৰিছো খামুচি
ইয়াকে থাকিব মন।

দিনে দিনে দিন ক্ষয় হয়, চাপি আহে শেষকাল। আশাধাৰী জীৱই তথাপিও দুদিনীয়া জীৱনৰ মায়া এৰিব নোৱাৰে। এই মান্যৰ বহস্য কি তাকো কবিয়ে বৰ্ণনা কৰিছে—

কাৰ নিৰ্দেশত ভুৱন ভ্ৰমিলো
বেহালো মান্যৰ হাট—
শিলগদাটি পালৌ চেঙালদাটি খালৌ
ওখোৰা মোখোৰা বাট।

জীৱনপথৰ বহুখিনি অহাৰ পিছত ঘূৰি চাই কবিয়ে নিজৰ সপ্তমৰ ভঁৰাল পৰ্যবেক্ষণ কৰিছে। সেই ভঁৰালত আছে ক্ষুদ্ৰ মানৱৰূপে কবিয়ে অৰ্জন কৰা সকলো ভাল-বেয়া গুণ। মান্য-মোহেৰ আৰু লোভ আৰু লালসাই ভৰাই পেলোৱা জীৱনত একমাত্ৰ মূল্যবান সম্পদ কবিয়ে পাইছে জ্ঞানসাগৰৰ বস্তুসমূহ। বিনম্ৰ ভাৱেৰে তেওঁ কৈছে—

জ্ঞান-বিজ্ঞানৰ বস্তু ভাণ্ডাৰৰ
লীডলৌ কিণ্টিং,
বিদ্যাৰ টোপোলা ভিতৰি ফোপোলা
নহ'লো পৰিভ্ৰমত ।

ওৰে জীৱনত চিৰসুন্দৰৰ পৰশ পোৱা কবিয়ে মানুহৰ মাজতো বিচাৰিছে
সুন্দৰৰ প্ৰকাশ । কিন্তু তেওঁৰ চিনাকি পৃথিৱীত সুন্দৰতাৰ আৰে আৰে
আছে নানা খাত-প্ৰতিঘাত । তেওঁৰে কথা—

সুন্দৰৰ গান সুন্দৰৰ ধ্যান
সুন্দৰৰ আৰাধনা,
কৰিলো যতন নেপালৌ ৰতন
পদে পদে বিড়ম্বনা ।

সকলো অনিত্যতা আৰু অসাৰতাৰ চিন্তাৰ আঁৰত থকা এক কৰুণ সুৰে
হাজৰিকাৰ সাম্য কবিতাবোৰক মহাশয় দান কৰিছে । 'মণিকূট'ৰ অন্তৰ্গত
কবিতাবোৰত এনে কৰুণ সৌন্দৰ্য দেখা যায় । সৰিবলৈ বাট চাই থকা এখিলা
হালধীয়া পাতৰ লগত ইয়াত কবিয়ে নিজকে তুলনা কৰিছে । তেওঁৰ
পিছফালে আছে গচকি অহা দীঘল এছোৱা বাট আৰু আগফালে আছে দূৰৰ
এক বহুসময় জগতৰ আৱাহন । এই জগতলৈ যাত্ৰা কৰাৰ আগমুহূৰ্তত
চিনাকিজনাৰ পৰা লোৱা বিদায়ৰ বাণী আৰু নিজৰ জীৱনৰ অকপট
স্বীকাৰোক্তিৰে কবিতাবোৰ বিষাদৰ অনুভৱেৰে ভৰা ।

শেষ বয়সৰ এই কবিতাবোৰত কবি হাজৰিকাৰ এক ভগৱৎপ্ৰীতি ফুটি
উঠা দেখা যায় । ভগৱান তেওঁৰ বাবে দুখৰ শেষৰ শাস্তিদাতা । তেওঁৰ
ভগৱান অটল বিশ্বাসৰ ওপৰত প্ৰতিষ্ঠিত । ভগৱৎ চিন্তাৰ কবিতাবোৰত
বহুস্বাদৰ কোমলতা দেখা নাযায় যদিও স্বাভাৱিক প্ৰীতিৰ ওপৰত এইবোৰ
প্ৰতিষ্ঠিত । সমস্ত বিশ্বৰ মুকুটমণি স্বৰূপ ভগৱানৰ সান্নিধ্য তেওঁ অন্তৰেৰে
অনুভৱ কৰিছে জীৱনৰ বিয়লি বেলাত । জীৱনে-মৰণে, শয়নে-সপোনে
ভগৱান তেওঁৰ কাষে কাষে আছে । জীৱনপথৰ সহযাত্ৰী আত্মীয়-স্বজন, বন্ধু-
বান্ধৱ সকলো যোঁতীয়া আঁতৰি গ'ল, তেতিয়া ওচৰত তেওঁৰ থাকিল মাতোন
ভগৱানৰ সান্নিধ্য । এই ভগৱান দয়াময় আৰু প্ৰেমময় । সকলোৰে প্ৰতি
সমানে কৰুণা কৰ্ষণ কৰোঁতা এই ভগৱানক উদ্দেশ্য কৰি কবিয়ে কয়—

তোমাৰ ৰাজ্যত জ্যোতিৰ তৰংগ
পোৱা নোপোৱাৰ নাই যে প্ৰসংগ
কল্পতৰু ছাঁত
ফুলে পাৰিজাত
এচিকুট দয়া, এখন্দ পোহৰ
তাকে পালে মোৰ গৰ্ভচিৰ ভাগৰ।

অতুল চন্দ্ৰ হাজৰিকাৰ সাম্ৰাট-কবিতাত তেওঁৰ শেষ বয়সৰ নিঃসংগতা ফুটি উঠা দেখা যায়। সংসাৰৰ কৰ্তব্য সমাপণ কৰি পৰিণতিৰ ফালে বাটচোৱা তেওঁ যেন চিৰন্তন মানৱৰ বিয়লিবেলাৰ প্ৰতীক্ষাৰ প্ৰতীক। দূখ-বেজাৰ আৰু প্ৰত্যাশাৰ উদ্ৰুত তেওঁৰ মন এতিয়া শাস্ত সমাহিত তপস্বীৰ দৰে। এই শাস্ত অপেক্ষাৰ মনোভাৱ হাজৰিকাৰ শেষ বয়সৰ কবিতাৰ ঘাই বৈশিষ্ট্য।

বিনন্দচন্দ্ৰ বৰুৱা

ধৰ্ম কবি বিনন্দচন্দ্ৰ বৰুৱা (১৯০৫—১৯৯৪)-ৰ কবিতাসমূহ ঘাইকৈ উদ্দীপনাময় আছিল। ‘শঙ্খধৰ্ম’ (১৯২৫) ‘প্ৰতিধৰ্ম’ (১৯৩৮) আৰু ‘জয়ধৰ্ম’ তেওঁৰ কবিতাৰ প্ৰাৰম্ভ। তেওঁ আছিল ৰোমান্টিক লক্ষণৰ সাৰ্থক পৰম্পৰা বহন কৰা কবি। তেওঁৰ কবিতাৰ মূল আকৰ্ষণ হ’ল ছন্দ-প্ৰয়োগৰ সূৰ্নিপূৰ্ণ কোঁশল। বৰুৱাৰ এकोটি টুকুৰা অথবা তাৰ একোটি আভাস লৈ তেওঁ ভালেমান কবিতা ৰচনা কৰিছে।

‘গড়গাঁও’ কবিতাটো তেওঁৰ সৰ্বকালৰ এটি শ্ৰেষ্ঠ ৰচনা। এখন ভৰপূৰ ৰাজধানী-নগৰৰ ছবিৰ দৰে সজীৱ বৰ্ণনা ইয়াত ফুটি উঠিছে। বিচিত্ৰ চহৰ গড়গাঁও। প্ৰবল প্ৰতাপী স্বৰ্গদেৱৰ ভবত ইয়াত বাঘে-গৰুৱে একেঘাটতে পানী খায়। কটাৰীৰো ডাবে কাটে। দলদোপ হেন্দোলদোপ এই চহৰৰ গোৰুৱত স্বদেশীৰ শিৰ হৈ থাকে উন্নত। অৰাক হয দুৰৰ পৰা অহা বিদেশী। ইয়াত নিষ্কৰ্ম কোনোৱেই নাই, তোদেও ইয়াত ৰাজআলি বাঞ্চে। এনেখন নগৰৰ ছবিৰ মাজেদি কবিয়ে ফুটাই তুলিছে অসমীয়া মানুহৰ শ্ৰম-নৈপুণ্য, কৰ্তব্য-পৰায়ণতা আৰু দেশভক্তিৰ ছবি। কদুৱামবুলাীয়া পাগ শিৰে সৈতে ৰজালৈ আগ কৰা সাহীয়াৰ সৈনিকৰ যুদ্ধৰ কদুৱা হেন ৰূপৰ বৰ্ণনা দিয়াৰ পিছত কবিয়ে কৈছে—

একে একে সকলোটি, বাঞ্ছা গড়, খানে ঘাটি
জাত জাত মাৰে বৰ নাও ,
বঠা নাই, আছে হাত, দা নাই, আছে দাঁত
এনে সেনা বাঞ্ছা গড়গাঁও ।

নগৰৰ সমৃদ্ধিময় ৰূপ আৰু ৰাজসভাৰ গাম্ভীৰ্যময় ছবি আঁকি কবিয়ে
বাৰে বাৰে বোম্বেহন কৰিছে অসমীয়া মানুহৰ ৰাজভক্তি আৰু দেশভক্তিৰ
কথা । সেই গৌৰৱময় দিনবোৰৰ স্বদেশৰ মহিমা সৌৱৰণ কবি কবিয়ে
এইদৰেও কৈছে—

জালি কটা সুৰুঙাই, ভয়ে ভয়ে সুৰুঙাই
বেলিখেও পোহৰৰ ছাটি,
বাৰৰ ফুলত পৰি বতাহত লৰি লৰি
ওৰে দিন দিখে ভাগ খাটি
যাব পাৰে আহিলেহে ৰাতি ।

কিন্তু এই ভৰপুৰ নগৰখন এতিয়া বিস্মৃতিৰ গৰাহত, “গড়গাঁও আজি
তাত জিলিৰ শূন্যতা মাত” । অতীতৰ বৈভৱ কালৰ বদকৃত জাহ গ’ল ।
আছে মাথোন কাৰেঙৰ অৱশেষ চিহ্নত মৰণৰ মেলা । অতীতৰ সেই গৌৰৱময়
সৌৱৰণৰ মাজত বিচৰণ কৰি কবিৰ মন গৌৰৱৰ আনন্দত আৰু হেৰোৱাৰ
বেদনাত সমানে আন্দোলিত হৈছে ।

তেওঁৰ ‘ৰংপুৰ’ নামৰ কবিতাটিও একালৰ ৰঙে-ৰসে ভৰা ৰংপুৰৰ বন্দনাত
উচ্ছ্বসিত । বদৰঞ্জীৰ লগত কল্পনা মিহলাই ৰচনা কৰা তেওঁৰ কবিতাৰ
ভিতৰত ‘ৰঙামুৱা বীৰ’ আৰু ‘নজনা বীৰৰ মূৰ’ দুটা উৎকৃষ্ট কবিতা ।
মাতৃভূমিৰ প্ৰতি থকা তেওঁৰ স্নেহ আৰু আনুগত্য ফুটি উঠিছে ‘জন্মভূমি’
নামৰ কবিতাটোত । ইয়াৰ মাজতো আছে গৌৰৱময় অতীতৰ দিনবোৰৰ
সম্ৰাম্ভ সৌৱৰণ—

শূন্যলৈ কাহিনী যাৰ গৌৰৱেৰে ভৰা
উত্তেজিত হিয়া উঠে ফুলি
নাজানো কি মায়াপুৰী এই জন্মভূমি
সাদৰো সম্ভাষো কিনো বুলি ।

‘ব্ৰহ্মপুত্ৰ’ নামৰ কবিতাটোৰ মাজত কবিয়ে বিশাল এই নদৰ গদগ আৰু
মহিমা কীৰ্তন কৰি বিস্ময়ত অভিভূত হৈছে । ব্ৰহ্মপুত্ৰৰ পাৰত কত যুগ-

যদুগান্ধৰব শৌৰ্য-বীৰ্যৰ স্মৃতি পৰি আছে সেই কথা ভাবি তেওঁ এই নদৰ
বিশালতাৰ কথা সদৃশৰ কৈ উঠিছে—

হৃদয় তোমাৰ বন্ধ নহয় থাকে মিলি তাতে সকলো তান,

মহা পলয়ৰ আৱাহন আছে, প্ৰেমিকৰো আছে প্ৰেমৰ গান ।

‘ভাৰত’, ‘ভাৰতগৰিমা’, ‘মোগল দূতৰ প্ৰতি লাচিত’ আদি বহুতো
কবিতাত এটি দেশাত্মবোধক সূৰ ফুটি উঠিছে । ধৰ্ম কবিৰ কবিতাৰ
এইটোৱেই ঘাই সূৰ বুলি ক’ব পাৰি । প্ৰেম, প্ৰকৃতি, সংসাৰ-ৰহস্য আদি
বিষয়বস্তু লৈও তেওঁ কবিতা ৰচনা কৰিছে যদিও সেইবোৰৰ সংখ্যা কম আৰু
সৌন্দৰ্যও কম । ৰচনাৰ জতুৱা ঠাচ, ঘৰুৱা শব্দৰ প্ৰয়োগ আদি বিশেষকৈ
মন কৰি যতীন্দ্রনাথ দত্তৰ দৰে বিনন্দ চন্দ বৰুৱাক ‘জাতীয় কবি’ আখ্যা
দিবলৈ বিচাৰিছিল ।

প্ৰসন্নলাল চৌধুৰী

বিদ্ৰোহী কবি প্ৰসন্নলাল চৌধুৰী (১৯০২—)-ৰ বিষয়ে মহেশ্বৰ
নেওগে কৈছে যে তেওঁৰ কবিতাখিনি বিদ্ৰোহৰ কবিতা—“এই বিদ্ৰোহ হ’ল
যৌৱনৰ বিদ্ৰোহ, কংকালসৰ কৃষকৰ বিদ্ৰোহ, দখীচ আৰু মণিৰামৰ আত্মত্যাগৰ
স্বাৰা, অস্তৰত জাগনৰ বিষদাত উপ্ত কবি, ৱেজেন বুলেৰে পৃথিৱী চহাই
দুৰ্দদ জাতি সৃষ্টি কৰাৰ ইনকুলাব ।” ‘অগ্নিমন্ত্ৰ’ (১৯৫২) এওঁৰ কবিতাৰ
পৰ্য্যায় ।

কবিৰ কিছুমান কবিতাত যৌৱনৰ অমিত শক্তিৰ জয়গান গোৱা হৈছে ।
যৌৱন সপোন আৰু শক্তি দুয়োটাৰে পূৰ্ণত্বৰ কাল । প্ৰকৃত জগত আৰু
মানৱ জগত দুয়োৰে বাবে যৌৱন এক মহিমাময় সময় । এই যৌৱনতেই উগ্ৰ
ৰক্তৰাগ জাগি বাধাৰ প্ৰাচীৰ ভাঙি নতুনক গাঁড় তুলিব পাৰি । ‘পছোৱাৰ ডাক’
নামৰ কবিতাটোত তেনে মনোভাৱ প্ৰকাশ কৰি কবিয়ে কৈছে—

দুৰ্যোগৰ ৰুদ্ৰ তান্ডৱেও

অন্ধভেদী গিৰি পৰ্বতেও

পথ তোৰ নোৱাৰে ৰুধিৰ ,

শ্ৰাৱণৰ বিদ্যুত বিদীৰ্ণ ৰক্ষ পথ

মুক্ত সদা তোৰ বাবে,

জ্যোতিৰূপে যুগে যুগে প্ৰকাশি উঠিব ।

সাধাৰণতে চৌধুৰীৰ কবিতা উগ্ৰ ভাবাপন্ন। শব্দ-সম্ভাৰো উত্তম লাভা-
পিন্ধৰ দৰে। শব্দ-প্ৰয়োগ তেওঁৰ কবিতাৰ অন্যতম সৌন্দৰ্য। কিন্তু দুই-
এটা কবিতাত তেওঁৰ ভিতৰৰ বোমাণ্টিক কবিজনেও ভূমুকি নমৰাকৈ থকা
নাই। তাৰে উদাহৰণ হ'ল 'বিদায়' নামৰ কোমল প্ৰেমৰ কবিতাটিত কবিয়ে
প্ৰিয়াৰ পৰাও বিদায় লৈছে আৰু সংসাৰ-বিদাযৰো আভাস দিছে। প্ৰিয়াক
তেওঁ কৈছে,—

বিননি লগৰী মোৰ অশ্ৰু মোৰ সখী
তুমি কিয় টানা কাষলৈ ?

আকৌ শেষত কৈছে,—

ই পথিক মিলি যাব সম্ভিষা কিৰণত
বিজন বাটেদি গৈ দিগন্ত আঁৰত
কৰুণ সোণালী বেথা
লই যাব দেশে, দেশে
ক্লান্ত বায়ু সংগী হ'ব বাঁহীটি বজাই,
তুমি পৃথিৱীৰ পৰা চাবতো নোৱাৰা হেৰা !
আকাশৰ পৰা মোক দেখিব তৰাই।

এনে ধৰণৰ কোমলতা আৰু ভাবুকতা অৱশ্যে তেওঁৰ কবিতাৰ এক ব্যতি-
ক্ৰমহে। পিছৰ কালৰ তেওঁৰ কবিতাত যি খং, বিদ্ৰোহ আৰু সচেতনতাৰ
সুৰ ধ্বনিত হৈছে সিহে তেওঁৰ কবিতাৰ ঘাই সুৰ। 'শ্ৰীপদ্মী' কবিতাত
তেওঁ ভাৰতীৰ পূজাৰ মাজেৰে দেশ-জননীৰ পূজাৰ ব্ৰত ল'বলৈ সাজু হৈ
লক্ষ্য কৰিছে—

জাকে জাকে সৌ ক্ষুধিত লুপ্ত
শিশুৰ দল,
শিক্ষা-দীক্ষা-ষড়-বিহীন,
কপালত লীন প্ৰতিভাৰ চিন
চাপিছে পূজাৰ থল।

লোহ দূৰ্গ ভেদিবৰ বাবে আৰু শৃংখল ছিঙিবৰ বাবে নতুন যৌৱনক তেওঁ
যি সুৰেৰে আহ্বান কৰিছে, তাত আছে জুই বৰষা সুৰ।

পাৰ্বতীপ্ৰসাদ বৰুৱা

পাৰ্বতীপ্ৰসাদ বৰুৱা (১৯০২—১৯৬৪) আছিল ঘাইকৈ এজন গীতি-কবি। গীতিকবিতাৰ কোমল ৰহস্যময়তাৰে ভৰা তেওঁৰ কবিতাসমূহ শব্দ-সম্ভাৰৰ আৰু ৰূপক ধৰ্মীতাৰ সুপ্ৰয়োগৰ বাবেও সুন্দৰ। ‘লিখিমী’ (১৯৩১), ‘গুণ্গুণ’, ‘ভগা টোকাৰীৰ সূৰ’ আদি পুথিৰ ৰচয়িতা এইজন দৰদী কবিৰ কবিতাত প্ৰকৃতি-জগত আৰু মানৱ-প্ৰাণ যেন এডালি সোণালী সূতাৰে বান্ধ খাই আছে। তেওঁৰ কবি-প্ৰাণত পৰা ৰবীন্দ্ৰনাথৰ কবিতাৰ প্ৰভাৱ মাজে মাজে অনুভূত হ’লেও থলুৱা মাটিৰ গোন্ধ আৰু নিৰ্ভীক অসমীয়া প্ৰাণৰ সূৰে কবিতাবোৰত বিশেষ সোৱাদ দান কৰিছে।

সাধাৰণতে জোনাক আৰু নিয়ৰৰ দৰে শীতল কবিতা লিখা কবিজনৰ মনৰ মাজত যি টি দাৰ্শনিক চিন্তাৰে ভাৰাক্ৰান্ত মন আছে তাৰ পৰিচয় পোৱা যায় ‘আহিছোঁ ব’ৰাগী এম্বাৰ বাটত’ নামৰ কবিতাটোত। ব’ৰাগী কবি ইয়াত চিৰন্তন জ্ঞানৰ প্ৰতীক। সমুখত চিৰ-অভেদ্য মহা ৰহস্যৰ ক’লা ৰৱনিকা লৈ তেওঁ জানিবলৈ বিচাৰে তাৰ সিপাৰে কি আছে। সংসাৰৰ এম্বাৰ পথত জীৱনৰ জ্যোতি মাথোন সমল কৰি মানুহে সন্ধান কৰে চৰম তৃপ্তিৰ। যি পোৱা নাই তাকে পাবলৈ মানুহৰ চিৰকলীয়া হেঁপাহ। অতৃপ্তিৰ যেন শেষ নাই। মানুহৰ অতৃপ্ত প্ৰাণত যিহে জুৰিগৈ দিব পাৰে, কবিয়ে তাকে বুলিছে সোণৰ সোলেং। সেই সোণৰ সোলেঙৰ সন্ধান মানুহে ওৰে জীৱন ধৰি কৰে। অথচ ৰহস্যময় অন্ধকাৰে ঢাকি ৰখা জীৱন-পথত সোণৰ সোলেং বিচাৰি পোৱা টান। কবিয়ে দেখে—

মহাজীৱনৰ বস্তু জৱলিছে, চৌদিশ উজলাই,

দূৰ্গৰ পৰা এফেৰি আভাস মাথোঁ দেখিবলৈ পায়।

জীৱনৰ চগা উৰা মাৰি যায়

ধৰোঁ ধৰোঁ কৰে, বিচাৰি নেপায় ,

যিমানেই যায় কাষ চাপি তাৰ সিমানেই আঁতৰি যায়।

ছাঁপোহৰে ভৰা সেই সপোন-মাধুৰী দেখি মানুহ মতলীয়া হয়। অথচ সেই সপোন চিৰকালেই সপোন, তাক ধৰা নাযায়। আকলুৱা মানুহে সপোনৰ ৰাগত মতলীয়া হৈ প্ৰকৃতিৰ মাজত ৰূপৰ পোহাৰ দেখিবলৈ পায়। ৰহস্যবাদীয়ে সন্ধান কৰে সেই ৰহস্যৰ। সন্ধানীসকলে জীৱনৰ সিপাৰৰ অৰি কাপোৰ উদঙাই চাবলৈ ব্যগ্ৰ হৈ পৰে। কিন্তু প্ৰকৃততে সপোন দেখাতে

নিৰ্ভৰ কৰে সপোনৰ সৌন্দৰ্য। হয়তো সপোনৰ ধনক কেতিয়াবা দিঠকতো পোৱা যাব পাৰে। কিন্তু সপোনৰ আচল সাৰ্থকতা হ'ল প্ৰাণৰ মাজত এক বৃন্দ-তৃষ্ণা জগাই তোলাটোহে।

‘শুকলা ডাৱৰ ঐ কছৱা ফুল’

গীত-কবিৰ এইখন শাৰদী কাব্য। ভাৰতীয় সাহিত্যত শৰতে সদায়ে শ্ৰুত ঋতুৰ মৰ্যাদা পাই আহিছে। পাৰ্বীত প্ৰসাদেও শুকলা শৰতৰ মনো-মোহা ছবি আঁকিছে তেওঁৰ কবিতাত। শৰতৰ শাস্ত স্নিগ্ধ বৃন্দৰ মহিমা দেখি তেওঁ অনুভৱ কৰিছে—

আজি নীল আকাশতে শুকলা ডাৱৰ
ধূলি উৰুৱাই
সৌ পদূলিষে আহিছে হবলা
শাৰদী লিখিমী আই।

শৰতক তেওঁ ‘এটি ফুল তোলা ল’ৰা’ বৃন্দেও সজাই চাইছে। কেতিয়াবা আকৌ বৃন্দমুগ্ধ কবিষে শৰতক ভূষিত কৰিছে ‘কোঞৰ’ আখ্যাৰে। গোটেইখন পদ্যথিত ভাব, ভাষা আৰু ছন্দৰ অম্লভূত এক মাযাজাল। প্ৰতিটো খাপ খাই পৰা শব্দ যেন সাতসাগৰ সঁচি বিচাৰি অনা একো একোটি মনুকৃত্যৰ্ণগিছে। শব্দৰ গাঁথনিতো তেওঁ দক্ষ কাৰিকৰ। নিজকে ব’ৰাগী আখ্যা দি লোকগীতৰ সুৰীষা ঠাচেৰে তেওঁ কবিতা লিখিছে। এইবোৰ কবিতাও, গীতো। ‘নিশা হ’ল পৰভাত’, ‘ধূলী বৰণ’ আদি বৰগীতত ব্যৱহৃত শব্দ তেওঁ সমন্বয়ে ব্যৱহাৰ কৰিছে। তেওঁৰ কবিতাত আছে “ওপঙি আহিলে লেকলৌ পৰুৱা, শূকাবৰ বাঢ়নি পানী”, “তাৰ নাও বোলে হেনো শৰত কোঞৰ” আদি বাক্যাংশ। ইয়াৰ লেকলৌ পৰুৱা, শূকাবৰ বাঢ়নি পানী, নাও আদি শব্দই কবিতাবোৰত এটা মাটিৰ গোন্ধ দিছে। কেতিয়াবা আকৌ ব’ৰাগী কবিষে ‘ধূপ-ছায়া’ জাতীয় নতুন শব্দবোৰ ব্যৱহাৰ কৰিছে। তেওঁৰ ‘ধাননীৰ ধূপছায়া’ৰ লগত তুলনীয় ৰবীন্দ্ৰনাথৰ “ধানৰ ক্ষেতে ৰৌদ্ৰ-ছায়ায় লুকোছাি থেলা”ৰ বৰ্ণনা।

কবিৰ চিত্ৰকল্পৰ ব্যৱহাৰো সুন্দৰ। তেওঁৰ চকুত পৰে ডাৱৰেৰে সৈতে সুৰুষৰ মঞ্জ অথবা পোহৰৰ কঁড়ৈৰে ডাৱৰে সুৰুষক কৰা বিতাড়ন। তেওঁ শূনিবলৈ পায় মাটিৰ বুকুত মেঘৰ সুৰ। হয়তো বা প্ৰকৃতিৰে সৈতে একান্ত আৰু ঘনিষ্ঠ হোৱাৰ বাবেই প্ৰকৃতিয়ে তেওঁক দিছে বিবিধ শিক্ষাৰ পাঠ। কাৰণ অসমীয়া কবি আৰু কবিতা—৭

প্ৰকৃতিপ্ৰিয় স্থলয়ক সদায়ে প্ৰকৃতিয়ে দিয়ে বিভিন্ন অভিজ্ঞতাৰ উপহাৰ।
পাৰ্বতীপ্ৰসাদৰ নয়ন নীলিমাব বৃপ সাগৰত বৃব গৈছে। তেওঁ দেখিছে
মাথোন সৌন্দৰ্যৰ মহামেলা। এই সৌন্দৰ্য নয়নত প্ৰতিভাত হোৱাৰ পিছত
তেওঁ হৃদয়ত অন্তৰ্ভৱ কৰিছে—

বাহিৰত যি বৃপ কায়
ভিতৰত তাৰ পৰে ছায়া
হিয়াৰ মাজত অপবৃপে
কৰিছে মন হৰণ

কথিত শব্দৰ সঘন প্ৰয়োগৰ মাজতে কবিয়ে পাঠকক কম্পলোকৰ বম্বনত
উপস্থিত কৰায়গৈ। “কোনোবা পৰীৰ ডেউকা দখনি মনে মনে কৰি চুব”
তেওঁ মহাশূন্যত উৰি ফুৰিছে, অথচ “দূৰে দূৰে ভূমুক মাৰি” পোহৰ-
উজ্জ্বল-বৃপ-জ্যেষ্ঠিত কবিৰ হৃদয়-হৰণ কৰোঁতাজনক তেওঁ লগ ধৰিব পৰা
নাই। শেৱালিৰ মাদকতা ভৰা সুবাসত, বৃদ পাৰি তিৰবিৰোৱা নিয়ৰকণাত,
লুইতৰ দৃপাবে গা। ভাঙি নচা কহুৱা বনৰ মাজত সেই পৰম সুন্দৰক এপলক
পালেও নিমিষতে তেওঁ হেৰাই যায়। কবিয়ে দেখা পায় এটোপাল নিয়ৰতে
জ্যোতিৰ্ময় সুন্দৰৰ প্ৰকাশ। অথচ—

হাতেৰে ধৰিলে পোহৰ সৰি পৰে
ব'ৰাগী বলীয়া হয়,

‘বীণ-ব'ৰাগী’ৰ কবিয়ে নিয়ৰ বিস্ময় দেখি “ফুলনিত কোনে নিশা-নাচিছিল,
ছিগি বৈ গ'ল মণি” বুলি কোৱাৰ দৰে আমাৰ কবিয়েও কৈছে—

জোনাকী নিশাত কাৰে ঐ
মুকুতাৰ মণি সৰি গ'ল ?
জানোচা শৰতে এৰি থৈ গ'ল ?

অন্য এক দিখোপৰীয়া কবি দূৰবাৰ কবিতাৰ জনপ্ৰিয় চিত্ৰকল্পৰ সদৃশ
প্ৰয়োগো পাৰ্বতীপ্ৰসাদৰ কবিতাত দেখা যায়। টুলুঙা নাও, সেউজী পাম
আদিৰ প্ৰতীক ব্যৱহাৰ কৰাৰ বাহিৰেও দূৰবাৰ “সোণালী ৰথত আলোকিক
বিমান, মাৰিলে সুৰুখে সোণালী কাড়”ৰ সাদৃশ্যত কৈছে—

পোহৰৰ কাড়েৰে ডাৱৰ সবকালে
আশ্বাৰ কৰবালৈ গ'ল।

পাৰ্বতীপ্ৰসাদৰ—

নিম্নগত জিলিকা চাপৰিটি চাই
টুলুঙা নাওখন বা
আকৌ চোন এবাৰ জীৱনৰ তোৰ
সেউজী পামলৈ যা।

এই কবিতা কেইফাকিত দূৰৱৰ কবিতাৰ সন্স্পষ্ট প্ৰতিধ্বনি কাণত পৰে। শাস্ত্ৰৰ আশ্ৰয় বৃজাবলৈ সেউজী পাম আব্দ অশাস্ত্ৰৰ আধিক্য বৃজাবলৈ তমোময় ব'দ অতি সাৰ্থক প্ৰয়োগ। শব্দৰ এনে সাৰ্থক প্ৰয়োগে পাৰ্বতী-প্ৰসাদৰ কবিতাক, মোহিনী গুণ দিছে।

জীৱন বিলাসী আব্দ পোহৰ প্ৰযাসী কবিয়ে জীৱনক ভাল পায়—ইয়াৰ সকলো সৌন্দৰ্যৰে সৈতে। পোহৰৰ হাতত আশ্বাৰৰ পৰাজয়ৰ মাজত তেওঁ বিচাৰি পায় অভিনৱ অৰ্থ। পাৰ্থিৱ দৃশ্যপটৰ বুকুতে তেওঁ আৱিষ্কাৰ কৰে অপাৰ্থিৱ সৌন্দৰ্য। ফলত তেওঁৰ কবি-হৃদয় আনন্দৰ অনুভূতিৰে উচ্ছ্বসিত হৈ উঠে—

ওৰে ৰাতি অশ্বকাৰত
আছিলে মোৰ দূৱাৰ বন্ধ
কোনে আহি দিলে মেলি,
সোণৰ পোহৰ দিলে ঢালি ?
কি আনন্দ, কি আনন্দ।

অশ্বকাৰৰ প্ৰাচীৰ ভাঙিবলৈ কবিসকলে যুগে যুগে পোহৰৰ সন্ধান কৰি আহিছে। আমাৰ কবিয়েও সেই জ্যোতিৰ বন্দনা গাইছে, যি হৃদয়ৰ অলিঙ্গৰে সোমাই আহি সকলো সন্দৰ বস্তুকে প্ৰতিভাত কৰি তোলে। তেওঁৰ চকুত পৰিছে শাৰদী সৌন্দৰ্যৰ মহামেলা, অপৰূপ ৰূপৰ জেউতি। এই শূন্য সৌন্দৰ্যত প্ৰতিবিস্মিত হৈছে যি জ্যোতিৰ্ময় সত্তা—তাৰে সন্ধানত কবি বিয়াকুল। “জোনাকত উটা কিহবাৰ বাগী”য়ে মতলীয়া কবি তেওঁক বৰাগীত পৰিণত কৰিছে। সীমাৰ মাজত অসীমৰ সন্ধান কৰা ব'ৰাগীৰ বীণৰ প্ৰতিটো বেপতে তেওঁৰ অন্তৰৰ আকুল কামনা মূৰ্ত হৈ উঠিছে। সমুখত তেওঁৰ সীমাহীন পথ। পথৰ দুয়োকাষে শব্দৰ ৰূপ-ছবি। পথৰ শেষত হয়তো চিৰসুন্দৰৰ অপৰূপ দেশ। ব'ৰাগী কবিৰ মন যেন ৰাজহংস হৈ উঠি যাব

খোজে—সেই দেশলৈ। মৃদু আৰু গতিৰ প্ৰতীক এই বাজহাঁহ যি মানস
সৰোবৰত সৌন্দৰ্যপদুম বিচাৰি অকলেই যাত্ৰা কৰে। কবিৰ কথা—

সোণৰ পদুম বিচাৰি যাওঁ

পদুম বনত মৃগাল উভালি খাওঁ

পদুম পংকজ—অথচ গাত তাৰ পংকৰ চেকা নালাগে। এনে এটি সৌন্দৰ্য-
কমলৰ সন্ধানত কবিৰ হৃদয়-হংসই গতি কৰিছে পৰম-প্ৰাপ্তিৰ সৰোবৰক
লক্ষ্য কৰি।

পাৰ্বতীপ্ৰসাদৰ গীত আৰু কবিতাত “এটি প্ৰসন্ন ভাৱ, প্ৰকৃতিত,
বিশেষকৈ শব্দৰ প্ৰকৃতিত আনন্দ আৰু শেৱালিৰ দৰে কোমল প্ৰকাশ অনুভৱ
কৰিব পাৰি, ভাষাত সদায় এটি ঘৰুৱা আপোন ভাৱ, চিন্তকম্পত চিনাকি
স্পৰ্শ।” এইবোৰ অন্তৰপৰশা লক্ষণেৰে পুণ্ড্ৰ তেওঁৰ কবিতাবোৰ গীতৰ দৰে
মধুৰ আৰু গীতবোৰ কাব্যিক সৌন্দৰ্যৰে অনুপম।

কমলেশ্বৰ চলিহা

১৯২২ চনত ‘সংসাৰী’ নামে দীঘল কবিতা এটি কিতাপ ৰূপে প্ৰকাশ
কৰাৰ পিছত কমলেশ্বৰ চলিহাই ‘কণমো’, ‘গুণ্ণগুণ্ণ’ (১৯৩১), ঋতা,
ছন্দিতা (১৯৪১) আদি খুদ খুদ কবিতাৰ পুথি প্ৰকাশ কৰিছিল। এওঁৰ
কবিতাবোৰ শূৰলা আৰু কিছমানত কেতিয়াবা ববীন্দ্রনাথৰ কাব্য-ছন্দৰ দেখ-
নেদেখ প্ৰভাৱ বিচাৰি পোৱা যায়।

‘সৰিয়হনি’ তেওঁৰ এটি ভাল কবিতা। নৈৰ দাঁতিৰ পথাৰ খনিত
সৰিয়হ ফুলৰ ঢো খেলা ৰূপ দেখি উতলা হৈ উঠা মনেৰে তেওঁ অগাধ ৰূপ-
সাগৰত ভৰি দিছে। তেওঁৰ হৃদয়ে যেন সেই সৌন্দৰ্যৰ ভাৱ সহিব পৰা
নাই। তেওঁৰ অনুভৱ—

সৰিয়হ ফুলৰ কোমল পৰাগবোৰ

ক’লৈ উৰি যায় নাজানো

লাগিল গাত মোৰ।

সেই লগাতে অকস্মাতে

দিলে দূৰাৰ ঠেলি,

সেই দূৰাৰে ফুলৰ বুকুত

সোমালোঁ বাহু মেলি।

প্ৰকৃতি জগতৰ সন্দৰ্ভতৰ দৰে মানৱ-জীৱনৰ অনিত্যতাৰ প্ৰতিও কবি সজাগ। 'মৃত্যুত' নামৰ কবিতাত জীৱনৰ নন্দৰতাৰ প্ৰতি সজাগ কবিয়ে তথাপিও মানৱ-জনমৰ মহিমা গাইছে—

আজিৰ দিনেও মোক অস্তহীন এই কথা কয়
শ্ৰেষ্ঠ এই মানৱ জীৱন,
গহনৰ বাটৰুৱা নিৰ্ব্বিকাৰ গম্ভীৰ নিৰ্ভয়
পদক্ষেপ জনম মৰণ।

জ্যোতিপ্ৰসাদ আগৰৱালা

জ্যোতিপ্ৰসাদ আগৰৱালাৰ শিল্প-চেতনা আৰু সাহিত্যিক-প্ৰতিভাৰ বৈচিত্ৰ্যৰ তুলনাত তেওঁৰ কবি প্ৰতিভাই বিশেষ গুৰুত্ব পোৱা নাই। নাট্যকাৰ আৰু গীতিকাৰ তথা সুৰশিল্পী ৰূপে জনপ্ৰিয় ৰূপকোঁৱৰৰ কবিতাসমূহো বিশেষ গুণেৰে সমৃদ্ধ। দেশপ্ৰেম আৰু জাতীয় চেতনা তেওঁৰ কবিতাৰ ঘাই সুৰ। তেওঁ সৌন্দৰ্যৰ পূজাৰি আছিল। কিন্তু সেই সৌন্দৰ্য তেওঁ যিচাৰি পাইছিল তেওঁৰ মাটি আৰু মানুহৰ মাজত। তেওঁৰ কবিতা আছিল দিঠকৰ ওপৰত আধাৰিত, কল্পনাৰ বহণ তাত কম। নৰ-নাৰাষণ ৰূপী দেশৰ মানুহৰ প্ৰতি অস্তহীন শ্ৰদ্ধা ইচ্ছা আৰু সেই মানুহক ছলাহি কথাবে ভুলাই নিজৰ স্বাৰ্থ পূৰণ কৰা তথাকথিত নেতাসকলৰ প্ৰতি সাৱধান-বাণীও তেওঁৰ কবিতাত পোৱা যায়। সমাজ আৰু সময়লৈ অহা নতুন নতুন পৰিৱৰ্তনসমূহৰ প্ৰতিও তেওঁ সচেতন আছিল।

দেশ-কাল-সমাজৰ সকলো সমস্যা আৰু প্ৰতিবন্ধকৰ বিষয়ে সচেতন জ্যোতিপ্ৰসাদৰ কবিতাসমূহক কোমল কৰিছে এক সৌন্দৰ্য-সম্পন্ন মনৰ স্পৰ্শে। গীত আৰু কবিতাত এই সন্দৰ্ভৰ প্ৰকাশে এক মনোৰম আকৰ্ষণৰ সৃষ্টি কৰিছে।

'সুন্দৰৰ জয়যাত্ৰা' নামৰ কবিতাটিৰ মাজত কবি জ্যোতিপ্ৰসাদে সুন্দৰক এক বহুসময় শক্তিৰূপে অনুমান কৰিছে। সুন্দৰ তেওঁৰ বাবে পৰম ব্ৰহ্মৰেই যেন অন্য এক নাম। কাৰণ তেওঁ সুন্দৰক আখ্যা দিছে সত্য আৰু অনাদি-অনন্ত ৰূপে। তেওঁৰ বাবে সুন্দৰ হ'ল অস্তহীন সৌন্দৰ্যৰ উৎস। সৌন্দৰ্যৰ অন্য নাম আনন্দ। সেই সুন্দৰক—

বিচৰাতে চিৰানন্দ

তই কিৰগানন্দ

পৰমানন্দ

অমৃত ভাণ্ড কৰি দিয়া দান

বিশ্বজীৱন জ্যোতি-প্ৰাণ ।

যুগে যুগে মানুহৰ সৌন্দৰ্য-সম্ভানৰ অস্ত নপৰে । সকলো গীত, ছবি আৰু কবিতাৰ মাজত সেই সূন্দৰৰ সীমাহীন ৰূপৰ এটি কণিকা প্ৰকাশ কৰিবলৈ মানুহৰ কিমান হেঁপাহ অথচ সূন্দৰৰ যথাযোগ্য প্ৰকাশ কৰা ক্ষুদ্ৰ মানৱৰ বাবে সম্ভৱ নহয় । কবিয়ে কৈছে—

‘তোৰ গান গানৰো অতীত

হৃদয়-বীণত তাক তুলিব নোৱাৰো অ’-

মাথো মোক কৰিছে মোহিত ।’

সূন্দৰৰ গীতৰ সূৰ সৌন্দৰ্য-পিয়াসী মানুহৰ মনৰ মাজত প্ৰতিধ্বনিত হয় । কিন্তু সেই সূৰৰ স্বৰ্ণলিপি কৰি উলিয়াবলৈ মানুহৰ ভাৱ-ভাষা আৰু লয়ৰ অভাৱ । সূন্দৰ ক’ত থাকে তাৰো কোনো নিৰ্দিষ্ট ঠাই নাই । সূন্দৰ ব্যাপ্ত হৈ থাকে দেশে-দেশে বিদেশে-বিদেশে,—

বাটে বাটে ঘাটে ঘাটে

কত কত নৱ দেশ

মনোময় অশেষ বিৰোধ

সৌন্দৰ্যৰ কত মহাদেশ

বিবিধ বৈশিষ্ট্য সমাবেশ ।

সূন্দৰ থাকে সূন্দৰ পিয়াসী কবিৰ মনত । তেওঁ বাহিৰত দেখা পায় সূন্দৰৰ নানা ৰূপৰ প্ৰকাশ । পৰ্বতে ভৈয়ামে ঘাহে-ফুলে-পাতে সেই ৰূপৰ ঘটে ৰূপান্তৰ । ৰূপান্তৰৰ বহস্যই কবিক বলিয়া কৰে, ব’ৰাগী কৰে । ব’ৰাগী কবিয়ে সূন্দৰৰ মহামন্ত্ৰ গাই নৱসৃষ্টিৰ বোধন কৰে । কিন্তু কবি সদায়ে মগ্ন হৈ থাকে সূন্দৰক পায়ো হেৰুওৱাৰ বেদনাত । ধৰা দিও ধৰা নিদিয়া সূন্দৰ যেন এক সীমাহীন বহস্য । নিজেই ধৰা নিদিজে তেওঁক পোৱা টান । কবিৰ অনুভৱ—

আজি আব্দ মই নাই

নাই আব্দ মই

ময়েই যে তই হলো

তই হলো মই ।

জ্যোতিপ্ৰসাদৰ বাবে সন্দৰ্ভ কেৱল অলৌকিক জগতৰ অপাৰ্থিৱ আনন্দৰ গৰাকীয়েই নহয় । সন্দৰ্ভ হ'ল মানুহৰ প্ৰাণে প্ৰাণে থকা এক মহাশক্তি । সন্দৰ্ভৰ সন্ধান পায় শিল্পীৰ প্ৰাণে

শিল্পী মই পোহৰৰ বাটে বাটে যাওঁ

চিৰ সন্দৰ্ভৰ মই অনন্তধানী হৈ

সৌন্দৰ্যৰ বৈচিত্ৰ্যেৰে

নৱ নৱ খেমালিৰে

আনন্দ বিলাওঁ

ঘৰে ঘৰে নতুনৰ চাকিটি জ্বলাওঁ ।

এই সন্দৰ্ভ যেন মানুহৰ পূৰ্ণতাৰ হেঁপাহৰ মূৰ্তিমন্ত ৰূপ । যুগে যুগে মানুহৰ মনত আছে এক অতৃপ্তিৰ অনুভৱ । কিবা এক নাই নাই ভাৱে মানুহক উতলা কৰে । কবি আব্দ শিল্পীয়ে সেই অতৃপ্তিৰ পৰা ৰক্ষা পাবলৈ অলৌকিক এখন জগতৰ অপাৰ্থিৱ আনন্দৰ সন্ধান কৰে । তেওঁলোকে আনন্দ বিলাই দিবলৈ বিচাৰে জনতাৰ প্ৰাণে প্ৰাণে । আনন্দৰ যিজন উৎস, তেওঁয়েই হ'ল সন্দৰ্ভ । তেওঁ হ'ল কবি-প্ৰাণৰ পূৰ্ণতাৰ সপোন, শিল্পীৰ সফলতাৰ চৰম ৰূপ ।

জ্যোতিপ্ৰসাদৰ সন্দৰ্ভ গীত আব্দ কবিতাৰ মাজতেই কেৱল বিচাৰিবলগীয়া শক্তি নহয় । মানুহৰ সকলো শৃঙ্খলিতৰ মাজতেই এই সন্দৰ্ভ নিহিত হৈ থাকে । 'জ্যোতি শব্দ' কবিতাত তেওঁ কৈছে—

সন্দৰ্ভ সৈৱী দল

অথলে নাযায়

তোৰ ফুল জল

তোৰ পূজাভাগ নহ'ব বিফল

আহ্বান কৰ

তোৰ কোষালৈ

সকলো ভীৰৱ জল ।

অসমীয়া ভাষা-সংস্কৃতিক নতুন ৰূপেৰে সজাই-পৰাই বিশ্বসভালৈ আগবঢ়াই
নিয়াটোকো তেওঁ সন্দৰৰ পূজা আখ্যা দিছে। অসমৰ হেৰোৱা দিনৰসকলো
গোবৰ পদনৰ ঘৰাই অনাৰ প্ৰচেষ্টাই হ'ল সন্দৰৰ সেৱা। দেশপ্ৰেম আৰু
উচৰ্গাৰ মনোভাৱক গুৰুত্ব দি তেওঁ কৈ উঠিছে—

সন্দৰসেৱীৰো তয়ে

জ্যোতিৰূপা

ওলা, ওলা, অসমীয়া ৰমণী।

মুঠতে, তেওঁৰ 'সন্দৰ' এক শুভ আৰু মংগলময় শক্তিৰ প্ৰতীক। আম্ভাৰ
পৰা পোহৰলৈ কৰা যাত্ৰা পথত সন্দৰেই হ'ল উজ্জ্বল প্ৰেৰণা। মানুহৰ
প্ৰাণে প্ৰাণে সন্দৰ লুকাই থাকে, বিশ্ব-সংসাৰৰ প্ৰতিটো বস্তুৰ মাজত বিৰ্য্যপ
থাকে। কিন্তু অজ্ঞ মানুহে সন্দৰক চিনি নাপায় আৰু সন্দৰক বিচাৰিবলৈ
পথৰো সন্ধান নাজানে।

জ্যোতিপ্ৰসাদৰ সুমগ্ৰ ৰচনাৰ মাজত সন্দৰৰ প্ৰতি থকা তেওঁৰ ধাৰণা
ফুটি উঠিছে যদিও কবিতাসমূহৰ মাজত যেন এই 'সন্দৰ' বেছি উজ্জ্বল
আৰু বেছি সন্দৰ হৈ জিলিকি উঠিছে।

জ্যোতিপ্ৰসাদৰ কবিতাবোৰৰ দৰে গীতবোৰো স্নাকীয়া সৌন্দৰ্য্যৰে
ভৰপূৰ। প্ৰকৃততে গীতবোৰ বেছিহে সন্দৰ, বেছিহে মনোমোহা। তেওঁৰ
গীত বদলিলেই জুইবৰষা অনুভৱৰ কথা মনলৈ আহে যদিও তাৰ মাজে মাজে
শাস্ত-শীতল অনুভূতি এটিও বহুতো গীতত বিৰিঙি আছে। প্ৰেম, দেশপ্ৰেম,
আশাবাদ আৰু প্ৰেৰণা দানৰ সূৰেৰে ভৰা গীতবোৰৰ মাজেদি জ্যোতিপ্ৰসাদৰ
সন্দৰ ধ্যানৰ ছবিও স্পষ্ট।

ফুল-তৰা-গীতৰ মাজত জিলিকে যি সন্দৰ, সীমা-অসীমৰ বাধা নমনা
জ্যোতিত উল্ভাসিত যি সন্দৰ, তেওঁকেই জ্যোতিপ্ৰসাদে নতুন ৰূপেৰে চাইছে
গীতৰ মাজত। সহজ-সৰল দীন-দৰিদ্ৰৰ মাজত ভৱিষ্যতৰ সম্ভাৱনা তেওঁ
লক্ষ্য কৰিছে। সেই সম্ভাৱনাত আছে সন্দৰৰ প্ৰকাশ—

গাঁৱৰে জুপুৰি ইকৰাৰে সজা

তাতে থাকে ভৱিষ্যৰ

আধাপেটী ৰজা

আজি সন্দৰে তাতে বহি

শাক ভাত খায়

তোৰ আধাভগা গছাটোত

নন্দমুখা চাকি জ্বলায়।

সেই জুপুৰিত থকা গাঁৱৰ ল'ৰাই যদি সুন্দৰৰ গানৰ সুৰ বদজি পায়, তেন্তে,
তেওঁৰে ভাষাত—

মন ধুনীয়া গাঁৱৰ ল'ৰা

পৃথিৱীৰেই চকুত পৰা

হীৰা-মাণিক হ'ব।

জ্যোতিপ্ৰসাদৰ মনত আছিল সকলো অবিকশিত সৌন্দৰ্যৰ আৱৰণ গঢ়োৱাৰ
প্ৰয়াস। য'ত 'নুফুলাৰ ৰূপ মাধুৰীয়ে ফুলিবলে' পাতে সভা,' সেই অৰূপ
দেশত পুৱাৰ সপোন দেখা সন্ধ্যাক তেওঁৰ নতুন পোহৰৰ অতুল সম্ভাৱনাৰে
ভৰপূৰ বদলি কল্পনা কৰিছে। তেওঁ দেখিছে 'ন জোনটিৰ বদকৃত বাঢ়ে
পূৰ্ণিমাৰেই জোন'। অহাকালিৰ অমিত সম্ভাৱনাৰ মাজতে আত্মগোপন
কৰি আছে তেওঁৰ সুন্দৰে।

প্ৰতি মানুহৰ মাজতে আছে সুন্দৰ। পৃথিৱীৰ প্ৰতিটি কণাতে আছে
সুন্দৰৰ বীজ। এই সুন্দৰক মানুহে বিচাৰি নাপায় নিজস্ব মূঢ়তাৰ
বাবে—

জানো জানো সুন্দৰ

পৃথিৱীয়ে তোক চিনি নাপায়

নিজৰ মৰ্থনি যি

দাপোণত কোন কালে নিজে দেখা নাই

তাৰে ছবি আঁকি মই তাৰে আগতে দিলে

সিনো কেনেকৈ চিনি পায় ?

সুন্দৰৰ প্ৰতিবিস্ব আছে মানুহৰ মাজতে। গতিকে সকলো মানুহেই
সুন্দৰ। সেই মানুহৰ মনত নিৰৱে শব্দই থাকে পূৰ্ণতাৰ সপোন। সেই
সপোনো সুন্দৰ। কাঁইটীয়া বনত ফুৰা সেই অজ্ঞেয় সপোনে ৰঙা তেজৰ মণি
মুকুতাৰে নিজকে সজাই তোলে। সেই সপোনৰ অপূৰণ তৃষ্ণাই মানুহক
শিল্পীত পৰিণত কৰে। মহাশিল্পী চিৰসুন্দৰে ৰচনা কৰা এই পৃথিৱী
মানুহে আৰু সুন্দৰ কৰি তোলে তেওঁৰ শিল্পী-প্ৰাণৰ পৰশ ঢালি। শিল্পীৰ
মাজেদি প্ৰকাশ পায় চিৰন্তন মানৱৰ সৌন্দৰ্যতৃষ্ণা।

জ্যোতিপ্ৰসাদৰ বাবে সুন্দৰৰ ধাৰণা হ'ল সকলো শব্দশক্তিৰ মাজত থকা
অসীম এক সম্ভাৱনা। পৃথিৱী শব্দ আৰু সত্যৰ আধাৰ। মাটিৰ
জীৱনত আছে সবগৰ উৰণীয়া শোভাতকৈ বেছি মায়া। সেয়েহে—

সো আকাশত নীহাৰিকা উৰে

কত জীৱন কত ৰূপ

কত গুণৰ

বন্ধ গন্ধ গানৰ সুৰৰ

প্ৰকাশ প্ৰেৰণা

মাটি পানীৰে ৰূপ ল'বলৈ

বিশ্বভূৱন ঘূৰে।

অপ্ৰকাশৰ বেদনাৰে ভৰা সেই প্ৰকাশৰ আকাংক্ষাই হ'ল সৌন্দৰ্যৰ স্বৰূপ।
সকলো সৌন্দৰ্যময় বস্তুৰ পূৰ্ণতাৰ মূলতে আছে মহান এক শক্তিৰ হাত-
বদলনি—

সুন্দৰে যে ফুলাৰ মন্ত্ৰ

অহোবাণি মাতে

সেইহে আজি ইমান ফুল

প্ৰভাতে প্ৰভাতে।

সেই মহান শক্তিয়েই সুন্দৰ।

মানৱৰ চিৰন্তন বন্ধ সুন্দৰ। ঘাত-প্ৰতিঘাতে ভৰা সংসাৰ-পথত মানৱৰ
মাজত থকা মানৱৰ অটুট ৰাখিবলৈ সুন্দৰে প্ৰেৰণা যোগায়। সুন্দৰে
মানৱৰ আগত দাঙি ধৰে অজ্ঞেয় আশাৰ ইন্দুধনু। শিল্পীয়ে অনুভৱ
কৰে—

সেই ইন্দুধনু পিন্ধি মই,

আগবাঢ়িছো বিশ্বসভালৈ

সেই মহাসভাৰ গান ৰচিছোঁ

তোৰ পূজালৈ।

বন্ধ সুন্দৰ!

জ্যোতিপ্ৰসাদৰ 'সুন্দৰ' কল্পনাৰ অবাঞ্ছিত সত্তা নহয়। বাস্তৱৰ জগতত
ঘটা সকলো নতুন আৰু মহান ঘটনাকো তেওঁ সুন্দৰৰ আশীৰ্বাদ ৰূপে গণ্য
কৰিছে। তেওঁ ভাবিছে,

বিজুলি চাকি জ্বলিল ঘৰে ঘৰে

কাৰ সাধনাত সুন্দৰ নামি

জগৰ্ভপোহৰ কৰে।

বিজ্ঞানে আৰি দিয়া প্ৰগতিয়ে পৃথিৱীত যি নতুন আশাৰ সূচনা কৰিছে, সেই আশাৰ মাজত কাব্যিক কোমলতা নাথাকিলেও কঠোৰ দিঠকৰ মাজতে অধিক পূৰ্ণতাৰ প্ৰতিশ্ৰুতি আছে। সেয়েহে তেওঁৰ অন্তৰ্ভুক্ত—

আজি জাগিছে

সুন্দৰবেই পৰমাণৱিক স্বৰূপ

আজি জনতাৰ জাগিছে বিশ্বৰূপ।

নিজৰ মহাশক্তি নতুন ৰূপেৰে সজাই জনতাই মহাসুন্দৰ ৰূপ ধৰা তেওঁ প্ৰত্যক্ষ কৰিছে। সেই ৰূপৰ শিখা অস্ফলিত হৈ থকাৰ কামনাৰ প্ৰকাশ কৰি তেওঁ কৈছে—

শিল্পী ৰূপেৰে ওলা জনতা

সুন্দৰবেই বিৰাট স্বৰূপ ধৰি।

জনতাৰ মাজত সুন্দৰক প্ৰত্যক্ষ কৰিবলৈ তেওঁৰ আছে এঘূৰি মনৰ চকু। তেওঁ দেখে জনতাই সুন্দৰ, সুন্দৰেই জনতা। জনতাৰ পোহৰ পৰা মনত আছে আগবাঢ়ি যোৱাৰ বাসনা। নতুন নতুন ধ্যান-ধাৰণাৰে ভৰপূৰ হৈ উঠা জনতাৰ মনৰ জ্যোতিত অনাগত দিন পোহৰেৰে ভৰি উঠাৰ আশাৰে তেওঁ কৈছে—

নতুন গানৰ

নতুন প্ৰাণৰ

নতুন হাঁহিৰ সুন্দৰবেই জয়।

হাজাৰ জনৰ মাজৰ এজন হৈ তেওঁ কৈছে, হাড়ুৰীৰে, বটালীৰে, পৰমাণৱিক আৱিষ্কাৰৰ সূক্ষ্মেৰে আৰু শিল্পী কবি প্ৰাণৰ সূক্ষ্মাৰে যন্ত্ৰ-যন্ত্ৰগত সৌন্দৰ্য আনিব লাগিব মানুহেই,

কৰিম আমি

পৃথিৱী মনোময়

নতুন হাঁহিৰ সুন্দৰবেই জয়।

কবি জ্যোতিপ্ৰসাদৰ কল্পনাত আছে সুন্দৰৰ এনে এখন দেশ, য'ত নৰ-কংকালে নতুন যৌৱন পায়, ছায়াই কায়া ধৰে। তাত সাগৰ নগৰ হয় নগৰ সাগৰ হয়। তাত 'জন জীৱনত কবিতা ফুটিছে পৃথিৱী আলোকময়' কবি আৰু তাত 'মন্ত্ৰ উঠিছে ফুকাৰি চিৰসুন্দৰৰ জয়।' এই অৰূপ দেশ-খনি মানুহৰেই দেশ, অবাঞ্ছিত কোনো সপোন নহয়।

জ্যোতিপ্ৰসাদৰ গীত আৰু কবিতাৰ মাজত আছে সুন্দৰৰ আমন্ত্ৰণ মন্ত্ৰ । মানৱ-জগত পৃথিৱীখনক তেওঁ অসমী সুন্দৰৰ লীলাভূমি বুলি মানিছিল । মানুহৰ মাজত প্ৰকাশিত হ'বলৈ বাটচাই থকা সকলো শ্ৰুভ শক্তিয়েই সুন্দৰৰ আধাৰ । সেয়েহে তেওঁৰ কবিতাত দেশ আৰু মানুহৰ উজ্জ্বল বিকাশৰ বাবে আছে সুন্দৰৰ আমন্ত্ৰণ, নিমন্ত্ৰণ আৰু বোধনৰ মন্ত্ৰ ।

অগ্ৰাণ্য কবিসকল

আলোচিত সময়ছোৱাৰ ভিতৰত আৰু বহুতো কবিয়ে কবিতা ৰচনা কৰি নিজ সামৰ্থ্যৰে সাহিত্য-জগতত অৰিহণা যোগাই গৈছিল । সেই আটাইকেইজনেই যে সাৰ্থক কবি আছিল এনে নহয় । দুই-এজনৰ দুই-এটি ভাল কবিতাই কবিতাৰ বদৰঞ্জীত স্থানৰ দাবী কৰে যদিও কবি হিচাপে তেওঁৰ অৱদান কেতিয়াবা সংখ্যাত প্ৰচুৰ নহ'বও পাৰে । উদাহৰণ স্বৰূপে থানেশ্বৰ হাজৰিকা (১৮৯৮—১৯৪০)-ৰ লোকগীত সুৰীয়া কবিতা সংখ্যাত কম হ'লেও 'বিহুৱান' কবিতাটোৰ বাবেই কবিজনক পাহৰা নাযায় । অগ্ৰাত লোককবিৰ ৰচনাৰ দৰে জন-মানসত প্ৰতিধ্বনি তোলা ইয়াৰে দুফাকিমান হ'ল—

কেতেকীৰে তিল নাহৰে ঘিলা
সাজিছো বিহুৰে পিঠা ,
তগৰে চিৰা চেনেহৰে দ'ই
কু-উ-কু মাতেৰে মিঠা ।

অন্য এজন কবি ভৱনাথ হাজৰিকাও আছিল অকালতে শেষ হোৱা এটি সম্ভাৱনাময় প্ৰতিভা । উমেশচন্দ্ৰ চৌধাৰী ঘাইকৈ গীতিকাৰ আছিল । তেওঁৰ গীতসমূহৰ অতিশয় জনপ্ৰিয়তাৰ বাবে কবিতা পদ্য 'মিৱেণী' আৰু 'অমৃতমহন'ৰ আলোচনা বিশেষ নহ'ল । সীতানাথ ব্ৰহ্মচৌধুৰীও এইসময়ৰ গদ্য কবি । এওঁৰ কবিতাৰ পদ্য 'কমল-কলি' (১৯২৫), 'আবেগ' আৰু 'চক্ৰলো' (১৯২৯) ।

শেষ বোমাষ্টিক স্তব

আগৰৱালাৰ 'বনকুঁৱৰী'য়ে আৰম্ভ কৰা বোমাষ্টিক কবিতাৰ নদীৰ ধাৰাটি কেনেদৰে প্ৰথমে কোবাল হৈ পিছলৈ বহুধাৰাত বিভক্ত হৈ পৰিল, সেই কথা ইতিমধ্যে আলোচনা কৰা হৈছে । বৰ্তমান শতিকাৰ চতুৰ্থ দশকত এই

নদীৰ গতি মন্থৰ হৈ পৰে। ৰোমান্টিক ধ্যান-ধাৰণাক আঁতৰাই আধুনিক কবিতাই প্ৰকাশৰ বাবে মূৰ খুন্দিয়াবলৈ ধৰে। 'বাহী' আলোচনী এই সময়তো আছিল। কিন্তু গুৱাহাটীৰে পৰা প্ৰথমতে আৰু পিছলৈ কলিকতাৰ পৰাও বেলেগ বেলেগ সম্পাদকৰ সম্পাদনাত প্ৰকাশ পাইছিল যদিও তাত আগৰ মাহাত্ম্য নাছিল। এই সময়ত নতুন চমকৰে আত্মপ্ৰকাশ কৰা 'আৱাহন' আলোচনীয়ে সকলোৰে মন টানি নিছিল। কোনো কোনো কবিৰ প্ৰাণত এতিয়াও আছিল ৰোমান্টিক কবিতাৰ শেষ সুৰৰ অন্তৰ্গণন, কিন্তু বেছিভাগৰে কবিতাত ৰোমান্টিক উচ্ছ্বাসৰ বিপৰীতে এক কঠোৰ বাস্তৱবাদে আত্মপ্ৰকাশৰ পথ বিচাৰিছিল। 'আৱাহন'ৰ পাতত নতুনৰ আত্মপ্ৰকাশৰ লগে লগে পূৰ্বণি ত্ৰীতহ্যৰ বাহী, বহুনাথ চৌধুৰীৰ সম্পাদনাৰ 'জয়ন্তী' (১৯৩৬-৩৮) আৰু 'সুৰভি' (১৯৪০, ৪২-৪৪)-ৰ মাজেদি প্ৰাচীন পৰম্পৰাৰ এটি সূতিও বৈ আছিল।

এইখিনি সময় আছিল অসমীয়া কবিতাৰ ৰোমান্টিক ধাৰাটিৰ বিদায়ৰ কাল। সমাপ্তিৰ আগে আগে এই ধাৰাই এক পৰিপূৰ্ণতা আৰু সাৰ্থকতা লাভ কৰি গোৰেৰে বিদায় লৈছিল। এই বিদায়পৰৰ তিনিজন ঘাই কবি আছিল আনন্দ চন্দ্ৰ বৰুৱা, গণেশচন্দ্ৰ গগৈ আৰু দেৱকান্ত বৰুৱা।

আনন্দ চন্দ্ৰ বৰুৱা

শেষ ৰোমান্টিক শ্ৰৱণ প্ৰথমজন ভাল কবি আনন্দচন্দ্ৰ বৰুৱা বকুলবনৰ কবি ৰূপে খ্যাত। বৰুৱা (১৯০৭-১৯৮০) এজন সংবেদনশীল কবি। তেওঁৰ কবিতাৰ পুথিসমূহ হ'ল 'পৰাগ' (১৯৩০), 'পুষ্পক', 'ৰঞ্জনৰশ্মি', 'হাফিজৰ সুৰ' (১৯৩৩), 'ছোভিয়েট কবিতা' (১৯৫৮)।

আনন্দ চন্দ্ৰ বৰুৱাৰ কবিতাসমূহ সৰল আৰু কোমল। কঠিন শব্দ আৰু জটিল ছন্দ সজ্জা সাধাৰণতে তেওঁৰ কবিতাত পোৱা নাযায়। স্বভাৱ কবিৰ দৰে স্বচ্ছন্দে ওলোৱা তেওঁৰ কবিতাৰ প্ৰবাহত নানাবোৰ তৰংগ দেখা যায়। প্ৰেমৰ কবিতাৰ ক্ষেত্ৰত তেওঁৰ 'ভাবী প্ৰিয়া' আৰু 'গৰখীয়াৰ প্ৰেম' দুটা ভিন্ন সুৰী প্ৰেমৰ প্ৰকাশক কবিতা। প্ৰথমটোত ৰোমান্টিক কবিৰ কম্পনাৰ উচ্ছ্বাসেৰে তেওঁ ভাবী প্ৰিয়াৰ সপোনত মগ্ন হৈছে। নতুন যৌৱনৰ উদ্‌দ্যমানৰে ভৰা মনেৰে তেওঁ অন্তৰ কৰিছে ক'ৰবাত কেনিবাৰি থকা তেওঁৰ ভৱিষ্যতৰ প্ৰিয়াৰ অৱস্থিতি। মাজে মাজে তেওঁ ভৱিষ্যত—

কোনে জানে, ক'ত তুমি, কোননো লুকাই
ফুলি আছা, মধুৰ হাঁহিটি ,
আৰে আৰে ফুলনিত কেনি আছা তুমি
নাই পোৱা একো গম-গতি ।

যি প্ৰিয়াৰ অৱস্থিতিৰ কথা তেওঁ নাজানে, যাৰ ৰূপৰ বিষয়ে তেওঁৰ তিল-
মানো ধাৰণা নাই , সেই নামহীনা প্ৰিয়াৰ বুকুৰ বাৰ্তাৰ উমানতে পাই কবি
হৈ পৰিছে সপোন-বাগিত মতলীয়া ।

প্ৰেমানুভূতিৰ এই কম্পনাভৰা মাদকতাৰ বিপৰীতে সৰল প্ৰাণৰ প্ৰকাশ
দেখা যায় 'গৰখীয়াৰ প্ৰেম' কবিতাটিত । গৰখীয়া ডেকা এটিৰ তেওঁৰ
প্ৰিয়ালৈ কৰা অনুৰোধে কবিতাটোত সহজ স্বাভাৱিক সৌন্দৰ্যৰ সৃষ্টি
কৰিছে । নিজান ঠাইত জুৰিটিৰ পাৰত পঁজা এটি সাজি চেনেহীৰ লগত
তাতে থকাৰ সপোন দেখিছে গৰখীয়া ডেকাই । চেনেহীৰ মন ভুলাবৰ বাবে
তেওঁৰ মিঠা মিঠা প্ৰলোভন—

মুগাৰ মেখেলা আৰু ৰেছমৰ চোলা
দেওবাৰে হাট কৰি আনি দিম হেৰা,
'সুশীল মালতী' আৰু ৰঙা ৰঙা বেলা—
দিয়া মাথো তুমি মোক চেনেহ এফেৰা ।

কণজহা চাউলৰ ভাত খাই, ফুল-তেল মূৰত ঘাঁহি সামান্যৰ মাজত অসামান্য
সুখৰ সৰগ ৰচাৰ এই কামনা বৰ মনোমোহা ।

প্ৰকৃতিৰ বিষয়ে ৰচা কিছুমান কবিতাৰ মাজত কবিগৰাকীৰ সুস্ক্য
পৰ্ববেষ্ণ আৰু ৰসগ্ৰাহিতাৰ সম্ভেদ পোৱা যায় । তেনে এটি কবিতা হৈছে
'মেঘেশ্বৰী' । আকাশত ওলমি পৰা ক'লা মেঘ আৰু পৃথুৰী-পানীত পৰা
তাৰ ছায়া দেখি মেঘৰ ৰূপত কবি তন্ময় হৈ পৰিছে । শ্যামশোভা-পৰিপূৰ্ণ
বাহুগছবোৰে বতাহত হালি-জালি বিচিত্ৰ শোভাৰ সৃষ্টি কৰে । কেতেকীৰ
মাতে সুৰ তোলে হৃদয়-তন্ত্ৰীত । বৰষুণৰ মল্লাৰ ধনিত কবিৰে শব্দে হিয়া
মতলীয়া কৰা সপোনৰ সুৰ । প্ৰকৃতিৰ অপৰূপ বিমোহন ৰূপে কবিৰ মনত
যেন কিবা এটি ৰহস্যৰ ভাবো জগাই তোলে—

মেঘ আৰু বিজুলীৰ লুকা-লুকি খেলা
ছায়া আৰু মায়াময় বিমোহন বেষ,
সকলো হৰণ কৰি বিশ্ব-বিমোহিনী
মেঘেশ্বৰী মন্দিৰমতী, মন্মথ কৃষ্ণ কেশ ।

প্ৰকৃতিৰ মাজত বহস্য আৰু বিশালতা বিচাৰি ফুৰা, তাৰ লগতে “কল্পনাৰ পশুপাহি মনোহৰ সাজে” আকাশত বিকশিত হৈ থকা অনুভৱ কবি আকুল-অভিভূত হোৱা কবিৰ মনোভাৱ ৰবীন্দ্ৰনাথৰ ‘বলাকা’ৰ অন্তৰ্গত দুৰ্ভিমান কবিতাৰ লগত মিল থকা।

‘হাফিজৰ সূৰ’ ৰচনা কবি কবিগৰাকীয়ে এক চিন্তাহীন আনন্দময় জীৱনৰ বন্দনা কৰিবলৈ বিচাৰিছে। মূলৰ উচ্ছ্বাস তেওঁৰ কবিতাত বিচাৰি পোৱা গ’লেও চুফীবাদৰ গভীৰ বহস্যময়তা তেওঁৰ কবিতাত অনুপস্থিত।

বকুল বনৰ কবিতা

বকুল বনৰ কবিগৰাকীৰ কবিতাত থকা শেষ ৰোমাণ্টিক স্তৰৰ সকলো-বোৰ লক্ষণেই এইখন পুথিত বিচাৰি পোৱা যায়। তেওঁ “সৌন্দৰ্য্যৰ কবি, সুন্দৰৰ সাধক। এই সুন্দৰেই সত্য, সুন্দৰেই শিৱ। কেতিয়াবা প্ৰকৃতিৰ ভিন ভিন ৰূপত, কেতিয়াবা প্ৰেমসীৰ মনোমোহা লাৱণিত, কেতিয়াবা আকৌ কবিতাৰ মাজত, কেতিয়াবা নিজৰ মনৰ মাজতেই তেওঁ এই চিৰ-সুন্দৰক প্ৰত্যক্ষ কৰিছে।” এই সত্য শিৱক উদ্দেশি কবিয়ে কৈছে—

ইমান সুন্দৰ ৰূপটি তোমাৰ

ইমান সুন্দৰ প্ৰাণ—

বিষধৰ সাপে বলয় পিন্ধাই

সুন্দৰ বুলি ধৰিছে মোৰাই

শুনিছে তোমাৰ গান।

(তুমি)

এই সুন্দৰ ভগৱানক প্ৰিয়তম বুলি সম্বোধন কৰি জীৱাত্মা-পৰমাত্মাৰ অভেদ সম্পৰ্কৰ কথা সুৱৰি তেওঁ ব্যাকুল হৈও পৰিছে। নিজৰ মাজত সেই অসীমৰ অনুভৱে তেওঁক আনন্দ দান কৰিছে। চৰম আনন্দৰ পূৰ্ণকত উঠি যাবলৈ বিচাৰি তেওঁ কৈ উঠিছে—

কাঢ়ি নিয়া মোৰ সকলো সম্পদ

কাঢ়ি নিয়া মোৰ বাহিৰ ভিতৰ

বুৰ যাওঁ মই প্ৰিয়,

তোমাৰ প্ৰেমৰ

অনন্ত স্নেহত

মজি।

(প্ৰেমৰ কাৰণে)

প্ৰিয়ৰ বিকাশ নিজৰ মাজতে দেখি তেওঁ কৈছে,—

এই মই মৃত্যুহীন আপদনি সম্ভৱ,
আদি নাই, অন্ত নাই, বিহীন বিপ্লৱ

(মই)

জীৱনৰ নাও কাৰ ইংগিতত চলে, কোন তাৰ কান্ডাৰী আদি পশু কবিৰ মনত জাগি উঠে। কিন্তু সেই পশুই তেওঁক ভবাই তোলে মাথোন, কোনো বহস্য-বাদৰ সন্মোহনৰ সৃষ্টি নকৰে।

কবিৰ অনুসন্ধিৎসু মনে বিশ্ব-সংসাৰৰ প্ৰতিটি দিশতে সৌন্দৰ্য আৰু প্ৰেমৰ নিস্তাৰ দেখা পায়। জীৱনৰ মধুৰতম অনুভূতি প্ৰেমৰ সকলো স্নেহমাৰতাৰ প্ৰতি কবি সজাগ। ব্যক্তিগত প্ৰাণৰ প্ৰেমানুভূতিয়েই কেৱল নহয়, ৰূপকাত্মক ভাষাৰেও তেওঁ প্ৰেমৰ জয়গান গাইছে। ‘শৰতৰ স্নেহ’ত ফুটি উঠিছে নিজৰ প্ৰিয়তমৰ প্ৰতি শৈৱালিৰ ব্যথাভৰা আহবান। বসন্ত কালৰ শোভাৰ মাজত তেওঁ বিচাৰি পাইছে—“বিশ্বব্যাপী প্ৰেমিকৰ প্ৰেমৰ চন্দ্ৰন।” প্ৰেমৰ অসীম বিশালতাৰ উপলব্ধি তেওঁ কৰে প্ৰেমিকাৰ অস্তিত্বৰ মাজতো। বিশ্বৰ মাধুৰ্য হৰণ কৰি সপোন আৰু সৌন্দৰ্যৰ খেলা পতা প্ৰিয়াৰ লগত নিজ আত্মাৰ অভেদত্ব প্ৰকাশি সেয়েহে তেওঁ কয়,

আনে যি নাজানে তুমিও নাজানা
অ’ মোৰ সখী প্ৰিয়া প্ৰাণতমা,
তুমি যে মোকেই জড় চেতনত
ধৰিছা তেনেই জড়ি।

তেওঁৰ বাবে প্ৰিয়া কাম-অগনিৰ জ্বলি থকা শিখা নহয়। প্ৰিয়াৰ ঠাই মাথোন হিয়াত। এটি জনমৰ সীমাই এই সম্পৰ্ক বাস্তৱ ৰাখিব নোৱাৰে। ভূ-লোক দূৰ-লোক ভেদ কৰি মৃত্যুৰ সিপাৰৰ পৰাও এই অবিনাশী সম্পৰ্কই নিজৰ বাস্তৱ অটুট ৰাখিব।

প্ৰেম আৰু প্ৰেমিকাৰ বিষয়ে ৰচনা কৰা এনেবোৰ গভীৰ ভাৱৰ কবিতাৰ কাষত ‘সোণটিহঁত’ৰ ঘৰ’ ৰিজাই চালে পিছৰটোৰ মাজত এক নতুন সোৱাদ পোৱা যায়। তেনেই সহজ ভাষাৰ মাজত, সবল চেনেহৰ মৃদুকলি প্ৰকাশৰ মাজত সোণটিৰ লগত থকা একাত্মতা কবিয়ে বৰ হৃদয়গ্ৰাহীকৈ বৰ্ণনা কৰিছে—

সোঁটি বোঁকা বাটৰ মূৰত সোণটিহঁতৰ ঘৰ,
তাৰে দৰাৰ মূখত বহি থাকে সোণটি মৰমৰ ।
সম্ভা দেখো সোণটিহঁতৰ চোতাল আগৰ জুই,
ত-তয়াই জ্বলি থাকে মোৰে মৰম ছুই ।
সামাজিকত দেখি তাকে হেৰায় মনৰ ধৰ,
একে মনৰ মানুহ আকৌ কিহৰ আপোন পৰ ?

প্ৰিযাৰ লগত থকা হৃদয়ৰ যুগমীয়া বাস্বেদ্যৰ কথা 'মুক্তি' কবিতাটিত তেওঁ যি
সুৰত কৈছে, সেই সুৰে গণেশ গগৈৰ কবিতালৈ মনত পেলায় ।

অক্সৰ সোঁপ্তৰ ? সিয়ে সখী ! দুদিনীয়া দুবৰিৰ দৰে
চাওঁতেই শ্যামাশোভা কেনিবাৰি যায় ।

সম্মান, গোৰিৰ ? সিও সেই ক্ষুণ্ণকীয়া এপাহি কুসুম,
দুদিনৰ পিছতেই লেৰেলি শুকায় ।

প্ৰথম প্ৰেমৰ উন্মেষত তেওঁ অনুভৱ কৰিছে—

কি যে ভূপ্তি—

পৰিলেহি মোৰ আশ্বাৰ হিমাত

তোমাৰ মূখৰ দীপ্তি ।

(মুক্তি)

প্ৰথমৰ ফালে লিখা কবিতাৰ প্ৰেমৰ এই কোমল শূৱনি ৰূপ পিছৰ কালৰ
কবিতাত বহুখিনি দিঠকৰ কাঠোৰতালৈ নাগি আহিছে । কবিৰ চকুত পৰিছে
সমাজৰ কঠোৰ বাধা-নিষেধে বাধি যোৱা হৃদয়-বৃত্তিৰ অসহায় ৰূপ ।
'লিগিৰীৰ সপোন'ত কবিয়ে অনুভৱ কৰিছে কোৱৰৰ প্ৰতি থকা লিগিৰীৰ
গোপন চেনেহ আৰু দিঠকত তাৰ অৰ্থহীনতাৰ স্বৰূপ । ওৰে ৰাতি বিছনিলে
বা দি নাম গায় কোৱৰৰ টোপনি অনা লিগিৰীৰ সপোন পুৱা ৰ'দৰ জ্বলি-
কনিত চকুলো হৈ মাটিত বাগৰি পৰে ।

বৰুৱাৰ কবিতাৰ বেছি অংশই আলফ্ৰেদীয়া অনুভৱেৰে ভৰা যদিও
কিছুমানত আছে কঠোৰ অনুভৱৰ স্বাক্ষৰ । সৰুমাৰতাৰ বিপৰীতে এইবোৰত
কঠিন জীৱনৰ তিক্ত অভিজ্ঞতা প্ৰকাশ পাইছে । অৱশ্যে এনে ধৰণৰ কবিতা
প্ৰতিটোৱেই শূন্য নহয় । কিছুমানত কবিৰ মনৰ কথা প্ৰকাশ পাইছে
অলংকাৰ বিহীন ৰসহীন বক্তব্য ৰূপে । 'সাম্বধান বদ্বজী লিখক' নামৰ
কবিতাত তেওঁ অত্যাচাৰী আক্ৰমণকাৰীক বীৰ আখ্যা দিয়া বদ্বজীলিখকৰ
অসমীয়া কবি আৰু কবিতা—৮

ভুল ধৰ্মবাই কৈছে যে যাৰ অস্তৰত দয়া আৰু প্ৰেম থাকে তেওঁহে বাঁৰ ।
সুন্দৰনকাৰী বাঁৰ নহয়,

বীৰস্বত স্বার্থসোষ নাথাকে সমূলি ,

ত্যাগেইহে মানুহক বীৰত্ব দিয়ায় ।

কবিতাটোৰ বক্তব্য মহান যদিও ৰচনাভঙ্গী সুন্দৰ নহয় ।

‘মিঞা মানুহৰ আৰু মই’ এটি ভিন্ন সুৰৰ কবিতা । সুৰা আৰু সুৰাপান
কৰা কাৰ্যক এই কবিতাত অৰ্থপূৰ্ণভাৱে দাঙি ধৰা হৈছে । প্ৰথম দৃষ্টিত
এই কবিতাৰ ৰস কম । কিন্তু তাৎপৰ্য বৃদ্ধাৰ পিছত সৌন্দৰ্যও বিচাৰি
পোৱা যায় । একোটি শব্দক ইয়াৰ নতুন কবিতাৰ দৰে ইংগিতৰ বাহক ।
যেনে—

সেইবাবে কওঁ

খিৰ হোৱা, সেই শব্দবোৰ খোৱা

যি শব্দই দিব দান

প্ৰেম

মৃত্যুৰ দৰে বলবান ।

এই প্ৰসঙ্গতে উল্লেখ কৰা ভাল যে এইটো তেওঁৰ পিছৰ কালৰ কবিতা, ৰচনা
কাল ১৯৬৮ চন ।

সম-সাময়িক সমাজৰ ছাঁ, মহামানৱৰ প্ৰশস্তি, দেশ-বন্দনা আদিও তেওঁৰ
কবিতাৰ বিষয়বস্তু । এনেবোৰ কবিতাৰ বহুকেইটাতে প্ৰযত্নৰ চিন পোৱা
যায় । সেইবোৰৰ মোহিনী গুণো কম ।

‘নিৰ্বাতন’, ‘গণিকাৰে বেদনা’ আদি কবিতাত তেওঁৰ প্ৰাগত থকা
সহানুভূতিশীলতাৰ ইংগিতে কবিতাকেইটিক সুদৰ্শীয়া মূল্য দিছে । সমাজে
উপেক্ষাৰ চকুৰে চোৱা গণিকাৰ গীতৰ মাজত সুন্দৰৰ সম্ভেদ পাই কবিয়ে
ভাবিছে,—

ধনিটিলে বতাহক

বিনিৰ্বে ক’ব ৰিঙিয়াই,

গণিকাৰ প্ৰাণটিকো

সুন্দৰেহে ৰাখিছে জীয়াই ।

কবি গৰাকীৰ কবিতাৰ বিচিৰ ৰূপ এটি ‘বকুল বনৰ কবিতা’ই সংৰক্ষণ কৰিছে। তাৰে শেষ বয়সৰ দুটিমান ৰচনাৰ বাদে বাকী আটাইবোৰে শেষ ৰোমাণ্টিক শ্ৰবৰ কবিতাৰ লক্ষণ বহন কৰে। কবিৰ প্ৰকৃত বৈশিষ্ট্য ফুটি উঠিছে প্ৰেমৰ আৰু হাফিজৰ সোৱৰণৰ কবিতাত, তেওঁ যোতিয়া ভাবে—

খালেম-হাফিজ যেন আছিলোঁ ময়েই,
দীঘল-দৰীয়া বেশ, মৃদা মৃদা চকু—
সপোন কুঁহেলি সনা মৃথৰ বৰণ,
প্ৰেমময় আবেগত উল্লসিত মন ?

ভোতিয়া এক স্বপ্নালব্ধ মনৰ তন্ময়তাৰ সন্বেদ পোৱা যায়। এই তন্ময়তাই বহন কৰিছে ৰোমাণ্টিক কবিৰূপে তেওঁৰ বৈশিষ্ট্য।

গণেশ গগৈ

অসমীয়া প্ৰেমৰ কবিতাত গণেশ গগৈ (১৯০৭—৩৮) এটি পাহৰিব নোৱৰা নাম। ‘পাপৰি’ (১৯৩৪) ‘স্বপ্নভংগ’ (চতুৰ্থ সংস্কৰণ, ৫১২ শত্ৰুৰাশ্ব) আৰু ‘ৰূপজ্যোতি’ (১৯৪৫) তেওঁৰ প্ৰকাশিত কবিতাৰ পদ্য।

ৰোমাণ্টিক কবিতাৰ সকলো আনুভূতিক তীব্ৰতা গগৈৰ কবিতাত পোৱা যায়। প্ৰেম তেওঁৰ কবিতাৰ কেন্দ্ৰীয় শক্তি। প্ৰেমেই তেওঁৰ কবিতা, অৱশ্যে প্ৰেম আৰু প্ৰেমসীৰ সন্ধাননা ৰূপ তেওঁৰ কবিতাত বিচাৰি পোৱা নাযায়। বিবহ আৰু প্ৰত্যাখানৰ তিস্ত জ্বালাহে তেওঁৰ কবিতাই প্ৰকাশ কৰিছে।

স্নেহ, অভিমান আৰু বিষাদৰ মিশ্ৰিত ৰেঙণি ফুটি উঠিছে গগৈৰ ‘পাপৰি’ৰ মাজত। কোনোবা ৰূপহীৰ প্ৰতি হোৱা অবজ্ঞা আকৰ্ষণে তেওঁক লক্ষ্যহীন সন্ধান সাগৰলৈ টানি নিয়াৰ বাতৰিৰে তেওঁ কৈ উঠিছে,—

হোৱা তুমি যেনে হোৱা, নিয়া টানি টানি নিয়া
যোৱাতো মাধুৰী আছে লক্ষ্যহীন হৈ।

প্ৰেমিকাৰ আগমনত বিশ্ব-সংসাৰ সুন্দৰ দেখাটো কবিতাৰ জগতৰ চিৰকলীয়া ৰীতি। কবি গগৈয়ে তাকে আৰু মনোমোহাকৈ কৈছে—

তোমাৰ ৰূপতেনে কি স্নান কৰি আজি মই
পুৰণি জগতখনি দেখিছো নতুন,
তোমাৰ ৰূপৰেনেকি জিলিকনি পৰি সখি
নতুনৰো নানা ৰূপ এনে বিতোপন ?

সেয়েহে “মেলিলে সুন্দৰ দেখো মৃদুদিলে সুন্দৰ দেখো, সকলো সুন্দৰ হ’ল—
যৌৱন সুন্দৰ” বুলি তেওঁ যৌৱন আৰু প্ৰেমৰ জয়গান গাইছে। প্ৰেমিকাক
তেওঁ অতি ওপৰৰ আসনত বহুৱাইছে। নতুন প্ৰাগত বজা প্ৰণয়ৰ সুৰেৰে
তেওঁ প্ৰিয়াক বন্দনা কৰিছে,

সেয়েই তুলসী মোৰ সেয়ে মোৰ গঙাজল

তাতেই দূৰৰি আছে তাতে বেলপাত

তাতেই নিতউ জ্বলে প্ৰণয়ৰ ধূপ-দীপ

সেয়েই নৈবদ্য মোৰ তোমাৰ পূজাত।

এয়া যেন ভক্ত চণ্ডীদাসৰ প্ৰেমিকা ৰাণীৰ প্ৰতি থকা প্ৰেমৰেই অন্য এক ৰূপ।
চণ্ডীদাসৰ বাবে সকলো আধ্যাত্মিক ক্ৰিয়া আৰু অনুভূতিৰ শেষ ফল তথা
উৎস আছিল সাধাৰণী প্ৰিয়াৰ মাজত থকা অসাধাৰণ প্ৰেম। গগৈৰ প্ৰেমো
সেইদৰে প্ৰিয়াৰ পূজাৰ বেদীত ধূপ আৰু দীপ হৈ জ্বলিছিল।

প্ৰথম প্ৰেমৰ সপোন আৰু অনুৰাগেৰে ভৰা কবিতা কেইটিতকৈ বেছি
অন্তৰ পৰশা হ’ল দুখ আৰু বেদনাৰ কবিতা কেইটি। গৰিয়ণী প্ৰিয়াৰ
প্ৰত্যাখানে কৰিক বেজাৰ দিলেও তেওঁৰ অভিমানে তেওঁক ভাঙি পৰিবলৈ দিয়া
নাই। তাতেই কবি দূৰৱৰ লগত কবি গগৈৰ পাৰ্থক্য। নিজৰ বুকু ভঙা
দুখ ঢাকি ৰাখি তেওঁ কৈছে,—

ভুল সখী, অতি ভুল, বিৰহ বেদনা ভূগি

নাকাটে অকণো কালে, চকুলো নোলায়,

কলিজাৰ একোণত জ্বলিলে চিতাৰ জুই

থাকিম নিতউ তাকে অকলে ফুৰাই।

ব্যৰ্থ প্ৰেমে তেওঁৰ বাবে এক আত্ম-প্ৰবোধৰ কাম কৰিছে। দূৰৱৰ দৰে
আত্মাৰ জগতলৈ পলায়ন নকৰি ব্যৰ্থতাৰ মাজতে তেওঁ সাস্থ্যনাৰ সন্ধান
কৰিছে। তেওঁৰ যি প্ৰাণে প্ৰেম চিনি পালে, অথচ প্ৰেমৰ পূৰ্ণতা নাপালে,
সেই প্ৰাণ তেওঁৰ বাবে বিধাতাৰ শ্ৰেষ্ঠতম দান। কাৰণ মানৱীয় অনুভূতি-
সমূহৰ ভিতৰত সবাতোকৈ শ্ৰেষ্ঠতম অনুভূতিটোৰ আত্মবাদন কৰিছে সেই
প্ৰাণে। মাজে মাজে তেওঁ সৌৱৰণ কৰে আগ-যৌৱনৰ মধুৰ সপোনত প্ৰেমসীৰ
লগত নীড় বন্ধাৰ বাসনাৰ কথা, তাৰ পিছত সপোনৰ শেষত নিষ্ঠুৰ দিঠকৰ
তীব্ৰতা কমাৰ বাবে কোনোবা দূৰ-দূৰণিৰ কুলিয়ে নোগোৱা ফুল নুফুলা
নিৰলা ঠাইত অন্তৰৰ ৰক্ত-জ্বাৰে নিৰাকাৰ কিবা এটি এনেয়ে পূজাৰ বাসনাৰ

কথা । ইমান শূন্যতাৰ মাজতো প্ৰেমক তেওঁ বিবেচনাত দৃষ্টিৰে চোৱা নাই ।
কষ্ট দিলেও, বেজাৰ দিলেও প্ৰেম মানুহৰ মূল্যবান সম্পদ,

নহ'লে মানুহে কিয় যোৱন তীৰত বহি
মণি-মুক্তা তুচ্ছ কৰি চাব শতদল,
মনত পৰিব কিয় স্বাপৰ বন ৰেণু
সেই বাস, সেই লীলা, কদমৰ তল ?

এই একেখিনি অনুভৱেৰে কেৱল চকুপানীৰে ভৰা কবিতা হয়তো বহুত ৰচনা
কৰিবলৈ পৰা হ'লহেঁতেন । কিন্তু গগৈৰ আছে অশ্রুত উদাসীনতালৈ
পৰিণত কৰিব পৰা এক শক্তি । কোমল প্ৰাণৰ তাগিদাত কেতিয়াবা আত্ম-
গোপনৰ বাসনা আহিলেও সেই বাসনাক তেওঁ জয় কৰিব পাৰিছে । প্ৰতি-
দানহীন প্ৰেমে তেওঁক একপ্ৰকাৰ বিষাদিত আনন্দ দান কৰিছে । অতীতক
পাহৰি পেলাবলৈ প্ৰয়াস কৰি তেওঁ বুকুৰ তেজেৰে ওপচা ক্ষতস্থানৰ প্ৰতি
বোঁহিছে সচেতনতা প্ৰকাশ কৰিছে । নিজৰ বিষাদ লৈ নিজেই মগ্ন হৈ থকাৰ
এই সুকোমল ৰোমাণ্টিক কবিতাৰ এটি বহু ব্যৱহৃত লক্ষণ ।

‘পাপৰি’ৰ এই দৃঢ় হ'বলৈ খোজা কবি—প্ৰাণ যেন ‘স্বপ্ন-ভংগ’ৰ মাজত
চকুলোৰে সোমকি উঠিছে, এনে লাগে । আৰম্ভণিতে তেওঁ কৈছে—

ন সৰিল চকুপানী সৰোতে ‘পাপৰি’
আজি এটা ক্ষন্তেকীয়া অলিক সপোনে
নাজানিলো নবদুৰ্জিলো ধাৰাসাৰে বোৱা
বাঁখিছিলে চকুপানী গোপনে গোপনে ।

তেওঁৰ শূন্যতা আব্দ ব্যৰ্থতাৰে ভৰা জীৱনৰ কথা কবিয়ে ইয়াত প্ৰকাশ
কৰিছে । প্ৰেম আব্দ প্ৰিয়াৰ সোঁৱৰণেই তেওঁৰ দুখী জীৱনৰ অবলম্বন ৰূপে
বৈছেগৈ ।

গণেশ গগৈৰ বিবহী প্ৰাণৰ মাজত এক সুন্দৰ আশাবাদেও মূৰ তুলি উঠা
দেখা যায় । তেওঁৰ মতে, প্ৰেমভৰা হিয়া যাৰ আছে তেওঁ কেতিয়াও ব্যৰ্থতাৰ
চিকাৰ হ'ব নোৱাৰে । তেওঁ জয়ী, তেওঁ সফল । ভগৱানৰ শ্ৰেষ্ঠ উপহাৰ
প্ৰেমে মানুহৰ অন্তৰত দিলে ব্যৰ্থতাক জয় কৰিব পৰা এক মহান শক্তি ।
গতিকৈ হিয়া ডাঙিলেও মন নভগা কবিয়ে ক'ব পাৰে,

সেয়েহে কইছো, শূনা সখী মোৰ
 আমি জগতত সদায় জয়ী,
 পূজিবা দেৱতা, পূজিম দেৱীক
 চিৰ প্ৰেমময়, কৰুণাময়ী ।
 তুলসী নালাগে, দূৱৰি নালাগে
 নালাগে নৈবদ্য, নালাগে ধূপ ।
 প্ৰাণৰ দাপোণ দূয়ো মেলি চাম,
 একে লগে পাম দূযোটি ৰূপ ।

গণেশ গগৈৰ কবিতাৰ উপমা অন্যত পাবলৈ নাই। তেওঁৰ অন্তৰ্ভূতি প্ৰকাশৰ শৈলী সম্পূৰ্ণ তেওঁৰ ব্যক্তিগত প্ৰতিভাৰ নিদৰ্শন। তথাপিও কেতিয়াবা তেওঁক-ইংৰাজ কবি কীট্‌ছৰ লগত ৰিজোৱা হয়। দূয়োজনৰে জীৱনত প্ৰেম আছিল কবিতাৰ উৎস আৰু বেদনাৰো উৎস। দূয়োজনৰে জীৱন-কাল আছিল সংক্ষিপ্ত। তেওঁলোকৰ কবিতা ঘাইকৈ ইন্দ্ৰিয়গ্ৰাহ্য সৌন্দৰ্যৰ ওপৰত প্ৰতিষ্ঠিত আছিল যদিও গগৈৰ কবিতাত দেহৰ প্ৰেমক দেহাতীত কৰাৰ এক প্ৰৱণতাও দেখা যায়। দূখৰ জুইত দহি সোণ হোৱা মনেৰে তেওঁ উপলব্ধি কৰে—

প্ৰেমে নিবিচাৰে বিৰহ মিলন
 বিচাৰে মাথোন বুকুৰ সদৰ,
 প্ৰেমৰ কাষত জগত খনৈই
 ষাউতিয়গীয়া অলকাপুৰ ।

অসমীয়া প্ৰেমৰ কবিতাত দূবৰা আৰু দেৱকান্ত বৰুৱাৰ দৰেই গণেশ গগৈৰ প্ৰেমৰ কবিতাখিনি বিশেষ মূল্যবান। কিন্তু দূৱৰাৰ অতি বিষাদ আৰু দেৱকান্তৰ অহংকাৰ—এটাও এওঁৰ কবিতাত নাই। গগৈৰ কবিতা চহা-প্ৰাণৰ লোকগীতৰ দৰে অনাড়ম্বৰ সৌন্দৰ্যৰে ভৰপূৰ হৈ অন্তৰৰ পৰা ওলাই অহা নিজৰাৰ দৰে। এটি অতিৰিক্ত গুণে তেওঁৰ কবিতা বিশিষ্ট কৰি তুলিছে। সেৱা হ'ল ভাগ্যৰ প্ৰতি, সমাজৰ প্ৰতি, জীৱনৰ প্ৰতি অনুভৱ কৰা প্ৰবল ক্ষোভ আৰু অনীহাৰ ভাৱ। অকনৌ দোষ নকৰাকৈ তেওঁৰ জীৱন জৱলি-পুৰি গ'ল, অকালতে ভাগি পৰা হিৱালৈ অকালতে চাপি আহিল মৃত্যু। তেওঁৰ খং আৰু বিদ্ৰোহ প্ৰকাশ পাইছে এনেকৈ—

ময়েই চিতাৰ জুই ময়ে মৃত তাতে শ্বই
শেষ কৰো নিজ দেহা ভষ্ম থাকে পৰি ,
তাকেই বটলি ল'ই পুনৰ প্ৰেতাশ্বা হ'ই
শ্মশানত নৃত্য কৰো নিজ ৰূপ ধৰি ।

গণেশ গগৈ আছিল যোৱনৰ কবি, ভৰ যোৱনত তেওঁ কবিতা লিখিছিল আৰু যোৱনৰ মাজ দূপৰতে তেওঁৰ জীৱনৰ অন্ত পৰিছিল। গতিকে তেওঁৰ প্ৰতিটো অনুভৱেই আছিল তীক্ষ্ণ আৰু উজ্জ্বল। যোৱনত হৃদয়বোধ প্ৰবল হয়। যুক্তি আৰু বিবেচনা আহে অন্তৰ্ভূত যোৱনতহে। গতিকে গগৈৰ প্ৰেমৰ কবিতাবোৰ বিচাৰ কৰোঁতে মন কৰা উচিত যে এইবোৰত আৱেগৰ আতিশয্য হোৱা অতি স্বাভাৱিক। যি বয়সত জগত সুন্দৰ যেন লাগে, আকাশে-বতাহে সৌন্দৰ্য্য বিৰিঙি উঠা যেন লাগে, সেই বয়সৰে কবিতা এইবোৰ। এইবোৰ কবিতাত চিৰন্তন প্ৰেমিক-প্ৰাণৰ সপোন আৰু বেদনা পিছৰ পদব্ধলৈ এৰি যোৱা হৈছে।

গণেশ গগৈৰ কবিতাৰ বিষয়ে মহেশ্বৰ নেওগে কৈছে, গগৈৰ প্ৰেম বহুতো গুণে অধিক ইন্দ্ৰিয়গ্ৰাহ্য, প্ৰেমাস্পদৰ শৰীৰৰ অংগে অংগে তেওঁৰ বাবে আকৰ্ষণ। এই বিষয়ৰ গগৈৰ কবিতাত বনগীতৰ শিহৰণ যেন সাৰ পাই উঠিছে। কবিতাৰ শাৰীবোৰে যেন কৈছে, 'প্ৰতি অংগ লাগি কান্দে প্ৰতি অংগ মোৰ।' তেওঁৰ ব্যৰ্থ প্ৰেমৰ কবিতাৰ বিষয়ে হেম বৰুৱাই কৈছে, "এইজনা ৰোমাণ্টিক আকাঙাৰ দ্বাৰা যথোচিত ভাবে আকৰ্ষিত হৈছিল আৰু সেই কাৰণেই অধিক ভাবে বিদ্যুৎশক্তি সঞ্চারিত হোৱা তাৰ একোডাল ছিগিপৰাৰ দৰেই মানুহজন ভাগি পৰিছিল।"

গগৈৰ কবিতাত কোমলতা আৰু কাৰুণ্যহে ঘাই সম্পদ। তেওঁ দেশ-বন্দনা আৰু দেশপ্ৰেমৰ কবিতাও ৰচনা কৰিছিল। কিন্তু গণেশ গগৈ বঢ়লি কলে মনলৈ আহে প্ৰেমৰ কবিতাখিনিৰ কথা। কাৰণ এইবোৰত তেওঁৰ বক্তা হিছাপৰ বতৰাই এনে এক সোৱাদ দিছে, যি সোৱাদ অন্য কবিৰ কবিতাত সাধাৰণতে পোৱা নাযায়।

তেওঁৰ গহীন ভাবৰ কবিতাৰ ভিতৰত 'ঘাটত কোনে বৈ আছেহি' আৰু 'নাৱৰীয়া' দুটা ভাল কবিতা। নাৱৰীয়াৰ লগত নিজৰ সাদৃশ্য দেখি কবিয়ে যি উপলব্ধি কৰিছে তাৰ মাজত আকৌ ফুটি উঠিছে নিজা জীৱনৰ কৰুণ অনুভৱ—

আদিহীন অনন্তত দে তোৰ নাও মেলি
 বিশাল বিশ্বত তই অকলশৰীয়া
 পদাৰ শীতল বা আজি আহে আজি যায়
 সুখে-দুখে তয়ে মাথো তোৰ লগৰীয়া ।

এই উদাসী কবুৰ সৰু গণেশ গগৈৰ কবিতাৰ অন্যতম বিশেষত্ব ।

দেৱকান্ত বৰুৱা

অসমীয়া কবিতাৰ ৰোমাণ্টিক স্তৰৰ শেষৰজন আৰু সবাতোকৈ জনপ্ৰিয় কবিজন হ'ল দেৱকান্ত বৰুৱা (১৯১৪) । তেওঁৰ “স্বভাৱসিদ্ধ বিশ্লেষণ শক্তিয়ে স্বভাৱগত সৌন্দৰ্য আৰু উপমাক কবিতাৰ ভাষালৈ বৃপান্তৰিত কৰিছিল ।” তেওঁৰ কবিতাৰ অনবদ্য প্ৰকাশভংগী আছিল তেওঁৰ কবিতাৰ ঘাই আকৰ্ষণ । বৰুৱাৰ একমাত্ৰ কবিতাৰ পুথিখন হ'ল ‘সাগৰ দেখিছা ।’

দেৱকান্ত বৰুৱা হ'ল “আৱাহন যুগৰ শ্ৰেষ্ঠ কবি আৰু এওঁতেই ৰোমাণ্টিক কবিতাই ভাৱঘন পৰিণতি লাভ কৰিছে বুলি ক'ব পাৰি ।” নাটকীয় নিৰ্জ'নোক্তি আৰু গদ্যগম্ভী কবিতাৰ ভাষা দেৱকান্তৰ অসাধাৰণ বৈশিষ্ট্য ।

দেৱকান্তও প্ৰেমৰ কবি । তেওঁৰ প্ৰেম দুৰৱাৰ দৰে বুকুভঙা অনুভৱ নহয় আৰু গণেশ গগৈৰ দৰে তীব্ৰ দহনৰ জ্বালাও নহয় । দিঠকক সহজ ভাৱে গ্ৰহণ কৰি যোৱনৰ জয় ঘোষণা কৰা এইজন কবিৰ বাবে প্ৰেম হ'ল পদুৰুষ সুলভ অহংকাৰৰ দীপ্তিমান স্বাক্ষৰ ।

সাগৰ দেখিছা

‘সাগৰ দেখিছা’ৰ যোগেদি দেৱকান্ত বৰুৱাই অসমীয়া কবিতাৰ জগতত যি আলোড়নৰ ঢেউ তুলিছিল, সি আজিও মৰা যোৱা নাই । ঘাইকৈ প্ৰেমৰ সাহসী ৰূপৰ প্ৰকাশ আৰু অতি বলিষ্ঠ কথনভংগীৰ যোগেদি তেওঁ অৰ্জন কৰিছিল অশেষ জনপ্ৰিয়তা । দেৱকান্তৰ কবিতাত প্ৰেমৰ লগে লগে এক বিষাদবোধে ক্ৰিয়া কৰে যদিও সেই বিষাদৰো এক সুকীয়া সৌন্দৰ্য আছে । কোনো এগৰাকী নাৰী তেওঁৰ কবিতাৰ মূল আধাৰ । সখী, লাহৰী, প্ৰিয়া, মনো-ৰমা নানা নামেৰে কবিয়ে তেওঁক সম্বোধন কৰিছে । এই প্ৰেমসীৰ দেহ আৰু মন দুয়োটাই তেওঁৰ বাবে সঁচা । কম্পজগতত সপোনৰ ডেউকা মেলি প্ৰিয়াৰ প্ৰেমৰ আকাশত তেওঁ বিচৰণ কৰি ফুৰা নাই । তেওঁৰ প্ৰিয়া ভেজ

মণ্ডহৰ শৰীৰী সন্তা । শাৰীৰিক সৌন্দৰ্যৰে স'তে যুদ্ধ হৈছে প্ৰিয়াৰ মনৰ
সৌন্দৰ্যই তেওঁৰ মৰু-জীৱনলৈ বস আনিছে । কবিশে মৃকলিকৈ কৈছে—

নিপোটল বৃদ্ধ লাটুমাণি ওঠ
দুষোপাৰি দাঁত ডালিম গদাটি,
মৰুময় মোৰ জীৱনত সখী
তুমি কবিতাৰ একোটি সূঁতি ।

সেই সূন্দৰীৰ ৰূপৰ উপমা দিবলৈ ৰোমাণ্টিক উচ্ছ্বাসেৰে তেওঁ সবাতোকৈ
শব্দগি বস্তুটোৰ সম্বন্ধ কৰিছে আৰু নবযৌৱনা প্ৰিয়াৰ স্নেহমাৰ সৌন্দৰ্য
প্ৰকাশ কৰিছে এইদৰে—

যি ছাটি জোনাক দেহি আজিও পোৱাহি নাই
ধৰণীৰ ধূলিৰ পৰশ,
তুমি সেই আনন্দৰ আগমনী অনুভূতি
যৌৱনৰ প্ৰকাশ হৰষ ।

এনেবোৰ উচ্ছ্বাস ভৰা শব্দক ৰোমাণ্টিক ভাব-বিলাসিতা ধৰা পৰিলেও তেওঁৰ
দৃষ্টিভংগী আছিল আধুনিকতাৰ প্ৰথম সোপানত । প্ৰেম তেওঁৰ বাবে খুন্দাকা
আবেগেই কেৱল নহয়, এক প্ৰয়োজনো । ‘কলঙ-পাৰত মাজনিশা’ কবিতাটোৰ
মাজত আছে প্ৰেমসীৰ লগত বিদায়-মুহূৰ্তৰ ছবি । অথচ এই ছবি চকু-
পানীৰে সিক্ত নহয়, প্ৰাপ্তিৰ গৌৰৱেৰে দীপ্তমান । প্ৰেমসীৰ বিয়ালৈ দহদিন
থকাৰ পৰত মাজনিশাৰ অভিসাৰত তেওঁ যেন গোটাই লৈছে জীৱনৰ সকলো
সম্পদ—

তুমি গোলাপৰ আজি লভিছোঁ পৰশ প্ৰিয়া । কাঁইটৰ
শংকা মোৰ নাই ।

তেওঁৰ ভালপোৱাই প্ৰেমসীক ধৰি ৰাখিব নোৱাৰিলে জীৱনৰ বাবে ; অথচ
তাৰ বাবে তেওঁৰ খেদ নাই, আছে এক অহংকাৰ । অনাগত জীৱনত
প্ৰেমসীয়েও তেওঁক সোঁৱৰণ কৰিব সেই কথা তেওঁ সহজভাৱে লৈছে—

হয়তো কৰিব পাৰে, হয়তো নকৰে, মোৰ খেদ নাই ।

মোৰ অহংকাৰ

প্ৰথম জগালোঁ ময়ে তন্দ্রালসা গাভৰুক মনোৰমা ।

হিয়াৰ তোমাৰ ।

প্ৰেমিকাৰ প্ৰত্যাখ্যানত মৰ্মাহত হৈ কবি দূৰুৰাই নিজকে উপেক্ষিত বনফুল আখ্যা দিছিল, গগৈয়ে 'সুখৰ নহয়, দুখৰ নহয়, হিয়াভৰা চকুলো'ৰ প্ৰাণৰ 'পাপৰি' ফুলাইছিল, ৰায়চৌধুৰীয়ে এক 'তুমি'ৰ বিৰহত সমগ্ৰ বিশ্বকে তুমিময় কৰি পেলাইছিল। কবি দেৱকান্তৰ বাবে বিৰহ আৰু মিলন স্বাভাৱিক কথা। প্ৰেম যৌৱনৰ ধৰ্ম। যৌৱনৰ সোণালী দিন দুদিনতে মৰহি গ'লেও জীৱনৰ বাবে সি দি যায় যুগমীয়া স্মৃতিৰ সম্পদ। কবিয়ে সেয়েহে ভাবে—

আমিও মৰহি যাম ? অসার্থক প্ৰেম মোৰ ? পাপ মাথোঁ

এই চুমাচুমা ?

কি কৰিম ? হক পাপ ক্ষতি নাই, মই পাম স্বৰ্গ তাতে

তুমি ৰ'বা তুমি।

সকলো তৰুণ-প্ৰাণৰদৰে যৌৱনৰ শুভলগ্নত প্ৰিয়াৰ মাজত তেওঁ আৱিষ্কাৰ কৰিছে জীৱন মধুময় কৰাৰ সকলো উপাদান—

তন্ত হিয়াত উৰিল কবিৰ তৃপ্তি মেঘৰ ধবল পাল

নতুন প্ৰেমৰ লাজুক দৃষ্টি

আৱেগত তাৰ জাগিল সৃষ্টি

প্ৰথম পদুৱাৰ হিৰণ-বৰণ-অৰুণ-কিৰণ ইন্দুজাল।

এই ইন্দুজালে কবিৰ মনত জীৱনযোৰা পদুৰ্গতাৰ আনন্দ দান কৰিছে। তেওঁৰ চকুত ধৰা পৰে জীৱন আৰু জগতৰ অনিত্যতা। একোৱেই অনিত্য নহয়, একোৱেই সম্পদুৰ্গও নহয়। 'ক্ষণ্টেক যৌৱনা প্ৰিয়া'ৰ প্ৰেমৰ বেদীত তেওঁ যি প্ৰণয়ৰ ধূপ জ্বালে, সেয়াও ক্ষণস্থায়ী। প্ৰাপ্তি ক্ষয়মান আৰু অসত্য, সত্য মাথোন বেদনাৰ অক্ষয় গোৱৰ। ক্ষুদ্ৰ পৰিসৰৰ মাজত সীমাবদ্ধ মানুহে মাথোন স্বাধীনতা পায় সপোন দেখাৰ।

মানুহৰ অসহায়তা উপেক্ষা কৰি মানুহৰ গোৱৰ উপলব্ধি কৰাৰ প্ৰৱণতা দেৱকান্ত বৰুৱাৰ কেইবাটিও কবিতাত ফুটি ওলাইছে। নিয়তিয়ে প্ৰতি খোজে খোজে মানুহক সীমাবদ্ধ কৰি থৈছে। 'অপ্ৰকাশ', 'অসার্থক', 'সাগৰ-দেখিছা' আদি কবিতাত মানুহৰ পদুৰ্গতাৰ অক্ষমতা প্ৰকাশ পাইছে।

নাৰীৰ প্ৰতি থকা তেওঁৰ বিচিত্ৰ ধাৰণাবো উমান পাব পাৰি 'সাগৰ-দেখিছা'ৰ মাজত। সপোনৰ মায়াসনা চকুৰে মনোৰমা তেওঁৰ সপোনৰ ৰাণী। কিন্তু এই ৰাণীৰ মাজত তেওঁ প্ৰত্যক্ষ কৰে অমৃত আৰু গৰল

দুল্লোটাৰে তীৱ্ৰতা। ‘তিলোত্তমা’ কবিতাটিত নাৰীৰ অপদূৰ ছবি এখনি তেওঁ ফুটাই তুলিছে। যাৰ বাবে ‘ভায়ে ভায়ে কৰিছে সংগ্ৰাম’ আৰু যি ‘হিংসা-তুৰা বাৰ্ষণীৰ বুকুৰ পোৱালি কাটি’ হেলাৰঙে খেমালি কৰিব পাৰে, সেই নাৰীৰ উপমা যেন সাপৰ মূৰৰ মণিৰ লগত; যি মূল্যবান অথচ অপ্ৰাপ্য—

দস্তফনা কালনাগ, বিহ উগাৰত যাৰ নীলকণ্ঠ ভোলানাথ

তুমি তাৰ মণি,

উৎপীড়িত বেদনাৰ চিৰন্তন বিদ্রোহৰ গগণ উতলা কৰা

তুমি তুৰ্য্যধৰ্মিনী।

অথচ সম্ভাৰ কোমল ছাঁ-ত প্ৰিয়ৰ হাতৰ চেতাৰৰ মধুৰ গুঞ্জনৰ দৰে তেওঁ শাস্তিদায়িনী। তেওঁ কঠোৰতা আৰু কোমলতাৰ অপদূৰ সংমিশ্ৰণ, তেওঁৰ—

হৰিণ চকুত জৱলে বন্ধুৰ মৰণ, চৰণত

নিৰ্ভয়-শৰণ!

তেওঁৰ দেহ-ভংগীত আছে বিশ্বৰ অববন্ধ যৌৱনৰ প্ৰকাশ, তেওঁৰ নিশাহত বিহ-মেটেকাই পাহি মেলে। তথাপিও সেই পৰম আকাঙ্ক্ষিতাক কোনো-মতেই এৰি থাকিব নোৱাৰি, সেয়ে কবিৰ নিৰুপায় স্বীকাৰোক্তি—

মৰণ যাচোঁ ৰাণী তোমাৰ

কমল-চৰণ চুমি।

নাৰীৰ প্ৰতি থকা এই প্ৰেম তেওঁৰ বাবে জানি-শুনি কৰা মধুৰ ভুল, যাক তেওঁ বুলিছে “বেজাৰ-দুখৰ তেজেৰে বাঙলী হেজাৰ ফুল।” ভয় হৃদয়ক লৈ গোৰৰ কৰাৰ ক্ষমতা খুব কম কবিৰহে থাকে। সেই ক্ষমতা আছে দেৱকাস্তৰ—

হিয়া নিষা আমাৰ খেমালি মাথো, ভগা হিয়া মানুহৰ

নিজস্ব গোৰৰ

বিৰহৰ চকুপানী মৰমৰ মন্দাকিনী, প্ৰেম তাৰ

মন্দাৰ সৌৰভ।

এই অনভূতি পৌৰুষদীপ্ত প্ৰাণৰ চানেকি। নাৰীৰ ৰূপৰ জুইত আৰু মনৰ সৰোবৰত তেওঁ জানি-শুনি ভুব দিছে। নাৰী তেওঁৰ কবিতাৰ সৰ্ব্ব আৰু আনন্দৰ উৎস। নাৰীৰ পৰা পোৱা জ্বালা আৰু বেদনাও তেওঁৰ মধুৰ ঐশ্বৰ্য।

সৌন্দৰ্য কামনা দেৱকান্তৰ কবিতাৰ অন্যতম লক্ষণ। প্ৰিয়াৰ মাজত আৰু প্ৰিয়াৰ সান্নিধ্যত ধন্য হোৱা পৃথিৱীৰ মাজত তেওঁ লক্ষ্য কৰিছে অবিৰাম সৌন্দৰ্যৰ স্ফুৰণ। এই সৌন্দৰ্যই তেওঁৰ সকলো বেদনা আৰু নৈবাণ্যৰ ঠাইত এক আত্ম-তৃপ্তিৰ ভাব জগাই তুলিছে।

‘সাগৰ দেখিছা’ কবিতাটিৰ মাজত প্ৰকাশ পাইছে মানুহৰ চিৰকলীয়া পূৰ্ণতাৰ ভূষা। কল্লেখকীয়া জীৱনত দুদিনৰ ৰূপ-ধোৱন, কামনা-বাসনা লৈ মানুহে কাৰুণ্যক জয় কৰাৰ যত্ন কৰে। ‘আমি দুৱাৰ মুকলি কৰোঁ’ত মানুহৰ পৰম প্ৰাপ্তিৰ পথ বিচাৰি তেওঁ বিচিণ্ণ-চিন্তাৰ জাল তৰিছে।

তেওঁৰ দেশপ্ৰেমৰ কবিতা দুটিও যথেষ্ট সুন্দৰ। ‘মোৰ দেশ মানুহৰ দেশ’ত সুন্দৰী ভাৰতবৰ্ষ আৰু ৰূপহী অসমৰ মহিমা ঘোষণা কৰি সৌৱৰণ কৰিছে যুগে যুগে এই দেশত জ্বলা মৈত্ৰী আৰু অহিংসাৰ শিলতাৰ কথা। এই দেশৰ মানুহ-মৰ্ৰণ বিজয়ী—

জীৱনৰ মৃত্যুজয়ী আকুল আহবানে বাৰে বাৰে
মাতিছে আমাক ,
তেজৰে আমাৰ
পাণিপথ, হলদীঘাট, পলাশীৰ, শৰাইঘাটৰ
মাটি সেমেকাই
আমি তাক কৰিছো গ্ৰহণ।

এসময়ৰ এনে উজ্জ্বল দেশখনিৰ আজিৰ অৱস্থাই কবিক ব্যথিত কৰিছে। মানুহৰ অধঃপতনে তেওঁক সঁৱৰিবলৈ বাধ্য কৰিছে লাচিত ফুকনলৈ। জাতিৰ বদকৃত দুৰ্দৈ ধোৱন জগাই তোলোতা লাচিত ফুকনৰ কাষত কবিয়ে যেন হৃদয় উজ্জ্বল কৈছে নিজ দেশ আৰু জাতিৰ অধঃপতনৰ কথা। বাহিৰৰ জগতত পৰিবৰ্তনৰ ঢল নমাৰ সময়তো অসম ঢাক খাই আছে কুসংস্কাৰৰ অন্ধকাৰত। কবিৰ আক্ষেপ—

শাস্ত্ৰৰ তলি উদি হৈ গ’ল, নেলাগিল মাথোঁ খিত
মৰ আউসীত হাল বালে লাগে কেই খেন্দু পৰাচিত।

অসমৰ কাম্যভূমিত চৰা ঘাই খাই থকা ‘গাধৰ পাৰ্ল’বোৰৰ লজ্জাহীনতাই তেওঁক ব্যথিত কৰিছে। সেয়ে স্বদেশৰ মহান বীৰজনাক তেওঁ অনুৰোধ কৰিছে,

আকউ এবাৰ শুনোৱা তোমাৰ বগ-আহৱান বাণী

আকউ এবাৰ ৰঙা কৰি মৰো লুইতৰ বগা পানী।

তেওঁৰ কবিতাত আৰু ফুটি উঠিছে সমাজৰ কঠুৱা ৰীতি আৰু পাপৰ ধাৰণাৰ প্ৰতি প্ৰতিবাদৰ কণ্ঠস্বৰ। কিন্তু এই প্ৰতিবাদৰ ভাষা অভিনবভাৱে কাব্যধৰ্মী। নিষাতিৰ লগত হোৱা মানুহৰ অবিৰাম সংগ্ৰামৰ ঘোষণাও তেওঁৰ কবিতাৰ প্ৰাণ-বস্তু। এই সৰ্বপ্ৰকাৰৰ ঘোষণাত তেওঁৰ ৰচনা-শৈলী এক অনুপম কাব্যিকতাৰে সিন্ত হৈ প্ৰকাশ পাইছে যাৰ তুলনা অন্য কবিৰ কবিতাত নাই। হেম বৰুৱাই ক'বৰ দৰে, “অকনো অতিশয়োক্তি নকৰাকৈ ক'ব পাৰি, জাপানী পদুপ শিল্পীয়ে যি দক্ষতাৰে ফুল সজায়, সেই একে দক্ষতাৰে বৰুৱাই উপমা মনোৰমী সাজত সজায়।” এইদৰেও কোৱা হৈছে, “মাজে সময়ে দেববৰুৱাৰ আনন্দোজ্ঞাসত দৰ্শনতত্ত্ব প্ৰবাহিত হোৱা যেন অনুমান হয়। এই দৰ্শনতত্ত্ব হৈছে মানুহৰ জীৱন-নিয়ন্ত্ৰণ কৰা নিষাতিৰ দৰ্শন।”

দেৱকান্ত বৰুৱাৰ কবিতাত তেওঁৰ জীবনবোধ যি অনুপম বচনভংগীৰে কবিতাৰূপত প্ৰকাশিত হৈছে, সিযেই অনবদ্য কবি তুলিছে ‘সাগৰ দেখিছা’ক আৰু শ্ৰেষ্ঠ আসন দিছে শেষ ৰোমাণ্টিক শ্ৰৱৰ এই প্ৰতিভাবান কবি জনক।

আধুনিক যুগৰ আৰম্ভণি

দেৱকান্ত বৰুৱা আছিল অসমীয়া কবিতাৰ ৰোমাণ্টিক আৰু আধুনিক যুগৰ দোমোজাৰ কবি। তেওঁৰ আগলৈকে কবিতাৰ জগতত ছাঁ পোহৰৰ মাল্লাভৰা ৰূপৰ প্ৰাধান্যই বেছি আছিল। অনুভূতিৰ প্ৰাবল্য আৰু আবেগ-বিহ্বলতা আছিল কবিতাৰ ঘাই সুৰ। দেৱকান্ত আছিল প্ৰথম কবি, যি জনে কল্পনাৰ কোমল বাস্তৱ আঁকোৱাৰে এবাৰ নোৱাৰিলেও দিঠকৰ কঠোৰ মাটিতো ভৰি থৈছিল।

ইয়াৰ পিছৰে পৰা অসমীয়া কবিতাৰ জগতত এক দ্বি-মুখী সোঁতৰ প্ৰবাহ চলি থকা পৰিলক্ষিত হয়। আনন্দ চন্দ্ৰ বৰুৱা, গণেশ গগৈ আৰু দেৱকান্ত বৰুৱাৰ অনুসৰণত কেইজনমান কবিয়ে কেইটামান ভাল কবিতা লিখিছিল চতুৰ্থ দশকৰ শেষৰ ফালে। তাৰ ভিতৰত শশীকান্ত গগৈ আছিল এজন ভাল কবি। মহেন্দ্ৰনাথ ডেকাকনেও ভালেমান শক্তিশালী ভাল কবিতা ৰচনা

কৰিছিল। অন্যান্য কবিৰ ভিতৰত উল্লেখযোগ্য দৃজনমান আছিল ভবানন্দ বাজখোৱা, ভৱপ্ৰসাদ বাজখোৱা, দলুলাল চন্দ্ৰ বৰপদ্মজাৰী আদি।

কিন্তু কবিতাৰ জগতত অবিৰাম প্ৰণয়ৰ হা-হুমুন্নিয়াহ আৰু ব্যক্তিগত উচ্ছ্বাসৰ পুনৰাবৃত্তিয়ে পাঠকক একো নতুনকৈ দিব পৰা নাছিল। ছন্দৰীতি আৰু শব্দ-বিলাসৰ প্ৰাচুৰ্যত কবিতা হৈ পৰিছিল আমনিদায়ক। এনে-সময়তে নতুন কবিতাৰ বীজ ৰোপিত হৈছিল 'জয়ন্তী'ৰ বৃদ্ধত। কঠিন বাস্তৱৰ নিষ্ঠুৰ সমস্যা আৰু নগ্ন সত্যসমূহ কবিতাত সোমাই পৰিছিল। ফলত ইয়াৰ আগৰ লেহুকা-কোমল ৰূপ কবিতাৰ পৰা লাহে লাহে আঁতৰিবলৈ ধৰিলে। দীননাথ শৰ্মা সম্পাদিত 'আৱাহনে'ও অসমীয়া কবিতাত নতুন নতুন ভাৱধাৰা আৰু আংগিকৰ আগমন ঘোষণা কৰিলে। নতুনৰ প্ৰৱেশ ঘটাত আৰু পুৰণিয়েও বিদায় ল'বলৈ নিবিচৰা এনে সংক্ৰান্তিৰ কালতে 'জয়ন্তী'ত প্ৰথমে দুই ধৰণৰ কল্পিতা প্ৰকাশ পাইছিল। এবিধে বহন কৰিছিল পুৰণি পৰম্পৰা আৰু আনবিধে মুকলি কৰিছিল আধুনিকতাৰ দুৱাৰ। 'জয়ন্তী'ৰ প্ৰথম সংখ্যাতে প্ৰকাশ পাইছিল অতুল চন্দ্ৰ হাজৰিকাৰ 'গন্ধ-মালতী' আৰু প্ৰসন্নলাল চৌধুৰীৰ 'নাঙলৰ গীত'। প্ৰথমটো আছিল ৰোমান্টিক পৰম্পৰাব কবিতা, দ্বিতীয়টোত ফুটি উঠিছে খাটি খোৱা মানুহৰ প্ৰতি সহানুভূতিৰ নতুন সূৰ। এই সূৰৰে বিস্তাৰ দেখা গ'ল অমূল্য বৰুৱা, ভবানন্দ দত্ত আদিৰ কবিতাত। কিন্তু এই নতুন কঠোৰ সূৰত নতুনকৈ থাকিলেও পাঠকৰ বাবে ক'ৰবাত কিবা এটা অভাব যেন বৈয়েই গৈছিল। ৰোমান্টিক কবিতাই বিৰক্ত কৰা আৰু নতুন কবিতাই সকলোখিনি দিব নোৱৰা এনে সময়তে আৱিৰ্ভাৱ হৈছিল হেম বৰুৱাৰ। হৃদয়ৰ লগে লগে চিন্তা শক্তিয়ে, উপমাৰ লগে লগে মানস-চিত্ৰই কবিতাত ঠাই পাবলৈ ধৰিছিল। কবিতা হৈ পৰিছিল যথার্থতেই আধুনিক। বিষয়বস্তুৰ লগে লগে ছন্দ ৰীতিলৈও নতুনকৈ অনা এই সময়ৰ দুটা কবিতা হ'ল হেম বৰুৱাৰ 'বান্দৰ' আৰু মহেশ্বৰ নেওগৰ 'অন্ত্যজা'। প্ৰথমটোত আছিল স্পন্দিত গদ্য আৰু পিছৰটোত আছিল মন্ত্ৰক ছন্দৰ প্ৰথম প্ৰকাশ। এইদৰে বিষয়-বস্তু আৰু আংগিকৰ নতুনকৈ কবিতাক শিকাইছিল ৰোমান্টিকতা বাদ দি আধুনিক লক্ষণ পৰিগ্ৰহণ কৰিবলৈ। হেম বৰুৱাৰ পিছে পিছে আগমন ঘটাত নবকান্ত বৰুৱা আৰু তেওঁৰ সতীৰ্থ কবিসকলৰ হাতত কবিতা নতুন ৰূপেৰে সজ্জিত হৈ উঠিল।

বৰ্তমানৰ অসমীয়া কবিতাক আধুনিক কবিতা বা নতুন কবিতা বোলা হয়। এই কবিতা কেইটামান বিশেষ লক্ষণেৰে ভৰপূৰ।

আধুনিক অসমীয়া কবিতা আৰু কবিসকল

নতুন যুগৰ চিন্তা আৰু চেতনা যি সাহিত্যত প্ৰতিবিম্বিত হৈ উঠে, সেই সাহিত্যক সাধাৰণ অৰ্থত আধুনিক বুলি ক'ব পাৰি। কিন্তু ঠায়ে ঠায়ে এই চেতনাও বেলেগ বেলেগ সময়ত জাগৰিত হ'ব পাৰে। ঊনবিংশ শতিকাৰ প্ৰথম দুই দশকত ইংলেণ্ডত যি ৰোমাণ্টিক সাহিত্যৰ বিকাশ ঘটিছিল, ভাৰতত তাৰ বিকাশ ঘটিছিল সেই শতাব্দীৰ একেবাৰে শেষৰ ফালেহে। বংগদেশৰে সাহিত্যত পাশ্চাত্য জগতৰ চিন্তাৰ ছাঁ পৰাৰ বহু পিছতহে আমাৰ অসমীয়া সাহিত্যত পাশ্চাত্য প্ৰভাৱে দেখা দিছিল। আধুনিকতা এটা আপেক্ষিক শব্দ। কবিতাৰ ক্ষেত্ৰত আধুনিকতাৰ বিচাৰ কৰাটো আৰু কঠিন। কবিৰ মনৰ জগত আৰু কবিতা পাঠকৰ মনৰ জগতৰ মাজত যেতিয়া একে সময়তে নতুন চেতনাৰ সাক্ষাৎ অনুভূতিৰ আদান-প্ৰদান ঘটে, তেতিয়াই কবিতাত আধুনিকতা স্বীকৃত হয়। অসমীয়া কবিতাত অমূল্য বৰুৱাৰ দিনৰে পৰা এক নতুন চেতনা স্নোত প্ৰবাহিত হৈছিল। কিন্তু পাঠকৰ সমাজত সি বিয়পি পৰাৰ সুবিধা লাভ কৰা নাছিল সেইবোৰৰ আকস্মিকতা আৰু অভাৱনীয়তাত, বিশেষকৈ বিষয়-বস্তু, নামকৰণ আদিৰ ক্ষেত্ৰত। কবিতাত আধুনিকতাই প্ৰথমেই দিয়ে একোটা বিস্ময়ৰ চমক। কবিৰ চকুত বিশেষ ভাৱে ধৰা পৰা একো একোটি অগতানু-গতিক উপলব্ধিয়ে সেই চমক প্ৰদান কৰে। অসমীয়া সাহিত্যৰ কবি আৰু পাঠকে যেতিয়া ফুল, তৰা, ৰূপহীৰ মাজত সৌন্দৰ্য বিচাৰি এসময়ত ক্লান্ত হৈ পৰিছিল তেতিয়া তেওঁলোকে সন্ধান কৰিছিল অন্য দৃষ্টিকোণেৰে অন্য আকৰ্ষণৰ। দেহৰ পৰা মনলৈ গতি কৰা সৌন্দৰ্যৰ সেই সন্ধানত অনুভূতি আৰু চিন্তাধাৰাৰ যি বৈচিত্ৰ্য পৰিলক্ষিত হয়, আপাত দৃষ্টিত সি সকলো সময়তে সুন্দৰ নাছিল। কেতিয়াবা সকলো 'অসুন্দৰ' আৰু 'অশুভ'ৰ মাজতো কবিৰে কবিতাৰ সমল বিচাৰি পায়। আধুনিক কবিতাৰ ই এক প্ৰধান বৈশিষ্ট্য। দুখ আৰু পাপৰ সংমিশ্ৰণত উদ্ভব হোৱা অমংগল বোধৰ চেতনা আধুনিক কবিতাৰ এক বিস্ময়কৰ উপাদান। 'জয়ন্তী' যুগৰ অসমীয়া কবিতাত ইয়াৰ প্ৰকাশ দেখা গৈছিল।

ক্লাসিক কবি বোদলেয়াৰে অমংগল বোধৰ প্ৰবল আঘাতেৰে কবিতাৰ ৰাজ্যৰ ৰোমাণ্টিকতাৰ অৱসান ঘটাইছিল। বোদলেয়াৰৰ দৰে কবিসকলৰ প্ৰতি ৰবীন্দ্ৰনাথে কৈছিল, 'একো একোজন জড় প্ৰকৃতিৰ লোক আছে জগতৰ খুব কম বিষয়ৰ প্ৰতিহে যি সকলৰ হৃদয়ৰ ঔৎসুক, তেওঁলোক জগতত জন্ম-গ্ৰহণ কৰিও অধিকাংশ জগতৰ পৰা বঞ্চিত। তেওঁলোকৰ হৃদয়ৰ গবাক্ষবোৰ সংখ্যাত কম আৰু বিস্তৃতিত সংকীৰ্ণ বাবে বিশ্বৰ মাজত তেওঁলোক প্ৰবাসী হৈ আছে।' গতিকে কবিতাৰ জগতত স্পষ্টভাৱে দুটা দল থাকে। এটা শ্ৰেণীয়ে সূত্ৰে-দূত্ৰে ভৰা পৃথিৱীক যথাযথ ভাবে অথবা সৰসভাৱে কোমলাই গ্ৰহণ কৰে। আনটো শ্ৰেণীয়ে পৃথিৱীক চাষ কৰল বিবেচ্য আৰু ঘৃণাৰে। অসমীয়া আধুনিক কবিতাতো দুটা দল আছে। তাৰে পিছৰটো অৱশ্যে উগ্ৰ বোদলেয়াৰপন্থী নহয়। বিস্বেষ বা প্ৰতিবাদ থাকিলেও অসমীয়া কবিতাত ঘৃণা আৰু বিস্বেষে চূড়ান্ত উগ্ৰ ৰূপ ধাৰণ কৰা নাই।

শোষিত, লাঞ্ছিত, বেমাৰী, ভিক্ষাৰী আৰু খাবলৈ নোপোৱা মানুহৰ মাজত কবিতাৰ সমল বিচাৰি পোৱাটো আধুনিক মনৰ লক্ষণ। অৰ্থাৎ যি বোৰ উৎসত কবিতা নাই, তাতে কবিতাৰ সৃষ্টি কৰাটো আধুনিক মনৰ প্ৰকৃতি। কবিতা বঢ়িলে সাধাৰণতে মনলৈ অহা কোমলতা আৰু সূন্দৰতাৰ পৰা মানুহৰ মন হঠাতে কঠিনতা আৰু কৰুপতালৈ টানি অনাটো অৱশ্যে সকলো কবিৰ বাবে সম্ভৱ নহয়। এনেবোৰ কবিতা গ্ৰহণ কৰাটোও সকলো মনৰ বাবে সম্ভৱ নহয়। অসমীয়া কবিতাৰ আধুনিক কালৰ আদিতেও এনে এটি সংকট আহি পৰিছিল। কবি আৰু পাঠক উভয়েই আধুনিকতাৰ অকস্মাৎ আগমনত দিশহাৰা আৰু ব্যতিব্যস্ত হৈ পৰিছিল। তৰুণ কবি সকলে সমানে লাভ কৰিছিল প্ৰশংসা আৰু নিন্দা। প্ৰিয়াৰ ৰূপৰ কোমলতাৰ পৰা হঠাতে নামি গণিকাৰ কথা চিন্তা কৰিবলৈ প্ৰথমৰ ফালে পাঠকৰ হৃদয় সাজু হোৱা নাছিল।

আধুনিক কবিতাই মানুহৰ একান্ত ব্যক্তিগত আৰু গোপনীয় বিষয়সমূহ লৈ যি আলোচনাত প্ৰবৃত্ত হয়, সি সকলো সময়তে সকলো পাঠকৰ বাবে বোধগম্য নহবও পাৰে। পাঠকক বিমোৰত পেলোৱা নতুন কবিতাৰ দৃষ্টান্তমান লক্ষণ হ'ল সমাজৰ প্ৰচলিত ৰীতিৰ প্ৰতি প্ৰবল অনীহা আৰু নিজৰ মনো-ভাৱক সহজবোধ্য নোহোৱাকৈ ঢাকি ৰখাৰ এক বিস্ময়কৰ প্ৰৱণতা। প্ৰথম-টোৱে কবিতাত দিছে এক অসম্ভৱিৰ মনোভাৱ। দ্বিতীয়টোৱে দিছে দুৰ্বোধ্য

হোৱাৰ লক্ষণ। অসমীয়া কবিতাতো এই দৃশ্যটো দিশ দেখা যায়। সেই-
বাবে আধুনিক অসমীয়া কবিতা পাঠকৰ মাজত এক বিতৰ্কৰ বিষয় হৈ
পৰিছিল, কবিতা বাবে বাবে এই প্ৰশ্নত। প্ৰতীক চিত্ৰকল্পৰে ভাষাত্ৰাস্ত
কবিতাই প্ৰথম দৃষ্টিত এই কথা প্ৰতীক্ষমান কৰাইছিল যে কবিতা হ'ল কবিৰ
নিজৰ দৰে সত্যীৰ্থ সকলোহে বৰ্জিব পৰা এবিধ সাহিত্যকলা, সকলোৰে বাবে
কবিতা নহয়। কিন্তু প্ৰকৃততে কবিতাক কোনোপধ্যেই সামগ্ৰিক জন
জীৱনৰ পৰা আঁতৰাই চাব নোৱাৰি। প্ৰতি মানুহৰে অন্তৰত থকা আকাশ
বতাহৰ প্ৰতি ভালপোৱা, প্ৰেমহীনতা অথবা প্ৰেমৰ পৰশ, আলোচনাৰ
আদান-প্ৰদানৰ ইচ্ছা, নগৰৰ উত্তেজনা আৰু কৰুণতা, গ্ৰামাঞ্চলৰ
সজীৱতা আৰু সংকীৰ্ণতা, ঘৃণা-বিৰাগ-অনুৰাগৰ অনুভূতিকে কবিতাই
প্ৰকাশ কৰে, তাকে যেনবা নিজৰ ভাষাত। এই আটাইবোৰ অনুভূতিয়ে
প্ৰকাশৰ বাট বিচাৰি মৰে সাধাৰণ মানুহৰো অন্তৰত। কিন্তু কবিয়ে
সহজে বাট বিচাৰি পায় আৰু বটলি ল'বলৈ জানে প্ৰয়োজনীয় শব্দ।
মানসিক পৰিশ্ৰমৰ অন্তত তেওঁ সাজি উলিয়াব পাৰে একোটি নিটোল
কবিতা। গতিকে কোনো একোজন কবিৰ ব্যক্তিগত বচনা হ'লেও একোটা
কবিতাই কোনো এখন সমাজৰ বহুত মানুহৰ আশা-নিৰাশা আৰু সমস্যাৰ
ছবি বহন কৰে। এই লক্ষণ আধুনিক কবিতাত যিমান স্পষ্ট, ৰোমাণ্টিক
কবিতাত সিমানে নহয়। আধুনিক অসমীয়া কবিতাৰো এই দৰেই জন-
জীৱনৰ বাৰ্তা বহন কৰি আহিছে।

মনবোৰ আধুনিক হৈ গলেও যে কেবল চহৰৰ ধূলি, ধোৱা, কাৰখানাৰ
শব্দহে চিনি পাব লাগিব এনে নহয়। এনে মনেও শব্দে কদলিৰ মাত, নদীৰ
উচ্ছল সৰুৰ। এনেবোৰ মনো প্ৰেমত পৰে অথবা প্ৰেমৰ সপোন দেখে।
সেয়েহে আধুনিক অসমীয়া কবিতাত প্ৰেম আৰু প্ৰকৃতি কোনোটোৱেই
উপেক্ষিত হোৱা নাই।

আধুনিক অসমীয়া কবিতাই ৰাজনীতিৰ কথাও নোকোৱাকৈ থকা নাই।
প্ৰাচীনপন্থী সকলৰ দৃষ্টিত কবিতা আৰু ৰাজনীতি দুটা বিপৰীত মেৰুৰ
বস্তু যদিও আধুনিক দৃষ্টিত ৰাজনীতি হ'ল মানুহৰ সমাজ-জীৱনৰ, আৰু
ব্যক্তিগত জীৱনৰো, সবাতেকৈ প্ৰভাৱশালী শক্তি। কবিতাত ৰাজনীতি থাকে
কবিৰ কোনো আদৰ্শ-স্থাপনৰ মনোভাৱ অথবা কোনো সংস্কাৰৰ মনোভাৱ
অসমীয়া কবি আৰু কবিতা—৯

নাইবা কোনো প্ৰতিবাদৰ মনোভাৱৰ ছন্দবিশেষত। কিছুমান কবিতাই ৰাজনৈতিক চেতনাৰে মানৱ মূৰ্ত্তিৰ বাণী বহন কৰে।

আধুনিক অসমীয়া কবিতাত থকা সমাজ সচেতনতাৰ মনোভাৱ বহুখিনি মাস্কীয়া দৰ্শনৰ প্ৰভাৱৰ ফল। শোষিতৰ প্ৰতি সহানুভূতি এই দৰ্শনৰ অন্যতম বৈশিষ্ট্য। এনে দৰ্শনৰ ভিত্তিত ৰচিত ভালেমান কবিতা আধুনিক অসমীয়া সাহিত্যৰ মূল্যবান সম্পদ ৰূপে বিৰোচিত হৈছে। মাস্কীয়া বাহিৰে এটা গুৰুত্বপূৰ্ণ নাম হ'ল চিগম'ণ্ড ফ্ৰয়েড, যিজনে আধুনিক মানৱৰ চিন্তা-ধাৰাত নতুন চেতনা জগাবলৈ সমৰ্থ হ'ল। এই দৃষ্টিৰ বাহিৰেও আৰু কেইবাজনো চিন্তাবিদৰ তথ্যপূৰ্ণ বিশ্লেষণ আৰু নানা চিন্তাৰ সমল যোগোৱা অৱদানে অসমীয়া আধুনিক কবিতাত প্ৰভাৱ পেলাইছে।

আধুনিক অসমীয়া কবিতাখিনি আলোচনা কৰিলে এইবোৰক দুটা ভাগত বিভক্ত কৰিব পাৰি। তাৰে এবিধ হ'ল হৃদয় পৰিশ যোৱা আৰু আনবিধ হ'ল মগজুৰ দুৱাৰেদি সোমাই অহা। প্ৰথম বিধৰ কোমলতা আৰু সৰলতাৰ তুলনাত পিছৰ বিধ কিছু জটিল। কাৰণ এইবোৰ কবিতাই পাঠকৰ পৰা অধিক সচেতনতা আৰু অধ্যয়নৰ দাবী কৰে। সেয়েহে কেতিয়াবা সীমিত সচেতনতা আৰু অধ্যয়নৰ পাঠকৰ বাবে এইবোৰ জটিল আৰু দুৰূহ হৈ পৰে। এই অস্পষ্টতা নতুন কবিতাৰ প্ৰধান বৈশিষ্ট্য। অস্পষ্ট সেইসকলৰ বাবে, যিসকলৰ বুদ্ধি আৰু হৃদয় নতুন কবিতাৰ বস-গ্ৰহণৰ বাবে উপযুক্ত হৈ উঠা নাই, অৰ্থাৎ যিসকলে নতুন কবিতাৰ দুবাৰ মূৰলি কৰাৰ সচাৰি-কাঠি বিচাৰ পোৱা নাই। এনেবোৰ কবিতা বুদ্ধিপাৰৰ বাবে কেতিয়াবা অধ্যয়নসন্মত প্ৰয়োজন হয়।

কবিতা উপলব্ধি কৰিবলৈ যে কেৱল হৃদয়খনেই যথেষ্ট নহয়, মগজুৰো যথেষ্ট প্ৰয়োজন, এই ধাৰণা অসমীয়া কবিতাত সোমাই পৰে হেম বৰদুৱাৰ দিনৰ পৰা। অমূল্য বৰদুৱাই আৰম্ভ কৰি যোৱা নতুন আৰু 'অস্বাভাৱিক' চিন্তাধাৰাৰ প্ৰতি যিসকলে আওকণীয়া মনোভাৱ লৈ আছিল, তেওঁলোকো হেম বৰদুৱাৰ আৰু তাৰ পিছত নৱকান্ত বৰদুৱাৰ কবিতা দেখি সজাগ হৈ উঠিল। কাৰণ এইবোৰ কবিতাত এনে এটা বস্তু আছিল যিবোৰ বুদ্ধি পাবলৈ একান্তভাৱে মন যায়, অথচ সহজে বুদ্ধি উঠা সম্ভৱ নহয়। অসমীয়া নতুন কবিতাৰ প্ৰায়বোৰতে বুদ্ধিদীপ্ত মনৰ প্ৰতিফলন ক্ৰমে বাঢ়ি আহিবলৈ

খৰিলে। কবিসকলৰ অধ্যয়ন আৰু অভিজ্ঞতাৰ চিনাকি থকা কবিতাবোৰ বুদ্ধি পাবলৈ পাঠকৰো অধ্যয়নলব্ধ জ্ঞানৰ প্ৰয়োজন বাঢ়ি আহিল।

কবিতা যিহেতু যুগ মানসৰ দাপোণ স্বৰূপ, তাত নতুন কালৰ সকলো বিচিত্ৰ অনুভৱৰ ছাঁ পৰাটো স্বাভাৱিক। এই অনুভৱ উৎফুল্লিত আৰু তিস্ত দুষ্টোটাই। ব্যস্ত, অস্থিৰ, হতাশ আৰু প্ৰত্যাশা মনৰ প্ৰতিফলন ইয়াত স্পষ্ট। অসমীয়া কবিতাত কবিসকলৰ বিচিত্ৰ অনুভৱৰ প্ৰকাশ দেখা যায়। এই বিচিত্ৰ আৰু বিক্ষিপ্ত মনোভাৱ প্ৰকাশৰ বাবে কবিসকলে প্ৰতীক আৰু চিত্ৰকল্পৰ সহায় প্ৰচুৰ ভাবে গ্ৰহণ কৰিছে। ৰাজনীতি-সমাজনীতিৰ সমস্যা, নগৰীয়া জীৱনৰ আতঁনাদ আদি জটিল বৃত্তিসমূহ কবিতালৈ ৰূপান্তৰিত কৰিবৰ বাবে ভাষাৰ কৌশলগত প্ৰয়োগো প্ৰায় অপৰিহাৰ্য। এই কৌশলৰ মেৰপেচ ভাঙি চাব নাজানিলে নতুন কবিতাক দুৰ্বোধ্য বুলি ভবা হয়। অসমীয়া কবিতাৰ একাংশত কবিসকলৰ চকুত পৰা অস্থিৰ পৰিস্থিতিৰ ছবি আৰু উপলব্ধি কৰা বিচিত্ৰ আৰু বিক্ষিপ্ত অনুভূতিয়ে এক জটিল বাক্যৰীতিৰ মাজেদি আত্মপ্ৰকাশ কৰিছে। এইবোৰ কবিতা এফালেদি অতি উচ্চ স্তৰৰ শিল্পকাৰ্য যদিও আনফালেদি সীমিত অধ্যয়নৰ পাঠক সমাজৰ বাবে নিতান্তই দুৰ্বোধ্য।

নতুন কবিতাই তাৰ আৰম্ভণিতে যি কঠিন আৰু ধাতৱ ৰূপ লৈ দেখা দিছিল তাত যথার্থতেই পাঠকৰ বাবে সংশয়ৰ অবকাশ আছিল প্ৰচুৰ। ইলিয়ট, এজৰা পাউণ্ড, লুই মেকনিছ, ডব্লিউ বি ইয়েটছ, ডাইলান টমাছ, বোদলেয়াৰ, মালাৰ্মে আদি কবিসকলৰ কলমত ৰূপ পোৱা নতুন আৰু অভিনব চিন্তাধাৰা আৰু প্ৰকাশৰ শৈলীয়ে চৰ্চাশৰ দশকত পৃথিৱীৰ প্ৰায়বোৰ দেশতে প্ৰভাৱ পেলাইছিল। ভাৰতীয় কবিসকলেও এৰিবলৈ যত্ন কৰিছিল কান্ধগুণৰ প্ৰাধান্য। অসমীয়া কবিতাত এই নতুন প্ৰভাৱে পাঠকৰ মাজত সৃষ্টি কৰিছিল এক আলোড়নৰ। নতুন কবিতাৰ শক্তিশালী আৰু যুক্তিনিষ্ঠ বক্তব্যৰ আগত পুৰণি কবিতাৰ সপোন উৱলি গৈছিল। ইংৰাজী কবিতাই দিয়া জটিল শব্দ সমাহাৰৰ প্ৰয়োগ কৌশলেৰে অসমীয়া কবিতা হঠাতে বিচিত্ৰ হৈ উঠিছিল। এই নতুন বিস্ময়ৰ মধুমধুখী হ'বলৈ পাঠকক কিছূ সময় লগাই নিশ্চয় স্বাভাৱিক। কিন্তু লাহে লাহে পৰিবৰ্তিত সময়ৰ পটভূমিত কবিতাই বোহিভাগ পাঠকৰে মন জয় কৰি ললে। চিত্ৰকল্প আৰু প্ৰতীকৰ সুপ্ৰয়োগে কবিতাক ৰমনীয়তা দান কৰিলে। বিস্তৃত বিচাৰত অসমীয়া

কবিতালৈ অহা সমূহ নতুনত্বই পাঠকৰ মন জয় কৰিলে বুলিয়েই ক'ব পাৰি।

সামগ্ৰিক ভাবে চাবলৈ গ'লে, অসমীয়া নতুন কবিতাৰ কেইটিমান বৈশিষ্ট্য আছে। তাৰে প্ৰথমটো ধৰা পৰে বিষয়বস্তু নিৰ্বাচনৰ ক্ষেত্ৰত। যিবোৰ বিষয়ক ইমানদিনে কবিতাৰ ৰাজ্যলৈ আহিবলৈ দিয়া নহৈছিল, সেইবোৰো অনায়াসে কবিতাত সোমাই পৰিল। ভাল-বেয়া, ঘৃণাজনক, লজ্জাজনক, আনন্দ আৰু বিষাদদায়ক সকলো অনুভূতিয়ে সমানে গদ্বন্দ্ব পাৰলৈ ধৰিলে। এইবোৰৰ প্ৰকাশৰ বাবে প্ৰতীক বাছি লোৱা হ'ল। প্ৰতীক-ধৰ্মী শব্দৰ প্ৰাচুৰ্য বাঢ়ি আহিল। ফলত কবিতাৰ অন্তৰ্নিহিত ভাব এখন আঁৰকাপোৰৰ আঁৰত ঢাক খাই পৰিল আৰু অনুশীলনৰ দ্বাৰাহে সেই আঁৰকাপোৰ আঁতৰাব পৰা অৱস্থা হ'ল। প্ৰতীক আৰু চিত্ৰকল্পৰ প্ৰয়োগৰ বাবে কবিতাৰ ভাষা আপাত দৃষ্টিত অসংলগ্ন যেন লগা হৈ পৰিল। কবিতাৰ বাহ্যিক আবৰণ খেলি মেলি আৰু ছিগা-ভগা যেন লগা হ'ল। পদৰ্শন-ছন্দৰীতি আঁতৰি গৈ কবিতা মৃদুকলি হৈ পৰিল আৰু সহজ কথা কোৱাৰ ভংগী এটা কবিতাই আপোন কৰি ললে। যিবোৰ চিত্ৰকল্প প্ৰয়োগ কৰা হয়, কেতিয়াবা সেই বোৰৰো কিছুমানৰ মাজত অসংলগ্নতা চকুত পৰে আৰু যথেষ্ট কষ্ট কৰিহে সেইবোৰৰ মাজত থকা যোগসূত্ৰ বিচাৰি উলিয়াব পৰা যায়। কিছুমান কবিতাই বৃপকথা বা অতিকথাৰ ইমান ইংগিতপূৰ্ণ প্ৰয়োগ কৰে যে মূল কাহিনীটোৰ লগত সম্পৰ্ক নাথাকিলে কবিতাটো বুজাই নাযায়। সেইদৰে একোটি চৰিত্ৰৰ হঠাৎ উল্লেখ পাঠকৰ পৌৰাণিক বা ঐতিহাসিক জ্ঞানৰো দাবী কৰে। ঘৰুৱা মাত-কথা, আনকি উপভাষাৰ প্ৰয়োগো নতুন কবিতাত দেখা যায়। ফৰাচী, জাপানী, ইংৰাজী আদি কবিতাৰ প্ৰভাৱে অসমীয়া নতুন কবিতাৰ ভাৱ, ভাষা আৰু ছন্দ-সজ্জাত নতুনত্ব প্ৰয়োগ কৰিবলৈ প্ৰেৰণা যোগালে।

এই আটাইবোৰ বৈশিষ্ট্যৰ ভিত্তিত কোৱা যায় যে ভাৰতৰ আনসকলৰ দৰে অসমীয়া আধুনিক কবিসকলেও “পাউণ্ডৰ পৰা ফৰ্ম, শব্দৰ সংগীত আৰু সুৰ, সাংগীতিক ফৰ্মক কবিতালৈ ৰূপান্তৰ, প্ৰসংগ উল্লেখ, নিৰ্দেশ, সাহিত্য-সংস্কৃতিৰ ব্যাপক প্ৰচাৰ আৰু অৰ্থনীতিৰ দ্বাৰা গভীৰতৰ বোধ উদ্দীপনাৰ প্ৰচেষ্টা, চিত্ৰকল্পৰ ব্যৱহাৰ, শব্দ আৰু বাক্যৰ প্ৰচণ্ড সংহতি,

মুখৰ কথাভাষাৰ ব্যৱহাৰ, বিভিন্ন দেশৰ কাব্যৰ ফৰ্মৰ পৰীক্ষা-নিৰীক্ষা” ইত্যাদি বিভিন্ন লক্ষণ আহৰণ কৰিছিল।

অসমীয়া কবিতাৰ গতিপথ অনুধাৱন কৰিলে দেখা যায় যে পঞ্চাশৰ পৰা সত্তৰ দশকলৈকে কবিতাৰ যি জটিল প্ৰক্ৰিয়া চলি আছিল, আশীৰ দশকৰ পৰা তাৰ সৰলীকৰণ আৰম্ভ হৈছে। এফালে হেম বৰুৱা, নবকান্ত বৰুৱা আনফালে হীৰেণ ভট্টাচাৰ্য আদি, এই দুয়োটা ধাৰাৰ পৰা অনুজ কবিসকলে বহুতো প্ৰেৰণা লাভি এক তৃতীয় ধাৰাৰ জন্ম দিছে। এই পিছৰ থলৰ কবিতাখিনিত শব্দ-প্ৰয়োগ আৰু শব্দ নিবাচনৰ ক্ষেত্ৰত এক নিমজ্জ কৌশল লক্ষ্য কৰা যায়। যুগ সচেতন বুদ্ধিদীপ্ত মনৰ পৰিচয় এই কবিতাবোৰৰ বৈশিষ্ট্য।

অসমীয়া কবিতা এইদৰেই ৰোমাণ্টিক স্তৰৰ পৰা আধুনিক কাললৈ আগবাঢ়ি আহিছে আৰু ক্ৰমে অধিক পূৰ্ণতাৰ ফালে গতি কৰিছে।

অসমীয়া কবিতাত হেম বৰুৱাৰ কাল আৰম্ভ হোৱাৰ আগতেই নতুন আনিছিল ধীৰেন্দ্ৰ চন্দ্ৰ দত্ত আৰু অমূল্য বৰুৱাই। ধীৰেন চন্দ্ৰই ‘জয়ন্তী’ৰ আগতেই আত্মপ্ৰকাশ কৰিছিল আৰু পিছলৈ পূৰ্ণতাৰ ফালে আগবাঢ়িছিল। ‘কাঠ মিস্ত্ৰৰ ঘৰ’ এওঁৰ বিখ্যাত কবিতা। ৰমন্যাসিক চেতনাৰ পৰা সম্পূৰ্ণ মুক্ত এইজন কবিৰে তেওঁৰ কবিতাত সাম্যবাদৰ বাণী বহন কৰিছিল আৰু প্ৰচলিত সংস্কাৰৰ বিৰুদ্ধে মাত মাত কৈছিল,—

বিদ্ৰোহী মন প্ৰাণ

নবুজোঁ একোকে নাজানোঁ একোকে

নামানো ভগৱান।

(সংস্কাৰ)

‘জয়ন্তী’ যুগৰ প্ৰতিভাবান কবি অমূল্য বৰুৱা (১৯২২—১৯৪৬) ৰ কবিতাত নতুন চেতনাৰ সুৰ অধিক স্পষ্ট ভাবে প্ৰতিধ্বনিত হৈছিল। প্ৰচলিত ৰীতি আৰু বিশ্বাসৰ বিপৰীতে খোজ দিবলৈ বিচৰা এইজন কবিৰ প্ৰথমৰ ফালৰ কবিতাবোৰত ৰমন্যাসিকতাৰ ছিটিকনি নপৰাকৈ থকা নাছিল। কিন্তু পিছলৈ তেওঁ এনে কিছুমান বিষয়বস্তু বাছি লৈছিল আৰু এনে ধৰণৰ কাব্যশৈলী ব্যৱহাৰ কৰিছিল যে সেইবোৰ ৰোমাণ্টিক চেতনাৰ পৰা বহুত দূৰত। তেওঁৰ প্ৰতিটো কবিতাই কাব্যিক গুণৰ ফালৰ পৰা নিখুঁত নাছিল যদিও কাব্যবাসিকৰ সমাজখনক জোঁকাৰি পেলাবলৈ সেইবোৰ আছিল যথেষ্ট।

কবিতাসমূহৰ নামকৰণো আছিল ভয়ংকৰভাবে ‘অকাব্যিক’, বৈশ্যা, কুকুৰ, কয়লা আদি যাৰ উদাহৰণ। ‘বৈশ্যা’ৰ প্ৰতি কবিৰ সহানুভূতিৰ মাজত নাৰীৰ প্ৰতি থকা নতুন এক ধাৰণা ফুটি উঠিছে—

আৰু তাই যেনিবা সিহঁতৰ
টোপনিৰ পৰা উঠা অলস চিন্তাৰ একাপ
গৰম মিঠা চাহ
টকাৰ এৰী সূতাৰে টনা এটা নিষ্প্ৰাণ
কাঠৰ পুতলা নাচ
তাইৰ নাই জীৱন, তাইৰ নাই ভাগৰ,
তাইৰ নাই ক্ৰেশ ,

‘কুকুৰ’ কবিতাত তথাকথিত শোষক আৰু ধনী সম্প্ৰদায়ক বিদ্ৰূপ কবি আৰু
সৰু মানুহৰ সৰু জীৱনৰ কথা অনুভৱ কৰি কুকুৰৰ মাজত তেওঁ বিচাৰি
পাইছে দূয়ো শ্ৰেণীৰে সাদৃশ্য—

সেই দলৰ খাবলৈ নোপোৱাৰ সভ্যতাত
গাঢ় উঠিছে
এই দলৰ খাবলৈ নোপোৱাৰ বৰ্বৰতা
দুষ্টো দলৰ নাম কুকুৰ।

অমূল্য বৰুৱাৰ কবিতাত শিল্পকাৰ্য কম আছিল। কাৰণ নতুন চেতনা আৰু
নতুন আদৰ্শ স্থাপনৰ বাবে প্ৰয়োজনীয় আধাৰ-পাঠ তেওঁৰ হাতত নাছিল।

ভবানন্দ দত্ত, সিদ্ধেশ্বৰ তামূলী আদি কবিসকলৰ কবিতাতো প্ৰতিবাদী
সুৰ ধ্বনিত হৈছিল আৰু জন-জীৱনত আলোড়ন তুলিবলৈও তেওঁলোক
সক্ষম হৈছিল।

কবিতাৰ এই কঠিন ৰূপে পাঠকক বিলাস্ত কৰাৰ কালতে আৱিৰ্ভাৱ হয়
হেম বৰুৱাৰ। তেওঁৰ সমুখত আছিল দুটা পথ, এটা হ’ল ৰমন্যাসিক
কোমলতাৰ আৰু আনটো হ’ল প্ৰগতিশীল কঠিনতাৰ। কোমলে-কঠিনে
মিলি নতুন ৰূপ লোৱা তেওঁৰ কবিতাই প্ৰথম দৃষ্টিতে পাঠকৰ মন জয়
কৰিছিল বুলি ক’ব পাৰি। তেওঁৰ কবিতা “পূবৰ মনৰ সৈতে পশ্চিমৰ
মনৰ সংঘাতৰ অপূৰ্ব প্ৰতিৰূপ।” কবিতা লিখিবৰ বাবেও যে এটা
অধ্যয়নপূৰ্ণ মন লাগে, সেই কথা হেম বৰুৱাৰ কবিতাতে প্ৰথম প্ৰতীক্ষমান

হ'ল। তেওঁৰ কাব্যপুথি দুখন হ'ল 'বালিচন্দা' (১৯৫৯) আৰু 'মনমধুৰী' (১৯৬৭)।

হেম বৰুৱাৰ কবিতাত প্ৰচলিত সমাজ ব্যৱস্থাৰ প্ৰতি অনাস্থা, নতুন সমাজ গঢ়াৰ আকাংক্ষা, সাধাৰণ মানুহৰ আশা-নিৰাশাৰ প্ৰতিফলন, প্ৰেমৰ লগত জড়িত হৈ থকা জীৱন-মমতা, ৰোমাণ্টিক কাব্যগুণ, স্পন্দিত গদ্যৰ দৰে ছন্দ-প্ৰয়োগ, মানস-চিত্ৰৰ ব্যৱহাৰ আদি লক্ষণসমূহ লক্ষণীয়। প্ৰতিবাদ, খং আৰু অসন্তুষ্টিৰ সূৰে তেওঁৰ কবিতাক বৈশিষ্ট্য দিছে,—

পোহৰতকৈ এন্ধাৰ ভাল

জীৱনৰ অগ্ৰগতিত ৰামেশ্বৰৰ সেতু বন্ধ

শংকা কিহৰ ?

নতুন পুৱাৰ কেঁচা পোহৰত আশাৰ জুই।

আমাৰ চকুত তীখাৰ শান।

হেম বৰুৱাৰ কবিতাত সমাজ-সচেতন মন এটাৰ লগত প্ৰাচীন মূল্যবোধৰ মিশ্ৰণ ঘটিছে। একাধিক মানস-চিত্ৰৰ মাজেৰে বিমূৰ্ত্ত ধাৰণাক হৃদয়গোচৰ কৰাৰ ক্ষমতাই হেম বৰুৱাৰ কবিতাক বিশেষ মূল্য দিছে। তেওঁৰ কবিতাৰ আলমতে পিছৰ কালৰ কবিসকলে দীপৰ পোহৰত বাট বুলোৱাৰ দৰে পথৰ সন্ধান পাইছিল।

নতুন কবিতা জনপ্ৰিয় কৰাত সবাতোকৈ সাৰ্থক কবিজন হ'ল নৱকান্ত বৰুৱা। তেওঁৰ কবিতাই হৃদয় আৰু চিন্তাবৃত্তি দুয়োটাৰে সমান সফল-তাৰে স্পৰ্শ কৰে। ইলিয়টৰ প্ৰেৰণাত চিত্ৰকল্পৰ সাংকেতিক ভাষা আৰু ৰবীন্দ্ৰনাথৰ প্ৰেৰণাত কবিতাৰ কাস্তিগুণ ৰক্ষাৰ স্পৃহা, এই দুই লক্ষণৰ সংমিশ্ৰিত ৰূপ তেওঁৰ কবিতাত পোৱা যায়। তেওঁৰ কবিতাৰ পুথিসমূহ হ'ল 'হে অৰণ্য হে মহানগৰ' (১৯৫১), 'এটি দৃষ্টি এঘাৰটি তৰা' (১৯৫৭), 'ৰতি আৰু কেইটামান স্কেছ' (১৯৬১), সন্ধ্যাট (১৯৬২), ৰাৱণ (১৯৬৩) 'মোৰ আৰু পৃথিৱীৰ' (১৯৭৩), 'ৰত্নাকৰ আৰু অন্যান্য কবিতা' (১৯৮৬) আৰু 'এখন স্বচ্ছ মূখাৰে' (১৯৯০)।

প্ৰচুৰ চিত্ৰকল্পৰ সাৰ্থক প্ৰয়োগে নৱকান্তৰ কবিতাক স্বকীয় বৈশিষ্ট্য প্ৰদান কৰিছে। 'চকুপানী ফাগুণৰ' তাৰ এটি সুন্দৰ উদাহৰণ। ৰং, ৰূপ, স্বাদ আদি অনুভৱৰঙাপৰত প্ৰতিষ্ঠিত তেওঁৰ কিছুমান চিত্ৰকল্পই

জীবনানন্দৰ কবিতালৈ মনত পেলায়। নগৰীয়া জীৱনৰ ধাতৱ কঠিন প্ৰাণ আৰু ব্যস্ত চলমান জীৱনৰ অসহিষ্ণুতা তেওঁৰ কবিতাত ফুটি উঠাৰ লগে লগে কোনোবা গাঁৱৰ গধূলিৰ দৰে শান্ত নিৰিৰিলি গুণ এটিও ফুটি উঠিছে। হয়তো সেয়েহে তেওঁৰ কবিতা সকলো শ্ৰেণীৰ পাঠকৰ বাবে গ্ৰহণযোগ্য। এইবোৰে চিন্তা আৰু অনুভৱ দুয়োটাকে আলোড়িত কৰে। তেওঁৰ কবিতাত নগৰীয়া প্ৰাণৰ অস্থিৰ হতাশাৰ লগে লগে আছে সকলো হৃদয়ৰ চিনাকি এক মধুৰ অন্তৰংগতাৰ সূত্ৰ, যাক বৃজি নাপালেও ভাল পাব পাৰি। যেনে—

আকাশফুলৰ ইমান পাপৰি
উপনিষদৰ ইংগিত
বতাহ জোনাক ঢউ আৰু তৰা
মৃত্যু শীতল লুপ্তিৰ নিচুকনি
টোপনিৰ হিম চকুৰ পতাত কঁপে
ৰাতি তিৰ বিৰ সপোন নিবিড়
মানিক তলাৰ খাল।
অলকানন্দা, সপোন দেখিছা কাৰ ?

আধুনিকতা আৰু কাব্যিক আবেদনৰ এনে সমন্বয়ে তেওঁৰ কবিতা সুন্দৰ কৰি ৰাখিছে। এটা আশাভাৱা মনৰ জিলিকনি তেওঁ কেনেভাৱে পোষণ কৰে, তাৰ স্বাক্ষৰ হ'ল 'পলস' নামৰ কবিতাটো। তেওঁৰ কবিতাৰ ভাষা বস্তুব্যৰ লগত মিল থকা। কেতিয়াবা গহীন-গম্ভীৰ আৰু কেতিয়াবা চঞ্চল-চপল তেওঁৰ শব্দ-সম্ভাৰ। উদাহৰণ স্বৰূপে 'সন্ধ্যাট' আৰু 'চকুপানী ফাগুণৰ' নামৰ কবিতা দুটাৰ ভাষা ৰিজাই চাব পাৰি।

নৱকান্তৰ কবিতাৰ বিশাল সাগৰখনত নানা লহৰৰ উঠা-নমা। নিজৰ আপোন মনৰ গহনত তেওঁ যি দৰে বিচৰণ কৰে, সেইদৰেই মাজে মাজে জুৰণি বিচাৰে প্ৰকৃতিৰ সেউজী বুকুত। তেওঁৰ কবিতাৰ প্ৰকৃতি আধুনিক মনৰ ব্যস্ততাৰ মৰুভূমিত অকণমান শীতল ছায়াৰ দৰে সেউজী পৰশেৰে ভৰা। ইংৰাজী সাহিত্যৰ পৰা ভাৰতীয় উপনিষদ আৰু বৌদ্ধ চিন্তাধাৰালৈকে এক বিস্তৃত অভিজ্ঞতা আৰু কাব্যিক উপলব্ধিৰ প্ৰকাশেৰে তেওঁৰ কবিতা সমৃদ্ধ।

মহেন্দ্ৰ বৰাৰ কবিতাত আধুনিক মনৰ কৰুণ-কোমল দিশ এটি প্ৰতিফলিত হৈছে। তেওঁৰ কবিতাৰ পদ্যসমূহ হ'ল 'জ্যোতিষ্মৰ' (১৯৬১),

‘এই নদীয়েদি,’ ‘ৰূপৰ টিলিঙাৰ মাত’ (১৯৮১) আৰু ‘নীলা ধতুৰাৰ ফুল’ (১৯৮৭), ‘আলি দোমোজাৰ কুচৰ পৰা’ (১৯৮৭)।

মহেন্দ্ৰ বৰাৰ বহুতো কবিতা ব্যক্তিগত অভিজ্ঞতাৰ ওপৰত প্ৰতিষ্ঠিত। কবিতাবোৰ বুদ্ধিতকৈ হৃদয়ৰ বেছি ওচৰ চপা। প্ৰেম, প্ৰকৃতি, স্বপ্ন, মধ্য-বিত্তৰ জীৱন আৰু সামাজিক বিপৰ্য্য তেওঁৰ কবিতাৰ বিষয়। তেওঁৰ অধ্যয়নপদ্ধতি মনৰ প্ৰকাশৰ বাবেই সম্ভৱ কিছুমান কবিতাৰ বস্তু্য কিছু অস্পষ্ট। বিষাদ, প্ৰত্যাশা আৰু সংশয়ৰে ভৰা তেওঁৰ জীৱনবোধ। হাতৰ মূঠিৰ পৰা সৰ্বকি যোৱা বহুতো ৰঙাীণ স্বপ্ন আৰু মধুৰ অনুভৱে কবিক মাজে মাজে নিঃসংগতাৰ উপলব্ধি দান কৰে। জটিল মানসিক পৰিস্থিতিৰ মাজত বিষাদ আৱৰণ লোৱা তেনে এটি ভাল কবিতা হ’ল ‘ফাউণ্ট’। ‘পুনৰাবৃত্তি’ নামৰ কবিতাটোত মানুহৰ প্ৰীতিৰ মোহেৰে ভৰা জীৱনৰ প্ৰতি তেওঁৰ মৰমৰ ভাব প্ৰকাশ পাইছে। কদৰ্য আৰু ভয়াবহ পৃথিৱীৰ মাজত তেওঁ বিচাৰি পায় মানুহৰ মাজত একোৰে নষ্ট কৰিব নোৱৰা এক শূন্য আৰু মংগলময় চিন্তাৰ বীজ। সম্পূৰ্ণভাৱে আধুনিক মনৰ কবি হ’লেও মহেন্দ্ৰ বৰাই ৰমন্যাসিক কোমলতাক কবিতাৰ পৰা সম্পূৰ্ণ বিসৰ্জন দিয়া নাই। ‘জাতিস্বৰ’ কবিতাটোত আছে গীতাৰ স্পষ্ট প্ৰতিধ্বনি। তেওঁৰ কবিতাত সাধু-কথা, ঐতিহাসিক কাহিনী, কিংবদন্তী আদিৰ সংমিশ্ৰণো কেতিয়াবা দেখা যায়। চিত্ৰকল্প তেওঁৰ কবিতাৰ মধুৰ সম্পদ।

হৰি বৰকাকতিৰ কবিতা সম-সাময়িক কবিতাখিনিৰ মাজত এক ব্যতিক্ৰম। ব্যক্তি-প্ৰাণৰ অনুভূতিক সোণালী ৰহণ সানি তেওঁ যিবোৰ কবিতা ৰচনা কৰিছে সেইবোৰ কিছু পৰিমাণে বিষন্ন আৰু সংশয়ৰ কঁৱলীৰে আৱৰা। নগৰীয়া মনৰ চিন্তা আৰু প্ৰকাশ পালেও সেইবোৰ ক্ষোভৰ ওপৰত প্ৰতিষ্ঠিত নহয়। তেওঁৰ কবিতাত আপোন মনৰ বিচিত্ৰ ভাব বাণিৰ গুঞ্জন লক্ষ্য কৰা যায়। নিজৰ মাজতে তেওঁ আৱিষ্কাৰ কৰে চিৰন্তন মানৱৰ সকলো হেপাহ, সকলো আকৃতি। কিছুমান লোক-বিশ্বাস অথবা ভাৰতীয় মনৰ সৰল ধাৰণা আৰু জন্মান্তৰবাদৰ বিশ্বাসো তেওঁৰ কবিতাৰ মধুৰ বিষয়। বিশিষ্ট শব্দ-চয়নৰ দ্বাৰা তেওঁৰ কবিতাবোৰে কবিগৰাকীৰ স্নিগ্ধ অনুভূতিৰ ইংগিত দিয়ে। তেওঁৰ চমকপ্ৰদ চিত্ৰকল্প প্ৰযোগৰ এটা উদাহৰণ—

জীপ্ জীপ্ বৰষুণৰ কাড়বোৰ
মিহি আলিবাটটোৰ উদাসীন বুকুখনত তেতিয়া
পমি গৈছিল।
সীহৰীঙ আকাশখনত যেন
পলৰীয়া দেৱতাৰ গৰম নিশাহবোৰ
ওপৰিও ফুৰিছিল।

সাম্প্ৰতিক কালৰ অন্যতম এটি নাম নীলমণি ফুকন। বুদ্ধিদীপ্ত চিত্ৰময়
ৰচনা এওঁৰ কবিতাৰ বৈশিষ্ট্য। তেওঁৰ কবিতাত “ৰিণিকি ৰিণিকি শব্দ
যায় নিৰ্জনাভীত জগতৰ আহবান।” কিন্তু এই আহবান প্ৰতীক ভাষাৰে
ভৰপূৰ বাবে মাজে-সময়ে অস্পষ্ট। চিত্ৰনিৰ্মাণৰ বাবে কবিতাবোৰত এক
প্ৰাণময়তা লক্ষ্য কৰা যায়। তেওঁৰ কবিতাৰ প্ৰকাশৰীতি সহজে জটিলে
মিলি বিচিন্ন।

প্ৰায়বোৰ প্ৰতীক কবিতাৰ দৰে নীলমণি ফুকনৰ কবিতাতো উপৰুৱা
ৰূপত দেখা যায় এক কাঠিন্য। সেই কাঠিন্য অতিক্ৰম কৰিলে দেখা যায় যে
তেওঁৰ কবিতাত অনন্তৰ লগত সংযুক্ত মানৱৰ ৰূপ, সমাজ-চেতনাৰ পৰোক্ষ
ইংগিত আৰু জীৱনৰ অশুভ দিশটোৰ উল্লেখো আছে। সকলোতকৈ মূৰ
তুলি উঠিছে তেওঁৰ ব্যক্তিগত বেদনা আৰু ব্যথাৰ অন্তৰ্ভৱে। তেওঁৰ মানস-
চিত্ৰসমূহ অতি মনোমোহা। তাৰে দুটা উদাহৰণ হ’ল—

তোমাৰ তিতা তুলিকোচাৰ আগেৰে মই
টোপ টোপ কৈ পৰোঁ

* * *

জন্মজন্মই যায় কাঁহৰ বাটিত
মোৰ হালধিৰটা ৰাতি

ফুকনৰ কবিতা-পদ্যসমূহ হ’ল ‘সূৰ্য্য হেনো নামি আহে এই নদীয়েদি’
(১৯৬৩), ‘নিৰ্জনাভাৰ শব্দ’ (১৯৬৫), ‘আৰু কি নৈশব্দ’ (১৯৬৮), ‘ফুল
থকা সূৰ্যমুখী ফুলটোৰ ফালে’ (১৯৭১), ‘কাঁইট গোলাপ আৰু কাঁইট’
(১৯৭৫), ‘গোলাপী জামৰ লগ’ (১৯৭৫) আৰু ‘কবিতা’ (১৯৭৮)।

সম-সাময়িক কবিতাসমূহৰ মাজত ৰাম গগৈৰ কবিতা নিজা বিশ্বাস
আৰু শক্তিয়ে জ্বলিকি আছে। তেওঁৰ কবিতাৰ সূৰত বিপ্লৱৰ আহবান
আছে। আছে ‘সৰু মানুহলৈ সহানুভূতি আৰু নতুন দিনৰ বাবে সবল

আশা। তেওঁৰ কবিতা কল্পনাৰে বৰ্ণনীয় নহয়। মাটিৰ বৃক্কৰ সম্পদ বঢ়াই তেওঁ উকা ভাৱেই কবিতাত ৰূপ দিছে। মানুহ তেওঁৰ কবিতাৰ প্ৰধান বিষয়। এই মানুহৰ সম্ভাৱনা অসীম। অথচ সকলো শূভ সম্ভাৱনা নাশ কৰা হৈছে ধনস আৰু হিংসাৰ প্ৰচেষ্টাত। তেওঁৰ কবিতাৰ মাজত অনাগত দিনৰ বিশাল সম্ভাৱনাৰ প্ৰতি এক আশা ভৰা অপেক্ষাৰ ভাৱ দেখা যায়।

‘পথাৰ’ তেওঁৰ এক শক্তিশালী ৰচনা। এইটি কবিতাৰ মাজত শ্ৰমজীৱি মানুহৰ প্ৰতি গভীৰ আস্থাৰ ভাৱ ফুটি উঠিছে। কপালৰ ঘাম লাগি সেউজীয়া হোৱা পথাৰ তেওঁৰ বাবে হ’ল মানুহৰ জীৱন স্পৃহাৰ নিদৰ্শন। “সংগ্ৰামৰ পথাৰত শ্ৰমজীৱি মানুহৰ তেজেৰঙা ইতিহাস” চিনি পোৱা কবিজনৰ বাবে জীৱন এক যন্ত্ৰণা। এই যন্ত্ৰণা বিষাদৰ বিলাস নহয়। তেওঁৰ অন্তৰ—

মোৰ কলিজাত, তোমাৰ কামিহাড়ত

মোৰ নিৰম বন্ধু আৰু সকলো সহকৰ্মীৰ

বৃক্কত, তেজত, ধমনীত যন্ত্ৰণা।

‘মাটিৰ স্বপ্ন’ (১৯৬০) আৰু ‘হে পৃথিৱী অস্তৰাতমা’ (১৯৬৮) পৃথিৱী মাজত ৰাম গগৈৰ সচেতন আৰু প্ৰতিবাদী মন ফুটি উঠিছে। কিন্তু ১৯৯০ চনত প্ৰকাশ পোৱা তেওঁৰ পুৰণি কবিতাৰ সংকলন ‘কোমল গাম্ভাৰ’ৰ মাজত কবিজনৰ লুকাই থকা কোমল প্ৰাণৰ মনোমোহা বাতৰি পোৱা যায়।

অসমীয়া কবিতাৰ জগতত এছাটি কোমল বতাহৰ দৰে হীৰেণ ভট্টাচাৰ্যৰ কবিতা। বেছি কথা নোকোৱাকৈ বহুত কথা বৃজাব পৰা কবিতাৰ দুৰ্লভ গুণটি এওঁৰ কবিতাত জিলিকি আছে। প্ৰেম, দেশপ্ৰেম, বিদ্ৰোহী চেতনা আৰু এক নিৰ্জনতাপ্ৰিয় হিষাৰ গোপন বাতৰিও কবিতাবোৰত জিলিকি আছে। প্ৰেম আৰু ঘোঁৰনৰ বিষাদে সেমেকাই তোলা কিছূমান কবিতাৰ জনপ্ৰিয়তাৰ লগে লগে প্ৰগতিবাদী স্বদেশ-চেতনাৰ কিছূমান কবিতাও এওঁৰ জনপ্ৰিয়। কবিৰ চকুত পৰে শোভাময় পৃথিৱীৰ অনন্দময় কক্ষৰ অজস্ৰ কবিতা কবিতা লগা সম্পদ। আনফালে অমহীন বস্ত্ৰহীন দুখীয়া জনতাৰ যন্ত্ৰণা। ‘দুখৰ মাটিত’ শব্দই থকা কবিয়ে শিতানত সপোনৰ সচাৰ কাঠি লৈ অনাগত দিনৰ বাবে বাট চায়। পৃথিৱীক তেওঁ ভাল পায় প্ৰাণভৰি।

প্ৰকৃতিৰ লাবণ্যৰে ভৰা সুবমাময়ী পৃথিৱীৰ জোন, তৰা, নদী, শেৱালি আদি সমস্ত হৃদয়েৰে অনুভৱ কৰি তেওঁৰ কবিতা যেন মাজে মাজে মতলীয়া হৈ উঠে। কবিতাৰ মাজত জিলিকি উঠে এজন বৰণো কবি, যাৰ প্ৰাগত আছে তিল্ তিল্কে মাটিৰ সুস্বাদু বটলি লোৱাৰ গভীৰ তৃষ্ণা। তেওঁৰ কবিতা কিছুমান মনোৰম চিত্ৰৰে সুশোভিত। এই চিত্ৰসমূহ ক্ষুদ্ৰ মৃদুতাৰ দৰে উজ্জ্বল। তেওঁৰ কবিতাৰ পৃথিসমূহ হ'ল 'মোৰ দেশ মোৰ প্ৰেমৰ কবিতা' (১৯৭২), 'বিভিন্ন দিনৰ কবিতা' (১৯৭৪), 'কবিতাৰ ব'দ' (১৯৭৭), 'শইচৰ পথাৰ মানুহ' (১৯৯১) আৰু 'সুগন্ধি পখিলা' (১৯৮১)।

নিৰ্মলপ্ৰভা বৰদলৈ, কেশৱ মহন্ত, হৰেকৃষ্ণ ডেকা, অজিত বৰদুৱা, ভবেন বৰদুৱা, বীৰেশ্বৰ বৰদুৱা আদি বহুতো কবিৰে নিজ নিজ প্ৰতিভা আৰু সাধনাৰে অসমীয়া কবিতাক পূৰ্ণতাৰ ফালে আগুৱাই নিছে। প্ৰতিজনৰে বাক্‌ভাৰ্গমা স্ব-বৈশিষ্ট্য যুক্ত। আধুনিক অসমীয়া কবিতাৰ বিস্তৃত আলোচনাৰ বাবে বহুল পৰিসৰৰ প্ৰয়োজন। ইয়াত মাথোন আধুনিক যুগৰ কেইজনমান কবিৰ কবিতাৰ আভাসহে দিয়া হৈছে। এই আভাসে সূচায় যে আধুনিক অসমীয়া কবিতা কোনো এটা নিৰ্দিষ্ট লক্ষণৰে বান্ধিব নোৱাৰি। বুদ্ধিবোধ, সময় আৰু পৰিস্থিতি ভেদে বিভিন্ন কবিৰে বিচিত্ৰ স্বাদৰ অৱদানেৰে এই কালৰ কবিতা ভৰাই তুলিছে। এই কথা স্পষ্ট যে আধুনিক কবিতাই দাবী কৰে পাঠকৰ সচেতনতাৰ। বহুক্ষেত্ৰতে কবিতা এতিয়াও পাঠকৰ বাবে সংশয় আৰু বিভ্ৰমৰ বস্তু হৈয়ে আছে। কবি আৰু পাঠকৰ একাংশ আছে একেখন জগতৰ দুটা মেৰুত। কবিতা-উপলব্ধিৰ দুৱাৰ খুলিবৰ বাবে পাঠকে সচাৰি-কাঠি বিচাৰাৰ আৱশ্যকতা অনুভৱ নকৰে। কোনো কোনো কবিৰেও নিজৰ বন্ধ খোটাৰিৰ দুৱাৰ মেলি পাঠকৰ মাজলৈ ওলাই অহাৰ আগ্ৰহ অনুভৱ নকৰে। এই দুই শ্ৰেণীৰ মাজত সংযোগ ৰক্ষা কৰা সুস্থ সমা-লোচনাবোৰে যথেষ্ট অভাৱ।

আধুনিক অসমীয়া কবিতা নানাবোৰ পৰীক্ষা-নিৰীক্ষা, তৰ্ক-প্ৰশংসা আৰু বিচিত্ৰ সমালোচনাৰ মাজেৰে পূৰ্ণতাৰ ফালে স্থিৰ ভাবে গতিশীল হৈ আছে আৰু ইতিমধ্যে যথেষ্ট পূৰ্ণতা আৰু সফলতা লাভ কৰিছে। আধুনিক ভাৰতীয় সাহিত্যৰ ভিতৰত অসমীয়া কবিতা এটি উজ্জ্বল আৰু প্ৰতিশ্ৰুতি-সম্পন্ন নাম। এই বিষয়ে বিস্তৃত আৰু গভীৰ আলোচনাৰ অৱকাশ পিছলৈ থাকিল।

প্ৰাচীন অসমীয়া কবি আৰু কবিতা

অসমীয়া সাহিত্যৰ প্ৰাচীন যুগটো গীত আৰু কাব্যৰ বহুৰঙী বোলেৰে ৰমক জমক। আজিৰ প্ৰচলিত অৰ্থত কবিতা বুলিলে যি বৃজা যায়, প্ৰাচীন কালৰ কবিতা তেনে অৰ্থৰ পৰা বহুত দূৰত। তথাপিও বিভিন্ন কাব্যৰ মাজত ৰস, অলংকাৰ আৰু কবিসকলৰ ব্যক্তিত্বৰ প্ৰতিফলনে কাব্যসমূহৰ মাজত থকা কবিতাৰ কোমল লক্ষণসমূহ প্ৰকাশ কৰিছে। অসমীয়া সাহিত্যত তেনে কেইবাখনো কাব্য যুগজয়ী হৈ আছে। প্ৰাচীন অসমীয়া কাব্য বুলি ক'লে শংকৰদেৱৰ অতুলনীয় প্ৰতিভাৰ কথাই প্ৰথমতে মনলৈ আহে যদিও আৰু কেইবাজনো কবি শংকৰ-মাধৱ সূৰ্য-চন্দ্ৰৰ আশে-পাশে নক্ষত্ৰৰ দৰে জিলিকি আছে। এই আটাইকেইজন কবিৰ কবিতাৰ সমূহীয়া ৰূপৰ প্ৰকাশ বিচিত্ৰ আৰু মনোৰম।

প্ৰাচীন অসমীয়া কবিতাৰ কেইটিমান বিশিষ্ট লক্ষণ আছে। ঘাইকৈ এইবোৰ ৰামায়ণ, মহাভাৰত আৰু পুৰাণাগ্ৰন্থী। লোকৰঞ্জক একোটি কাহিনী এইবোৰত বিচাৰি পোৱা যায়। পুৰণি অসমীয়া সাহিত্য ঘাইকৈ দুটা ধাৰাত বিভক্ত। এটা ধাৰাত ভক্তি প্ৰচাৰৰ বাবে শিক্ষামূলকভাবে কাহিনীৰ ৰূপ দিয়া হয় আনটো ধাৰাত কেৱল আনন্দদানৰ বাবে কাব্য ৰচনা কৰা হয়। প্ৰথম ধাৰাটোত শংকৰদেৱ, মাধৱদেৱ আৰু তেওঁৰ অনুগামীসকলে বিশাল বৈষ্ণৱ কাব্যধাৰাৰ জন্ম দিছিল। দ্বিতীয় ধাৰাৰ প্ৰধান কবি মাধৱ কন্দলি। লগে লগে নাম ল'ব পাৰি দুৰ্গাবৰ, সুকবি নাৰায়ণ আদি কবিসকলৰ। কাব্য-সাহিত্যৰ এই দুয়োটা ধাৰাই নিজা নিজা বৈশিষ্ট্যৰে সমৃদ্ধজ্বল।

প্ৰাচীন কাব্যত অলংকাৰ-প্ৰয়োগৰ পয়োভৰ এক লক্ষণীয় বিষয়। প্ৰতিজন কবিৰে অলংকাৰ প্ৰয়োগ কৰাৰ ৰীতি সমানে সৌন্দৰ্যমণ্ডিত নহয় যদিও কেইবাজনো কবি আছে, যিসকলৰ কবিতাত অলংকাৰৰ বিশিষ্ট ৰূপ প্ৰধান আকৰ্ষণ হৈ জিলিকি আছে। মাধৱকন্দলি আছিল এই ক্ষেত্ৰত অতি নিপুণ কবি। তেওঁৰ ৰামায়ণখনি অলংকাৰ প্ৰয়োগৰ বৈচিত্ৰ্যৰ সূন্দৰ উদাহৰণ। কোনো কোনো ক্ষেত্ৰত কন্দলিৰ অলংকাৰ প্ৰয়োগে যে সীমা পাৰহৈ যোৱা নাই আৰু মূল কাহিনীৰ গতি ব্যাহত কৰা নাই, এনেও নহয়। অৱশ্যে মূঠতে চাবলৈ গলে তেওঁৰ কাব্যৰ অলংকাৰ প্ৰয়োগেই হ'ল অন্যতম আকৰ্ষণ। শংকৰ দেৱৰ ৰচনাৰ অলংকাৰ প্ৰয়োগ সূক্ষ্ম আৰু সীমাবদ্ধ। য'তে প্ৰয়োজন বোধ কৰিছিল তাতেহে তেওঁ অলংকাৰৰ ব্যৱহাৰ কৰিছিল। মাধৱদেৱৰ ক্ষেত্ৰতো একে কথাই ক'ব পৰা যায়। প্ৰাচীন অসমীয়া কবিতাৰ মাজত প্ৰয়োগ কৰা উপমা

আদি অলংকাৰসমূহ সাধাৰণতে সংস্কৃত কাব্য ৰীতিৰ অনুৰূপ। অৱশ্যে তাৰ মাজতো কবিসকলে নিজস্ব প্ৰতিভাৰ প্ৰকাশ নথটোৱাকৈও থকা নাই।

প্ৰাচীন অসমীয়া কবিতাৰ চকুত পৰা এক বৈশিষ্ট্য হ'ল এইবোৰৰ বস-বৈচিত্ৰ্য। নানাবিধ বসৰ উত্তম প্ৰয়োগৰ দ্বাৰা মাধৱ কন্দলি, শংকৰদেৱ, পীতাম্বৰ কবি আদিয়ে কাব্য সাহিত্যত সৌন্দৰ্যৰ সৃষ্টি কৰিছিল। শৃংগাৰ, বীৰ, হাস্য, কৰুণ আদি বিবিধ বসৰ ভিতৰত লৌকিক কবিতাত শৃংগাৰ বসে প্ৰধান ভূমিকা পাইছিল। প্ৰাক-শংকৰী যুগৰ কবিতাৰ তুলনাত বৈষ্ণৱ কবিসকলৰ কাব্যৰ শৃংগাৰ বস আকৌ সদায়ে সকলো অশাস্তিৰ মূল বুলি চিহ্নিত আৰু ভক্তি বসৰ কাষত গোণ ভূমিকালৈ অৱনমিত।

বিপ্লৱশীল শৃংগাৰ পূৰ্বৰাগ, মান, প্ৰৱাস আৰু কৰুণাত্মক এই চাৰিবিধত বিভক্ত। নায়ক-নায়িকাই পৰস্পৰক লাভ কৰাৰ আগতে শ্ৰৱণ নাইবা দৰ্শনৰ দ্বাৰা তেওঁলোকৰ মনত যি অনুৰাগ জন্মে, তাৰ পৰা তেওঁলোকৰ যি মানসিক অৱস্থা হয় তাকে পূৰ্বৰাগ বোলে। দূত, স্তুতি পাঠক নাইবা সখীয়েকৰ মধুৰপৰা নায়ক-নায়িকাৰ গুণাৱলীৰ শ্ৰৱণ হয়। দৰ্শন হ'ব পাৰে প্ৰত্যক্ষভাৱে, ইন্দ্ৰজাল বিদ্যাৰ যোগেদি চিত্ৰ নাইবা স্বপ্নৰ মাধ্যমত। শংকৰদেৱৰ 'ৰুক্মিণীহৰণ' কাব্যত কৃষ্ণ আৰু ৰুক্মিণীৰ পূৰ্বৰাগ সূচীত হৈছে ভাটৰ মধুখিদি শূনা পৰস্পৰ বিষয়ৰ গীতৰ যোগেদি। পীতাম্বৰ কবিৰ 'উষা-পৰিণয়' কাব্যত উষাই স্বপ্নত অনিৰুদ্ধৰ সাক্ষাৎ পাইছে আৰু অনিৰুদ্ধই উষাক পাইছে ইন্দ্ৰজাল বিদ্যাৰ যোগেদি। মাধৱ কন্দলিৰ ৰামায়ণখনিৰ নানা অংশতে শৃংগাৰ বসৰ বহুল প্ৰয়োগ আছে যদিও সেইবোৰৰ প্ৰকাশ সূক্ষ্মাৰ সৌন্দৰ্যৰে ভৰা। বনবাসলৈ যাবলৈ সাজু হৈ ৰামে সীতাকে এৰি যাবলগীয়া হোৱা বেজাৰত যি উক্তি কৰিছে সি আদি বসাত্মক অনুভৱৰে পূৰ্ণ—

হৰ-কোপবাহু পীড়ে খুজি নপাই জুৰ।

নাভি সৰোবৰে কামদেৱে দিলা বৰ ॥

নিজ পদৰ পশি কামে মৃদিল দূৱাৰ।

উদৰত লোমপান্টি ধূম ভৈল তাৰ ॥

ডম্বৰুৰ মধ্যদেশ সদৃশ্য কংকাল।

কাণ্ডয়ে ৰঞ্জিত অতি নিতম্ব বিশাল ॥

অমৃতৰ কপ সম মম্বথৰ পদৰ।

সবস জঘন তোৰ প্ৰকাশে প্ৰচুৰ ॥

সেই একে বিচ্ছেদৰ আশংকাত সীতায়ো যি উদ্ভি কৰিছে সেইবোৰবো লক্ষণ
একে—

চম্পক কলিকা যেন মোৰ কলেবৰ ।

লুণ্ডি ঘুণ্ডি আছিল্লাহা যেহেন স্তম্ভৰ ॥

ষেবে আঁসি বিকশিত ভৈল ফুলফল ।

উপভোগ এৰি কেনে কৰাহা নিষফল ॥

কন্দলিৰ ৰামায়ণখনিৰ প্ৰায়বোৰ কাণ্ডতে এই ৰসৰ প্ৰয়োগ দেখা যায় ।
‘সুন্দৰাকাণ্ড’ত বাবৰ অস্ত্বেষপদৰ যি বৰ্ণনা আছে, সেয়াও ৰসপূৰ্ণ ।
লংকেশ্বৰৰ উপপত্নী আব্দু নতকীসকলৰ বিশৃংখল-অৱস্থাত কৰা শয়নৰ
উচ্ছৃংখল ছবি এখন কন্দলিয়ে দাঙি ধৰিছে । কিন্তু সেই বৰ্ণনাও সৌন্দৰ্যময় ।
বাবৰ বিশাল দেহাত বেণ্টন কৰি থকা সুন্দৰীসকলক তেওঁ তুলনা কৰিছে
ডাঙৰ বৃক্ষক মোৰাই থকা মাধৱীলতাৰ লগত ।

উপৰুৱা দৃষ্টিত চাবলৈ গ’লে শংকৰদেৱৰ ‘কীৰ্তন’ৰ অন্তৰ্গত ‘হৰ-মোহন’
খণ্ড উগ্ৰ-আদি ৰসাত্মক । ই কিছু পৰিমাণে অশ্লীলতাৰে কাষ চপা ।
মোহিনীবেশী বিষ্ণুৰ পিছে পিছে কামনাজৰ্জৰ হৈ দৌৰি ফুৰা শিৱৰ বিভিন্ন
অংগি-ভংগি আব্দু প্ৰলাপ বাক্যবোৰ অতিশয় আদি ৰসাত্মক । ‘দশম’ আব্দু
‘কীৰ্তন’ৰ অন্তৰ্গত ৰাস-লীলাৰ বিৱৰণবোৰো একে লক্ষণযুক্ত । গোপিকাৰ
লগত কৃষ্ণৰ অবৈধ কাম-কৌলৰ বৰ্ণনা কৰাৰ পিছত শংকৰদেৱে কৈছে—

নপাৰিলা গোপীগণে মূৰ্হিবে কৃষ্ণক ।

ছায়াষে সহিতে যেন উমলে বালক ॥

মহাপদুৰ্দ্বেষে য’তেই শৃংগাৰ ৰসৰ বৰ্ণনা দিয়ে, তাতে একোটা গঢ় তাৎপৰ্যও
সোমাই থাকে । সত্য-উপলব্ধিৰ পিছত ‘হৰ-মোহন’ৰ শিৱই ভাবিছে—

বিচাৰি চাহিলে দোষ নাহিকে আমাৰ ।

যাৰ মায়া-পাশে বদ্ধ সকল সংসাৰ ॥

হেন হৰি মূৰ্হিলা আপুনি নাৰী হুই ।

আত অনুশোচ আবে কৰো কেন নুই ॥

শৃংগাৰ ৰসৰ প্ৰয়োগ সম্পৰ্কে মহাপদুৰ্দ্বেষৰ নিজা স্পৰ্শটকৰণ এনে—

শৃংগাৰ ৰসে যাৰ আছে ৰাতি ।

আক শূনি হোক নিৰ্মল মতি ॥

দৈহিক কামনা বাসনা আদিৰ প্ৰবল শক্তিৰ আগত মানুহৰ মনোবল কেনেদৰে

প্ৰবল স্ৰোতৰ আগত তৃণব দৰে উঠি যায় সেই কথাৰ ইংগিত দি তাৰ প্ৰতিকাৰৰ উপায় দিছে শংকৰদেৱে নিৰ্মল হাৰি ভক্তি ।

মহাপুৰুষ মাধৱদেৱৰ ৰচনাৰ মাজত শৃংগাৰ ৰস প্ৰায় অনূদপস্থিত বুলি কলেও অতুক্তি নহয় । বাৎসল্য ৰসৰ কবি মাধৱদেৱৰ ৰচনাৰ ঘাই গঢ় হ'ল স্নিগ্ধ হাস্যৰস আব্দু সকবুণ ভক্তি । কেৱল ৰামায়ণৰ 'আদিকাণ্ড'ৰ মাজত ঋষ্যশৃংগ মূৰ্খনিৰ প্ৰসংগত তেওঁ শৃংগাৰ ৰসৰ প্ৰয়োগ কৰিছে । এই প্ৰয়োগৰ ভাষাও অতি স্পষ্ট আব্দু চিত্ৰময় বৰ্ণনাৰে ভৰা । মূৰ্খনিক ছলনা কৰি আনিবলৈ যোৱা নটীসকলে কেনেদৰে কাম-কলা প্ৰকাশ কৰিছে তাৰ এখনি হুবহু ছবি—

কেহো জনী হৃদয়ৰ বস্ত্ৰ দৰ কৰি ।

উচ্চ কুচ ভাৰ তাক দেখাৱে সুন্দৰী ॥

আপোনাৰ উৰু তান উৰুত লগায় ।

কটাক্ষে নিৰীখি হাসি তোলে মূচকাই ॥

আব্দু বহুতো আদিৰসাত্মক বৰ্ণনাৰে এই অংশ ভৰা । চাবলৈ গ'লে বৈষ্ণব কবিসকলৰ আদি ৰসাত্মক বৰ্ণনাই বহু সময়ত লৌকিক কবিসকলৰ বৰ্ণনাকো চেৰ পেলাই গৈছে । অথচ পীতাম্বৰ কবিৰ 'বিলাপ কৰিয়া কান্দে দেৱী বুদ্ধিগণী, কোন অংগে খুন দেখি নাইলা যদুমাণি' গীতটি শুনিয়েই শংকৰদেৱে তেওঁক 'কামসিক' আখ্যা দিছিল আব্দু নিজৰ বৃন্তৰ বাহিৰত থৈছিল । প্ৰকৃতপক্ষে বৈষ্ণব কবিসকলৰ লক্ষ্য আছিল সমস্ত ৰসৰ মাজেদি ভক্তি ৰসৰ প্ৰচাৰ কৰাটো । বুদ্ধিগণীৰ পূৰ্ববাগ শংকৰদেৱে পৰিণত কৰিছে ভক্তানাৰীৰ ভগৱান-প্ৰাপ্তিৰ কামনাত । বৈষ্ণব কবি অনন্ত কন্দলিয়ে বুদ্ধিগণীৰ বিলাপ বৰ্ণনা কৰিছে এনেদৰে ।

মিঞা পাপপীঠিত কিবা দেখি কুলক্ষণ ।

মোত হুইবে আশা এৰিলন্ত-নাৰায়ণ ॥

কিন্তু পীতাম্বৰ কবিয়ে দৈহিক-সৌন্দৰ্যৰ উল্লেখ কৰি কৃষ্ণ আব্দু বুদ্ধিগণী দুয়োকে দেহজপ্ৰেমৰ দাস যেন কৰি তুলিছে । সেই মূল আদৰ্শতে লৌকিক কবিসকলৰ লগত বৈষ্ণৱ কবিসকলৰ অমিল ।

লৌকিক মনৰ তৃপ্তিৰ বাবে মনকৰ, দুৰ্গাবৰ পীতাম্বৰ, আদি কবিসকলে ৰস সৃষ্টিৰ সকলো সম্ভৱপৰ উপায় গ্ৰহণ কৰিছিল । মনকৰৰ ৰচনা মূল বদৰ্চিৰ আব্দু কিছদু পৰিমাণে গ্ৰাম্যতা দোষেৰে দৃষ্ট । হৰ-পাৰ্বতীৰ ফুলবনত বিহাৰ

আৰু উদ্দাম কাম কেলিৰ বৰ্ণনা মনকৰে অনাবৃত ভাবে প্ৰকাশ কৰিছে। পীতাম্বৰ কবিয়ে শৃংগাৰ বসৰ বৰ্ণনা আড়ম্বৰ-পূৰ্ণ ভাবে দিও যেন তেওঁৰ হেপাহ পলোৱা নাই, এনে ভাবত কৈছে—

ৰতি ৰস নিশেষ কহিতে নাযুৱাই।

পঢ়িবে পাণ্ডালী গুৰু গোবৰ সভায় ॥

মাধৱ কন্দলিৰ যুগৰ পৰা শৃংগাৰ বসাত্মক কাব্যৰ যি ধাৰা বৈ আহিছিল, সি বাধাপ্ৰাপ্ত হৈছিল বৈষ্ণৱ কবিসকলৰ হাতত। শৃংগাৰ বসৰ প্ৰয়োগ বৈষ্ণৱ কবিসকলে বন্ধ কৰা নাছিল যদিও তাৰ প্ৰাধান্য হ্ৰাস কৰিছিল। কিন্তু শংকৰোত্তৰ যুগৰ কাব্যত এই ৰসে আকৌ মূৰ তুলি উঠে। ‘চাহাপৰী-উপাখ্যান’ বা ‘মুগাৱতী চৰিত্ৰ’ আৰু ‘মধুমালতী’ কাব্যৰ প্ৰণয় কাহিনী এই ৰসেৰে উটি ভাঁহি ফুৰা প্ৰকৃতিৰ।

প্ৰাচীন অসমীয়া কাব্যত হাস্যৰসৰ বিচাৰ কৰিলে দেখা যায় যে কবিসকলে য’তে সুৰুঙা পাইছে তাতে মনোবৰ্জনৰ উপায় ৰূপে এই ৰসৰ প্ৰয়োগ কৰিছে। প্ৰয়োগৰ ক্ষেত্ৰত বৈষ্ণৱ কবি আৰু অবৈষ্ণৱ কবিসকলৰ মাজত বিশেষ পাৰ্থক্য নাই। মাথোন দেখা যায় যে মনকৰ আদি কবিসকলে কেতিয়াবা নিম্নবৰ্ণিত উপায় গ্ৰহণ কৰি হাস্যৰস সৃষ্টি কৰে, যিটো কাৰ্য বৈষ্ণৱ কবিসকলৰ ৰচনাত দেখা নাযায়। শংকৰদেৱ হাস্যৰস সৃষ্টিৰ মাধ্যমসমূহ হ’ল দৈহিক বিকাৰ, সাময়িক মতভ্ৰম, ব্ৰাহ্মণসকলৰ অতিভোজন, দেৱতাৰ মানুহৰ দৰে আচৰণ ইত্যাদি। ‘হৰিশচন্দ্ৰ উপাখ্যান’ৰ ‘দক্ষিণা দান’ অংশত অতিভোজনৰ বৰ্ণনাৰ মাজেদি হাস্যৰসৰ যোগান ধৰা হৈছে—

ঘৃত, লাড়ু, পৰমান্ন ভুঞ্জি গ’ডগোল।

ঘন ক্ষীৰ খান্তে পেট যেন ভৈল ঢোল ॥

তথাপি বোলন্ত মোক আৰো কিছ্ৰু লাগে।

নাহা কৰন্ত পেট পেহলাই যেন লাগে ॥

কতো পণ্ডামৃত খুঁজিলন্ত খাইবো বদলি।

মুখত নযাই চাই থাকে হাত তুলি ॥

এনে ধৰণৰ বৰ্ণনা মাধৱ কন্দলিৰ ‘ৰামায়ণ’ খনিতো আছে। কবিসকলৰ মধুফল ভক্ষণৰ বৰ্ণনাত অননুৰূপ। শংকৰদেৱৰ ‘বুদ্ধিগণী-হৰণ’ কাব্যত হাস্য-ৰসৰ কেইবাটাও উপাদান লক্ষ্য কৰা যায়। বেদনিধি ব্ৰাহ্মণৰ ৰথ-ভ্ৰমণত হোৱা

দৈহিক বিকাৰে পাঠকক আমোদ দিয়ে । বেদনিধি 'ফুৰণি লাগিয়া পৰিলন্ত
বথ মাজে' আৰু চেতনা পাই কৃষ্ণকে চিনিব নোৱাৰি তেওঁ কৈছে—

নিচিনোহো তোমাক তুমি বা কোন জন ।

কৈব হন্তে আসি আছে কোথৰ ব্রাহ্মণ ॥

একেখনি কাব্যতে বুদ্ধবীৰব দৃদশাৰ ছবিও হাঁহি উঠাকৈ অংকন কৰা হৈছে ।
কৃষ্ণই বুদ্ধবীৰক—

চক্ৰ ধৰি মাথৰ মনু'ডলা সৰে কেশ ।

দাড়ি গোম্ফ চাণ্ডি সবে কৰিলা কুব্বেশ ॥

চক্ৰৰ ভৱক চাণ্ডিলন্ত জগন্নাথে ।

হাসি হাসি ঘোল আনি ঢালিলন্ত মাথে ॥

ভৈলা বুদ্ধি কুমাৰ কুমা'ডা যেন পু'ডা ।

চিনিবাক নপাৰি বিকৃত মনু'ডা ল'ডা ॥

পৰম পুৰুষ ভৰ্গৱানৰ সামান্য মানুহৰ দৰে ঘোল ঢলা কাৰ্য অপ্রত্যাশিত,
সেইবাবেই ইয়াত হাস্যসৰ সৃষ্টি হৈছে । 'পাৰিজাত-হৰণ' নাটতো একে ধৰণেই
পৰমব্রহ্ম কৃষ্ণৰ তিৰোতাসেৱাৰ স্বভাবৰ মাজত প্ৰচুৰ হাস্যসৰ সমল সোমাই
আছে ।

শংকৰদেৱে বহুতক্ষেপ্ত শৃংগাৰবসৰ পতন ঘটাই তাৰ ঠাইত হাস্যবসৰ
সৃষ্টি কৰে । 'হৰ-মোহন' আৰু 'অমৃত-মন্ত্ৰন'ত কামনা-পীড়িত দেৱাদিদেৱ
শিৱই কাণ্ডজ্ঞান হেৰুৱাই কৰা উক্তিসমূহে যি বিসংগতি দাঙি ধৰে, তাত
আছে প্ৰচুৰ হাঁহিৰ সমল । মোহিনীক তেওঁ কৈছে—

তোমাবেসে কৰি দিবো পাৰ্বতীক চেড়ী ।

আৰ যোনো প্ৰাণেশ্বৰী হাস মোক এৰি ॥

দেখিব নোৱাৰ যেনে আমাৰ কুব্বেশ ।

জটাকে মনু'ডাও ভেবে কৰিয়ো আদেশ ॥

সৰ্প গুচাই পিন্ধো আনি দিব্য অলংকাৰ ।

মনু'ড মালা গুচাই গলে আৰো হেমহাৰ ॥

বাঘছাল এৰি পিন্ধো দেবাংগ বসন ।

ভস্ম গুচাই গালে ঘৰো অগৰু চন্দন ॥

যেহি লাগে বোল বাঞ্ছৈ তাকে মই কৰোঁ ।

মুখ চাই নামত আতে সে মই মৰোঁ ॥

শংকৰী-সাহিত্যত শিৱ আৰু নাৰদ, এই দুয়োটি চৰিত্ৰই হ'ল হাস্যৰসৰ বাহন। মহাযোগী শিৱৰ অস্থিৰতা আৰু তেওঁৰ ভোলানাথ স্বভাৱ—এই দুয়োটা লক্ষণই হাস্যৰসৰ সৃষ্টি কৰে। কৃষ্ণ-বৃদ্ধিগণীৰ বিঘাত সমাজদ্বাৰা সৰে ম্ৰ্ত্যুবান উপহাৰ আগবঢ়োৱা দেখি শিৱই মনে মনে চিন্তা কৰিছে—

কি কৰোঁ আবে কৰোঁ কোন কৰ্ম ।

গৱৰ বসন সিটো ব্যাঘ্ৰচৰ্ম ॥

হাতে লৈয়া আছো শূল উম্বৰদু ।

ঘৰে আছে মোৰ একেটি গৰু ॥

এনে ধৰাৰ আপোনভোলা স্বভাৱৰ শিৱ অসমীয়া সমাজত অতিশয় জনপ্ৰিয় চৰিত্ৰ। অন্য এটি দেৱ চৰিত্ৰ নাৰদে মনকৰৰ 'মনসা-কাব্য'ত প্ৰচুৰ হাস্যৰসৰ সৃষ্টি কৰিছে। শিৱৰ জোৰোণৰ ভাৱত দিয়া মিঠাই—লাড়ুবোৰ বাটতে খাই তাৰ ঠাইত শিল, বালি আদি ভৰাই নিয়া কাৰ্য হাস্যৰসাত্মক।

বিচিত্ৰ শব্দৰ সমাবেশত হাস্যৰসৰ সৃষ্টি কৰাটো প্ৰাচীন কবিসকলৰ বহু-ব্যৱহৃত উপায় আছিল। তাৰে সুন্দৰ উদাহৰণ দেখা যায় মাধৱ কন্দলিৰ 'ৰামায়ণ' খনিৰ 'সুন্দৰাকাণ্ড'ত। বান্ধসবোৰৰ কুৰূপতা আৰু লক্ষণ বৰ্ণাই তেওঁ কৈছে—

হান্ধী শৃগালীৰ বৰ্ণ বিহাড়া সোগড়া ।

বিকৃত খসুৱা লালি গুড়া কুজা খোৰা ॥

অম্বলাৰ কান্ধত পেঙ্গুৱা যাই চাড়ি ।

পেঙ্গুৱাৰ উদ্দেশে অথলো কাঢ়ে ভৰি ॥

কতো কুজা কতো খোৰা কতোগোট কলা ।

কতোহো নাৰাঙ্গা সোভা কুঁড়লীয়া গোলা ॥

চালিয়া বিলুনিয়া পিহুয়া কতো গোধা ।

গলুণ্ডীয়া কতোহো সুনিয়া জোলা জোখা ॥

কন্দলিৰ ৰামায়ণৰ সমস্ত অংগতে হাস্যৰস বিয়পি আছে। তেওঁৰ সমগ্ৰ কাব্য-ৰীতিয়েই ৰসাল। চৰিত্ৰসমূহৰ মনোভাব, ক্ৰিয়া-কলাপ অংগি-ভংগি আদি অসংখ্য খণ্ডিত-নাতিৰ মাজেদি তেওঁ অতিশয় ৰসাল ছবি কিছুমানৰ সৃষ্টি কৰিছে।

অসমীয়া সাহিত্যৰ হাস্যৰসৰ ক্ষেত্ৰত এটা বিৰল লক্ষণ হ'ল মাথৱদেৱৰ গীত আৰু বৃন্দাবাসমূহৰ হাস্যৰস। এইবোৰত শিশু কৃষ্ণৰ ছল চাতুৰি আৰু

মান-অভিमानে আমোদৰ সৃষ্টি কৰে। অকণমানি শিশু কানাইৰ দৃষ্টান্তমিথ্যা কাৰ্যৰ মাজত বিমল হাস্যৰস নিজৰ নিজৰি বৈ আহে।

বাম সৰস্বতীৰ 'ভূমি চৰিত'ৰ ঘাই সৌন্দৰ্যই হ'ল অকৃত্ৰিম হাস্যৰস। শিৱৰ ঘৰত গৰখীয়া হৈ থকা ভূমিৰ অতি ভোজন, উল্ভাডালি, কালিৰ ছৰাল হৈ পৰশুৰ কথা কোৱা স্বভাৱ, নিজে দোষ কৰি গৃহস্থকে চোৰ পতা প্ৰকৃতি— এই সকলোবোৰ অতিশয় আমোদজনক। বকাসুৰক বধ কৰাৰ আগে আগে পেট ভৰাই খাই লৈ ভূমে বকাসুৰৰ ৰূপ বৰ্ণনা কৰা কাৰ্য কবিয়ে ৰসালভাবে দাঙি ধৰিছে।

ভাত খাই ভূমিসেনে পাবয় টকালি।
ঘনে ঘনে হাসি মাত্ৰ তোলে খলখলি ॥
ভূমিসেনে বোলে মোৰ মিলিল সন্তোষ।
বকাসুৰ আঁসি এই কিছ্ৰুমান খাস ॥
হাত তিনি চাৰি তোৰ বাঢ়ি আহে দাস্ত।
ঘৰ সোম্ভাৱন্তে দাস্ত লাগয় চালত ॥
খুন্দাচি আকাৰ মূখ দেখিবাক ভাল ॥
পথ চাঞ্চিবাক যেন হাড়ীৰ কোদাল ॥

এইখনি কাব্যৰ মাজত শিৱ-পাৰ্বতীৰ গাহস্থ্য জীৱনৰ ছবিখনিও সোৱাদ লগা হৈ ফুটি উঠিছে।

প্ৰাচীন কাব্যৰ অন্যতম এটি জনপ্ৰিয় ৰস হ'ল বীৰৰস। প্ৰায় প্ৰতিজন কবিয়েই কম বেছি পৰিমাণে এই ৰস প্ৰয়োগ কৰিছে। যুদ্ধৰ বৰ্ণনাবোৰত বীৰৰস জিলিকি উঠে। মাধৱ কন্দলি আৰু দুৰ্গাবৰৰ 'ৰামায়ণ'ৰ বিভিন্ন অংশত বীৰৰস উপচি আছে। যুদ্ধৰ বৰ্ণনাবোৰৰ বাহিৰেও কিছ্ৰুমান চৰিত্ৰৰ বীৰস্বপূৰ্ণ উক্তিৰ মাজেৰে এই ৰস প্ৰকাশ পায়। উদাহৰণস্বৰূপে কন্দলিৰ বাৰণে নিজৰ পাত্ৰ-মিত্ৰ আৰু সীতাৰ আগত কৰা উক্তিসমূহ, শংকৰদেৱৰ বৃন্দাবনী, কৃষ্ণ, ইন্দ্ৰ আদিৰ উক্তিসমূহ, মাধৱদেৱৰ ভূমি, জৰাসন্ধ, শিশুপাল আদিৰ উক্তিসমূহলৈ আঙুলিঘাব পাৰি। পীতাম্বৰ কবিৰ 'উষা-পৰিণয়'ত বাণৰজা, অনিৰুদ্ধ, শিব, কৃষ্ণ আদিৰ যুদ্ধৰ বিস্তৃত বৰ্ণনাত আৰু মূখৰ বচনত বীৰৰস মূৰ্ত হৈ উঠিছে। এখনি সজীৱ যুদ্ধৰ বৰ্ণনাৰ উদাহৰণ 'কীৰ্তন'ৰ অন্তৰ্গত 'স্যমস্কৰ-হৰণ' অধ্যায়ত থকা কৃষ্ণ-জাম্ববন্তৰ যুদ্ধখন—

দুয়ো হুয়া মহাক্ৰুদ্ধ ।
 লগাইলেক ঘোৰ যুদ্ধ ॥
 দুয়ো মাতঙ্গৰ লীলা ।
 বৰিষে পৰ্বত-শিলা ॥
 কতো বেলি হানে গাছ ।
 কতো কোপে চাপি কাছ ॥
 যুঝিলন্ত মাল-বাণ্ধে ।
 ধৰি ভৰি ভৰি ছান্দে ॥

প্ৰাচীন কাব্য বেছিভাগতে এনে অসংখ্য যুদ্ধৰ ছবি আছে । এই আটাইবোৰ ছবিয়ে বীৰবসৰ স্বাক্ষৰ বহন কৰে ।

কবুৰবসৰ ভূমিকাও কাব্যত গুৰুত্বপূৰ্ণ । মৃত্যু, বিচ্ছেদ আৰু বিবহৰ বৰ্ণনাত এই বসে ঠাই পায় । সাধাৰণতে কবুৰ বসাত্মক অংশবোৰ বিলম্বিত ছন্দৰ দ্বাৰা প্ৰকাশ কৰা হয় । এই কবৰ মাজত প্ৰকাশৰ এক কাব্যিক সৌন্দৰ্যৰ স্ফূৰণ লক্ষ্য কৰা যায় । উদাহৰণস্বৰূপে দুৰ্গাবৰৰ ‘গীতি ৰামায়ণ’ত ৰামে বিলাপ কৰিছে—

সীতায়ৈ অমূল্যধন সীতায়ৈ মোৰ ভূষণ
 সীতা সৰ্বে অমূল্য ভাণ্ডাৰ ।
 সীতা অবিহনে ভাই জীৱন বিফল হে
 সীতা তিনি কুলৰ উদ্ধাৰ ॥

কন্দলিৰ ৰামৰ বিলাপো একে সৌন্দৰ্যৰে ভৰা—
 হৰি হৰি কত দুখ দিলে মোক বিধি ।
 জনকৰ জীউ ভৈল সপোনৰ নিধি ॥
 কৈক গৈলা বাঠৈ সীতা মোৰ প্ৰাণেশ্বৰী ।
 আমাক অনাথ কৰি গৈলা পৰিহৰি ॥
 জানকীৰ শোকে মোৰ প্ৰাণ খানি যাউক ।
 দণ্ডুকাৰ বনত শৃগালে বোটি খাউক ॥

বিবহৰ পৰা উল্ভৱ হোৱা কবুৰ বসৰ সবাতোকৈ সৌন্দৰ্যময় ছবি আছে ‘কীৰ্তন’ৰ অন্তৰ্গত ‘ৰাস লীলা’ খণ্ডত । কৃষ্ণক বিচাৰি নাপাই গোপীসকলে বিলাপ কৰা, অচেতন বৃক্ষকে প্ৰিয়তমৰ বাতৰি সোধা, বাহ্যিক চেতনা শূন্য হৈ নিজে কৃষ্ণলীলাৰ অভিনয় কৰা আদি কাৰ্যৰ মাজেদি তেওঁলোকৰ প্ৰেমৰ

আন্তৰিকতা ফুটি উঠাৰ লগতে কবুৰ বসৰ গভীৰতাও প্ৰকাশ পাইছে।
গোপনীয়কালে নিৰ্বাক প্ৰকৃতিৰ পৰা কৃষ্ণৰ বাতৰি বিচাৰিছে—

হে কুব্জক অশোক চম্পা ।

কহিলো কথা কৰা অনুকম্পা ॥

মালিনীৰ দৰ্শ কৰিয়া চুব ।

নজানো কৃষ্ণ যাস্ত কতদূৰ ॥

অবা তুলসী সমিধান দিয়া ।

তুমি গোবিন্দৰ চৰণ-প্ৰিয়া ॥

যাহাশ্চে দেখিলা নন্দ-কুমাৰ ।

প্ৰাণতো অধিক প্ৰিয় আমাৰ ॥

নিজৰ ভিতৰতে তেওঁলোকে ভাব বিনিময় কৰিছে —

কতো গোপী বোলে শুনিলো বাণী ।

লতাতে কৃষ্ণৰ পদুছো কাহিনী ॥

কৃষ্ণৰ নখৰ পৰশ পাই ।

দেখা পদলিকিত সমস্ত কাষ ॥

এনেবোৰ খণ্ডৰ মাজত কবুৰ বসে মনোৰম সৌন্দৰ্যৰ সৃষ্টি কৰা পৰিলক্ষিত হয়।

সুকবি নাৰায়ণদেবৰ ‘পদ্য-পুৰাণ’খনি বিচিত্ৰ বসেবে পূৰ্ণ। কবুৰ বসৰ প্ৰকাশৰ ক্ষেত্ৰতো এই কাব্যৰ বিশিষ্ট ভূমিকা আছে। লক্ষ্মীন্দৰৰ মৃত্যু, বেউলাৰ দুৰ্ভাগ্য, মাতৃৰ বিলাপ আদি নানা ঘটনাৰ মাজেদি এই বস নিগৰি ওলাইছে। নাৰায়ণদেবৰ মনোভাব প্ৰকাশৰ দক্ষতাও তীব্ৰ প্ৰকাশিকা শক্তিৰে সমৃদ্ধ। লখাইক দাকিবলৈ যোৱা কালীনাগৰ বিলাপে ক্ৰুৰ সৰ্পৰ মাজত থকা কোমলতাৰ যি ইংগিত দিছে, সি হৃদয় পৰশা। কালী নাগে বিলাপ কৰিছে—

ইহাক নাথাইলে যদি পদমাই মোক মাৰে ।

তথাপি নিদিম কামোৰ লখাইৰ শৰীৰে ॥

সৰ্প হৈয়া নসহিল আমাৰ পৰাণে ।

লখাইৰ মৰ বাপে সহিব কমনে ॥

কালীনাগৰ বিলাপৰ গোটেই বৰ্ণনাটোৱেই কবুৰ বসেবে ভৰা—

কান্দে কালীনাগ লখাইৰ মূখ চাই ।
কোনমতে দকিম বালক প্ৰাণ ফুটি যায় ॥
চুলিকোচা দকিম বালক দেখিবাক ভাল ।
মাথাগোট দকিম বালক দ্বিতীয়াৰ জোন ॥
দুই চক্ষু দকিম বালক আকাশৰ তৰা ।
নাকগোট দকিম বালক সোণৰ পাকাৰা ॥

লক্ষীন্দাৰৰ মৃত্যু-বিলাপ অতিশয় মৰ্মান্তিক । সহজ সৰল শ্ৰোতাৰ হৃদয়
জোকাৰি এইবোৰে সহজেই চকুপানী উলিয়াব পাৰে । বিলম্বিত লয় আৰু
সকলুগ সৰু এইবোৰৰ সহচৰ । বিষৰ জ্বালাত কাতৰ হৈ লক্ষীন্দাৰে বিলাপ
কৰিছে —

উঠ প্ৰিয়া জাল বাতি তোৰ চাওঁ ৰূপ-কান্তি
মৰি যাওঁ পতি লখিন্দাৰ ।
বিষম বিষৰ তাপে উঠিলে মোৰ প্ৰাণ কাপে
পিতা মাতা নাহিক আমাৰ ॥
উঠা উঠা পানী আনি মূখে মোৰ দিয়া পানী
তাকে খাই শৰীৰ জুৰাওঁ ।
উঠা প্ৰিয়া কাঢ়ো বাব ডাক দিয়া আনা মার
মাৰৰ মূখ নখন ভৰি চাওঁ ॥

বিলাপৰ এই সমগ্ৰ অংশই বেদনাৰ অনুভূতি জগাই তোলে । সুকবি
নাৰায়ণদেবৰ ৰচনাৰ ঘাই সৌন্দৰ্য হ'ল এই কৰুণ বস । ঠায়ে ঠায়ে থকা
সুদীৰ্ঘ বিলাপৰ অংশবোৰে কাব্যখনিৰ গীতবোৰক জনপ্ৰিয় কৰি তুলিছে ।

কবিৰাজ চক্ৰৱৰ্তীৰ 'শকুন্তলা' কাব্যত শৃংগাৰ বসৰ দৰেই কৰুণ বসৰো
বহুল প্ৰয়োগ দেখা যায় । এওঁৰ কাব্যত শংকৰোত্তৰ সাহিত্যৰ অৱসাদ যুগৰ
লক্ষণ ফুটি উঠিছে । কাব্যখনি শিথিলবধন । তাৰে মাজতে কবি চক্ৰৱৰ্তীৰ
কাব্যিক প্ৰতিভাৰ যিবোৰ অংশত স্ফূৰণ ঘটিছে সেইবোৰৰ ভিতৰত কামকলাৰ
বিলাপৰ অংশটি প্ৰধান । তাৰে অলপ উদাহৰণ —

শোকে কন্যা কৰয় বিলাপ ।

দাৰুণ বিবহ শোকে বিষ বাণে হানে মোকে

দেখা দিয়া খিঁড়িলো সন্তাপ ॥

মিঞা ছাৰ অভাগিনী নতু মায়া-মৃগ চিনি

বদলিলোহো ধৰি আনিবাব ।

পদাৰিতে মোহাৰ মন চলি গৈলা সেইক্ষণ

ভালমন্দ নকৈলো বিচাৰ ॥

পদাৰ্থ সাহিত্যৰ বহুতো গীতৰ মাজতো কৰুণ বস বিৰাণি আছে । তাৰ ভিতৰত মাধৱদেৱৰ যশোদাৰ কৃষ্ণ অশ্বেষণৰ গীত আৰু গোপালদেৱৰ গোপীৰ কৃষ্ণ বিবহৰ গীতসমূহ উল্লেখযোগ্য ।

কাব্যৰ মাজত প্ৰকাশ পোৱা আৰু এবিধ বস হ'ল বোদ্দ বস । বোদ্দ বসৰ স্থায়ী ভাব হ'ল ক্ৰোধ । প্ৰাচীন অসমীয়া কাব্যসমূহত সাধাৰণতে বীৰ বসৰ লগত সান মিহলি হৈয়ে এই বসে প্ৰকাশ পাইছে । 'উষা পৰিণয়' কাব্যত উষাৰ অশ্বেষপদৰত অচিনাকি যৱক সোমোৱাৰ বাতৰি পাই বাণে যি আচৰণ কৰিছে তাৰ মাজত প্ৰকাশ পাইছে বোদ্দ বস । এই একে বসৰে স্দুপ্ৰয়োগ দেখা যায় কন্দলিৰ ৰামায়ণৰ বিভিন্ন অংশত । 'সুন্দৰাকাণ্ড'ত সীতাৰ ওচৰলৈ আগবাঢ়িব বিচৰা ৰাৱণক দেখি লুকাই লুকাই চাই থকা হনুমানৰ ক্ৰোধৰ মাজত এই বস প্ৰকট হৈ উঠিছে—

গজ কৰি যাইল লংকানাথ নিশাচৰ ।

দেখি ক্ৰোধ জ্বলি গৈল ৰামদুৰ পুত্ৰৰ ॥

মনে মনে গৰ্জন্ত নসহে তান বুক ।

পাপিষ্ঠ ৰাক্ষসে আজি গোসানীক চোক ॥

মনে মনে বোলন্ত থাকিব লৰি কৈক ।

হওঁ ৰামদু পুত্ৰ আজি দিবো তোক সেক ।

পাৱত পাৱক দিয়া আজুৰিবো ভিৰি ।

আৱৰ পাৱত ধৰি পেলাইবোহো ছিৰি ॥

বোদ্দ বসৰ অতিশয় জীৱন্ত প্ৰকাশ দেখা যায় মাধৱদেৱে ৰচনা কৰা 'আদিকাণ্ড' ৰামায়ণৰ পৰশুৰামৰ ক্ৰোধৰ মাজত—

হাতে মালা ধৰিলা জপস্ত সৰ্বক্ষণ ।
 উফৰন্ত ক্ৰোধত দেখিবে যম যেন ॥
 ম্ৰুৰ চালি কপালৰ গাঠি শিহৰাই ।
 দশন চোৰাষা কোপে মাতন্ত শেহাই ॥
 গৰ্জিবে লাগিলা আতি নিষ্ঠুৰ বচনে ।
 আমাৰ গৰুৰ ধনু ভাঙিল কমনে ॥

এইদৰে সদূৰ্ঘা উত্তৰ মাজত পৰশুৰামৰ ক্ৰোধ আৰু ক্ৰোধৰ আমলত ফুটি
 উঠা ৰোদ্ৰ বস প্ৰকাশ পাইছে। শংকৰদেৱৰ ‘কীৰ্তন’ৰ অন্তৰ্গত ‘প্ৰহ্লাদ
 চৰিত্ৰ’তো অনূৰূপ প্ৰকাশ দেখা যায়—

হিৰণ্যকশিপু শূৰ্ণনিষা হেন ।
 ক্ৰোধত আতি কাম্পে যম যেন ॥
 ঝংকাৰে মাথা কৰি অতি দৰ্প ।
 লাঠি পাই যেন ফোংকাৰে সৰ্প ॥

অসুৰে গজৰ্ষ কটাক্ষে চাই ।
 খাইবো আজি তোৰ মূণ্ড পুতাই ॥

অন্য এবিধ বস হ’ল ভয়ানক বস। এই বসৰ ছায়ী ভাব ভয়। বিৰণতা,
 থোকাথুৰ্কি মাতেৰে কথা কোৱা, নিঠৰ হৈ থকা, ঘাম ওলোৱা, কঁপনি আদি
 এই বসৰ লক্ষণ। ‘কীৰ্তন’ৰ ‘কংস-বধ’ খণ্ডত ইয়াৰ প্ৰকাশ দেখা যায়—

ধনুৰ্ভঙ্গ ৰখীয়া সেনাৰ শূৰ্ণনি বধ ।
 নাসে নিদ্ৰা কংস ভৈল ভয়তে তবধ ॥
 দেখে নানা বিমঙ্গল চিন্ত নুহি স্থিৰ ।
 ছায়াত নেদেখে সিটো আপুনাৰ শিৰ ॥

আনো নানা বিধ বিমঙ্গল দেখে আতি ।
 ভয়তে নপাইলে নিদ্ৰা কংস সিটো ৰাতি ॥

মাধৱদেৱৰ ‘আদিকাণ্ড’ত আছে ৰামৰ শৰে বায়ু-পথেৰে উৰুৱাই নি লংকাত
 পেলোৱাৰ পিছত ৰাক্ষস মাৰীচৰ মনত জন্মা ভয়ভাবৰ বৰ্ণনা—

বাণ বিধে ক্ষণে ক্ষণে হোৱে প্ৰদীতহত ।
 বামময় মান্ত দেখে সকলে জগত ॥
 বামে পাইলৈ বদলি ভয় হোৱে স্বপনত ।
 বাঘৰৰ শৰে লৈয়া ফুৰে আকাশত ॥
 সপোনে সঁচিতে সিটো বাম বিনে আন ।
 নেদেখায় বামত লাগিল যেন ধ্যান ॥
 নয়ায় নুপুহায় তাৰ বামৰ ভয়ত ।
 এৰিল মাৰীচৈ বিষয়ৰ ভোগ যত ॥

নানা প্ৰকাৰ বসৰ ভিতৰত আৰু এবিধ হ'ল অম্ভুত বস । এই বসৰ স্থায়ী ভাব বিস্ময় । সাধাৰণতে অলৌকিক আৰু 'অসম্ভৱ-সম্ভৱ-হোৱা' কাৰ্য-কাৰণ উপলক্ষ কৰি এই ভাব জাগৰিত হয় । নৃসিংহৰ অম্ভুত ৰূপ দেখি হিৰণ্যকশিপুৰ বিস্ময়ৰ ভাব ফুটি উঠিছে শংকৰদেৱৰ 'কীৰ্তন'ৰ 'প্ৰহ্লাদ-চৰিত' অংশত—

অম্ভুত দেখিয়া দৈত্যপতি ভৈলা চুপ ।
 নৃহি সিংহ নৃহি ইটো মনুষ্যৰ ৰূপ ॥
 ঘোৰ মূৰ্তি ধৰি নৰসিংহ ভৈলা বাজ ।
 মহাগ্ৰাসে কাষ্পি দেখি দানব সমাজ ॥
 তপ্ত সুবৰ্ণৰ বৰ্ণ জ্বলে চক্ষু দুই ।
 পৰ্বত সমান কাষ আছে স্বৰ্গ চুই ॥

মাধৱ কন্দলিৰ 'বামাষণ'ত এই বস মাজে মাজে ফুটি উঠা দেখা যায় । অন্যান্য কাব্যতো এই বসৰ প্ৰয়োগ আছে যদিও তাৰ প্ৰকাশ বিশেষ লেখত লবলগীয়া নহয় ।

বীভৎস বস আৰু শাস্ত্ৰবসৰ প্ৰকাশো পূৰ্বণ অসমীয়া কাব্যসমূহত বিশেষ স্পষ্ট নহয় । কন্দলিৰ 'বামাষণ'ৰ মাজত প্ৰতিবিধ বসৰে অলপ নহয় অলপ স্ফুৰণ লক্ষ্য কৰা যায় । ইয়াত বীভৎস বস ফুটি উঠিছে বান্দৰ সেনাৰ অতিভোজনৰ চিত্ৰত, ৰাক্ষসৰ মৃতদেহৰ কিছুমান বৰ্ণনাত আৰু লংকাকাণ্ডত হনুমন্তই ৰাক্ষসসবক কৰা অত্যাচাৰৰ বৰ্ণনাত । শাস্ত্ৰবসৰ প্ৰয়োগ দেখা যায় শংকৰদেৱ, মাধৱদেৱ আৰু মাধৱকন্দলিৰ কাব্যত । মাধৱদেৱৰ 'ৰাজসূয়' কাব্যত যুদ্ধিষ্ঠিৰৰ কৃষ্ণ-বন্দনাৰ মাজত এই বস ফুটি উঠিছে । অৱশ্যে ভক্তিবসৰ প্ৰাবল্যৰ বাবে শাস্ত্ৰবসৰ দীপ্তি ইয়াত স্তান ।

ভৰতমুদ্রিনে স্বীকাৰ কৰা বাৎসল্য বা বাৎসল্য বসক ধৰিলে বসৰ সংখ্যা দহবিধ হয়। অসমীয়া বৈষ্ণৱ সাহিত্যত ই এটি অনুপম বস বুলি স্বীকৃত। মাধৱদেৱৰ বৰগীতসমূহ, ‘আদিকাণ্ড’ ৰামায়ণ, শংকৰদেৱ ‘কীৰ্ত্তন’ আৰু শ্ৰীধৰ কন্দলিৰ ‘কাণথোবা’ৰ মাজত এই বসৰ প্ৰকাশ জাকত জিলিকা। অসমীয়া সাহিত্যত মাধৱদেৱৰ শিশু কৃষ্ণ আৰু মাতৃ যশোদাৰ মৰম-চেনেহ মান-অভিमानেৰে ভৰা ছবিখনিৰ কথা ইতিমধ্যে নানা ঠাইত আলোচিত হৈছে। মাধৱদেৱ বাৎসল্য বসৰ কবি। তেওঁ অনুবাদ কৰা ৰামায়ণৰ ‘বালকাণ্ড’ৰ বদ্যপান্তৰ ‘আদিকাণ্ড’ৰ মাজত শিশুৰ কোতুকময় বিচিত্ৰ ছবি ফুটি উঠাৰ থল আছিল যদিও ৰামৰ পৰমপুৰুষত্বই সেই ঠাই অধিকাৰ কৰিছে। তাৰ তুলনাত ‘জন্মবহস্য’ পুৰাণৰ মাজতে বাৎসল্য বসৰ প্ৰকাশ অধিক। অৱশ্যে এই প্ৰকাশ তেওঁৰ গীত আৰু ৰত্নমুৰাৰ মাজত থকা বাৎসল্য বসৰ প্ৰকাশৰ দৰে মোহনীয় নহয়।

শংকৰোত্তৰ যুগৰ কবি শ্ৰীধৰ কন্দলিৰ ‘কাণথোবা’ নামৰ পুৰাণৰ মাজত বাৎসল্য বসৰ অপূৰ্ণ প্ৰকাশ লক্ষ্য কৰা যায়। প্ৰকৃততে ভক্তি বসহে ইয়াৰ স্বাই বস হ’ব লাগিছিল। কিন্তু ভগৱানৰ শিশুৰূপৰ অবজ আৰ্মান আৰু কোনেমেতে শুবলৈ মান্তি নোহোৱা মিঠা দুৰ্গটামিৰ প্ৰকাশে ইয়াত একপ্ৰকাৰ বাৎসল্য বসৰ সৃষ্টি কৰিছে। এই এখানি কাব্যখনিক এটি দীঘলীয়া নিচুৰ্কাৰি গীত যেনো লাগে। মাকে কানাইক শূৱাবলৈ যত্ন কৰি কৈছে—

ঘুৰ্মটি যাযোৰে অৰে কানাই

হুৰে কাণথোৱা আসে।

সকল শিশুৰ কাণ খাই খাই

আসব তোমাৰ পাশে ॥

কানাই কিন্তু সিমানতে ভয় খোৱা পাত্ৰ নহয়। মাকক তেওঁ সুধিছে কাণথোবা-টোনো কেনেকুৱা। কাৰণ—

তাৰ নাম শূনি

ঘুৰ্মটি নাসয়

ভয়ে কাম্পে মোৰ বুক।

দেখিলে লৰাৰ,

পলাইবাক পাৰি

সম্বৰে চিনোৱা মোক ॥

বিবিধ অৱতাৰত গ্ৰিভূবন ভ্ৰমণ কৰা ভগৱানে কাণথোৱাক হেনো কোঁতয়াও ক’তো সাক্ষাৎ পোৱা নাই। গতিকে ভয়তে তেওঁৰ বুক ‘তৰতাৰি কাম্পে’—

ঘুমটিৰ ছলে

নিচুকিয়া মই

চকু মেলি আছো চাই ।

কেনেকুৱা গোটে

কাণ খাই ফুৰে

চিনাকি মোক আই ॥

এফালে পৰমব্ৰহ্মৰ মহিমা আৰু আনফালে অজ্ঞানা শিশুৰ সৰলতা— এই দুইৰ মিশ্ৰণত শ্ৰীধৰ কন্দলিৰ ‘কাণখোৱা’ৰ কানাই মাধৱদেৱৰ শিশুকৃষ্ণৰ দৰে মনোমোহা সৃষ্টি। তেওঁৰ সমস্ত কাব্যকলাপৰ আলম লৈ বাৎসল্য বস জিলাকি উঠিছে।

প্ৰাচীন অসমীয়া কাব্যৰ বিচাৰ কৰিলে দেখা যায় যে ইয়াৰে বৃজন অংশ ৰচিত হৈছে বৈষ্ণৱ কবিসকলৰ দ্বাৰা। শংকৰদেৱ, মাধৱদেৱ আৰু তেওঁলোকৰ অনুগামীসকলে নিজৰ প্ৰতিভাৰ দ্বাৰা ভক্তি-কাব্যৰ এক পৰম্পৰাৰ সৃষ্টি কৰিছিল। এই ভক্তি কাব্যবোৰত সদায়ে মূৰ তুলি থাকে ভক্তি বসে। শৃংগাৰ, হাস্য, কৰুণ আদি বাকী বসৰ সৃতি-উপসৃতিবোৰ ইয়াত ভক্তিৰ বৰলুইতত মিলি পৰিছে। শংকৰদেৱৰ ৰচনাত তীৱ্ৰ সম্ভাগ শৃংগাৰৰ বৰ্ণনা থাকিলেও তাকে কেনেদৰে হাস্যবসত পৰিণত কৰি পেলোৱা হয়, তাৰে উদাহৰণ ইতিমধ্যে ‘হৰমোহন’ৰ প্ৰসংগত দিয়া হৈছে। মাধৱদেৱেও শৃংগাৰ বসক সদায়ে মূঢ়জনৰ দৰুৱৰ হেতু বুলি বৰ্ণনা কৰিছে। মূঢ়তে সংস্কৃত কাব্যৰ সৌন্দৰ্য সৃষ্টিত ৰসৰ যি মূঢ়্য ভূমিকা থাকে, সেই ভূমিকা অসমীয়া বৈষ্ণৱ কবিসকলে দিয়া নাই। বিদ্যাপতি, চণ্ডিদাস আদি কবিসকলৰ কাব্যৰ বিষয়বস্তু কৃষ্ণ আৰু ৰাধাৰ প্ৰণয়। এই প্ৰণয় লীলা মধুৰ বসেৰে সিক্ত। অসমীয়া কবিসকলৰ কাব্যত প্ৰণয় কাহিনীও ভক্তি বসেৰে ভৰি উঠে। কৃষ্ণ-বুদ্ধিগণী আৰু কৃষ্ণ-গোপীকাৰ প্ৰেমৰ মাজত বৈষ্ণৱ কবিসকলে দাঁড়ি ধৰে ভক্ত আৰু ভগৱানৰ গম্ভীৰ সম্পৰ্কৰ বহস্য। কৰুণ ৰসৰ ক্ষেত্ৰতো একে কথা। বৈষ্ণৱ কবিসকলে কম সময়ৰ বাবে কৰুণৰসৰ প্ৰয়োগ কৰিলেও সেইৰসৰ অৱসানৰ বাবে ভগৱানৰ মাহাত্ম্য-প্ৰচাৰ কৰাৰ সুবিধাকণ গ্ৰহণ কৰে। গতিকে কৰুণৰসো পৰিণত হয়গৈ ভক্তিবসত।

আলংকাৰিক সকলৰ মতে কাব্যৰ মাজেদি আনন্দ দান কৰাৰ মূল উপাদানটি হ’ল ৰস। অসমৰ বৈষ্ণৱ কবিসকলে ভক্তিকে আনন্দ দানৰ শ্ৰেষ্ঠতম মাধ্যম বুলি গণ্য কৰে। ‘ৰসময়ী ভক্তি ৰ বন্দনা তেওঁলোকৰ ৰচনাৰ প্ৰধান বৈশিষ্ট্য। সেয়েহে তেওঁলোকৰ ৰচনাত বাকীবোৰ বসে কোনো ক্ষেত্ৰতে

ভক্তিবসক চেষ্টা পেলাই মূৰ তুলি উঠিব পৰা নাই। অবৈষ্ণৱ কবিসকলে অৱশ্যে মূৰকলি ভাবে সকলো বসৰ প্ৰয়োগ কৰাৰ বাবে তেওঁলোকৰ কাব্যসমূহ বস-বৈচিত্ৰ্যৰে মনোৰম হৈ পৰিছিল।

পদুৰ্গি অসমীয়া কাব্যৰ বস বিচাৰ কৰিবলৈ গ'লে খ্যাত-অখ্যাত সকলো কাব্যৰে আলোচনা কৰাৰ প্ৰয়োজন। অসমীয়া সাহিত্যত এনে ধাৰাৰ এটি পূৰ্ণাংগ আলোচনাৰ প্ৰয়োজনীয়তা অনুভৱ কৰা যায়।

প্ৰাক-শংকৰী কালৰ শ্ৰেষ্ঠজন কবি হ'ল মাধৱ কন্দলি। শংকৰদেৱে অপ্ৰমাদী কবি আখ্যা দিয়া এইজন ব্যক্তিৰ কাব্য প্ৰতিভা আছিল অতুলনীয়, নানা ধৰণৰ বৈশিষ্ট্যৰে ভৰপূৰ। কন্দলিৰ 'ৰামায়ণ'খন অসমীয়া সাহিত্যৰ অন্যতম শ্ৰেষ্ঠ সম্পদ। তেওঁৰ 'ৰামায়ণ'খন মূলতে পঞ্চকাণ্ড আছিল বুলি অনুমান কৰা হয় আৰু আদি আৰু উত্তৰকাণ্ড পিছত মাধৱদেৱ আৰু শংকৰদেৱে সংযোজন কৰে বুলি বিশ্বাস কৰা হয়। অকল অধ্যায় দুটা যোগ দিহেই নহয়, কেবল 'শুভাশুভ' যুক্ত ৰামায়ণখনিত নৱবৈষ্ণৱ ধৰ্মৰ বহুগো পিছত বোলাই কাব্যখনিক ভকতীয়া ৰূপ দিবলৈ পিছত যত্ন কৰা হৈছিল। কন্দলি আছিল শ্ৰোতা আৰু পাঠকৰ মনৰ উমান পোবা এজন সফল কবি আৰু কাহিনী কথক। তেওঁ ৰামচন্দ্ৰক ভগৱান ৰূপে দাঙি ধৰাতকৈ এজন সুখে দুখে ভৰা আদৰ্শ মানৱ ৰূপে দাঙি ধৰাতহে আনন্দ লাভ কৰিছিল। তেওঁ নিজেই কৈছিল—

কবিসৰ নিবন্ধ্য লোক ব্যবহাৰে।

কতো নিজ কথা কতো লম্ভা অনুসাৰে ॥

দেব বাণী নহি ইটো লৌকিক সে কথা।

এতেকে ইহাৰ দোষ নলৈবা সৰ্বথা ॥

কেৱল লোকবৰ্জনৰ মনোভাৱেৰে বচনা কৰা ৰামায়ণখনি নানাধৰণৰ সৌন্দৰ্যৰে ভৰপূৰ। তাৰ ভিতৰত প্ৰধান হ'ল অলংকাৰ প্ৰয়োগৰ সৌন্দৰ্য। উপমা প্ৰয়োগৰ দক্ষতাৰ বাবে কন্দলিক অসমৰ কালিদাস বুলিব পাৰি। তেওঁৰ বৰ্ণনাৰ মাজত জীৱন্ত হৈ আছে নগৰৰ ছবি, উদ্যানৰ ছবি আৰু সুৰূপ দেহ সৌন্দৰ্যৰ বৰ্ণনা। সংস্কৃত কাব্যৰীতিৰ অনুৰূপে তেওঁ চন্দ্ৰ আৰু পদুমৰ উপমা সঘনে প্ৰয়োগ কৰে। ৰামায়ণখনিত মদুখক চন্দ্ৰ আৰু নখনক তুলনা কৰা হৈছে চকোৰৰ লগত। মৌলিক সৃষ্টিৰে তেওঁ অসংখ্য উপমাপূৰ্ণ বাক্য বচনা কৰিছে। অৰণ্যকাণ্ড আৰু সুন্দৰাকাণ্ডত এনে বাক্যৰ প্ৰাচুৰ্য

পৰিলক্ষিত হয়। এই দুয়োটা কান্ডই অতি সুন্দৰ, (সুন্দৰাকান্ডত কিছু নাই অসুন্দৰ)। ব্যৱণবদ্বাৰা সীতাক হৰণ কৰি নিম্নাৰ দৃশ্যটোত মালোপমাৰ ব্যৱহাৰ কৰা হৈছে—

ৰাক্ষসৰ অংগে ৰূপ সীতাৰ বলিল।

অঞ্জন পৰ্বতে যেন মাণিক্য জ্বলিল ॥

ব্যৱণৰ কোলে দেৱী পবন নিৰ্মল।

মেঘক ফাৰিয়া যেন চন্দ্ৰৰ মণ্ডল ॥

প্ৰকৃতি বৰ্ণনাত কবি নিপুণ। প্ৰকৃতিৰ ৰূপৰ মাজত ৰামৰ মূৰ্খদি তেওঁ সীতা আৰু প্ৰকৃতিক এক কবি পেলাইছে

জনকৰ জীউ দেখা নদী মন্দাকিনী।

তোমাৰ সদৃশ স্নেহোভিত মধ্যক্ষিনী ॥

ৰাজহংস দেখা সীতা তোমাৰ গমন।

চক্ৰাক্ষয়ুগল তোমাৰ দুই তন ॥

চিত্ৰকূট পৰ্বতৰ যি বৰ্ণনা, সি কিছু পৰিমাণে কালিদাসৰ উত্তৰ মেঘৰ একাংশৰ লগত তুলনীয়।

বিভিন্ন বসৰ সাৰ্থক প্ৰকাশত কবি কন্দলি দক্ষ আছিল। হাস্য, কৰুণ, শৃঙ্গাৰ বীৰ আদি ৰসেৰে ৰামায়ণখনি ভৰপূৰ। অৰণ্যবাসত থাকোঁতে আৰু সীতাৰ বিবহত কাতৰ হওঁতে ৰাম মূৰ্খত দিয়া কথাত শৃঙ্গাৰ ৰসৰ প্ৰাচুৰ্য আছে। ৰামে বনলৈ যাবলৈ ওলাওঁতে সীতায়ো এবাৰ কৈছে,—

চম্পক কলিকা যেন মোৰ কলেৱৰ।

লুণ্ডিভদ্ৰুণ্ডি আছিল্লাহা যে হেন ভ্ৰমৰ ॥

যেবে আসি বিকশিত হৈল ফুলফল।

উপভোগ এৰি কেনে কৰাহা নিষ্ফল ॥

এনে আদি ৰসাত্মক বাক্য বহু ঠাইত আছে। কৰুণ ৰস বহু ঠাইত আছে যদিও বনবাসৰ আগে আগে কৌশল্যাই কৰা বিলাপত সি অতি গভীৰ আৰু অৰ্থবহ,—

ওৱাৰি শব্দবান শাল চিন্তা আমগাণ্ডি।

কৈকেয়ীৰ বচনে খোচনি ভৈল দাণ্ডি ॥

শোকবহু ৰাস ধুম বিলোগ তোমাৰ।

নিবন্তৰে শব্দাহ কৰিবে আমাৰ ॥

লংকাকাণ্ড বীৰবসৰ আকৰ। হাস্যৰস ঠায়ে ঠায়ে সিঁচৰতি হৈ আছে।
মহুৰাৰ অভিলাস আৰু যোগীসকলৰ কাৰ্যই হাস্যৰসৰ স্ৰষ্টি কৰে। বাম্বৰ
পিছে পিছে লৰবোতে যোগীসকলে,—

আস বলি যোগী

আচৰি পেলাইল

পুজাৰ দেৱতা মান

পুজিৱাক লাগি

পাছে পাইবো দেৱ

থাকব যেবে পৰাণ ॥

মনৰ ভাব প্ৰকাশত কবি অতিশয় সফল হৈছে। সূৰ্য্যমুখীৰ দোখোৰ-মোখোৰ
মনৰ অৱস্থা তেওঁ কেনে ঘৰুৱাভাৱে প্ৰকাশ কৰিছে—

সূৰ্য্যমুখী, বুলিলন্ত বামে, শীঘ্ৰে ৰথ খান ডাক।

শুনৰে সূৰ্য্যমুখী, নডাকিব ৰথ, দশৰথে দেন্ত হাক ॥

‘নয়া থাক থাক’, ‘ডাক ডাক ডাক’, উথলিল দুই ৰোল।

সূৰ্য্যমুখী, মন দোখা ভৈল, কৰষ চিন্ত আন্দোল ॥

মূলৰপৰা পৰাপক্ষত তেওঁ ক’তো ফালৰি কটা নাই আৰু বৰ কমেহে ‘লম্বা’
কথা যোগ দিছে। মূলৰ শ্লোকবোৰ কম কথাত সূৰ্য্যমুখীক তেওঁ প্ৰকাশ
কৰিছিল। তাৰে এটা উদাহৰণ লংকাকাণ্ডত আছে—

দেশে দেশে কলগ্ৰানি দেশে দেশে চ বাম্ববাঃ।

তং তু দেশং ন পশ্যামি যত্র ভাতা সহোদৰঃ ॥

তাৰে কন্দলিকৃত অনুবাদ—

ভাৰ্ষা পুত্ৰ বন্ধু যত পাই যথা তথা।

হেন নতু দেখোহোঁ সোদৰ পাই কথা ॥

সম্ভৱ ৰামায়ণখনি তেওঁ বজাৰ আগত আবৃত্তি কৰি গৈছিল, ‘কন্দলি বোলন্ত
মহামাণিয়ে শুনন্ত’ আদি উক্তিৰপৰা এইকথা বুজিব পাৰি। মূলৰ অধ্যায়-
বিভাজন পৰিহাৰ কৰি ‘ঐত আছে এহিমান’ বুলি তেওঁ অন্য প্ৰসঙ্গৰ
অৱতাৰণা কৰে। কম কথাত তেওঁ সৌন্দৰ্যক মনোৰম আৰু কদৰ্শক ভৱংকৰ
কৰি তুলিব পাৰিছিল।

সম-সাময়িক অসমৰ কিছুমান ৰীতি-নীতি আৰু অসমৰ প্ৰকৃতিজগতে
কন্দলি ৰামায়ণত ভূমুকি মাৰিছে। জতুৱা ঠাচ আৰু ফকৰা-যোজনা অসংখ্য
দেখা যায়। বানৰ সৈন্যৰ বৰ্ণনাত তেওঁ তুলনা কৰিছে—‘আকাশ ছানিয়া
যেন কৰিক উজ্জ্বল।’ দশৰথৰ ৰাজসভাত তেওঁ উপস্থাপিত কৰিছে এজন

সন্দিকৈক,—‘সেনাপতি বসিলন্ত মন্ত্ৰী সন্দিকৈ।’ ব্ৰাহ্মণ, ক্ষত্ৰিয় আদিৰ কথা কওঁতে কন্দলিয়ে লগতে উল্লেখ কৰিছে তাঁতী, সোণাৰি, কঁহাৰ, ধোবা, হাড়ি আদিৰ নাম।

শৈৱ আৰু শাক্ত ধৰ্মৰ লগত কন্দলি বোধকৰো ভালদৰে পৰিচিত আছিল। চ’ডী, ৰণচ’ডী, মন্ত্ৰ, গণ-পতি ঘটৰ উল্লেখো আছে। ‘অষ্টমীৰ ছাগ’ উপমাটি একাধিকবাৰ ব্যৱহৃত হৈছে। অসমীয়া হিন্দুৰ স্ত্ৰী-আচাৰ আৰু অশ্বেষ্টিচক্ৰিয়াৰ বিৱৰণ বিস্তৃতভাৱে পোৱা যায়। এই স্থানীয় গদ্য-বস্তু বৰ্ণনাই কন্দলি-ৰামায়ণক স্নেহীয়া মূল্য দিছে।

কন্দলিৰ কলমত অসমীয়া কথিত ভাষাৰ প্ৰাচীন ৰূপ সংৰক্ষিত হৈছে। এইৰূপ সংগীতময়, অলংকাৰৰ প্ৰাচুৰ্যত সন্দৰ আৰু স্নেহমাৰতাৰ ফালৰপৰা কবিতাৰ দৰে মধুৰ। ই এফালে কোমল, আনফালে গম্ভীৰ। কন্দলিয়ে “তেওঁৰ সন্দৰ শব্দ-চয়ন আৰু ভাষাৰ সাংগীতিক গুণেৰে এইদৰে শংকৰদেৱ আদি বৈষ্ণৱ কবিসকলৰ নিমিত্তে এটি বহল শক্তিপূৰ্ণ ভাবৰ বাহন এৰি থৈ যায়।”

অসমীয়া কাব্য সাহিত্যত শংকৰদেৱৰ অৱদান সন্দৰ আৰু অম্লান। বহুমুখী প্ৰতিভাৰ গৰাকী মহাপুৰুষজনাই গীত, নাট, কাব্য আদি বহুবোৰ দিশতে যুগমীয়া অৱদান আগবঢ়াই গৈছিল। সেই আটাইবোৰেই যদিও অনুপম আছিল তাৰ ভিতৰত জাকতাজিলকা হ’ল তেওঁৰ ‘কীৰ্তন’ পুথি আৰু ‘ৰুক্মিণী-হৰণ’ কাব্য। শংকৰদেৱৰ গীতসমূহৰ মাজতো সন্দৰ কাব্যিক আবেদন লক্ষ্য কৰা যায়।

শংকৰদেৱৰ কাব্য আছিল উদ্দেশ্য প্ৰধান। বিষ্ণু-ভক্তিৰ প্ৰয়োজনীয়তা ঘোষণা কৰিবৰ বাবে তেওঁ গীত-মাত ৰচনা কৰিছিল যদিও স্বাভাৱিক প্ৰতিভাৰ বাবেই তাত সংযোজিত হৈছিল মনোৰম কাব্যিক সৌন্দৰ্যৰ। তেওঁৰ অলংকাৰ প্ৰয়োগৰ দক্ষতা আৰু ৰস-সম্ভাৰৰ নৈপুণ্য আছিল গভীৰ। বৰ্ণনাশক্তিৰ তীব্ৰ স্পৰ্শতাও তেওঁৰ ৰচনাৰ অন্যতম বৈশিষ্ট্য। তদুপৰি তেওঁৰ কাব্যত পোৱা যায় এক গভীৰ ছন্দকুশলতা।

শংকৰদেৱৰ কবি-প্ৰতিভাৰ দুটি সন্দৰ উদাহৰণ হ’ল ‘কীৰ্তন’ পুথি আৰু ‘ৰুক্মিণী-হৰণ’ কাব্য। ‘কীৰ্তন’ৰ মূল আধাৰ হ’ল ‘ভাগৱত-পুৰাণ’। ৰসপূৰ্ণ কাহিনীৰ মাজত অপূৰ্ব কোশলেৰে নৱবৈষ্ণৱ ধৰ্মৰ মূল বস্তু্য প্ৰতিপাদন কৰা এই পুথিত গদ্যজন্যৰ পাণ্ডিত্য আৰু প্ৰতিভাৰ অপূৰ্ব মিলন লক্ষ্য কৰা যায়।

কৃষ্ণ-ভক্তিৰ প্ৰয়োজনীয়তা প্ৰচাৰ কৰিবলৈ মহাপদ্মৰূষে ভগৱানৰ কৃপাল, ভক্ত-বৎসল আৰু দৃষ্টক দমনকৰোঁতা ৰূপৰ ছবি আঁকিছে নানা বিচিত্ৰ অলংকাৰেৰে সজাই। এই সুন্দৰ ভগৱানক কেনেদৰে আপোন কবি লৈ সংসাৰ-নিকাৰৰ হাত সাৰিব পাৰি—সেয়া কীৰ্তনৰ মূল বক্তব্য। ভক্তিৰ স্বৰূপ আৰু প্ৰয়োজনীয়তা সম্পৰ্কে কীৰ্তন পদ্যৰ নানা অংশত ব্যাখ্যা আগবঢ়োৱা হৈছে। ‘প্ৰহ্লাদ-চৰিত্ৰ’ অংশত’ নববিধ ভক্তিৰ কথা পোৱা যায়। এই নববিধ ভক্তিকে নৱ বৈষ্ণৱ ধৰ্মত মূখ্য ভূমিকা দিয়া হৈছে—

শ্ৰৱণ কীৰ্তন

স্মৰণ বিষ্ণুৰ

অৰ্চন পদ সেৱন।

দাস্য সখিত্ব

বন্দন বিষ্ণুত

কৰিব দেহা অপৰ্ণ ॥

এই নববিধৰ ভিতৰতে আকৌ শ্ৰৱণ আৰু কীৰ্তনৰ ঠাই আগশাৰীত। প্ৰকৃততে নিৰক্ষৰ জনতাৰ বাবে এই দুটাই হ’ল সবাতোকৈ উপযোগী পন্থা। ভগৱানৰ নাম আৰু গুণ-গান শ্ৰৱণ-কীৰ্তন কৰিলে ভগৱানো সন্তুষ্ট হয় বুলি সকলোই মহাপদ্মৰূষে এই দুই ভক্তি-ৰীতিলৈ মানুহক আকৰ্ষণ কৰিছে শাস্ত্ৰ অধ্যয়ন কৰি যি পৰম তত্ত্ব লাভ কৰিব পাৰি, সি শ্ৰৱণ-কীৰ্তনৰদ্বাৰা অনায়াস লক্ষ্য—

জ্ঞান-অভ্যাসকো কহো নেদেখি বিশেষ।

শ্ৰৱণ-কীৰ্তন তৰে সংসাৰৰ ক্ৰেশ ॥

মহাপদ্মৰূষীয়া ধৰ্মৰ প্ৰকৃতি হ’ল দাস্য। স্বামীৰ প্ৰতি দাসৰ যেনে ভক্তি আৰু অনুরক্তি থাকে, ভগৱানৰ প্ৰতিও ভক্তৰ অনুরাগ অনুরূপ হোৱা উচিত। বলিৰ মূৰ্খেৰে প্ৰকাশ পাইছে—

ঐশ্বৰ্য-জঞ্জাল

নালাগে আমাৰ

ছিষ্টা মোৰ মোহ পাশ।

কৰা প্ৰভু দাযা

জন্মে জন্মে হৈবো

তোমাৰ দাসৰো দাস।

নিজকে দাসৰো দাস আৰু দীন হীন বুলি গণ্য কৰি প্ৰকৃত ভক্তসকলে ভগৱানৰ চৰণত আত্মসমৰ্পণ কৰে। এই আত্মসমৰ্পণ স্বামীৰ কাষত ভূত্যৰ আত্মোৎসৰ্গ। নৱ বৈষ্ণৱ ধৰ্মৰ অন্য এক বৈশিষ্ট্য জাতিভেদ হীনতা। উচ্চ কুলজাত আৰু শাস্ত্ৰজ্ঞ লোকেহে ধৰ্মৰ গদ্বি ধৰা প্ৰথাৰ শংকৰদেৱে পৰিবৰ্তন সাধিলে কিকৰ চান্দাল গাৰ্দ্ভৰো আত্মাৰাম” বুলি তেওঁ কৈছে—

অসমীয়া কবি আৰু কবিতা—১১

ব্রাহ্মণৰ চা'ডালৰ নিবিচাৰি কুল।

দাতাত চোৰত যেন দৃষ্টি এক তুল।

নীচত সাধুত যাব ঠৈল এক-জ্ঞান

তাহাকেসে পৰি'ডত ব'লিল সৰ্বজ্ঞান ॥

হৰিভক্তৰ মনত উচ্চ-নীচৰ পাৰ্থক্য নাথাকে। জাতি-বৰ্ণ নিৰ্বিশেষে সকলোৱেই হৰিভক্তিৰ অধিকাৰী। হৰিব কৃপাৰ পাত্ৰও যিকোনো লোকেই হব পাৰে। তাৰ উদাহৰণ পোৱা যায় 'অজামিল-উপাখ্যান'ত। অজামিল আছিল পৰম অধৰ্মী ব্রাহ্মণ। অজামিলে—

জাতি-কুল-ক্ৰিয়া

সমস্তে ত্যাগিল

মিলিল কৰ্ম বিপাক।

যহ মহা পাপ

সমস্তে সিঁজিল

পোষন্তে পুত্ৰ-ভাৰ্য্যাক ॥

বেশ্যাত পতিত হোৱা এনে এজন অজামিলেও মৰণ কালত নাৰায়ণ নামৰ পুত্ৰৰ নাম লৈ উদ্ধাৰ পালে। ভগৱানৰ নাম 'শ্ৰদ্ধায়ে হেলায়ে লৈয়া'ও যে মনুজি পাব পাৰি, এই আখ্যানত তাকেই ব্যক্ত কৰা হৈছে।

সকলো তত্ত্ব কথা বাদ দিও 'কীৰ্তন'ত আছে এক মন-প্ৰাণ হৰণ কৰা আকৰ্ষণ। এই আকৰ্ষণ হ'ল বিবিধ চিত্ৰময় বৰ্ণনাৰ। বেজবৰুৱাৰ মতকে সমৰ্থন কৰি কব পাৰি, "ভাষাৰ লালিত্য, ছন্দৰ ঝংকাৰ, সুৰৰ লাৱণ্য, ভাবৰ মাধুৰ্য, ভক্তিৰ দৃঢ়তা, চিন্তাৰ উচ্চতা আদিৰ সমষ্টিৰে" এই পুথি অনন্দপম। পুথিখনিৰ কাব্যিক সৌন্দৰ্যৰ তুলনা নাই, নানা অংশত অসংখ্য সৌন্দৰ্যময় শ্লোক সিঁচৰতি হৈ থকা দেখা যায়। হৰমোহন, বাসক্ৰীড়া আদিৰ মাজত এই সৌন্দৰ্য বেছি স্পষ্ট। 'হৰমোহন'ৰ উদ্যানৰ বৰ্ণনা—

শেৱালি নেৱালি

পলাশ পাৰলি

পাৰিজাত যুঁতি জাই।

বকুল বন্দুলি

আছে ফুলি ফুলি

তাৰো সীমা সংখ্যা নাই।

এয়া যেন অসমৰহে ফুলনি এখন! সেইদৰে 'গজপ্ৰেপাখ্যান'ৰ নানা ফলৰ বৰ্ণনাতো অসমৰ চিনাকি ছবি এখন ফুটি উঠিছে—

আম জাম লেবু জবা জামীৰ খাজুৰী।

বিশ্ব নাৰিকেল কল তামুল পাৰ্কাৰি ॥

‘শিশুদলীলা’ খণ্ডত যশোদাৰ সৰল মাতৃস্নেহ আৰু কৃষ্ণৰ শিশুসদলভ মৃণ্টালিৰ মনোৰম প্ৰকাশ দেখা যায়—

উড়ল উপৰে বসি হৰি ।
ভূজস্ত লয়ন চুৰি কৰি ॥
সিকিয়াৰ পৰা নমাই আনি ।
বানৰকো দেন্ত দলি হানি ॥

কৃষ্ণৰ এই দুশট শিশুৰ বদপটিৰ আঁৰত যে এজন পূৰ্ণ ব্ৰহ্ম ভগৱান বিৰাজ কৰিছে, সেই বিষয়ে সাক্ষ্যাবলৈও মহাপদ্বৰ্ষে পাহৰা নাই। মাকৰ ভয়ত পলোৱা কৃষ্ণৰ কথাও—“যাক যোগী-নপাতৈ ধ্যানত, হেন হৰি পলাস্ত ভয়ত” বদলিহে কৈছে। এই কৃষ্ণৰেই নিচেই চালুকীয়া কালৰ ছবি কেনে স্বাভাৱিক সৌন্দৰ্যৰে ভৰা—

আঠ, কাটি বিপ্ৰ পাৰি ফুৰা ব্ৰজ মাথো ।
সোণাৰ ঘাঘৰচয় কঙ্কালত বাজে ॥
বৃষৰ শূন্যনা নাদ চৰ্মকি উলটি
আথে-বেথে ধৰা গৈয়া মাৱক সাৱটি ॥

যশোদাৰ বাবে কৃষ্ণ আঁচলৰ ধন, নয়ণৰ মণি। পূৰ্ণ ব্ৰহ্ম ভগৱানক অকৃত্ৰিম মাতৃস্নেহেৰে বশ্য কৰি যশোদাই ভক্ত-বৎসল ভগৱানৰ মহিমা ঘোষণা কৰিছে। কৃষ্ণ খন্তেক চকুৰ আঁৰ হলেই যশোদাই বিনাই উঠে—

গোধূলি কোনে ঘাইবে বংশী বাই ।
কোনে মোক গৈষা বদলিবে আই ॥
ধূলা জাৰি কাক কৰাইবো স্নান ।
কোনে কৰিবেক গোবস পান ॥

এনেবোৰ উক্তিযে যশোদাৰ মাতৃ-চৰিত্ৰ মোহনীয় আৰু স্বাভাৱিক কৰি তুলিছে।

ভাৱৰে সৈতে ভাষাৰ খাপ খোৱা মিশ্ৰণ ‘কবীতন’ৰ চকুত লগা বৈশিষ্ট্য। বিষয়বস্তুৰ লগত সংগতি ৰাখি তীব্ৰ আৰু মৃদু ছন্দ আৰু সমাস বহুল বা সমাসহীন শব্দ মহাপদ্বৰ্ষজনাই নিপুণভাৱে প্ৰয়োগ কৰিছিল। ইয়াৰ ফলত একো একোটা অধ্যায় বেছি মনোগ্ৰাহী হৈছে। গ্ৰাহ-গজেন্দ্রৰ বৃদ্ধৰ এটি সন্দৰ্ভৰ বৰ্ণনা এই দৰে আছে—

গজেন্দ্রক গ্ৰাহে আজ্জৰি টানে ।

হস্তীমো গ্ৰাহক আজ্জৰি আনে ॥

যতেক বল আছে মানে দিলা ।

গ্ৰাহ-গজেন্দ্রক যুদ্ধ মিলিলা ॥

উল্লানক বসৰ অৱতাৰণা কৰিবলৈ হুম্ব-একাৱলী ছন্দৰ সফল ব্যৱহাৰ —

দানৱে ফুৰন্তে য়েবে আছে ।

দেখি খঞ্জে নৰসিংহে পাছে ॥

কম্পাই শিৰ কেশৰ উল্লাসি ।

তুলিলা আছোটে ঘোৰ হাসি ॥

‘স্যমন্তক-হৰণ’ৰ উপভোগ্য যুদ্ধখনো ঝুমুৰী ছন্দত প্ৰাণৱন্ত হৈ উঠিছে—

দুয়ো হুয়া মহাজ্জ্বল ।

লগাইলেক ঘোৰ যুদ্ধ ॥

ধুয়ো মাতঙ্গৰ লীলা ।

বৰিষে পৰ্বত শিলা ॥

মাংসৰ কাৰণে যেন ।

যজ্ঞন্ত দুগোটা শেন ॥—ইত্যাদি ।

দুলড়ি, ছবি, লেচাৰি আদি বিচিত্ৰ ছন্দৰে কবিতাৰ পুথি সজ্জিত । নিপুণ পাঠকৰ মন্থত প্ৰত্যেকটো ছন্দ সুকীয়া বৈশিষ্ট্যৰে সজীৱ হৈ উঠে ।

ছন্দ-বৈচিত্ৰ্যৰ দৰে বস বৈচিত্ৰ্যও ‘কবিতা’ৰ অন্যতম সম্পদ । হাস্য, কৰুণ, শৃংগাৰ আদি নৱবসৰ বেছিভাগ বসেই ইয়াত নানা ঠাইত নানাভাৱে ব্যৱহৃত হৈ ভক্তিবসৰ মূল সঁজুতিত মিলি পৰিছে । ‘শিশু লীলা’ খণ্ডত বিমল হাস্য বসে দেখা দিছে । ‘বাস ক্ৰীড়া’ আৰু ‘হৰমোহন’ অধ্যায়ত প্ৰথম দৃষ্টিত শৃংগাৰ বস প্ৰকট হৈ ধৰা দিয়ে যদিও শেষত শৃংগাৰ বসক তল পেলাই মূৰ দাঙি উঠে ভক্তিবসে । কৃষ্ণ গোপীকাৰ কামকেলিৰ বিস্তৃত বৰ্ণনা দিয়াৰ পিছত মহাপুৰুষে কবলৈ পাহৰা নাই যে —

নাপাৰিলা গোপীগণে মূৰ্ছাবে কৃষ্ণক

ছায়ায়ে সহিতে যেন উমলে বালক ॥

‘হৰমোহন’ৰ আদিবসাত্মক বৰ্ণনা তীব্ৰ প্ৰকাশ ভংগীৰে ভৰপূৰ । মোহিনী-মায়াত মতলীয়া হৈ নাৰীবেশী বিষ্ণুক “হৰষ-বদনে বাঞ্ছা দিয়ো মোক চমা, কৰা আলিঙ্গন কি কৰিতে পাৰে উমা” বুলি কামাত্মক হৈ খেদি ফুৰা শিশুৰ

চৰিত্ৰই এফালে হাস্যৰস আনফালে শৃংগাৰ বসব সৃষ্টি কৰিছে। শেষত শিৱই উপলব্ধি কৰিছে—

বাহাৰ অঙ্গত চৰাচৰ ভৈল বাজ।

হেন হৰি মদহিলা ইহাত কোন লাজ ॥

‘বাসক্ৰীড়া’ অধ্যায়ৰ গোপীৰ কৃষ্ণ অন্বেষণ অংশ বিপ্লৱমত্ত শৃংগাৰৰ সূন্দৰ উদাহৰণ। কৃষ্ণৰ বিৰহত কাতৰা হৈ গোপীসকলে নিজেই কৃষ্ণ-লীলা কৰা আৰু গছে বনে বাহ্যজ্ঞান শূন্য হৈ কৃষ্ণৰ বাৰ্তাৰ সোধাৰ বিৱৰণ হৃদয় পৰশা। তেওঁলোকে উন্মাদিনীৰ দৰে সন্নিহিছে—

হে আম জামু বেল বকুল।

নাহি উপকাৰী তোমাৰ তুল ॥

কৃষ্ণৰ বিৰহে দেখো আশ্বাৰ।

কোৱা কৈক গৈল প্ৰাণ আমাৰ ॥

এই অংশত মহাপদ্মৰূষে চমকলগা সৌন্দৰ্যৰে কিছুমান স্তৱক ৰচনা কৰিছে। দ্বন্দ্ব, ক্ষোভ আৰু অভিমান মিশ্ৰিত মনেৰে গোপীসকলে কৃষ্ণক দোষাৰোপ কৰিছে—

নিকিনিলা দাসী

ভাজিলোহো আঁস

গীততে হযা দগধ।

কটাক্ষে মাৰিলে

বধ নলাগে কি

অস্ত্ৰ কাটিলে বধ ॥

শংকৰদেৱৰ পৰম আনন্দ আছিল উপাস্য দেৱৰ ৰূপৰ ছবি অঁকাত। যতেই সৰুৰুঙা পাইছে,—ত’তেই তেওঁ ভগবান কৃষ্ণৰ মনোমোহা ৰূপ ছবি আঁকিছে—

অৰুণ নেত্র কমলৰ পাসি।

নগুচে মূখে সদা অম্পহাসি ॥

নাসা তিলফুল সম সূন্দৰ।

বতৰ্জল বাতুল চাৰু অধৰ ॥

শিশু-কৃষ্ণৰ মনোমোহা গৰখীয়া ৰূপ, মাতৃ যশোদা আৰু গোপীসকলৰ মোহনীয়া সৌন্দৰ্য, নৃসিংহৰ ভয়ানক ৰূপ—এই সকলোবোৰেই চিত্ৰ সূক্ষ্মপট আৰু উজ্জ্বল।

‘কীৰ্ত্তন’ পদ্ধতিক অসমৰ মৌচাক আখ্যা দিয়া হয়। এই পদ্ধতিৰ সঞ্জয়ত যি মধু বিন্দু আছে, সি ল’ৰাৰপৰা বঢ়ালৈকে প্ৰতি অসমীয়াক তৃপ্তি দি

আহিছে। ইয়াত বিভিন্ন বয়সৰ লোকে আমোদ পৰাকৈ ভিন ভিন বৃচিৰ সমল আছে,—আছে সকলোকে মন্ত্ৰমুগ্ধ কৰি ৰাখিব পৰা আহিলা। বসপূৰ্ণ কাহিনীৰ পৰিস্ফুটনৰ মাজেদি বেদান্তৰ পৰম তত্ত্ব অৱতাৰী পুৰুষ কৃষ্ণ ভগৱানৰ লীলামাহাত্ম্য বৰ্ণনা কৰি শংকৰদেৱে কেৱল ধৰ্ম প্ৰচাৰেই কৰা নাই, অসমীয়া সমাজলৈ দি গৈছে চিৰকাল অক্ষয় অব্যয় হৈ থকা মানসিক তৃপ্তিৰ অনুপম আহাৰ।

শংকৰদেৱৰ সবাতোকৈ জনপ্ৰিয় ৰচনা হ'ল 'বুদ্ধিগণী-হৰণ' কাব্যখনি। তেওঁৰ আগবয়সত ৰচনা কৰা এই কাব্যখনিত গুৰুজনাৰ সকলো কাব্যিক প্ৰতিভা ধূপ খাই আছে। ঘাইকৈ হৰিবংশৰ আধাৰত এই কাব্যখনি ৰচিত লগতে মিশ্ৰণ কৰা হৈছে ভাগৱত-পুৰাণৰ আখ্যান।

'বুদ্ধিগণী-হৰণ'ৰ কাহিনীভাগ গঢ় লৈ উঠিছে কৃষ্ণ আৰু বুদ্ধিগণীৰ পুৰুষাৰাগ, বিৰহ-আশংকা আৰু নানা প্ৰতিঘাতৰ মাজেদি। কাব্যখনিত লোকৰঞ্জক উপাদান বেছি আৰু ভক্তি-তত্ত্বৰ প্ৰকাশ কম। নানান বৰ্ণনা আৰু উক্তিৰ মাজেদি ইয়াত কৃষ্ণৰ পৰমপুৰুষত্ব আৰু কৃষ্ণ-ভক্তিৰ মাহাত্ম্য ফুটাই তোলা হৈছে যদিও গুৰুজনাৰ পিছৰ কালৰ ৰচনাসমূহৰ তুলনাত ইয়াত ভক্তি-ধৰ্মৰ প্ৰচাৰৰ মনোভাৱ বেছি উগ্ৰ নহয়। ঘাইকৈ মানুহৰ মনত আনন্দ দিব পৰা উপাদানসমূহ কাব্যখনিত প্ৰচুৰ পৰিমাণে ব্যৱহাৰ কৰা হৈছে। সবাতোকৈ মনোমোহা দিশটো হ'ল ইয়াত থকা সমাজৰ ছবি অংকন। সেই সমাজ অসমীয়া সমাজৰ এনে নিখুঁত প্ৰতিৰূপ যে আজিও প্ৰতিজন অসমীয়াই 'বুদ্ধিগণী-হৰণ'ৰ মাজত নিজা ঘৰুৱা আৰু সামাজিক জীৱনৰ প্ৰতিফলন বিচাৰি পায়।

ভীষ্মক ৰজা আৰু শশীপ্ৰভা মহাদেৱ পাঁচপুত্ৰৰ মাজত একেজনী কন্যা বুদ্ধিগণী হ'ল আলাসৰ লাড়ু, নয়নৰ মণি। সেই বুদ্ধিগণী চাওঁতে চাওঁতে চম্পকলাৰ দৰে বাঢ়ি অহা দেখি মাকৰ চিন্তা লাগিছে উপযুক্ত পাত্ৰৰ বাবে। তেওঁৰ চিন্তাৰ ভাগ লৈ ৰজা ভীষ্মকে যি কোনো আদৰ্শ অভিজাত লোকৰ দৰে নিজৰ জ্ঞাত কুটুম্বক মানি কন্যাৰ বিয়াৰ আলোচনা কৰিছে আৰু কৃষ্ণই যে বুদ্ধিগণীৰ আদৰ্শ আৰু উপযুক্ত স্বামী হ'ব, সেই কথা প্ৰকাশ কৰিছে। এই আনন্দদায়ক প্ৰভাৱত শশীপ্ৰভাৱো উলাহেৰে মত দিছে,—

অনন্তৰে মহাদই মাতিলা স্বামীক ।

সুধিব নালাগে বিহা দিও বুদ্ধিগণীক ॥

কত ভাগ্যে পাইবোঁ আমি কৃষ্ণক জমাই ।

সুখেতে থাকিবে মোৰ বুদ্ধিগণী জীয়াই ॥

জীয়েকৰ সুখৰ বাবে মাতৃ-প্ৰাণৰ এই চিন্তা বৰ স্বাভাৱিক । কিন্তু এই আনন্দত বিঘিনি ঘটালে বৰপুত্ৰ বুদ্ধবীৰে । বুদ্ধবীৰৰ ইচ্ছা হ'ল নিজৰ প্ৰিয়বন্ধু শিশুপাললৈ ভনীয়েকক বিয়া দিয়াৰ । পুত্ৰৰ মইমতালি আৰু আসুৰিক স্বভাৱৰ কাষত প্ৰবলপ্ৰতাপী ৰজা ভীষ্মকৰো কোনো কথা নৰজে । বুদ্ধ যেন বহুতো অভিজাত পৰিয়ালত থকা গুৰু-গোসাঁই নমনা 'বৰবোপা'হে । বৰবোপাই যি কয়, ঘৰত সেয়া মানিবলৈ বাধ্য । কিন্তু ইতিমধ্যে ভাটৰ মূখে কৃষ্ণৰ ৰূপ-গুণৰ বৰ্ণনা পাই বুদ্ধিগণী হৈ আছে প্ৰেম-বিহ্বলা । তেওঁৰ মনৰ সুখ, চকুৰ টোপনি সকলো কাঢ়ি নিলে কৃষ্ণৰ চিন্তাই । এই উতলা বিৰহ-দশাৰ ছবি শংকৰদেৱে বৰ মনোমোহাকৈ আঁকিছে । সিমালে দ্বাৰকাত কৃষ্ণৰো একে দশা । তেওঁৰো 'উগলথুগল নিদ্ৰা নাসয় শয্যাত ।' শংকৰদেৱৰ কাপত নাযক-নাযিকাৰ এই পূৰ্ব-বাগৰ বৰ্ণনা বৰ সুন্দৰকৈ ফুটি উঠিছে । তাৰ পিছতে আছে আসন্ন আশাভংগৰ আশংকাত কঁপি উঠা বুদ্ধিগণীৰ হিয়াৰ বতৰা । ৰাজকন্যা বুদ্ধিগণী সুশীলা আৰু নম্ৰস্বভাৱা যদিও শিশুপালৰ লগত বিবাহ স্থিৰ কৰাৰ নিদাৰুণ সংবাদত তেওঁৰ ধৈৰ্যচ্যুতি ঘটিছে । ককায়েকৰ প্ৰতি তীৱ্ৰ আক্ৰোশত তেওঁ নকৈ পৰা নাই,—

ভাই নোহে সিটো পাপী পৰম চ'ডাল ।

উপাজি নমৰি কিয় আছে এতকাল ॥

কোন মতে বণ মোৰ কৃষ্ণ হেন স্বামী ।

কিনো নিদাৰুণ তই ভৈলি অধোগামী ॥

থঙে-বেজাৰে এইখিনি কথা কলেও তেওঁৰ অন্তৰৰ পৰা ককায়েকলৈ থকা মৰম চেনেহৰ অন্ত পৰা নাই । সেয়েহে যদুন্ধক্ষেত্ৰত কৃষ্ণই যোতিষা বুদ্ধক হত্যা কৰিবলৈ উদ্যত হৈছিল, তেতিয়া বুদ্ধিগণীয়ে কাতৰ ভাবে ককায়েকৰ প্ৰাণ-ভিক্ষা কৰিছিল ।

বুদ্ধিগণীৰ মাজত এগৰাকী ভক্তা নাৰীক ফুটাই তুলিবলৈ শংকৰদেৱে যত্ন কৰিছে যদিও তাৰ লগে লগে সুন্দৰী, বুদ্ধিমতী আৰু প্ৰেমিকা বুদ্ধিগণী নায়কাসুন্দৰ সকলো লক্ষণেৰে জিলিকি উঠিছে ।

অন্যান্য সজীৱ চৰিত্ৰৰ ভিতৰত শশীপ্ৰভা আৰু সন্মালিনী ধাইৰ চৰিত্ৰৰ কথা প্ৰথমে মনলৈ আহে। আদৰ্শ মাতৃ শশীপ্ৰভা সম্ভাৱন চেনেহত আকুল। চেনেহৰ কন্যাৰ প্ৰতি তেওঁৰ যিমান আকৰ্ষণ, সিমানেই মৰম অবাধ্য আৰু উজ্জ্বল পুত্ৰৰ প্ৰতিও। তেওঁ অভিজাত পৰিয়ালৰ স্নেহগ্ৰহণীৰ দয়া, ক্ষমতা আৰু চেনেহৰ প্ৰতীক। পুত্ৰৰ মৃত্যুৰ আশংকাত তেওঁ কান্দি কাটি বিলাপ কৰিছে,—

জ্ঞাতীগণে দিলে হাক তোক হৃদয় কৰিবাক
নৃশূৰ্ণনিলি কিনো স্বতন্ত্ৰৰ।
ওলাই গৈলি নাচি-বাগি পুত্ৰ ইজম্বক লাগি
উলটিয়া নপাৰিলি ঘৰ ॥

বুদ্ধক্ষেত্ৰলৈ গৈ মৃতৰ ভাওখৰি পৰি থকা পুত্ৰক তেওঁ ভৎসনা ভবা বুদ্ধজনি দিয়া কাৰেই তেওঁৰ মৰম আৰু শাসন দুয়োটাৰে প্ৰকাশ ঘটাইছে। দ্বাৰকালৈ গৈ বুদ্ধিগণীক বিয়া দি উভটি অহাৰ পৰত তেওঁৰ মাজত দেখা যায় যি কোনো কইনাৰ মাকৰ স্বাভাৱিক বেজাৰ। দৈবকীৰ লগত তেওঁৰ বিয়নি মেলৰ বৰ্ণনাও মনোৰম। শশীপ্ৰভাই দৈবকীক কৈছে—

সদুৱাগতে মোৰ বাঢ়িল বুদ্ধিগণী
ঘৰে কৰে নিতে ৰোষ।
ঢাকি ৰাখি তুমি আপুনি চাহিয়া
মৰষিবা দশ দোষ ॥

কন্যাৰ মাকৰ বেজাৰ দেখি দৰাৰ মাক দৈৱকীয়ে যিদৰে বিধানিক সাম্বন্ধনা দিছে, সেয়াও অসমীয়া সমাজৰ এখন হৃদয়হীন ছবি,—

কি কাৰণে বিহানী কৰিছা মন দুখ ॥
তোমাৰে সে জী জমাই তোমাৰে সে ঘৰ।
তুমি সে আপোন হৈবা আমি হৈবো পৰ।
জমাই পাইলা কৃষ্ণক কত পুণ্য ফলে।
আনন্দ উৎসৱ আতি কৰিবাক লাগে ॥

বিদায়ৰ এই কৰুণ মূহুৰ্ত্তত বুদ্ধিগণীৰ ধাইমাক সন্মালিনীয়েও কোলাই-বোকাই লৈ ডাঙৰ কৰা চেনেহৰ বুদ্ধিগণীক গটাই থৈ আহিছে কৃষ্ণৰ হাতত। কৃষ্ণো মিঠা কথাৰে কেনেকৈ তাইক সাম্বন্ধনা দিলে আৰু আনন্দ পাব পৰাকৈ

বসন্ত-অলংকাৰ উপহাৰ দি ন জোৱাইৰ কৰ্তব্য পালন কৰিলে, সেইবোৰ কথা শংকৰদেৱে সুন্দৰকৈ দাঙি ধৰিছে।

কাব্যখনিত বিবিধ ৰসৰ প্ৰকাশ দেখা যায়। শৃংগাৰ, হাস্য, বীৰ, কৰুণ আদি ৰসৰ বিচিত্ৰ প্ৰকাশে কাব্যখনিত অপূৰ্ব সৌন্দৰ্যৰ সৃষ্টি কৰিছে। কৃষ্ণ আৰু ৰুক্মিণীৰ প্ৰণয় আৰু মিলনৰ মাজত পূৰ্বৰাগ, বিপ্ৰলম্ভ আৰু সম্ভোগ শৃংগাৰ ফুটি উঠিছে। এনেবোৰ বৰ্ণনাৰ মাজত অপূৰ্ব কাব্যিক সৌন্দৰ্য লক্ষণীয়। কৃষ্ণ আৰু ৰুক্মিণীৰ প্ৰথম সাক্ষাতৰ বৰ্ণনা মনোৰম,—

দুয়ো দুইহাস্তক চাহিলন্ত নেষ্ঠ ভাৰি ॥

আতি হাবিয়াসে চক্ৰ নভাসন্ত আৰ।

নিমিষ কাঢ়ন্তে আতি হোৱে ঘোৰ পাৰ ॥

চাহন্তে চাহন্তে দুইৰো ন খণ্ডে তৃপতি।

বাঢ়ন্তেযে যাব স্নেহ আতিশয্য প্ৰীতি ॥

হাস্যৰসৰ প্ৰধান আধাৰ হ'ল বেদনিধি বাপুৰ চৰিত্ৰটি। বেদনিধি ৰুক্মিণীৰ 'পিতৃতো অধিক' গুৰু। ৰুক্মিণীৰ পত্ৰ লৈ "আসন্তোক কৃষ্ণদেৱ, আকাশৰ চন্দ্ৰমাক হাততে দিবাৰ পাৰো আনি" বুলি বৰ কথা মাতি দ্বাৰকালৈ যোৱা বেদনিধিৰ ৰথ-যাত্ৰাৰ বিৱৰণ আমোদজনক। ৰথৰ বেগত মূৰ ঘূৰাই অচেতন হোৱাৰ পিছত চেতন পাই তেওঁৰ ভ্ৰম বকা অৱস্থাই হাস্যৰসৰ সৃষ্টি কৰে। কৃষ্ণক তেওঁ কৈছে,—

নিচিনো তোমাক তুমি বা কোন জন।

কৈব হন্তে আসি আছো কোথাৰ ব্ৰাহ্মণ ॥

বেদনিধিৰ ৰথ-ভ্ৰমণ বাস্তৱিকতে আমোদজনক। হাস্যৰসৰ প্ৰকাশ দেখা যায় কৃষ্ণ-ৰুক্মিণীৰ বিবাহ-সভাত শিৱৰ কাৰ্যকলাপৰ মাজতো। দৰা-কইনাক নানা জনে নানা মল্যবান দ্ৰব্য উপহাৰ দিছে, অথচ শিৱৰ দিবলৈ একো নাই। তেওঁ মনতে চিন্তা কৰিছে—

কি দিবো আবে কৰো কোন কৰ্ম।

গাৱৰ বস্তু সিও ব্যাস্ত চৰ্ম ॥

হাতে লৈয়া আছো শূল ডম্বৰু।

ঘৰে বাজে মোৰ একেটি গৰু ॥

দেৱাদিদেৱৰ মনোভাৱ বৃদ্ধিৰ পাৰি কৃষ্ণই যেতিয়া ক'লে,—

দায়াসে লাগে নলাগন্ত আন।

হুৱো সুপ্ৰসন্ন দেৱ ঈশাণ ॥

ভৌতগ্ৰা আৰু বৌদ্ধ লিঙ্গিত হৈ শিৱ পিতাতে অমৃতস্বান হ'ল। মহাযোগী সদাশিৱৰ এনে কাৰ্যই এফালে হাস্যৰসৰ সৃষ্টি কৰে, আনফালে পৰমতত্ত্ববোৰ সন্মেলন দিয়ে।

কাব্যখানিত বীৰ আৰু বৌদ্ধবস পোৱা যায় কৃষ্ণৰ লগত বুদ্ধিগীৰ আৰু ৰজাসকলৰ যুদ্ধৰ বৰ্ণনাত।

কৰুণ বস সন্দৰ্ভকৈ প্ৰকাশ পাইছে বুদ্ধিগীৰ প্ৰেমজনিত বিৰহত, দ্বাভুৰ মৃত্যুৰ আশংকাত আৰু শশীপ্ৰভা মহাদেৱ বিবিধ বিলাপৰ মাজত। বিলাপৰ প্ৰতিটো অংশই স্বাভাৱিক আৰু অতি হৃদয় পৰশা।

‘বুদ্ধিগী-হৰণ’ কাব্যৰ ঘাই সৌন্দৰ্য হ'ল ইয়াত ফুটি উঠা অসমীয়া সমাজৰ চিত্ৰ, আচাৰ-আচৰণৰ বিৱৰণ আৰু ঘৰুৱা মাত-কথাৰ প্ৰয়োগ। অসংখ্য জতুৱা ঠাচে কাব্যখনি কেনে উপভোগ্য কৰি তুলিছে সেই কথা অলপ মন দিলেই বুদ্ধিগী পাৰি।

অলংকাৰ প্ৰয়োগৰ ক্ষেত্ৰত শংকৰদেৱে ইয়াত সুৰুচিৰ পৰিচয় দিছে। অলংকাৰবোৰ কাহিনীৰ শৰীৰত অতিৰিক্ত বোজা নহৈ সৌন্দৰ্য বৰ্দ্ধবাহে হৈছে।

‘বুদ্ধিগী-হৰণ’ৰ জনপ্ৰিয়তা অসমীয়া সমাজত অতি গভীৰ। বেজবৰুৱাৰ ভাষাতে ক'বলৈ গলে এই কাব্য হ'ল “অসমীয়া মতা মানুহৰ কাণৰ লংকেৰু, হাতৰ গাম-খাৰু, আজুলিৰ বাখৰ পতোৱা আঙঠি, আৰু তিৰুতামানুহৰ ডিঙিৰ কোট-মণি, গলপতা আৰু সাতশৰী হাব।” এই কাব্য শংকৰদেৱৰ কবি-প্ৰতিভাৰ অন্যতম শ্ৰেষ্ঠ নিদৰ্শন।

পদুৰ্গি অসমীয়া কবিতাৰ আলোচনাত উজ্জ্বল হৈ থকা এটি নাম হ'ল মাধৱদেৱৰ ‘নামঘোষা’। নামঘোষা কাব্য নহয়, ভক্তি-তত্ত্ব প্ৰকাশক পুথিহে। তথাপিও এইখনে ইমান উচ্চাপৰ কাব্যিক গুণৰ প্ৰকাশ ঘটাইছে যে অসমীয়া কবিতাৰ আলোচনাত ‘নামঘোষা’ক কোনোমতেই বাদ দিব নোৱাৰি।

‘নামঘোষা’ত আছে ভক্ত কবি মাধৱদেৱৰ প্ৰাণৰ অকৃষ্ণ অনুভূতিৰ প্ৰকাশ। ঘাইকৈ কৃষ্ণ ভক্তিৰ মাহাত্ম্য ঘোষণা কৰা পুথিখনিত বৈদ্য দৰ্শনৰ জটিল তত্ত্ব সহজ ভাৱে দাঙি ধৰা হৈছে আৰু ব্ৰহ্ম আৰু জীৱৰ সম্পৰ্ক, ভক্তি আৰু মদন্তিৰ স্বৰূপ, মায়াদেৱৰ স্বৰূপ আদি বিষয়সমূহ আলোচনা কৰা হৈছে। তাৰ লগে লগে প্ৰকাশ পাইছে গুৰু শংকৰৰ প্ৰতি থকা মাধৱদেৱৰ শ্ৰদ্ধা আৰু কৃতজ্ঞতাৰ মনোভাৱ। তেওঁৰ আপোন প্ৰাণৰ ভক্তি ভৰা আত্মনিবেদনৰ কৰুণ

সুৰ 'নামঘোষা'ৰ ঘাই সম্পদ। পুৰণিখনিৰ আধাতকৈ বেছি কবিতা অথবা ঘোষা অন্য শাস্ত্ৰৰ অনুবাদ যদিও কবি মাধৱৰ ব্যক্তিত্বৰ পৰশ লাগি প্ৰতিটো গ্লোকেই যেন নৱজন্ম লাভ কৰিছে।

'নামঘোষা' হ'ল ধৰ্ম, দৰ্শন, কবিতা আৰু সংগীতৰ সমাহাৰ। এই আটাইবোৰক অতিক্ৰম কৰি জিলিকি আছে মাধৱদেৱৰ কৰুণ কাতৰ ভক্ত-হৃদয়ৰ প্ৰতিফলন। মাধৱদেৱে তেওঁৰ গুৰু শংকৰদেৱৰ দৰে দাস্যভক্তিক বেছি মূল্য দিছিল। মাধৱদেৱৰ ৰচনাসমূহৰ ভিতৰত ফুটি উঠা তেওঁৰ প্ৰিয় আত্ম-পৰিচয় হ'ল দাসকু দাসা, দীন, মৰুখমাতি ইত্যাদি। 'নামঘোষা' দাস্যভক্তিৰ অনুপম প্ৰকাশ। সখা, সুহৃদ, প্ৰিয়তম আদি নানা সম্বোধনেৰে ভগৱানক ওচৰ চপাই লোৱাৰ পিছত মাধৱদেৱে নিজকে 'সমৰ্পণ কৰিছে তেওঁৰ ভৃত্য বা দাস ৰূপে। ভক্তিৰ আতিশয্যত ভগৱানৰ প্ৰতি তেওঁৰ অভিযোগ—

“মোক নিজ দাস কৰি লৈলে হৰি এ

কহিযো কৃপাল

কি হয় তোমাৰ হানি ॥

তেওঁৰ দাস্যভক্তিৰ চৰম ৰূপ দেখা যায় এই ঘোষাটিত—

নোহো জ্ঞানা আমি চাৰিজাতি

চাৰিও আশ্ৰমী নোহো আতি

কিন্তু পূৰ্ণানন্দ সমুদ্ৰৰ

গোপীভৰ্তা পদ কমলৰ

দাসৰো দাসৰো

তান দাস ভৈলো আমি

তেওঁৰ ভক্তি, স্বামীৰ প্ৰতি দাসৰ মনোভাৱ হ'লেও তাত আছে এক সহজ প্ৰীতিৰ সম্পৰ্ক। ঐকান্তিক ভক্তিত আউল লগাৰ আশংকাত সেয়েহে তেওঁ অনুযোগ কৰি ক'ব পাৰে—

বুদ্ধিত থাকিয়া নিদিয়া সুবুদ্ধি

কৃপাৰ হুৱা ঠাকুৰ।

নামঘোষাৰ অধিকাংশ ঘোষাকে উক্ত কবিতাৰ শ্ৰেণীত পেলাব পাৰি। এই ঘোষা যেন এজন বহস্যবাদী কবিৰ অকৃপিত অনুভূতিৰ নিজৰা। বহস্যবাদী সকলে সংসাৰৰ প্ৰতিটো বস্তুকে সুন্দৰ দেখে, মংগলময় যেন দেখে। তেওঁলোকে সন্ধান কৰে এই সকলোৰে মূল এক একক সত্ত্বা। আকাংক্ষিতক

পোন্ধৰ আগতে সম্ভাৱনৰ বস্তুগত বহুসংবাদীসকলক অস্থিৰ আৰু ক্ষত-
বিক্ষত কৰি তোলে। এইখিনি বেদনাময় সময়ক বদলিব পাৰি আত্মাৰ
আত্মাৰ ৰাতি। প্ৰতিজন সাধক-কবিৰে জীৱনলৈ এই আত্মাৰ ৰাতি আছে।
মাধৱদেৱে এই তমসা অতিক্ৰম কৰি আৱিষ্কাৰ কৰিছে তেওঁৰ “প্ৰিয় আত্মা
পৰম দেৱতাক”। তেওঁতে বিচাৰি পাইছে চৰম আনন্দৰ অস্থহীন উৎস—

হৰি তুমি আনন্দ সিন্ধু।

হামু ভিখাৰি মাগো একবিন্দু।

বহুতো লুকা-ভাকুৰ পিছত বিচৰাজনক ওচৰত পাই মাধৱদেৱে কাতৰ
কঠেৰে কৈ উঠিছে—

ইবাৰ কৰুণাময় হৰি কমলাপতি

মোকে নচাড়াবা নাৰাষণ

অৰুণ চৰণতলে হৰি কমলাপতি

সত্যে সত্যে পশিলো শৰণ ॥

এই ‘মোকে নচাড়াবা’ সূৰটোৱেই নামঘোষাত বহুসংবাদী পৰশ দিছে।
মাধৱদেৱৰ ভগৱান কেৱল দৃষ্টক দমন কৰোঁতা আৰু সন্তক পালন কৰোঁতাই
নহয় তাতোকৈও অধিক মোহন তেওঁৰ ৰূপ। তেওঁ অৰূপ জগতৰ অপাৰ্থিব
আনন্দৰ গৰাকী, তেওঁ সুন্দৰ শ্ৰীমন্ত, তেওঁ গুণনিধি। তেওঁৰ দয়া তথা
আন্তৰিক সান্নিধ্য লাভৰ বাবে মাধৱদেৱে ৰচনা কৰা আৱেগ, অনুৰাগ, প্ৰীতি
আৰু সহজ অভিযোগেৰে ভৰা ঘোষাকেইটিৰ মাজত কবি মাধৱদেৱৰ সীমাৰ
পৰা অসীমলৈ কৰা যাত্ৰাৰ সম্ভেদ আছে। সেইখিনিতে ইয়াত বহুসংবাদী
ৰূপৰ সাৰ্থকতা।

মাধৱদেৱৰ বৰগীতসমূহৰ মাজতো ভক্তি আৰু বহুসং মোহনীয়
প্ৰকাশ দেখা যায়। ৰাগ-তালেৰে সুস্বৰ এই বৰগীতবোৰত কবিৰ দাস্য ভক্তি
নানা ৰহণেৰে প্ৰকাশ পাইছে।

বেদান্তিক চিন্তাধাৰাৰ বাহিৰেও এইবোৰত আছে ভক্তিৰ শ্ৰেষ্ঠ আৰু বিষ্ণু
ভক্তিৰ মাহাত্ম্য সম্পৰ্কে বিভিন্ন উপদেশ কিন্তু বৰগীতৰ প্ৰধান আকৰ্ষণ হ’ল
বাৎসল্য ৰসৰ ৰমণীয় প্ৰকাশ। মাতৃ যশোদাৰ মৰম আৰু শিশু কৃষ্ণৰ
বিবিধচাতুৰীৰ বিৱৰণে প্ৰথম দৃষ্টিত বৰগীতবোৰক এক কোমলতা দান কৰে
যদিও প্ৰতিটো বৰগীতৰ তলে তলে এক দাৰ্শনিক চিন্তা বিৰাজমান।
পৰমপদৰূপৰ ৰূপৰ মাজত মাধৱদেৱে বিচাৰি পাইছে অস্থহীন বিস্ময়ৰ উৎস

কহয় মাধৱ মাই কিনো তপসাইলা ।

শিৱগত পতি হৰি বাখোৱাল পাইলা ॥

এই দৃষ্ট কানাইৰ ৰূপৰ অস্ত নাই প্ৰেমৰ ভাবত গদ গদ হৈ পৰা মাধৱদেৱে
কানাইৰ ৰূপ যেন বৰ্ণনা কৰিও শেষ কৰিব নোৱাৰে—

কানাইৰ ৰূপৰ উপমাৰ কিবা ক্ষেম ।

একপুঞ্জ হুয়া আছে গোপিনীৰ প্ৰেম ॥

ভক্তিৰ আদৰ্শ হৈছে ৰজ-গোপিকাৰে ঐকান্তিক প্ৰেম—যি প্ৰেমে লোকলজ্জা,
চক্ষুৰলজ্জা, প্ৰাণৰ সংশয় সকলো ত্যাগ কৰি প্ৰিয়তম ভগৱানৰ বিচাৰি যায় ।
সেই ৰজ-গোপিকাৰ সকলো অনুরক্তি মিলি যিটো শৰীৰী ৰূপৰ সৃষ্টি
হৈছে— সেয়াই হৈছে কানাই । কৃষ্ণৰ ৰূপৰ ইমান সুন্দৰ উপমা আনে দিব
পাৰিছেনে নাই নাজানো । কিন্তু মাধৱদেৱৰ এইটি গীতৰ মাজত ফুটি
উঠিছে প্ৰিয় ভগৱানলৈ তেওঁৰ সীমাহীন আৰু ব্যাখ্যাতীত প্ৰেম । এই প্ৰেম
থাকে বহস্যবাদী সকলৰ হৃদয়ত—যিসকলে কেবল ধৰ্ম্মহে প্ৰচাৰ কৰে সেই
ধৰ্ম্মগুৰু সকলৰ হৃদয়ত নহয় । কবি মাধৱৰ মনত চিৰবাস্তিত পৰমপুৰুষৰ
প্ৰতি যি অনুরাগ আছে সেয়া এজন বহস্যবাদী কবিৰ অনুভৱৰ লগত
ভুলনীয় ।

মাধৱদেৱৰ গীত নাট কাব্য সকলোতে ভক্তি-বস মিশ্ৰিত হৈছে কলা-সুন্দৰ
সৌন্দৰ্যৰ লগত । তেওঁৰ ভক্তিকবিতাৰ প্ৰকৃতি আলোচনা কৰিলে দেখা যায়
যে ভগৱান বিষ্ণু কৃষ্ণৰ ওচৰত দাস্যভাব প্ৰকাশ কৰা হৈছে, ভক্তিক মোক্ষসাধনৰ
শ্ৰেষ্ঠ পথ বুলি ঘোষণা কৰা হৈছে, ভক্তিক মনুষ্যত্বকৈ উচ্চ আসন দিয়া হৈছে
আৰু নিষ্কাম ভক্তি জীৱনৰ লক্ষ্য বুলি গণ্য কৰা হৈছে । তেওঁৰ ধৰ্ম্মীয়
বিশ্বাসৰ কেন্দ্ৰীয় পুৰুষজনৰ আলোচনা মাধৱদেৱে যি সহজাত প্ৰীতিৰে বাঞ্ছ
পেলাইছে তাৰ মাজত তেওঁৰ ৰচনাৰ বহস্যবাদী গুণ ফুটি উঠিছে । ভগৱানৰ
লগত তেওঁ সদায় সুন্দৰ আৰু মংগলময় বস্তুৰ সম্পৰ্ক বিচাৰি পায় । তেওঁ
সম্ভানৰ যন্ত্ৰণা আৰু সান্নিধ্যলাভৰ আকাংক্ষা নানান উপমাৰে সজ্জিত হৈ
তেওঁৰ বহস্যবাদী কবিতাত ধৰা পৰিছে । সেয়েহে অসমীয়া বহস্যবাদী
কবিসকলৰ মাজত মাধৱদেৱৰ নাম আজিও উজ্জ্বল ।

পুৰণি কবিতাৰ আলোচনা কৰিলে বৰগীত আৰু অন্যান্য ভক্তি গীতৰ
কথাও আহি পৰে । এইবোৰৰ ঘাই সৌন্দৰ্য নিৰ্ভৰ কৰে কাব্যিক অলংকাৰৰ
প্ৰয়োগ-নৈপুণ্যৰ ওপৰত । বিষয়বস্তুত ভগৱৎ-ভক্তি অথবা ভগৱানৰ ৰূপ-
বৰ্ণনাত গুৰুত্ব দিয়াৰ বাবে বিশেষ বৈশিষ্ট্য চকুত নপৰে । বস-সম্ভাৰত ভক্তি

বসেই প্ৰধান গুৰুত্ব লাভ কৰে যদিও হাস্য, কৰুণ, শৃংগাৰ আদি বসবো সন্মিলন দেখা যায়। বাৎসল্য বসৰ গীতবোৰৰ মাজত যথোদা আৰু কৃষ্ণৰ মৰম-চেনেহ-অভিমান-শাসনেৰে ভৰা চিত্ৰই গীতবোৰক যুগ্মীয়া সৌন্দৰ্য দান কৰিছে। শংকৰ-মাধৱৰ গীতসমূহত অলংকাৰ-প্ৰয়োগৰ সূক্ষ্ম লক্ষ্য কৰা যায়। আধ্যাত্মিক ভাৱৰ গীতত ৰূপকধৰ্মী ইংগিতময় ভাষা আৰু বৰ্ণনামূলক গীতত চন্দ্ৰ, চকোৰ, পদ্য আদি বহু ব্যৱহৃত উপমাৰ প্ৰয়োগে গীতবোৰত কোমল সৌন্দৰ্যৰ সৃষ্টি কৰে। গোপালদেৱৰ কৰুণ ৰসাত্মক, ৰামচৰণ ঠাকুৰৰ বীৰ ৰসাত্মক আৰু পদ্যপ্ৰিয়ৰ ভক্তি ৰসাত্মক গীতসমূহৰ কথাও এই প্ৰসংগতে উল্লেখযোগ্য।

ভক্তি গীতৰ বাহিৰেও লৌকিক কবিসকলৰ ৰচনাৰ কিছুমান অনূপম সূন্দৰ গীত কবিতাৰ আভাস পোৱা যায়। পীতাম্বৰ কবিৰ 'উষা পৰিণয়' এখন সূন্দৰ প্ৰণয় কাব্য। ভাগৱত আৰু হৰিবংশ তথা 'বিষ্ণু পুৰাণ'ৰ আখ্যান লৈ ৰচনা কৰা এই কাব্য শৃংগাৰ আৰু বীৰবস প্ৰধান। উষাৰ স্বপ্ন দৰ্শন, কাম বিকাৰ, অনিৰুদ্ধৰ স্বপ্নত কামসেনাৰ সাক্ষাত, উষা-অনিৰুদ্ধৰ মিলন আদি বৰ্ণনাত মূকলিভাৱে শৃংগাৰ বসৰ প্ৰয়োগ কৰি কবিয়ে সাধাৰণ শ্ৰোতাক আমোদ দিবলৈ যত্ন কৰিছে। বৰ্ণনাসমূহ মাজে মাজে মূল ৰূচিযুক্ত হ'লেও কাব্যিক আবেদন একেবাৰে নোহোৱা নহয়। বিশেষকৈ উষাৰ যৌৱন-সুন্দৰ বাসনা আৰু প্ৰেমাস্পদক বিচাৰি আকুল হোৱা প্ৰাণৰ ছবি যি কেইটি গীতৰ মাজত ফুটি উঠিছে, সেইবোৰত যথেষ্ট সৌন্দৰ্যৰ স্বাক্ষৰ পোৱা যায়। চিত্ৰলেখাৰ মনোমোহা চৰিত্ৰটিয়েও যথেষ্ট সৌন্দৰ্যৰ সৃষ্টি কৰিছে। উষা আৰু চিত্ৰলেখা ইয়াত প্ৰেম আৰু যৌৱনৰ 'মূৰ্তিমতী' প্ৰতিমা। বসন্ত কালৰ মনোৰম পৰিৱেশত উষাই অনুভৱ কৰা শূন্যতা আৰু তেওঁৰ প্ৰাণৰ চপলতা প্ৰকাশ কৰা এটি গীতত সংঘত আদিবসৰ প্ৰকাশ দেখা যায়,—

বিষাদ বিমনা উষাহে সময় মধুমাসে।

এই হেন সময়ে মোৰ স্বামী নাই পাশে ॥

বসন্ত সময়ে যাৰ কোলে নাই পতি।

গলাত কটাৰি দিয়া মৰোক যুৱতি ॥

গীতটিৰ অলংকাৰগত সৌন্দৰ্য আৰু নিহিত আবেদন স্পষ্ট পৰণা। বীৰ বসৰ প্ৰকাশো এই কাব্যত যথেষ্ট দেখা যায়। কিন্তু উক্ত কবিতাবলৈ ৰূপান্তৰিত হৈছে সেইবোৰ অংশহে, যি বোৰে মিলন, বিবহ, পূৰ্ববাগ আদি

প্ৰেম বিষয়ক মনোভাৱ প্ৰকাশ কৰিছে। বিচিত্ৰ অলংকাৰৰ প্ৰয়োগ কাব্যখনিৰ অন্যতম সম্পদ।

প্ৰাচীন কাব্য-সাহিত্যত সাধাৰণতে ভক্তিমূলক ৰচনাৰ সংখ্যা সৰহ আৰু ভক্তি-প্ৰচাৰমূলক নোহোৱা কাব্যসমূহতো দেৱ-দেৱী অথবা ভক্ত-ভগৱানৰ কাহিনী বৰ্ণিত হয়। ৰামায়ণ, মহাভাৰত আৰু পুৰাণসমূহৰ কাহিনীৰ আধাৰতে ঘাইকৈ কাব্যসমূহ ৰচিত হৈছিল। কিন্তু অষ্টাদশ শতকত ক্ষীণ-ভাৱে হ'লেও এক নতুন আদৰ্শৰ কাব্য ৰচিত হোৱা দেখিবলৈ পোৱা যায়। এইবোৰত আছিল ইছলাম প্ৰভাৱযুক্ত কাহিনী অথবা লোককথাৰ মিশ্ৰণ। তেনে দুখন কাব্য হ'ল শ্বিজৰামৰ 'চাহাপৰী-উপাখ্যান' আৰু অজ্ঞাত কবিৰ 'মধুমালতি'। 'চাহাপৰী-উপাখ্যান' বা 'মৃগাৱতী-চৰিত্ৰ' এখন ভিন্ন স্বাদৰ কাব্য। এফালে চুফীবাদৰ দেখ-নেদেখ আভাস, আনফালে বৈষ্ণৱ সাহিত্যৰ মৃদু প্ৰভাৱ—এই দুয়োটা দিশৰ মিশ্ৰণত কাব্যখনি বিচিত্ৰ হৈ পৰিছে।

'চাহাপৰী-উপাখ্যান' এখন প্ৰণয় কাব্য। এই প্ৰণয় দেহৰ বন্দনাৰে মূখৰ। শ্বিজৰামৰ এই প্ৰেম গাথাত বিশ্বজনীন লোক কথাৰ কিছুমান কথাসূত্ৰ বা মটিফ মহেশ্বৰ নেওগদেৱে বিচাৰি উলিয়াইছে। তেখেতৰ মতে এই কাব্য কোনো বিশেষ এক পুথিৰ অনুবাদ বা ক্ষিপ্ৰ অনুসৰণ নহয়। 'যিমান দূৰ সম্ভৱ, লাম্যমান কোনো পছিমীয়া কাহিনী-কথকৰ মূখৰ পৰা আখ্যানটো লৈ কবিয়ে তাক নিজভাৱে নতুনকৈ বৰ্ণনা কৰে।' কাহিনীভাগত সাধুকথাৰ ৰহণ আছে। মাটিৰ মানুহৰ সৰগৰ পৰীলৈ হোৱা আসক্তি, বিৰহ আৰু মিলনৰ এই কাহিনীত প্ৰত্যক্ষ ভাৱে নহলেও পৰোক্ষভাৱে ইছলাম-সাহিত্যৰ প্ৰভাৱ দেখা যায়। 'চাহাপৰী' নামৰ লগত 'উপাখ্যান' শব্দৰ সংযোগে আৰবী সাহিত্যৰ মূল ভাৱৰ লগত পৰম্পৰাগত ভাৰতীয় ঐতিহ্যৰ মিশ্ৰণৰ কথা কৈ সূচায়। কাব্যখনিৰ প্ৰধান চৰিত্ৰসমূহ আৰু নগৰ চহৰৰ নাম তথা ব্যৱহৃত শব্দসম্ভাৱে কবিৰ ওপৰত পৰা আৰবী সাহিত্যৰ প্ৰভাৱ অথবা এইখনৰ মূল ৰূপটোৰ কথা মনত পেলায়। কিছুমান তেনে শব্দ হ'ল পৰী, পৰীজাদী, চিকাৰ, চহৰ, হাজাৰ আদি। ৰাজকোঁৱৰক বোলা হৈছে মালিকজাদা আৰু ৰজাৰ নাম হ'ল আমিৰছাহা।

উগ্ৰ শৃংগাৰসেৱে ভৰা কাব্যখনিৰে ৰসৰ বৰ্ণনাৰীতিত বৈষ্ণৱ-প্ৰভাৱ এবাৰলৈ বন্ধ কৰিলেও বিভিন্ন অংশত কবিৰ ওপৰত পৰা বৈষ্ণৱ সাহিত্যৰ

প্ৰভাৱ নিজে নিজে জিলিকি উঠিছে। কাৰণ ইতিমধ্যে শংকৰ-মাথৱে বৈষ্ণৱ সাহিত্যৰ বিশাল জাগৰণেৰে এনে এক পৰিৱেশ ৰচনা কৰি থৈ গৈছিল যে তাৰ বৃত্তৰ পৰা ওলোৱাটো স্বিজৰামৰ বাবে সহজসাধ্য নাছিল। সেয়েহে আদি আৰু অন্তত ভকতীয়া ঠাঁচ দিবলৈ আৰু অ'ত ত'ত বিষ্ণু-ভক্তিৰ বট্টা বাছিবলৈ তেওঁ জ্ঞাতে বা অজ্ঞাতে বাধ্য হৈ পৰিছিল। জনপ্ৰিয়তাৰ খাটিৰতো তেওঁ বৈষ্ণৱী ধাৰণা লোৱাটো অসম্ভৱ নহয়। আৰ্মিবহাৰৰ মনোমোহা নগৰখনৰ নাম তেওঁ দিছে কুণ্ডল নগৰ। মালিকজাদাৰ উদ্যানৰ ফুলৰ বৰ্ণনাত তেওঁ কৈছে—

সেৱতী মালতী যুতি চম্পা পাৰিজাত।

মধাইমৰুৱা গুটিমালী অসংখ্যাত ॥

লৱংগ পলাশ শঙ্খ অশোক মন্দাৰ।

পাৰালি কদম্ব বক নাগেশ্বৰ আৰ ॥

মাজপানীত পৰি আত'নাদ কৰা মালিকজাদাৰ ক্ষেত্ৰত কৈছে,—

সুৰ্মৰিষা অচ্যুত গোৱিন্দ দামোদৰ।

পশিলো শৰণ নাথ প্ৰাণ ৰক্ষা কৰ ॥

এনেবোৰ ক্ষেত্ৰত শংকৰদেৱৰ প্ৰভাৱ সহজেই চকুত পৰে।

স্বিজৰামৰ এই কাব্যখনিত চুফীবাদৰ মৃদু আভাস লক্ষ্য কৰা যায়। চুফীসকলৰ ৰহস্যবাদী চিন্তাধাৰা ইয়াত প্ৰকট হৈ উঠা নাই যদিও নায়ক মালিকজাদাৰ দ্বাৰা তেওঁৰ প্ৰাণৰ চালিকাশক্তিৰূপে চাহাপৰীৰ সন্ধানৰ আকুলতাৰ দ্বাৰা সাধকৰ মনত থকা সিদ্ধিলাভৰ ব্যাকুলতা ফুটি উঠিছে।

কাব্যখনিত ভালেমান সৌন্দৰ্যপূৰ্ণ অংশ আছে। তাৰ্কাভিতৰত আদি ৰসেৰে সিক্ত কিছুমান শব্দৰ সৌন্দৰ্য অধিক। নায়ক-নায়িকাৰ মান-অভিমান আৰু বিৰহ মিলনৰ ছবিসমূহ কবিয়ে দক্ষতাৰে ফুটাই তুলিছে। কিন্তু কাব্যখনিৰ প্ৰকৃত মূল্য হ'ল বৈষ্ণৱ আদৰ্শ আৰু ইছলামি-সাহিত্যৰ মিশ্ৰণ ঘটাবলৈ পৰাটোহে।

প্ৰাচীন অসমীয়া কবিতাত মাধৱকন্দলিৰ পৰা স্বিজৰামলৈকে এই সুদীৰ্ঘ সময়ছোৱাত নানা ৰং আৰু লহৰৰ উঠানমা দেখা যায়। এইবোৰে সাঁচি থৈছে কবিসকলৰ বিষয়-বস্তু গ্ৰহণৰ ক্ষমতা আৰু সৰ্বসাধাৰণে পৰিতৃপ্তি পাব পৰাকৈ সেইবোৰ ফুটাই তোলাৰ দক্ষতা। সৰ্বভাৰতীয় কবিতাৰ পটভূমিত এইখিনিৰ বিচাৰ কৰিলে অসমৰ কবিসকলৰ অনুপম কবি-প্ৰতিভাৰ উদান পোৱা যায়। এই আটাইবোৰ কবিতাৰ বহল বিশ্লেষণ আৰু সমীক্ষা কৰা নিতান্ত প্ৰয়োজন।

সহায়ক গ্রন্থসমূহ

কৰবী ডেকা হাজৰিকা—

কবিতাৰ ৰূপ-ছায়া

‘বনলতা’

ডিব্ৰুগড়, ১৯৯১

অসমীয়া কবিতা

কুটুডেণ্ট চ কট’ছ

গুৱাহাটী, ১৯৯২

কাৰ্কাতি ডম্বৰু—

(সম্পাদনা)

সাহিত্য-সংস্কৃতি সৌৰভ

আদৰণী সমিতি, অসম সাহিত্য সভা

শিৱসাগৰ, ১৯৯৩

গগৈ, লীলা—

(সম্পাদনা)

আধুনিক অসমীয়া সাহিত্য

কুটুডেণ্ট চ এম্প’ৰিয়াম

ডিব্ৰুগড়, ১৯৯০

যতীন্দ্র নাথ দত্তৰা : কবি আৰু

কবি-প্ৰতিভা

কুটুডেণ্ট চ এম্প’ৰিয়াম

ডিব্ৰুগড়, ১৯৮৮

তালুকদাৰ, দীনবন্ধু—

(সংগ্ৰহ)

প্ৰেমৰ স্দৰ

বৰপেটা, ১৯৪০

তালুকদাৰ, নন্দ—

কবি আৰু কবিতা

‘বনলতা’

ডিব্ৰুগড়, ১৯৮৮

নাথ পুৰ্ণেশ্বৰ—

(সম্পাদনা)

দণ্ডিনাথ কলিতা : কৃতি আৰু

কৃতিত্ব

তেজপুৰ সাহিত্য সভা

তেজপুৰ, ১৯৯০

নেওগ, মহেশ্বৰ—

অসমীয়া সাহিত্যৰ ৰূপৰেখা

বাণী মন্দিৰ

ডিব্ৰুগড়, ১৯৮৬

সঞ্জয়

অসমীয়া কবি আৰু কবিতা—১২

ফুকন, নীলমণি— (সম্পাদনা)	লয়াৰ্ছ বুক ষ্টল, গুৱাহাটী, ১৯৬৭ কুৰি শতিকাৰ অসমীয়া কবিতা অসম প্ৰকাশন পৰিষদ গুৱাহাটী, ১৯৭৭
বৰগোহাঞি, হোমেন— (সম্পাদনা)	অসমীয়া সাহিত্যৰ ব্দৰঞ্জী (ষষ্ঠ খণ্ড) আনন্দৰাম বৰদুৱা ভাষা-কলা- সংস্কৃতি সম্বা গুৱাহাটী, ১৯৯০
বৰা, প্ৰফুল্লচন্দ্ৰ—	জীৱন কবিতা আৰু নৱকান্ত কুটুমেণ্ট ছ'ল'ৰ গুৱাহাটী, ১৯৯০
বৰা, মহেন্দ্ৰ—	নতুন কবিতা 'বনলতা' ডিব্ৰুগড়, ১৯৮৭ সাহিত্য আৰু সাহিত্য 'বনলতা' ডিব্ৰুগড়, ১৯৮৮
বৰদুৱা, প্ৰহ্লাদ কুমাৰ— (সম্পাদনা)	নিজৰা কবি শৈলধৰ ৰাজখোৱা ডিব্ৰুগড় সাহিত্য সভা ১৯৯০
বৰদুৱা, হেম—	অসমীয়া সাহিত্য নেছনেল বুক ট্ৰাষ্ট, নতুন দিল্লী ১৯৭০
ৰাইকীয়া, নগেন— (সম্পাদনা)	চন্দ্ৰকুমাৰ কবিতা সমগ্ৰ 'বনলতা' ডিব্ৰুগড়, ১৯৯০
ৰাইকীয়া, পূৰ্ণানন্দ—	হিতেশ্বৰ বৰদুৱাৰ কবি মানস গুৱাহাটী, ১৯৮৭

শৰ্মা, শশী—	সাহিত্যৰথী পদ্মনাথ গোহাঞিবৰুৱা নলবাৰী, ১৯৭১
শৰ্মা, বসন্ত কুমাৰ— (সম্পাদনা)	সাহিত্য পৰাগ আদৰণী সমিতি, অসম সাহিত্য সভা দুখনৈ, ১৯৯১
শৰ্মা, সত্যেন্দ্ৰনাথ— (সম্পাদনা)	জ্যোতিপ্ৰসাদ বচনাৱলী অসম প্ৰকাশন পৰিষদ গুৱাহাটী, ১৯৮১
শীলা বৰঠাকুৰ— (সম্পাদনা)	লেখিকাৰ জীৱনী সদৌ অসম লেখিকা সমাৰোহ সমিতি তেজপৰ, ১৯৮৭ ধৰ্মেশ্বৰী দেৱী বৰদুৱানী ৰচনা সম্ভাৰ সদৌ অসম লেখিকা সমাৰোহ সমিতি তেজপুৰ, ১৯৯২
হাজৰিকা, অতুলচন্দ্ৰ — (সম্পাদনা)	বেজবৰুৱা গ্ৰন্থাৱলী (২য় খণ্ড) সাহিত্য প্ৰকাশ গুৱাহাটী, ১৯৭০ স্মৃতিৰ পাপৰি দস্তবৰুৱা এণ্ড কোং গুৱাহাটী, ১৯৭৭ স্মৃতি-ৰঞ্জিকা গুৱাহাটী ১৯৯০

— — —